



کنز المدارس بورڈ کے نصاب کے عین مطابق

سورہ نساء کی آسان و عام فہم تفسیر بناہ

تفسیر
سورة النساء



مصنف: شیخ الحدیث و اخیر البوصاخ مفتی محمد قاسم قادری عطاء

الحمد لله! کنز المدرس بورڈ نے جہاں اپنے نصاب کو جدید و قدیم کتب اور جدید ذرائع سے ہم آہنگ کرنے کی سعی جبکیل کی ہے، وہیں پر کنز المدارس کا ایک احسن اقدام یہ بھی ہے کہ قرآن مجید جو رب العالمین کی لا ریب کتاب ہے اور زندگی کے ہر ہر پہلو پر تمام انسانوں کی کامل رہنمائی کرتا ہے۔ اس کی مخصوص سورتیں (سورہ بقرہ، ال عمران، نہار، نور، حجرات) للبنات (گرلز) کے نصاب میں شامل کی گئی ہیں۔ یقیناً سارا قرآن ہی ہدایت و رہنمائی کا سرچشمہ ہے مگر گرلنڈ کے نصاب میں شامل ان سورتوں کو بالخصوص اس لئے داخل نصاب کیا گیا ہے کہ ان میں خواتین کے کثیر معاملات سے متعلق خصوصی رہنمائی کی گئی ہے۔ جیسا کہ

سورہ بقرہ میں عبادات جیسے نماز، زکوٰۃ، رمضان کے روزے، حج بیت اللہ، راہ خدا میں جہاد، اتفاق فی سبیل اللہ کے ساتھ ساتھ والدین اور رشتہ داروں کے ساتھ سلوک کرنے، یتیموں کے ساتھ حُسن معاملہ کا حکم ہے۔ اس کے علاوہ معاشرتی معاملات جیسے نکاح، طلاق، رضاعت، عدت، بیویوں کے ساتھ ایلاء کرنے وغیرہ کے متعلق بالعوم تمام مسلمانوں کو اور بالخصوص خواتین کو ایک شرعی دستور فراہم کیا گیا ہے۔

اسی طرح **سورہ ال عمران** میں حضرت مریم رضی اللہ عنہا کی ولادت، ان کی پرورش، جس جگہ حضرت مریم رضی اللہ عنہا کو اللہ پاک کی طرف سے رزق ملتا وہاں کھڑے ہو کر حضرت زکریا علیہ الصلوٰۃ والسلام کا اولاد کے لئے دعا کرنا، حضرت مریم رضی اللہ عنہا کو حضرت عیسیٰ علیہ الصلوٰۃ والسلام کی ولادت کی بشارت مانا اور حضرت عیسیٰ علیہ الصلوٰۃ والسلام کے محبرات و واقعات کا بیان ہے۔

سورہ نساء میں یتیم پچوں اور عورتوں کے حقوق اور ان سے متعلق احکام بیان کئے گئے ہیں جیسے یتیم پچوں کے مال کو اپنے مال میں ملا کر کھاجانے کو بڑا گناہ قرار دیا گیا۔ نسبح یتیم پچوں کا مال ان کے حوالے کرنے سے منع کیا گیا اور جب وہ شادی کے قابل اور سبھج دار ہو جائیں تو ان کا مال ان کے سپرد کر دینے کا حکم دیا گیا۔ یتیموں کے مال ناحق کھا جانے پر وعید بیان کی گئی۔ اسی طرح عورتوں کا مہر انہیں دینے کا حکم دیا گیا اور مہر سے متعلق چند اور مسائل بیان کئے گئے۔ میراث کے مال میں عورتوں کے باقاعدہ حصے مقرر کئے گئے۔ ان عورتوں کا ذکر کیا گیا جن سے نسب، رضاعت اور مُصاہرات کی وجہ سے ہمیشہ کے لئے نکاح حرام ہے اور جن عورتوں سے کسی سبب کی وجہ سے عارضی طور پر نکاح حرام ہے۔ ایک سے زیادہ عورتوں کے ساتھ شادی کرنے کے احکام بیان کئے گئے اور نافرمان عورت کی اصلاح کا طریقہ ذکر کیا گیا۔ نیز والدین، رشتہ داروں، یتیموں، مسکینوں، فرمی اور دور کے پڑوسیوں، مسافروں اور لوئنڈی غلاموں کے ساتھ حسن سلوک اور بھلائی کرنے کا حکم، میراث کے تفصیلی احکام، شوہر، بیوی کے

ایک دوسرے پر حقوق اور ازدواجی زندگی کے رہنماء صول، کبیرہ گناہوں سے بچنے کی فضیلت بیان کی گئی، حسد سے بچنے کا حکم دیا گیا، نیز تکبر، بخل اور ریاکاری کی مذمت، نیک اعمال کرنے اور گناہوں سے توبہ کرنے کی تلقین، اخلاقی اور ملکی معاملات کے اصول بیان کئے گئے ہیں۔

سورہ نور کی ابتداء میں بدکاری کرنے والے مردوں اور عورتوں کی شرعی سزا بیان کی گئی، نیز مشرک و بدکار مرد و عورت سے نکاح کے احکام بیان کئے گئے ہیں۔ اسی طرح اس سورت میں پرده، شرم و حیا اور عفت و عصمت کے احکام، پاک دامن عورتوں پر زنا کی تہمت لگانے اور اسے چار گواہوں سے ثابت نہ کر سکنے والے کی شرعی سزا، لعان کے احکام، اُمُّ الْمُؤْمِنِين حضرت عائشہ صدیقہ رضی اللہ عنہا پر منافقین کی طرف سے لگائی جانے والی جھوٹی تہمت کا واقعہ، اجتماعی زندگی گزارنے کے اصول کہ گھروں میں داخل ہوتے وقت اجازت لی جائے، نگاہوں کو جھکا کر رکھا جائے، شرم گاہوں کی حفاظت کی جائے، غیر محرم کے سامنے عورتیں اپنی زینت کی جگہیں ظاہرنہ کریں، جو لوگ شادی شدہ نہیں اور شادی کرنے کی استطاعت رکھتے ہوں تو ان کی شادی کر دی جائے اور جو شادی کرنے کی استطاعت نہیں رکھتے وہ اپنی عفت و عصمت کی حفاظت کریں۔ تین اوقات میں غلاموں اور بچوں کے گھروں میں داخل ہونے کے احکام، قربی رشتہ داروں اور دوستوں کے گھروں سے اجازت کے بغیر کھانے کا حکم بیان کیا گیا۔

سورہ حجرات میں مسلمانوں کو معاشرتی آداب بتائے گئے اور ان کی اخلاقی تربیت کی گئی کہ تحقیق کئے بغیر کوئی خبر قبول نہ کریں، کسی مسلمان کے بارے میں بدگمانی نہ کریں، کسی کی غیبت نہ کریں، کسی کا نام نہ بگاڑیں اور کسی کا نداں نہ اڑائیں۔ الغرض ان پانچوں سورتوں میں جہاں عمومی طور پر مسلمانوں کو عبادات و معاملات و معاشرتی آداب کے احکام سکھائے گئے ہیں وہیں بالخصوص ایسے باطنی امراض کہ جو آج کے معاشرے میں زیادہ عام ہیں مثلاً حسد، غیبت، چغلی وغیرہ کے حوالے سے قرآنی احکام کے ذریعے رہنمائی کی گئی ہے۔

تاریخ اشاعت

تعداد: 5000 (پانچ ہزار)

پہلی بار: شعبان المظہم ۱۴۴۳ھ، مارچ 2022ء

سُورَةُ النِّسَاءِ

سورہ نساء کا تعارف

مقامِ نزول

(۱) سورہ نساء مدینہ منورہ میں نازل ہوئی ہے۔

رکوع اور آیات کی تعداد

اس میں 24 رکوع اور 176 آیتیں ہیں۔

”نساء“ نام رکھے جانے کی وجہ

عربی میں عورتوں کو ”نساء“ کہتے ہیں اور اس سورت میں بہ کثرت وہ احکام بیان کئے گئے ہیں جن کا تعلق عورتوں کے ساتھ ہے اس لئے اسے ”سورہ نساء“ کہتے ہیں۔

سورہ نساء کے فضائل

(۱) سورہ نساء کی ایک آیت مبارکہ کے بارے میں حضرت عبد اللہ بن مسعود رضی اللہ تعالیٰ عنہ فرماتے ہیں، نبی کریم صَلَّی اللہ تعالیٰ عَلَیْہِ وَاٰلِہٖ وَسَلَّمَ نے مجھ سے ارشاد فرمایا: ”مجھے قرآن مجید پڑھ کر سناؤ۔ میں نے عرض کی: یا رسول اللہ! صَلَّی اللہ تعالیٰ عَلَیْہِ وَاٰلِہٖ وَسَلَّمَ، میں آپ کو پڑھ کر سناؤں حالانکہ یہ تو آپ پر نازل فرمایا گیا ہے! ارشاد فرمایا: ”ہاں تم پڑھ کر سناؤ۔“ چنانچہ میں نے سورہ نساء پڑھی تھی کہ جب میں اس آیت پر پہنچا:

فَكَيْفَ إِذَا جَنَاحَ مِنْ كُلِّ أَمْثَةٍ شَهِيدٌ وَّجْنَانًا

ترجمہ لکھا عرفان: تو کیسا حال ہو گا جب ہم ہرامت میں

بِكَ عَلَى طَعْلَاءَ شَهِيدًا^(۲)

سے ایک گواہ لائیں گے اور اے حبیب! تمہیں ان سب پر

گواہ اور نگہبان بننا کر لائیں گے۔

تو آپ صَلَّی اللہ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا: ”بس کرو، اب تمہارے لئے یہی کافی ہے۔ میں حضور

① حازن، النساء، ۱/۳۴۰۔

② نساء: ۱/۴۔

- (۱) پُر نور صَلَّى اللَّهُ تَعَالَى عَلَيْهِ وَآلِهِ وَسَلَّمَ کی طرف متوجہ ہوا تو دیکھا کہ آپ کی مبارک آنکھوں سے آنسو وال ہیں۔^(۱)
- (۲)حضرت عمر فاروق رَضِيَ اللَّهُ تَعَالَى عَنْهُ فرماتے ہیں: ”سورہ بقرہ، سورہ نساء، سورہ مائدہ، سورہ حج اور سورہ نور سیکھو کیونکہ ان سورتوں میں فرض علوم بیان کئے گئے ہیں۔^(۲)
- (۳)حضرت عبد اللَّه بن عباس رَضِيَ اللَّهُ تَعَالَى عَنْهُمَا فرماتے ہیں: ”جس نے سورہ نساء پڑھی تو وہ جان لے گا کہ وراشت میں کون کس سے محروم ہوتا ہے اور کون کس سے محروم نہیں ہوتا۔^(۳)
- (۴)حضرت عمر فاروق رَضِيَ اللَّهُ تَعَالَى عَنْهُ فرماتے ہیں: ”جس نے سورہ بقرہ، سورہ آل عمران اور سورہ نساء پڑھی تو وہ اللَّهُ تَعَالَى کی بارگاہ میں حکمت والے لوگوں میں سے لکھا جائے گا۔^(۴)

سورہ نساء کے مضامین

اس سورت کا مرکزی مضمون یہ ہے کہ اس میں یتیم بچوں اور عورتوں کے حقوق اور ان سے متعلق احکام بیان کئے گئے ہیں جیسے یتیم بچوں کے مال کو اپنے مال میں ملا کر کھاجانے کو بڑا گناہ قرار دیا گیا۔ نسبیت یتیم بچوں کا مال ان کے حوالے کرنے سے منع کیا گیا اور جب وہ شادی کے قابل اور سمجھدار ہو جائیں تو ان کا مال ان کے پر درکردنے کا حکم دیا گیا۔ یتیموں کے مال ناقص کھاجانے پر وعید بیان کی گئی۔ اسی طرح عورتوں کا مہر انہیں دینے کا حکم دیا گیا اور مہر سے متعلق چند اور مسائل بیان کئے گئے۔ میراث کے مال میں عورتوں کے باقاعدہ حصے مقرر کئے گئے۔ ان عورتوں کا ذکر کیا گیا جن سے نسب، رضا عن اور مصاہرات کی وجہ سے ہمیشہ کے لئے نکاح حرام ہے اور جن عورتوں سے کسی سبب کی وجہ سے عارضی طور پر نکاح حرام ہے۔ ایک سے زیادہ عورتوں کے ساتھ شادی کرنے کے احکام بیان کئے گئے اور نافرمان عورت کی اصلاح کا طریقہ ذکر کیا گیا۔ اس کے علاوہ سورہ نساء میں یہ مضامین بیان ہوئے ہیں:

(۱)والدین، رشتہ داروں، یتیموں، مسکینوں، قربی اور دور کے پڑوسیوں، مسافروں اور لوگوں غلاموں کے ساتھ حسن سلوک اور بھلائی کرنے کا حکم دیا گیا۔

١.....بحاری، کتاب فضائل القرآن، باب قول المقربی للقاریء: حسیبک، ۴۱۶/۳، الحدیث: ۵۰۵۰۔

٢.....مستدرک، کتاب التفسیر، تفسیر سورۃ النور، ۱۵۸/۳، الحدیث: ۳۵۴۵۔

٣.....مصنف ابن ابی شیبہ، کتاب الفرائض، ما قالوا فی تعلیم الفرائض، ۳۲۴/۷، الحدیث: ۵۔

٤.....شعب الایمان، التاسع عشر من شعب الایمان، فصل فی فضائل السور والآیات، ۴۶۸/۲، الحدیث: ۲۴۲۴۔

- (2).....میراث کے احکام تفصیل کے ساتھ بیان کئے گئے۔
- (3).....کن لوگوں کی توبہ مقبول ہے اور کن کی توبہ قبول نہیں کی جائے گی۔
- (4).....شوہر، بیوی کے ایک دوسرے پر حقوق اور ازدواجی زندگی کے رہنمای اصول بیان کئے ہیں۔
- (5).....مال اور خون میں مسلمانوں کے اجتماعی معاملات کے احکام بیان کئے گئے۔
- (6).....کبیرہ گناہوں سے بچنے کی فضیلت بیان کی گئی، حسد سے بچنے کا حکم دیا گیا نیز تکبر، بخل اور ریا کاری کی مدت بھی بیان کی گئی۔
- (7).....جهاد کے بارے میں احکامات بیان کئے گئے۔
- (8).....قاتل کے بارے میں احکام، بہجرت کے بارے میں احکام اور نماز خوف کا طریقہ بیان کیا گیا ہے۔
- (9).....نیک اعمال کرنے اور گناہوں سے توبہ کرنے کی تلقین کی گئی ہے۔
- (10).....اخلاقی اور ملکی معاملات کے اصول اور جنگ کے بعض احکام بیان کئے گئے ہیں۔
- (11).....منافقوں، عیسائیوں اور بطوط خاص یہودیوں کے خطرات سے مسلمانوں کو آگاہ کیا گیا ہے۔
- (12).....اس سورت کے آخر میں حضرت عیسیٰ علیہ الصلوٰۃ والسلام کے بارے میں عیسائیوں کی گمراہیوں کا ذکر کیا گیا ہے۔

سورہ آل عمران کے ساتھ مناسبت

سورہ نساء کی اپنے سے ماقبل سورت ”آل عمران“ کے ساتھ کئی طرح سے مناسبت ہے، جیسے سورہ آل عمران کے آخر میں مسلمانوں کو تقویٰ اور پرہیز گاری اختیار کرنے کا حکم دیا گیا تھا اور سورہ نساء کے ابتداء میں تمام لوگوں کو اس چیز کا حکم دیا گیا ہے۔ سورہ آل عمران میں غزوہ احمد کا واقعہ تفصیل کے ساتھ بیان کیا گیا تھا اور اس سورت کی آیت نمبر 88 میں بھی غزوہ احمد کا ذکر ہے۔ سورہ آل عمران میں غزوہ احمد کے بعد ہونے والے غزوہ، حمراء لاسد کا ذکر ہے اور اس سورت کی آیت نمبر 104 میں بھی اس غزوے کی طرف اشارہ کیا گیا ہے۔ دونوں سورتوں میں یہودیوں اور عیسائیوں کے حضرت عیسیٰ علیہ الصلوٰۃ والسلام کے بارے میں باطل نظریات کا رد کیا گیا ہے۔⁽¹⁾

۱.....تناسق الدرر، سورہ النساء، ص ۷۶-۷۷.

بِسْمِ اللَّهِ الرَّحْمَنِ الرَّحِيمِ

ترجمہ کنز الایمان: اللہ کے نام سے شروع جو بہت مہربان رحم والا۔

ترجمہ کنز العرفان: اللہ کے نام سے شروع جو نہایت مہربان، رحمت والا ہے۔

**يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُم مِّنْ نُفُسٍّ وَاحْدَةٍ وَخَلَقَ
مِنْهَا زُوْجَهَا وَبَثَّ مِنْهُمَا بِرْجَالًا كَثِيرًا وَنِسَاءً وَاتَّقُوا اللَّهَ الَّذِي
تَسَاءَلُونَ إِلَيْهِ وَاللَّهُ أَعْلَمُ بِمَا أَعْلَمُ إِنَّ اللَّهَ كَانَ عَلَيْكُمْ رَّحِيمًا ①**

ترجمہ کنز الایمان: اے لوگو! اپنے رب سے ڈروجس نے تمہیں ایک جان سے پیدا کیا اور اسی میں سے اس کا جوڑ بنا�ا اور ان دونوں سے بہت مرد و عورت پھیلادیئے اور اللہ سے ڈروجس کے نام پر مانگتے ہو اور رشتوں کا لاحاظہ کھو بیٹک اللہ ہر وقت تمہیں دیکھ رہا ہے۔

ترجمہ کنز العرفان: اے لوگو! اپنے رب سے ڈروجس نے تمہیں ایک جان سے پیدا کیا اور اسی میں سے اس کا جوڑ اپیدا کیا اور ان دونوں سے کثرت سے مرد و عورت پھیلادیئے اور اللہ سے ڈروجس کے نام پر ایک دوسرے سے مانگتے ہو اور رشتوں (کوتولے سے بچو) بیٹک اللہ تم پر نگہبان ہے۔

يَا أَيُّهَا النَّاسُ: اے لوگو۔ اس آیت مبارکہ میں تمام بنی آدم کو خطاب کیا گیا ہے اور سب کو تقویٰ کا حکم دیا ہے۔ کافروں کیلئے تقویٰ یہ ہے کہ وہ ایمان لا سکیں اور اعمال صالحہ کریں اور مسلمانوں کیلئے تقویٰ یہ ہے کہ ایمان پر ثابت قدم رہیں اور اعمال صالحہ بجالائیں۔ ہر ایک کو اس کے مطابق تقویٰ کا حکم ہوگا۔ اس کے بعد یہاں چند چیزیں بیان فرمائیں:

- (1).....اللَّهُ تَعَالَى نَّمَّا اَنْسَانُوْكُوا يَكْ جَانِي حَفَرَتْ آدَمُ عَلَيْهِ الصَّلَاةُ وَالسَّلَامُ سَمِّيَ كَيَا۔
- (2).....حَفَرَتْ آدَمُ عَلَيْهِ الصَّلَاةُ وَالسَّلَامُ كَوْجُود سَمِّيَ اَنَّ كَاجُوراً يَعْنِي حَفَرَتْ حَوَارَضَنِي اللَّهُ تَعَالَى عَنْهَا كَوْسِيَ كَيَا۔
- (3).....اَنْبِي دُونُوْنِ حَضَرَاتِ سَمِّيَ زِيَّمِنِ مِنْ نَسْلِ دُرْنَسِلِ كَثَرَتِ سَمِّيَ مَرْدُوْنُورَتِ كَاسْلَسِلِ جَارِي هَوَا۔
- (4).....چُونَکَهُ نَسْلِ اَنْسَانِي كَپَھِينَے سَمِّيَ بَاهِمَ ظَلَمُ اَوْ حَقُّ تَنَافِي كَاسْلَسِلِ بَھِي شَرُوعُ هَوَا لَهْزَا خَوْفُ خَدا كَاحْكَمُ دِيَاً گِيَا تَاكَهُ ظَلَمُ سَمِّيَ بَچِينَ اَوْ چُونَکَهُ ظَلَمُ كَيِ اَيْكَ صَوْرَتُ اَوْ بَدَرَصَوْرَتُ رَشَتَ دَارُوْنِ سَمِّيَ قَطْعَ تَعْلُقِي هَيِ الَّهُ اَسِ سَمِّيَ بَچِينَ كَاحْكَمُ دِيَاً۔

اَنْسَانُوْكَ اِبْدَ اَسِ سَمِّيَ؟

مُسْلِمَانُوْكَ اَعْقِيدَهُ هَيِ كَانْسَانُوْكَ اِبْدَ اَحْفَرَتْ آدَمُ عَلَيْهِ الصَّلَاةُ وَالسَّلَامُ سَمِّيَ هَوَيَ اَوْ رَاسِي لَئِنْ آپَ عَلَيْهِ الصَّلَاةُ وَالسَّلَامُ كَوَا بَالْبَشَرِ يَعْنِي اَنْسَانُوْكَ كَابَابَ کَهَا جَاتَا هَيِ۔ اَوْ حَفَرَتْ آدَمُ عَلَيْهِ الصَّلَاةُ وَالسَّلَامُ سَمِّيَ اَنْسَانِيَتِ كَيِ اِبْدَا هَوَا بَرْطِي قَوِيِّ دِلِيلُ سَمِّيَ ثَابَتُ هَيِ مَشَلَا دِنِيَا کَيِ مَرْدُمَ شَمَارِي سَمِّيَ تَبَأَچَتَا هَيِ كَآجَ سَمِّيَ سُوسَالِ پَہِلِي دِنِيَا مِنِ اَنْسَانُوْكَ تَعْدَادِ آجَ سَمِّيَ بَهْتَ كَمْ تَخْتَمِي اَوْ رَاسِ سَمِّيَ سُوبَرِسِلِ پَہِلِي اَوْ بَھِي کَمْ تَوَسِ طَرَحِ مَاضِي کَيِ طَرَفِ چَلَتِ چَلَتِ اَسِ کَيِ کَيِ اِنْتَهَا اَيْكَ ذَاتِ قَرَارِ پَائِيَّگِي اَوْ رَوْهِ ذَاتِ حَفَرَتْ آدَمُ عَلَيْهِ الصَّلَاةُ وَالسَّلَامُ هِيِنِ يَا يَوْنِ کَهْبَيِ کَقَبِيلُوْنِ کَيِ كَشِيرِ تَعْدَادِ اَيْكَ خَصْسِ پَرِ جَارِ كَخَتَمِ هَوْجَاتِي هِيِنِ مَشَلَا سَيِّدِ دِنِيَا مِنِ کَرُوْرُوْنِ پَائِيَّ جَائِيَسِلِ گَلَرُؤْنِ کَيِ اِنْتَهَا رَسُولِ اَكَرَمِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کَيِ اَيْكَ ذَاتِ پَرِ ہَوْگِي، یَوْنِہِ بَنِی اَسْرَائِیْلِ کَتَنَے بَھِی کَشِيرِ ہُوْنِ مَگَرَ اَنَّمَا كَشَرَتِ اَخْتَنَامِ حَفَرَتْ يَعْقُوبَ عَلَيْهِ الصَّلَاةُ وَالسَّلَامُ کَيِ اَيْكَ ذَاتِ پَرِ ہَوْگَا۔ اَبِ اَسِ طَرَحِ اَوْ پَرِ کَوْ چَلَنَا شَرُوعُ كَرِيْسِ تَمَامِ کَنْبُوْنِ، قَبِيلُوْنِ کَيِ اِنْتَهَا اَيْكَ ذَاتِ پَرِ ہَوْگِي جَسِ کَانَمِ تَمَامِ آسَانِيَتِ تَابِوْنِ مِنِ آدَمُ عَلَيْهِ الصَّلَاةُ وَالسَّلَامُ هَيِ اَوْ رَيِّيَ تَمَكِنِ نَهِيْسِ هَيِ کَوَهَا اَيْكَ خَصْسِ پَرِ اَشِ کَمْ مَوْجُودِ طَرِيقَتِ سَمِّيَ پَرِیدَا ہَوَا ہَوِيْنِیْنِ مَالِ بَابَ سَمِّيَ پَرِیدَا ہَوَا ہَوِيْنِکَهُ اَگَرَ اَسِ کَلِتِ بَابَ فَرَضِ بَھِي کَیَا جَائِيَ تَوَماںِ کَہَا سَمِّيَ اَئِنْ اَوْ پَھِرِ جَسِ بَابَ مَانَوَهِ خَوْدِ کَہَا سَمِّيَ آيَا؟ لَهْذَا ضَرُورِيِّ هَيِ کَاسِ کَپَرِیدَا اَشِ بَغِيرِ مَالِ بَابَ کَمْ ہَوَا اَوْ جَبِ بَغِيرِ مَالِ بَابَ کَمْ پَرِیدَا ہَوَا تَوَبا لِيْقِينِ وَهَا طَرِيقَتِ سَمِّيَ هَبَتِ کَپَرِیدَا ہَوَا اَوْ رَوْهِ طَرِيقَتِ قَرَآنِ نَمِنِ بَتَایَا کَهُ اللَّهُ تَعَالَى نَمِنِ اَسِ مَمْتُنِی سَمِّيَ پَرِیدَا کَیَا جَوَانِسَانِ کَرِهَاشِ لَيْعِنِ دِنِيَا کَانِيَادِيِّ جَزِيْرَهِ هَيِ۔ پَھِرِیَ بَھِي ظَاهِرِهِ هَيِ کَجَبِ اَيْكَ اَنْسَانِ یَوْنِ وَجَوْدِ مِنِ آگِيَا تَوَدُوْسِرِ اَسِيَا وَجَوْدِ چَاهِيْهِ جَسِ سَمِّيَ نَسْلِ اَنْسَانِ چَلِ سَكَنِيْهِ تَوَدُوْسِرِ کَوَبَھِي پَرِیدَا کَیَا گِيَا لِيْكِنِ دَوَسِرِ کَوَهِلِيَ کَمِ طَرَحِ

مٹی سے بغیر ماں باپ کے پیدا کرنے کی بجائے جو ایک شخص انسانی موجود تھا اسی کے وجود سے پیدا فرمادیا کیونکہ ایک شخص کے پیدا ہونے سے نوع موجود ہو چکی تھی چنانچہ دوسرا وجود پہلے وجود سے کچھ کم تر اور عام انسانی وجود سے بلند تر طریقے سے پیدا کیا گیا یعنی حضرت آدم علیہ الصلوٰۃ والسلام کی ایک بائیں پسلی ان کے آرام کے دوران نکالی اور ان سے اُن کی بیوی حضرت حوارِ صَلَوةَ اللَّهِ تَعَالَى عَنْهَا کو پیدا کیا گیا۔ چونکہ حضرت حوارِ صَلَوةَ اللَّهِ تَعَالَى عَنْهَا مرد و عورت والے باہمی ملاپ سے پیدا نہیں ہوتے اس لئے وہ اولاد نہیں ہو سکتیں۔ خواب سے بیدار ہو کر حضرت آدم علیہ الصلوٰۃ والسلام نے اپنے پاس حضرت حوارِ صَلَوةَ اللَّهِ تَعَالَى عَنْهَا کو دیکھا تو ہم جنس کی محبت دل میں پیدا ہوئی۔ مخاطب کر کے حضرت حوارِ صَلَوةَ اللَّهِ تَعَالَى عَنْهَا سے فرمایا تم کون ہو؟ انہوں نے عرض کیا: عورت۔ فرمایا: کس لئے پیدا کی گئی ہو؟ عرض کیا؟ آپ علیہ الصلوٰۃ والسلام کی تسلیم کی خاطر، چنانچہ حضرت آدم علیہ الصلوٰۃ والسلام اُن سے مانوس ہو گئے۔^(۱)

یہ وہ معقول اور صحیح میں آنے والا طریقہ ہے جس سے نسل انسانی کی ابتدا کا پتا چلتا ہے۔ بقیہ وہ جو کچھ لوگوں نے بندروں والا طریقہ نکالا ہے کہ انسان بندر سے بنائے تو یہ پر لے درجے کی نامعقول بات ہے۔ یہاں ہم سنجدیگی کے ساتھ چند سوالات سامنے رکھتے ہیں۔ آپ ان پر غور کر لیں، حقیقت آپ کے سامنے آجائے گی۔ سوال یہ ہے کہ اگر انسان بندر ہی سے بنائے تو کی ہزار سالوں سے کوئی جدید بندر انسان کیوں نہ بن سکا اور آج ساری دنیا پوری کوشش کر کے کسی بندر کو انسان کیوں نہ بناسکی؟ نیز بندروں سے انسان بننے کا سلسلہ کب شروع ہوا تھا؟ کس نے یہ بننے دیکھا تھا؟ کون اس کا راوی ہے؟ کس پر انی کتاب سے یہ بات مطالعہ میں آئی ہے؟ نیز یہ سلسلہ شروع کب ہوا اور کب سے بندروں پر پابندی لگ گئی کہ جناب! آئندہ آپ میں کوئی انسان بننے کی جرأت نہ کرے۔ نیز بندر سے انسان بننا تو دُم کا کیا بنا تھا؟ کیا انسان بننے ہی دُم جھٹگئی تھی یا کچھ عرصے بعد کاٹی گئی یا گھست گھست کھتم ہو گئی اور بہر حال جو کچھ بھی ہوا، کیا اس بات کا ثبوت ہے کہ دُم والے انسان پائے جاتے تھے۔ الغرض بندروں والی بات بندر ہی کر سکتا ہے۔ حیرت ہے کہ دنیا بھر میں جس بات کا سورچا ہوا ہے اس کی کوئی گل سیدھی نہیں، اس کی کوئی کوئی سلامت نہیں، اس کی کوئی تاریخ نہیں۔ بس خیالی مفروضے قائم کر کے اچھے بھلے انسان کو بندر سے جاملا یا۔

وَاتَّقُوا اللَّهَ الَّذِي تَسَاءَلُونَ يٰٰهُ وَالْمَرَاحِمُ : اور اللہ سے ڈر جس کے نام پر مانگتے ہو اور شتوں کا لاحاظہ رکھو۔

۱.....خازن، النساء، تحت الآية: ١، ٣٤٠.

ارشاد فرمایا کہ اس اللہ عزوجل سے ڈرو جس کے نام سے ایک دوسرے سے مانگتے ہو یعنی کہتے ہو کہ اللہ کے واسطے مجھے یہ دو، وہ دو۔ نیز رشتہ داری توڑنے کے معاملے میں اللہ عزوجل سے ڈرو۔

رشتہ داری توڑنے کی مذمت

قرآن مجید اور احادیث مبارکہ میں رشتہ داری توڑنے کی شدید مذمت بیان کی گئی ہے، چنانچہ اللہ تعالیٰ ارشاد فرماتا ہے:

ترجیحہ کذب العرفان: اور وہ جو اللہ کا عہد اسے پختہ کرنے کے بعد توڑ دیتے ہیں اور جسے جوڑنے کا اللہ نے حکم فرمایا ہے اسے کاٹتے ہیں اور زمین میں فساد پھیلاتے ہیں ان کے لئے لعنت ہی ہے اور ان کے لئے براگھر ہے۔

وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيَاثِقِهِ
وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَ
يُفْسِدُونَ فِي الْأَرْضِ لَا أُولَئِكَ لَهُمُ الْعَنَّةُ
وَلَهُمْ سُوءُ الدَّارِ^(۱)

حضرت عبداللہ بن ابی او فی رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”جس قوم میں رشتہ داری توڑنے والا ہوتا ہے اس پر رحمت نہیں اترتی۔^(۲)

اور حضرت ابو مکرہ رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”جس گناہ کی سزاد نیا میں بھی جلد ہی دیدی جائے اور اس کے لئے آخرت میں بھی عذاب رہے وہ بغاوت اور قطع رحمی سے بڑھ کر نہیں۔^(۳)

لہذا ہر مسلمان کو چاہیے کہ وہ رشتہ داری توڑنے سے بچے اور رشتہ داروں کے ساتھ تعلقات جوڑ کر کھنکی بھر پور کوشش کرے۔

وَاتُوا إِلَيْنَا أَمْوَالَهُمْ وَلَا تَتَبَدَّلُوا الْخَيْثَ بِالظِّبْ وَلَا تَأْكُلُوا

۱.....رعد: ۲۵.

۲.....شعب الایمان، السادس والخمسون من شعب الایمان، ۶/۲۲۳، الحدیث: ۷۹۶۲.

۳.....ترمذی، کتاب صفة القيامة، ۵۷-باب، ۴/۲۲۹، الحدیث: ۲۵۱۹.

اَمَوَالَهُمْ اِلَى اَمْوَالِكُمْ طِ اَنَّهُ كَانَ حُوَّبًا كَبِيرًا

ترجمہ کنز الدیمان: اور قیموں کو ان کے مال دو اور سترے کے بد لے گندانہ لو اور ان کے مال اپنے مالوں میں ملا کر نہ کھا جاؤ بیشک یہ بڑا گناہ ہے۔

ترجمہ کنز العرفان: اور قیموں کو ان کے مال دیں دو اور پا کیزہ مال کے بد لے گندامال نہ لو اور ان کے مالوں کو اپنے مالوں میں ملا کر نہ کھا جاؤ بیشک یہ بڑا گناہ ہے۔

﴿وَاتُو الْيَتَمَّى أَمْوَالُهُمْ﴾: اور قیموں کو ان کا مال دو۔ اس آیت کا شانِ نزول یہ ہے کہ ایک شخص کی گنراںی میں اُس کے یتیم بھتیجے کا بہت زیادہ مال تھا، جب وہ یتیم بالغ ہوا اور اس نے اپنا مال طلب کیا تو چچانے دینے سے انکار کر دیا اس پر یہ آیت نازل ہوئی جسے سن کر اُس شخص نے یتیم کا مال اُس کے حوالے کر دیا اور کہا کہ ہم اللہ تعالیٰ اور اُس کے رسول صلی اللہ تعالیٰ علیہ وآلہ وسلم کی اطاعت کرتے ہیں۔^(۱)

آیت کا مفہوم یہ ہے کہ جب یتیم اپنا مال طلب کریں تو ان کا مال ان کے حوالے کر دو جب کہ دیگر شرعی تقاضوں کو پورا کر لیا ہے اور اپنے حلال مال کے بد لے یتیم کا مال نہ لوجو تمہارے لئے حرام ہے۔ جس کی صورت یہ ہے کہ اپنا گھٹیا مال یتیم کو دے کر اس کا عمدہ مال لے لو۔ یہ تمہارا گھٹیا مال تمہارے لئے عمدہ ہے کیونکہ یہ تمہارے لئے حلال ہے اور یتیم کا عمدہ مال تمہارے لئے گھٹیا اور خبیث ہے کیونکہ وہ تمہارے لئے حرام ہے۔ یہ بھی معلوم ہوا کہ جب یتیم کا مال اپنے مال سے ملا کر کھانا حرام ہوا یعنی گھٹیا معاوضہ دے کر کھانا بھی حرام ہے تو بغیر معاوضہ کے کھالینا تو بطریق اولیٰ حرام ہوا۔ ہاں شریعت نے جہاں ان کا مال ملا کر استعمال کی اجازت دی وہ جدا ہے جس کا بیان سورہ بقرہ آیت 220 میں ہے۔

قیموں سے متعلق چند اہم مسائل

یتیم اس نابالغ لڑکے یا لڑکی کو کہتے ہیں جس کا باپ فوت ہو جائے۔ آیت مبارکہ کو سامنے رکھتے ہوئے یہاں قیموں سے متعلق چند اہم مسائل بیان کئے جاتے ہیں:

۱.....بیضاوی، النساء، تحت الآية: ٢، ١٤١/۲.

- (1).....یتیم کو تھدے سکتے ہیں مگر اس کا تحفہ نہیں سکتے۔
- (2).....کوئی شخص فوت ہوا اور اس کے ورثاء میں یتیم بچے بھی ہوں تو اس ترکے سے تیجہ، چالیسوائیں، نیاز، فاتحہ اور خیرات کرنا سب حرام ہے اور لوگوں کا تیمبوں کے مال والی اُس نیاز، فاتحہ کے کھانے کو کھانا بھی حرام ہے۔ یہ مسئلہ بہت زیادہ پیش آنے والا ہے لیکن افسوس کہ لوگ بے دھڑک تیمبوں کا مال کھاجاتے ہیں۔
- (3).....ایسے موقع پر جائز نیاز کا طریقہ یہ ہے کہ بالغ ورثاء خاص اپنے مال سے نیاز دلائیں۔ یہ بھی یاد رہے کہ یہاں وہ دعوت مرد نہیں ہے جو تدبیں کے بعد یا سوئم کے دن کی پکائی جاتی ہے کیونکہ وہ دعوت تو ہر صورت ناجائز ہے خواہ اپنے مال سے کریں۔ مسئلہ: تیجہ، فاتحہ کا ایصالِ ثواب جائز ہے لیکن رشتہ داروں اور اہل محلہ کی جو دعوت کی جاتی ہے یہ ناجائز ہے، وہ کھانا صرف فقراء کو کھلانے کی اجازت ہے۔ اس کے بارے میں مزید تفصیل جانے کے لئے فتاویٰ رضویہ کی 9 ویں جلد سے ان دورسائل کامطالعہ فرمائیں (1) الْحُجَّةُ الْفَائِحَةُ لِطَيْبِ التَّعْيِينِ وَالْفَاتِحَةُ۔ (دن معین کرنے اور مروجہ فاتحہ، سوئم وغیرہ کا ثبوت) (2) جَلْلُ الصَّوْتِ لِنَهْيِ الدَّعْوَةِ أَمَامَ مَوْتٍ۔ (کسی کی موت پر دعوت کرنے کی ممانعت کا واضح بیان)۔

وَإِنْ خِفْتُمُ الَّتِيْقُسْطُوا فِي الْيَتَمِّ فَإِنَّكُمْ حُوَامَّا طَابَ لَكُمْ مِّنَ النِّسَاءِ
مَثْلِي وَثُلْثَةٍ وَرَبِيعَ جِنَانٌ خِفْتُمُ الَّتِيْقُسْطُوا فَوَاحِدَةٌ أَوْ مَامَلَكَتْ
أَيْمَانَكُمْ طِذِلَكَ أَدْنِي الَّتِيْقُسْطُوا

ترجمہ کنز الدیمان: اور اگر تمہیں اندریشہ ہو کہ یتیم اڑکیوں میں انصاف نہ کرو گے تو نکاح میں لاوجو عورتیں تمہیں خوش آئیں دو دو اور تین تین اور چار چار پھر اگر ڈر و کو دو بیویوں کو برابر نہ رکھ سکو گے تو ایک ہی کرو یا کنیزیں جن کے تم مالک ہو یا اس سے زیادہ قریب ہے کہ تم سے ظلم نہ ہو۔

تجھیہ کننا العرفان: اور اگر تمہیں اندیشہ ہو کہ یتیم لڑکیوں میں انصاف نہ کر سکو گے تو ان عورتوں سے نکاح کرو جو تمہیں پسند ہوں، دودو اور تین تین اور چار چار پھر اگر تمہیں اس بات کا ڈر ہو کہ تم انصاف نہیں کر سکو گے تو صرف ایک (سے نکاح کرو) یا لوٹ دیوں (پر گزار کرو) جن کے تم مالک ہو۔ یا اس سے زیادہ قریب ہے کہ تم سے ظلم نہ ہو۔

وَإِنْ خَفْتُمْ : اور اگر تمہیں ڈر ہو۔ اس آیت کے معنی میں چند اقوال ہیں:

(1).....امام حسن بصری رَحْمَةُ اللَّهِ تَعَالَى عَلَيْهِ كَاتِبُ الْمَوْعِدِ میں مذکور ہے کہ پہلے زمانہ میں مدینہ کے لوگ اپنی زیر سر پرستی یتیم لڑکیوں سے اُن کے مال کی وجہ سے نکاح کر لیتے حالانکہ اُن کی طرف انہیں کوئی رغبت نہ ہوتی تھی، پھر اُن یتیم لڑکیوں کے حقوق پورے نہ کرتے اور ان کے ساتھ اچھا سلوک نہ کرتے اور اُن کے مال کے وارث بننے کے لئے اُن کی موت کے منتظر رہتے، اس آیت میں انہیں اس حرکت سے روکا گیا۔⁽¹⁾

(2).....دوسرے قول یہ ہے کہ لوگ یتیموں کی سر پرستی کرنے سے تو نا انصافی ہو جانے کے ڈر سے گھراتے تھے لیکن زنا کی پرواہ نہ کرتے تھے، انہیں بتایا گیا کہ اگر تم نا انصافی کے اندیشہ سے یتیموں کی سر پرستی سے گریز کرتے ہو تو زنا سے بھی خوف کرو اور اُس سے بچنے کے لئے جو عورتیں تمہارے لئے حلال ہیں اُن سے نکاح کرو اور حرام کے قریب مت جاؤ۔⁽²⁾

(3).....تیسرا قول یہ ہے کہ لوگ یتیموں کی سر پرستی میں تو نا انصافی کرنے سے ڈرتے تھے لیکن بہت سے نکاح کرنے میں کچھ خطرہ محسوس نہیں کرتے تھے، انہیں بتایا گیا کہ جب زیادہ عورتیں نکاح میں ہوں تو اُن کے حق میں نا انصافی سے بھی ڈر و جیسے یتیموں کے حق میں نا انصافی کرنے سے ڈرتے ہو اور اُنی ہی عورتیں سے نکاح کرو جن کے حقوق ادا کر سکو۔⁽³⁾

(4).....حضرت عَلَيْهِ رَحْمَةُ اللَّهِ تَعَالَى عَنْهُ نے حضرت عبد اللہ بن عباس رَضِيَ اللَّهُ تَعَالَى عَنْهُمَا سے روایت کیا کہ قریش دس دس بلکہ اس سے زیادہ عورتیں کرتے تھے اور جب اُن کا بوجہ نہ اٹھا سکتے تو جو یتیم لڑکیاں اُن کی سر پرستی میں ہوتیں

①صاوی، النساء، تحت الآية: ٣٥٩/٢، ٣.

②تفسیر کبیر، النساء، تحت الآية: ٤٨٥/٣، ٣.

③مدارک، النساء، تحت الآية: ٣، ص ٢٠٩.

اُن کے مال خرچ کر دالتے۔^(۱)

اس آیت میں فرمایا گیا کہ اپنی مالی پوزیشن دیکھ لو اور چار سے زیادہ نہ کروتا کہ تمہیں تینوں کامال خرچ کرنے کی حاجت پیش نہ آئے۔

نکاح سے متعلق ۲ شرعی مسائل

(۱)..... اس آیت سے معلوم ہوا کہ آزاد مرد کے لئے ایک وقت میں چار عورتوں تک سے نکاح جائز ہے۔

(۲)..... تمام امت کا اجماع ہے کہ ایک وقت میں چار عورتوں سے زیادہ نکاح میں رکنا کسی کے لئے جائز نہیں سوائے رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے اور یہ بات آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی خصوصیات میں سے ہے۔ ابو داؤد کی حدیث میں ہے کہ ایک شخص نے اسلام قبول کیا، اس کی آٹھ بیویاں تھیں، نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے فرمایا: ان میں سے صرف چار رکھنا۔^(۲)

فَإِنْ خَفْتُمُ الْأَلْتَعْدِلُونَ: پھر اگر تمہیں عدل نہ کر سکنے کا ڈر ہو۔ آیت میں چار تک شادیاں کرنے کی اجازت دی گئی ہے لیکن اس کے ساتھ ہی فرمایا کہ اگر تمہیں اس بات کا ڈر ہو کہ ایک سے زیادہ شادیاں کرنے کی صورت میں سب کے درمیان عدل نہیں کر سکو گے تو صرف ایک سے شادی کرو۔ اسی سے یہ معلوم ہوا کہ اگر کوئی چار میں عدل نہیں کر سکتا لیکن تین میں کر سکتا ہے تو تین شادیاں کر سکتا ہے اور تین میں عدل نہیں کر سکتا لیکن دو میں کر سکتا ہے تو دو کی اجازت ہے۔ یہ بھی معلوم ہوا کہ بیویوں کے درمیان عدل کرنا فرض ہے، اس میں نئی، پرانی، کواری یا دوسرے کی مطلقاً، بیوہ سب برابر ہیں۔ یہ عدل لباس میں، کھانے پینے میں، رہنے کی جگہ میں اور رات کو ساتھ رہنے میں لازم ہے۔ ان امور میں سب کے ساتھ یکساں سلوک ہو۔

وَأَتُوا النِّسَاءَ صَدْقَةَ هِنَّ بِحْلَةٌ فَإِنْ طِبِّنَ لَكُمْ عَنْ شَيْءٍ مِّنْهُ نَفْسًا فَمُكْلُوْهُ هَنِيَّاً مَرِيَّاً

١..... حاذن، النساء، تحت الآية: ۳، ۳۴۰/۱.

٢..... ابو داؤد، کتاب الطلاق، باب فی من اسلم و عنده نساء... الخ، ۳۹۶/۲، الحدیث: ۲۲۴۱.

ترجمہ کنز الادیمان: اور عورتوں کو ان کے مہر خوشی سے دو پھر اگر وہ اپنے دل کی خوشی سے مہر میں سے تمہیں کچھ دے دیں تو اسے کھا اور چتا پچتا۔

ترجمہ کنز العرفان: اور عورتوں کو ان کے مہر خوشی سے دو پھر اگر وہ خوش دلی سے مہر میں سے تمہیں کچھ دے دیں تو اسے پاکیزہ، خوشگوار (سمجھ کر) کھا۔

﴿وَاتُّوا إِلَيْهِمْ صَدَقَتِهِنَّ نِحْلَةً﴾: اور عورتوں کو ان کے مہر خوشی سے دو۔ اس آیت میں اللہ تعالیٰ نے شوہروں کو حکم دیا کہ وہ اپنی بیویوں کو ان کے مہر خوشی سے ادا کریں پھر اگر ان کی بیویاں خوش دلی سے اپنے مہر میں سے انہیں کچھ تھخے کے طور پر دے دیں تو وہ اسے پاکیزہ اور خوشگوار سمجھ کر کھائیں، اس میں ان کا کوئی دُنیوی یا دُنیوی نقصان نہیں ہے۔⁽¹⁾

مہر سے متعلق چند سائل

اس آیت سے کئی چیزیں معلوم ہوتیں:

(1)..... مہر کی مستحق عورتیں ہیں نہ کہ ان کے سر پرست، لہذا اگر سر پرستوں نے مہر وصول کر لیا ہو تو انہیں لازم ہے کہ وہ مہر اس کی مستحق عورت کو پہنچا دیں۔

(2)..... مہر بوجھ سمجھ کر نہیں دینا چاہیے بلکہ عورت کا شرعی حق سمجھ کر اللہ تعالیٰ کے حکم پر عمل کرنے کی نیت سے خوش خوشی دینا چاہیے۔

(3)..... مہر دینے کے بعد زبردستی یا انہیں تنگ کر کے واپس لینے کی اجازت نہیں۔

(4)..... اگر عورتیں خوشی سے پورا یا کچھ مہر تمہیں دیدیں تو وہ حلال ہے اسے لے سکتے ہیں۔ ہمارے زمانے میں لوگ عورتوں کو مہر واپس دینے یا معاون کرنے پر باقاعدہ تو مجبور نہیں کرتے لیکن کچھ اپنی چرب زبانی سے اور کچھ اپنے روئے کو بگاڑ کر اور موڈ آف کر کے اور میل بر تاؤ میں انداز تبدیل کر کے مہر کی معافی یا واپسی پر عورت کو مجبور کرتے ہیں۔ یہ

① حازن، النساء، تحت الآية: ٤، ٣٤٤/١، جلالین مع صاوي، النساء، تحت الآية: ٤، ٣٦٠/٢، ملنقطاً۔

سب صورتیں منوع ہیں بلکہ بعض اعتبار سے اس میں زیادہ خباثت اور کمینگی ہے۔ ایسے لوگ مہر معاف بھی کروا لیتے ہیں اور اپنے نفس کو بھی راضی رکھتے ہیں کہ ہم نے کون سا مجبور کیا ہے؟ انہیں اللہ تعالیٰ ہی ہدایت دے۔

وَلَا تُؤْتُوا السَّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيمًا وَأَرْزُقُوهُمْ فِيهَا
وَأَكْسُوهُمْ وَقُولُوا لَهُمْ قَوْلًا مَعْرُوفًا ⑤

ترجمہ کنز الدیمان: اور بے عقولوں کو ان کے مال نہ دو جو تمہارے پاس ہیں جن کو اللہ نے تمہاری بسراوقات کیا ہے اور انہیں اس میں سے کھلاوَا اور پہناؤ اور ان سے اچھی بات کہو۔

ترجمہ کنز العرفان: اور کم عقولوں کو ان کے وہ مال نہ دو جسے اللہ نے تمہارے لئے گزر بسر کا ذریعہ بنایا ہے اور انہیں اس مال میں سے کھلاوَا اور پہناؤ اور ان سے اچھی بات کہو۔

وَلَا تُؤْتُوا السَّفَهَاءَ أَمْوَالَكُمْ: اور کم عقولوں کو ان کے مال نہ دو۔ اس آیت میں چند احکام بیان فرمائے جن کا خلاصہ یہ ہے کہ جن بچوں کی پروش تمہارے ذمہ ہے اور ان کا مال تمہارے پاس ہے اور وہ بچے اتنی سمجھنہیں رکھتے کہ مال کا مصرف بچانیں بلکہ وہ اسے بے محل خرچ کرتے ہیں اور اگر ان کا مال اُن پر چھوڑ دیا جائے تو وہ جلد ضائع کر دیں گے حالانکہ مال کی بہت اہمیت ہے کہ اسی کے ساتھ زندگی کی بقا ہے لہذا جب تک مال کی اچھی طرح سمجھ بوجھ انہیں حاصل نہ ہو جائے تب تک ان کے مال ان کے حوالے نہ کرو بلکہ ان کی ضروریات جیسے کھانے پینے اور پہننے کے اخراجات وغیرہ ان کے مال سے پورے کرتے رہو۔ البتہ ان سے اچھی بات کہتے رہو جس سے ان کے دل کو تسلی رہے اور وہ پریشان نہ ہوں مثلاً ان سے کہو کہ بھائی! مال تمہارا ہی ہے اور جب تم ہوشیار، سمجھدار ہو جاؤ گے تو یہ تمہارے حوالے کر دیا جائے گا۔^(۱)

اچھی بات کہنے کا معنی یہاں مفسرین نے وہ لیا ہے جو اور پر بیان ہوا البتہ مطلقاً اچھی بات میں بہت سی چیزیں

۱.....مدارک، النساء، تحت الآية: ٥، ص ٢١٠.

داخل ہیں، یہ بھی اس میں داخل ہے کہ ان کو آدابِ زندگی سکھا، کھانے پینے، اٹھنے بیٹھنے، بات چیت کرنے سب کاموں میں ان کی تربیت کرو۔

وَابْتَلُوا الْيَتَامَى حَتَّى إِذَا بَلَغُوا النِّكَاحَ فَإِنْ أَسْتُمْ مِنْهُمْ رِاشِدًا فَادْفِعُوهُ إِلَيْهِمْ أَمْوَالَهُمْ وَلَا تُأْكِلُوهَا إِسْرَافًا وَبَدَارًا إِنْ يَكُبُرُوا طَوْبَةً وَمَنْ كَانَ غَنِيًّا فَلْيَسْتَعْفِفْ فَوْمَنْ كَانَ فَقِيرًا فَلْيَأْكُلْ بِالْمَعْرُوفِ فَإِذَا دَفَعْتُمُ الْيَتَامَى أَمْوَالَهُمْ فَأَشْهِدُوهُ عَلَيْهِمْ وَكُفُّى بِاللَّهِ حَسِيبًا ۝

ترجمہ کنز الدیمان: اور یتیموں کو آزماتے رہو یہاں تک کہ جب وہ نکاح کے قابل ہوں تو اگر تم ان کی سمجھ ٹھیک دیکھو تو ان کے مال انہیں سپرد کرو اور انہیں نہ کھاؤ خدا سے بڑھ کر اور اس جلدی میں کہ کہیں بڑے نہ ہو جائیں اور جسے حاجت نہ ہو وہ پختار ہے اور جو حاجت مند ہو وہ بقدر مناسب کھائے پھر جب تم ان کے مال انہیں سپرد کرو تو ان پر گواہ کر لوا اور اللہ کافی ہے حساب لینے کو۔

ترجمہ کنز العرفان: اور یتیموں (کی سمجھداری) کو آزماتے رہو یہاں تک کہ جب وہ نکاح کے قابل ہوں تو اگر تم ان کی سمجھداری دیکھو تو ان کے مال ان کے حوالے کرو اور ان کے مال فضول خرچی سے اور (اس ڈرسے) جلدی جلدی نہ کھاؤ کہ وہ بڑے ہو جائیں گے اور جسے حاجت نہ ہو تو وہ بچے اور جو حاجت مند ہو وہ بقدر مناسب کھا سکتا ہے پھر جب تم ان کے مال ان کے حوالے کرو تو ان پر گواہ کر لوا اور حساب لینے کے لئے اللہ کافی ہے۔

﴿وَابْتَلُوا الْيَتَامَى﴾: اور یتیموں کو آزماتے رہو۔ اس آیت مبارکہ میں یتیموں کے حوالے سے بہت واضح احکام دیے

ہیں، چنانچہ فرمایا کہ جن تیموں کا مال تمہارے پاس ہوان کی سمجھداری کو آزماتے رہو جس کی ایک صورت یہ ہے کہ ان کا مال دے کر وقتاً فوتاً انہیں دیکھتے رہو کہ کیسے خرچ کرتے ہیں۔ یوں انہیں آزماتے رہو یہاں تک کہ جب وہ نکاح کی عمر کو پہنچ جائیں یعنی بالغ ہو جائیں تو اگر تم ان میں سمجھداری کے آثار دیکھو کہ وہ مالی معاملات اچھے طریقے سے کر لیتے ہیں تو ان کے مال ان کے حوالے کر دو۔ یہاں تک ان کے بارے میں حکم دینے کے بعد اب سرپرستوں کو بطورِ خاص چند ہدایات دی ہیں چنانچہ فرمایا کہ تیموں کے مال کو فضول خرچی سے استعمال نہ کرو اور ان کا مال جلدی جلدی نہ کھاؤ اس ڈر سے کہ جب وہ بڑے ہو جائیں گے تو چونکہ تمہیں ان کے مال واپس کرنا پڑیں گے لہذا جتنا زیادہ ہو سکے ان کا مال کھا جاؤ، یہ حرام ہے۔ مزید ہدایت یہ ہے کہ یتیم کا سرپرست اگر خود مالدار ہو یعنی اسے یتیم کا مال استعمال کرنے کی حاجت نہیں تو وہ اُس کا مال استعمال کرنے سے بچے اور جو حاجت مند ہو وہ بقدر مناسب کھا سکتا ہے یعنی جتنی معمولی سی ضرورت ہو۔ اس میں کوشش یہ ہونی چاہیے کہ کم سے کم کھائے۔^(۱)

آیت کے آخر میں مزید پہلے والے حکم کے بارے میں فرمایا کہ جب تم تیموں کے مال ان کے حوالے کرنے لگو تو اس بات پر گواہ بنالوتا کہ بعد میں کوئی جھگٹرانہ ہو۔ یہ حکم مستحب ہے۔

لِلرِّجَالِ نَصِيبٌ مِّثَارِكَ الْوَالِدِينَ وَالْأَقْرَبُونَ وَلِلنِّسَاءِ
نَصِيبٌ مِّثَارِكَ الْوَالِدِينَ وَالْأَقْرَبُونَ مِنَ الْمُهَاجِرَةِ
نَصِيبًا مَفْرُوضًا

ترجمہ کنز الایمان: مردوں کے لئے حصہ ہے اس میں سے جو چھوڑ گئے ماں باپ اور قرابت والے اور عورتوں کے لئے حصہ ہے اس میں سے جو چھوڑ گئے ماں باپ اور قرابت والے ترکہ تھوڑا ہو یا بہت حصہ ہے اندازہ باندھا ہوا۔

ترجمہ کنز العرفان: مردوں کے لئے اس (مال) میں سے (وراثت کا) حصہ ہے جو ماں باپ اور رشتہ دار چھوڑ گئے

اور عورتوں کے لئے اس میں سے حصہ ہے جو ماں باپ اور شتر دار چھوڑ گئے، مال و راثت تھوڑا ہو یا زیادہ۔ (اللہ نے یہ مقرر حصہ بنایا ہے۔)

وَلِلْكَسَاءِ نَصِيبٌ: اور عورتوں کا بھی وراثت میں حصہ ہے۔ زمانہ جاہلیت میں عورتوں اور بچوں کو وراثت سے حصہ نہ دیتے تھے، اس آیت میں اس رسم کو باطل کیا گیا۔ اس سے یہ بھی معلوم ہوا کہ بیٹے کو میراث دینا اور بیٹی کو نہ دینا صریح ظلم اور قرآن کے خلاف ہے دونوں میراث کے حقدار ہیں اور اس سے اسلام میں عورتوں کے حقوق کی اہمیت کا بھی پتا چلا۔

**وَإِذَا حَضَرَ الْقِسْمَةَ أُولُو الْقُرْبَىٰ وَالْيَتَامَىٰ وَالْمَسْكِينُ فَأَمْرُ أَزْفَوْهُمْ مِنْهُ
وَقُولُوا لَهُمْ قُولًا مَعْرُوفًا ⑧**

ترجمہ کنز الایمان: پھر بانٹتے وقت اگر رشتہ دار اور یتیم اور مسکین آجائیں تو اس میں سے انہیں بھی کچھ دو اور ان سے اچھی بات کہو۔

ترجمہ کنز العرفان: اور جب تقسیم کرتے وقت رشتہ دار اور یتیم اور مسکین آجائیں تو اس مال میں سے انہیں بھی کچھ دیدو اور ان سے اچھی بات کہو۔

وَإِذَا حَضَرَ الْقِسْمَةَ أُولُو الْقُرْبَىٰ: اور جب تقسیم کرتے وقت رشتہ دار آجائیں۔ جن افراد کا وراثت میں حصہ ہے ان کا بیان تو تفصیل کے ساتھ بعد کی آیتوں میں مذکور ہے ان کے علاوہ دیگر رشتہ داروں اور محتاج افراد کے بارے میں فرمایا کہ انہیں بھی وراثت تقسیم کرنے سے پہلے مال میں سے کچھ دیدیا کرو اور ان سے اچھی بات کہو جیسے یہ کہ یہ مال تو درحقیقت وارثوں کا حصہ ہے لیکن تمہیں ویسے ہی تھوڑا اسادیا گیا ہے، یونہی ان کیلئے دعا کر دی جائے۔

وراثت تقسیم کرنے سے پہلے غیر وارثوں کو دینا

اس آیت میں غیر وارثوں کو وراثت کے مال میں سے کچھ دینے کا حکم دیا گیا ہے، یہ دینا مستحب ہے۔ امام

محمد بن سیرین رَحْمَةُ اللَّهِ تَعَالَى عَلَيْهِ سَرِيْرَی سے مروی ہے حضرت عبیدہ سلمانی رَحْمَةُ اللَّهِ تَعَالَى عَلَيْهِ نے میراث تقسیم کی تو اسی آیت پر عمل کرتے ہوئے ایک بکری ذبح کروا کر کھانا پکوایا پھر تینوں میں تقسیم کر دیا اور کہا اگر یہ آیت نہ ہوتی تو میں یہ سب خرچ اپنے مال سے کرتا۔^(١)

تفسیر قرطبی میں یوں ہے کہ ”عمل عبیدہ سلمانی اور امام محمد بن سیرین رَحْمَةُ اللَّهِ تَعَالَى عَلَيْهِمَا وَنَوْنَ نے کیا۔^(٢) درمنثور میں ایک روایت یہ ہے کہ ”حضرت عبد الرحمن بن ابو بکر رضی اللہ تعالیٰ عنہما نے جب اپنے والد کی میراث تقسیم کی تو اسی مال سے ایک بکری ذبح کروا کر کھانا پکوایا، جب یہ بات حضرت عائشہ صدیقہ رضی اللہ تعالیٰ عنہا کی بارگاہ میں عرض کی گئی تو انہوں نے فرمایا: عبد الرحمن رضی اللہ تعالیٰ عنہ نے قرآن پر عمل کیا۔^(٣)

اس مستحب حکم پر یوں بھی عمل ہو سکتا ہے کہ بعض اوقات کوئی بیٹا یتیم بچے چھوڑ کرفوت ہو جاتا ہے اور اس کے بعد باپ کا انتقال ہوتا ہے تو وہ بیتیم بچے چونکہ پوتے بنتے ہیں اور پچھا یعنی فوت ہونے والے کا دوسرا بیٹا موجود ہونے کی وجہ سے یہ پوتے دادا کی میراث سے محروم ہوتے ہیں تو دادا کو چاہیے کہ ایسے پتوں کو وصیت کر کے مال کا مستحق بنادے اور اگر دادا نے ایسا نہ کیا ہو تو وارثوں کو چاہیے کہ اوپر والے حکم پر عمل کرتے ہوئے اپنے حصہ میں سے اسے کچھ دے دیں۔ اس حکم پر عمل کرنے میں مسلمانوں میں بہت سستی پائی جاتی ہے بلکہ اس حکم کا علم ہی نہیں ہوتا۔ البتہ یہ یاد رہے کہ نابالغ اور غیر موجودوارث کے حصہ میں سے دینے کی اجازت نہیں۔

وَلَيَخْشَ الَّذِينَ لَوْتَرُكُوا مِنْ خَلْفِهِمْ ذُرِيَّةً صِنْعًا خَافُوا عَلَيْهِمْ
فَلَيَتَّقُوا اللَّهَ وَلَيَقُولُوا أَقُولًا سَدِيدًا ⑨

ترجمہ کنز الدیمان: اور ڈریں وہ لوگ اگر اپنے بعد نا تو ان اولاد چھوڑتے تو ان کا کیسا انہیں خطرہ ہوتا تو چاہیے کہ اللہ سے ڈریں اور سیدھی بات کریں۔

١..... حازن، النساء، تحت الآية: ٨، ٣٤٨/١.

٢..... قرطبی، النساء، تحت الآية: ٨، ٣٦/٣، الجزء الخامس.

٣..... در منثور، النساء، تحت الآية: ٨، ٤٤٠/٢.

ترجمہ کنز العرفان: اور وہ لوگ ڈریں جو اگر اپنے بیچھے کمزور اولاد چھوڑتے تو ان کے بارے میں کیسے اندیشوں کا شکار ہوتے۔ تو انہیں چاہیے کہ اللہ سے ڈریں اور درست بات کہیں۔

وَلِيُّش: اور چاہیے کہ ڈریں۔ **ٰتیمینوں کے سر پرستوں کو فرمایا جا رہا ہے کہ وہ ٰتیمینوں کے بارے میں اللہ تعالیٰ سے ڈریں اور ان کی یہ سمجھ کر پروش کریں کہ اگر ہمارے بچے ٰتیم رہ جائیں اور کوئی دوسرا ان کی پروش کرے تو وہ کیسی پروش چاہتے ہیں، تو ایسی ہی پروش وہ دوسرے کے ٰتیمینوں کی کریں۔ یہ آیت کریمہ اخلاق کی بہترین تعلیم ہے۔ ہمیشہ دوسرے کے ساتھ وہ معاملہ کرنا چاہیے جو اپنے ساتھ پسند ہے اور جو اپنے لئے پسند نہ ہو وہ دوسروں کے لئے بھی پسند نہیں ہونا چاہیے۔ حدیث مبارک میں بھی فرمایا گیا کہ تم میں کوئی شخص اس وقت تک کامل مؤمن نہیں ہو سکتا جب تک اپنے بھائی کیلئے وہ پسند نہ کرے جو اپنے لئے پسند کرتا ہے۔^(۱)**

لہذا ٰتیمینوں کے سر پرستوں کو چاہیے کہ وہ ٰتیمینوں کے بارے میں اللہ تعالیٰ سے ڈریں اور ان سے اچھی اور صحیح بات کہیں مثلاً یہ کہ تم فکر نہ کرو ہم بھی تمہارے باپ جیسے ہیں، تمہیں پریشانی نہیں آنے دیں گے۔^(۲)

إِنَّ الَّذِينَ يَاكُلُونَ أَمْوَالَ الْيَتَامَى طُلْمًا إِنَّمَا يَاكُلُونَ فِي بُطُونِهِمْ نَارًا
وَسَيَصُلُونَ سَعِيرًا ١٠

ترجمہ کنز الایمان: وہ جو ٰتیمینوں کا مال ناقص کھاتے ہیں وہ اپنے پیٹ میں نزی آگ بھرتے ہیں اور کوئی دم جاتا ہے کہ بھڑکتے دھڑے (آتش کدے) میں جائیں گے۔

ترجمہ کنز العرفان: بیشک وہ لوگ جو ظلم کرتے ہوئے ٰتیمینوں کا مال کھاتے ہیں وہ اپنے پیٹ میں بالکل آگ بھرتے ہیں اور عنقریب یہ لوگ بھڑکتی ہوئی آگ میں جائیں گے۔

١..... بخاری، کتاب الایمان، باب من الایمان ان یحب لاخیه... الخ، ١/٦، حدیث: ١٣۔

٢..... حازن، النساء، تحت الآية: ٩، مدارک، النساء، تحت الآية: ٩، ص ٢١٢، ملقطاً۔

﴿إِنَّ الَّذِينَ يَأْكُلُونَ أَمْوَالَ إِيْشَانِ ظُلْمًا﴾ : پیشک وہ لوگ جو ظلم کرتے ہوئے قیموں کا مال کھاتے ہیں۔ اس سے پہلی آیت میں قیموں کا مال ناقص کھانے سے منع کیا گیا اور اس آیت میں قیموں کا مال ناقص کھانے پر سخت عید بیان کی گئی ہے اور یہ سب قیموں پر اللہ تعالیٰ کی رحمت ہے کیونکہ وہ انہنائی کمزور اور عاجز ہونے کی وجہ سے اللہ تعالیٰ کے مزید اطف و کرم کے حقدار تھے۔ اس آیت میں جو یہ ارشاد فرمایا گیا کہ ”وہ اپنے پیٹ میں بالکل آگ بھرتے ہیں“، اس سے مرداب یہ ہے کہ قیموں کا مال ناقص کھانا گویا آگ کھانا ہے کیونکہ یہ مال کھانا جہنم کی آگ کے عذاب کا سبب ہے۔^(۱)

قیموں کا مال ناقص کھانے کی عیدیں

احادیث مبارکہ میں بھی قیموں کا مال ناقص کھانے پر کثیر عیدیں بیان کی گئی ہیں، ان میں سے ۳ عیدیں درج ذیل ہیں:

(۱)حضرت بریڈہ رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”قیامت کے دن ایک قوم اپنی قبروں سے اس طرح اٹھائی جائے گی کہ ان کے مونہوں سے آگ نکل رہی ہوگی۔ عرض کی گئی: یا رسول اللہ! صلی اللہ تعالیٰ علیہ وآلہ وسلم، وہ کون لوگ ہوں گے؟ ارشاد فرمایا: ”کیا تم نے اللہ تعالیٰ کے اس فرمان کو نہیں دیکھا“ **إِنَّ الَّذِينَ يَأْكُلُونَ أَمْوَالَ إِيْشَانِ ظُلْمًا إِنَّمَا يَأْكُلُونَ فِي بُطُونِهِمْ نَارًا ۚ وَسَيَصْلَوْنَ سَعِيرًا**، پیشک وہ لوگ جو ظلم کرتے ہوئے قیموں کا مال کھاتے ہیں وہ اپنے پیٹ میں بالکل آگ بھرتے ہیں اور عنقریب یہ لوگ بھرتی ہوئی آگ میں جائیں گے۔^(۲)

(۲)حضرت ابوسعید خدری رضی اللہ تعالیٰ عنہ سے روایت ہے، رسول اکرم صلی اللہ تعالیٰ علیہ وآلہ وسلم نے ارشاد فرمایا: ”میں نے معراج کی رات ابی قوم دیکھی جن کے ہونٹ اونٹوں کی طرح تھے اور ان پر ایسے لوگ مقرر تھے جو ان کے ہونٹوں کو پکڑتے پھر ان کے مونہوں میں آگ کے پھرڈا لئے جو ان کے چھپے سے نکل جاتے۔ میں نے پوچھا: اے جبرائیل! عَنْهُ السَّلَامُ، یکون لوگ ہیں؟ عرض کی: ”یہ وہ لوگ ہیں جو قیموں کا مال ظلم سے کھاتے تھے۔^(۳)

①تفسیر کبیر، النساء، تحت الآية: ١٠، ٣/٦۔

②كتنز العمال، كتاب البيوع، قسم الأقوال، ٩/٢، الجزء الرابع، الحديث: ٩٢٧٩.

③تهذیب الآثار، مسنند عبد الله بن عباس، السفر الاول، ذکر من روی عن النبي صلی اللہ علیہ وسلم انه رأى، ٤٦٧/٢. الحديث: ٧٢٥

- (3).....حضرت ابو ہریرہ رضی اللہ تعالیٰ عنہ سے روایت ہے، نبی کریم صلی اللہ تعالیٰ علیہ وآلہ وسلم نے ارشاد فرمایا: ”چار شخص ایسے ہیں جنہیں جنت میں داخل نہ کرنا اور اس کی نعمتیں نہ چکھانا اللہ تعالیٰ پر حق ہے۔ (1) شراب کا عادی۔ (2) سود کھانے والا۔ (3) ناحق یتیم کا مال کھانے والا۔ (4) والدین کا نافرمان۔^(۱)

یتیم کا مال کھانے سے کیا مراد ہے؟

یتیم کا مال ناحق کھانا کبیرہ گناہ اور سخت حرام ہے۔ قرآن پاک میں نہایت شدت کے ساتھ اس کے حرام ہونے کا بیان کیا گیا ہے۔ افسوس کے لوگ اس میں بھی پرواہ نہیں کرتے۔ عموماً یتیم بچے اپنے تایا، بچا وغیرہ کے ظلم و ستم کا شکار ہوتے ہیں، انہیں اس حوالے سے غور کرنا چاہیے۔ یہاں ایک اور اہم مسئلے کی طرف توجہ کرنا ضروری ہے وہ یہ کہ یتیم کا مال کھانے کا یہ مطلب نہیں کہ آدمی باقاعدہ کسی بری نیت سے کھائے تو ہی حرام ہے بلکہ کئی صورتیں ایسی ہیں کہ آدمی کو حرام کا علم بھی نہیں ہوتا اور وہ یتیموں کا مال کھانے کے حرام فعل میں مُمَوَّث ہو جاتا ہے جیسے جب میت کے ورثاء میں کوئی یتیم ہے تو اس کے مال سے یا اس کے مال سمیت مشترک مال سے فاتحہ تیجو وغیرہ کا کھانا حرام ہے کہ اس میں یتیم کا حصہ شامل ہے، لہذا یہ کھانے صرف فقراء کیلئے بنائے جائیں اور صرف بالغ موجود ورثاء کے مال سے تیار کئے جائیں ورنہ جو بھی جانتے ہوئے یتیم کا مال کھائے گا وہ دوزخ کی آگ کھائے گا اور قیامت میں اس کے منہ سے دھواں نکلے گا۔^(۲)

یتیم کی اچھی پرورش کے فضائل

جس کے زیر سایہ کوئی یتیم ہوتا سے چاہئے کہ وہ اس یتیم کی اچھی پرورش کرے، احادیث میں یتیم کی اچھی پرورش کرنے کے بہت فضائل بیان کئے گئے ہیں، ان میں سے 4 فضائل درج ذیل ہیں:

(1).....حضرت سہل رضی اللہ تعالیٰ عنہ سے روایت ہے، رسول اکرم صلی اللہ تعالیٰ علیہ وآلہ وسلم نے ارشاد فرمایا: ”میں اور یتیم کی کفالت کرنے والا جنت میں اس طرح ہوں گے۔ پھر اپنی شہادت والی اور درمیان والی انگلی سے اشارہ فرمایا اور انہیں کشادہ کیا۔^(۲)

①مستدرک، کتاب البيوع، آن اربی الرباع عرض الرجل المسلم، ۲/۳۳۸، الحدیث: ۲۳۰۷۔

②بخاری، کتاب الطلاق، باب اللعan، ۳/۴۹۷، الحدیث: ۵۳۰۴۔

(2).....حضرت عبد الله بن عباس رضي الله تعالى عنهما سے روایت ہے، امام الانبیاء صلی اللہ تعالیٰ علیہ وآلہ وسلم نے ارشاد فرمایا: ”جس نے مسلمانوں کے کسی پیغمبیر کے کھانے پینے کی ذمہ داری لی، اللہ عزوجلٰ اُسے جنت میں داخل فرمائے گا مگر یہ کہ وہ ایسا گناہ کرے جس کی معافی نہ ہو۔⁽¹⁾

(3).....حضرت ابو ہریرہ رضي الله تعالى عنه سے روایت ہے، سرور کائنات صلی اللہ تعالیٰ علیہ وآلہ وسلم نے ارشاد فرمایا: ”مسلمانوں کے گھروں میں سب سے اچھا گھروہ ہے جس میں پیغمبیر سے اچھا سلوک کیا جائے اور مسلمانوں کے گھروں میں سے برا گھروہ ہے جس میں پیغمبیر سے برا سلوک کیا جائے۔⁽²⁾

(4).....حضرت ابو امامہ رضي الله تعالى عنہ سے روایت ہے، رحمت عالم صلی اللہ تعالیٰ علیہ وآلہ وسلم نے ارشاد فرمایا: ”جس نے پیغمبیر کے سر پر اللہ عزوجلٰ کی رضا کے لئے ہاتھ رکھا تو اس کے لئے ہر بال کے بد لے جن پر اس کا ہاتھ گزرا نیکیاں ہیں۔⁽³⁾

يُوصِّيْكُمُ اللَّهُ فِيْ أَوْلَادِكُمْ لِلَّهِ كَرِيمُ مُثْلُ حَظِّ الْأُتْتَيْبِينَ حَفَّانُ كُنَّ نِسَاءً فَوْقَ اُتْتَيْبِينَ فَلَهُنَّ ثُلَثَةٌ مَا تَرَكَ وَإِنْ كَانَتْ وَاحِدَةٌ فَلَهَا النِّصْفُ وَلَا يَبْعِيْدُ لِكُلِّ وَاحِدٍ مِّنْهُمَا السُّدُسُ مِمَّا تَرَكَ إِنْ كَانَ لَهُ وَلَدٌ حَفَّانُ لَمْ يَكُنْ لَّهُ وَلَدٌ وَرِثَةٌ أَبُوْهُ فَلِأُمِّهِ الْثُلُثُ حَفَّانُ كَانَ لَهُ أَخْوَةٌ فَلِأُمِّهِ السُّدُسُ مِمَّا بَعْدِ وَصِيَّةٍ يُوصِّي بِهَا أَوْدِيْنَ طَابَآ وَكُمْ وَأَبْنَآ وَكُمْ لَا تَرْسُونَ آيُّهُمْ أَقْرَبُ لَكُمْ تَفْعَالٌ فَرِيْضَةٌ مِّنَ اللَّهِ طَ

١.....ترمذی، کتاب البر والصلة، باب ما جاء في رحمة اليتيم، وكفالته، ٣٦٨/٣، الحديث: ١٩٢٤.

٢.....ابن ماجہ، کتاب الادب، باب حق اليتيم، ٤/٤، الحديث: ٣٦٧٩.

٣.....مسند امام احمد، مسند الانصار، حدیث ابی امامۃ الباهلی، ٣٠٠/٨، الحديث: ٢٢٢٤٧.

إِنَّ اللَّهَ كَانَ عَلَيْهَا حَكِيمًا ۝ وَلَكُمْ نِصْفُ مَا تَرَكَ أَزْوَاجُكُمْ إِنْ
 لَمْ يَكُنْ لَهُنَّ وَلَدٌ ۝ فَإِنْ كَانَ لَهُنَّ وَلَدٌ فَلَكُمُ الرُّبُعُ مِمَّا
 تَرَكُنَ مِنْ بَعْدِ وَصِيَّةٍ يُوصَيْنَ بِهَا أَوْ دَيْنٍ ۝ وَلَهُنَّ الرُّبُعُ
 مِمَّا تَرَكْتُمْ إِنْ لَمْ يَكُنْ لَكُمْ وَلَدٌ ۝ فَإِنْ كَانَ لَكُمْ وَلَدٌ فَلَهُنَّ
 الشُّتُّنُ مِمَّا تَرَكْتُمْ مِنْ بَعْدِ وَصِيَّةٍ تُوْصُونَ بِهَا أَوْ دَيْنٍ ۝ وَ
 إِنْ كَانَ رَجُلٌ يُورَثُ كُلَّهُ أَوْ امْرَأٌ وَلَهُ أَخٌ أَوْ أُخْتٌ
 فَلِكُلٍّ وَاحِدٍ مِنْهُمَا السُّدُسُ ۝ فَإِنْ كَانُوا أَكْثَرَ مِنْ
 ذَلِكَ فَهُمْ شُرَكٌ أَعْنَى فِي الْتُّلُثِ مِنْ بَعْدِ وَصِيَّةٍ يُوصَى بِهَا
 أَوْ دَيْنٍ لَا غَيْرَ مُضَارٍ ۝ وَصِيَّةٌ مِنَ اللَّهِ وَاللَّهُ عَلَيْهِ حَلِيمٌ ۝ ۝

ترجمہ کنز الایمان: اللہ تمہیں حکم دیتا ہے تمہاری اولاد کے بارے میں بیٹے کا حصہ دینیوں برابر پھر اگر زیاد کیاں ہوں اگرچہ دو سے اور تو ان کو ترک کی دو تھائی اور اگر ایک اڑکی تو اس کا آدھا اور میت کے ماں باپ کو ہر ایک کو اس کے ترک سے چھٹا اگر میت کے اولاد ہو پھر اگر اس کی اولاد نہ ہو اور ماں باپ چھوڑے تو ماں کا تھائی پھر اگر اس کے کئی بہن بھائی تو ماں کا چھٹا بعد اس وصیت کے جو کر گیا اور دین کے تمہارے باپ اور تمہارے بیٹے تم کیا جاؤ کہ ان میں کون تمہارے زیادہ کام آئے گا یہ حصہ باندھا ہوا ہے اللہ کی طرف سے بیشک اللہ علم والا حکمت والا ہے۔ اور تمہاری بیپاں جو چھوڑ جائیں اس میں سے تمہیں آدھا ہے اگر ان کی اولاد نہ ہو پھر اگر ان کی اولاد ہو تو ان کے ترک میں سے تمہیں چوتھائی ہے جو وصیت وہ کر گئیں اور دین نکال کر اور تمہارے ترک میں عورتوں کا چوتھائی ہے اگر تمہارے اولاد نہ ہو پھر اگر

تمہارے اولاد ہوتا ان کا تمہارے ترکہ میں سے آٹھواں جو وصیت تم کر جاؤ اور دین نکال کر اور اگر کسی ایسے مردیا عورت کا ترکہ بُٹتا ہو جس نے ماں باپ اولاد کچھ نہ چھوڑے اور ماں کی طرف سے اس کا بھائی یا بہن ہے تو ان میں سے ہر ایک کو چھٹا پھر اگر وہ بہن بھائی ایک سے زیادہ ہوں تو سب تہائی میں شریک ہیں میت کی وصیت اور دین نکال کر جس میں اس نے نقصان نہ پہنچایا ہو یہ اللہ کا ارشاد ہے اور اللہ علم والا ہے۔

ترجمہ کتبۃ العِرْفَان: اللہ تمہیں تمہاری اولاد کے بارے میں حکم دیتا ہے، بیٹے کا حصہ دو بنیوں کے برابر ہے پھر اگر صرف لڑکیاں ہوں اگرچہ دو سے اوپر تو ان کے لئے ترکے کا دو تہائی حصہ ہو گا اور اگر ایک لڑکی ہو تو اس کے لئے آدھا حصہ ہے اور اگر میت کی اولاد ہو تو میت کے ماں باپ میں سے ہر ایک کے لئے ترکے سے چھٹا حصہ ہو گا پھر اگر میت کی اولاد نہ ہو اور ماں باپ چھوڑے تو ماں کے لئے تہائی حصہ ہے پھر اگر اس (میت) کے کئی بہن بھائی ہوں تو ماں کا چھٹا حصہ ہو گا، (یہ سب احکام) اس وصیت (کو پورا کرنے) کے بعد (ہوں گے) جو وہ (موت ہونے والا) کر گیا اور قرض (کی ادائیگی) کے بعد (ہوں گے)۔ تمہارے باپ اور تمہارے بیٹے تمہیں معلوم نہیں کہ ان میں کون تمہیں زیادہ نفع دے گا، (یہ) اللہ کی طرف سے مقرر کردہ حصہ ہے۔ بیشک اللہ بڑے علم والا، حکمت والا ہے۔ اور تمہاری بیویاں جو (مال) چھوڑ جائیں اگر ان کی اولاد نہ ہو تو اس میں سے تمہارے لئے آدھا حصہ ہے، پھر اگر ان کی اولاد ہو تو ان کے ترکہ میں سے تمہارے لئے چوتھائی حصہ ہے۔ (یہ حصے) اس وصیت کے بعد (ہوں گے) جو انہوں نے کی ہو اور قرض (کی ادائیگی) کے بعد (ہوں گے) اور اگر تمہارے اولاد نہ ہو تو تمہارے ترکہ میں سے عورتوں کے لئے چوتھائی حصہ ہے، پھر اگر تمہارے اولاد ہو تو ان کا تمہارے ترکہ میں سے آٹھواں حصہ ہے (یہ حصے) اس وصیت کے بعد (ہوں گے) جو وصیت تم کر جاؤ اور قرض (کی ادائیگی) کے بعد (ہوں گے)۔ اور اگر کسی ایسے مردیا عورت کا ترکہ تقسیم کیا جانا ہو جس نے ماں باپ اور اولاد (میں سے) کوئی نہ چھوڑا اور (صرف) ماں کی طرف سے اس کا ایک بھائی یا ایک بہن ہو تو ان میں سے ہر ایک کے لئے چھٹا حصہ ہو گا پھر اگر وہ (ماں کی طرف والے) بہن بھائی ایک سے زیادہ ہوں تو سب تہائی میں شریک ہوں گے (یہ دونوں صورتیں بھی) میت کی اس وصیت اور قرض (کی ادائیگی) کے بعد ہوں گی جس (وصیت) میں اس نے (ورثائے کو) نقصان نہ پہنچایا ہو۔ یہ اللہ کی طرف سے حکم ہے اور اللہ بڑے علم والا، بڑے حلم والا ہے۔

﴿يُؤْتُكُمُ اللَّهُ فِي أَوْلَادِكُمْ: اللَّهُ تَعَالَى مِنْ تَمَارِي اولاد کے بارے میں حکم دیتا ہے۔) وراثت کے احکام میں کافی تفصیل ہے، انہیں جب تک باقاعدہ کسی کے پاس بیٹھ کر مشق کے ذریعے حل نہ کیا جائے تب تک سمجھنا مشکل ہے اس لئے انہیں سمجھنے کیلئے باقاعدہ کسی علم میراث کے عالم کے پاس بیٹھ کر سمجھیں۔ یہاں آیات مبارکہ کی تفسیر کے پیش نظر آیات میں مذکور ورثاء کی مکمل صورتیں تحریر کر دی ہیں۔ انہیں دیکھ لیں لیکن یہ یاد رکھیں کہ یہاں بیان کردہ حصوں کے ساتھ بہت سے اصول و قواعد کو ملا کر میراث کا مسئلہ حل کیا جاتا ہے لہذا میڈ تفصیلات کے لئے میراث کی کتابوں کا مطالعہ کریں۔ نیز یہاں تفسیر میں تمام ورثاء کے حالات بیان نہیں کئے گئے بلکہ صرف ان کے بیان کئے ہیں جن کی صورت یہاں آیات میں مذکور ہے۔

ورثا میں وراثت کا مال تقسیم کرنے کی صورتیں

- (۱)..... باب کی تین صورتیں ہیں: (۱) اگر میت کا باب ہو اور ساتھ میں بیٹا بھی ہو تو باب کو ۱/۶ ایک بٹاچھ ملے گا۔
- (۲) اگر میت کا باب ہو اور ساتھ میں بیٹا نہ ہو بلکہ صرف بیٹی ہو تو باب کو ۱/۶ ایک بٹاچھ ملے گا اور بقیہ ورثاء کو دینے کے بعد اگر کچھ بچ جائے تو وہ باب کو بطورِ عصبه کے ملے گا۔ (۳) اگر میت کا باب ہو اور ساتھ میں نہ کوئی بیٹا ہو اور نہ کوئی بیٹی ہو تو باب کو بطورِ عصبه کے ملے گا۔
- (۲)..... ماں شریک بھائی کی تین صورتیں ہیں: (۱) اخیانی بھائی اگر ایک ہو تو اخیانی بھائی کو ۱/۶ ایک بٹاچھ ملے گا۔
- (۲) اخیانی بھائی اگر دو یادو سے زیادہ ہوں خواہ بھائی ہو یا بہنیں یادوں مل کر تو انہیں ۱/۳ ایک بٹا تین ملے گا۔ (۳) باب، دادا، بیٹا، بیٹی، پوتا، پوتی کے ہوتے ہوئے اخیانی بھائی محروم ہو جائے گا۔ اسی طرح اخیانی بہن کے بھی یہی تین احوال ہیں۔

- (۳)..... شوہر کی دو صورتیں ہیں: (۱) اگر فوت ہونے والی کی اولاد ہے تو شوہر کو ۱/۴ ایک بٹاچار ملے گا۔ (۲) اگر فوت ہونے والی کی اولاد نہیں تو شوہر کو ۱/۲ ایک بٹا دو ملے گا۔
- (۴)..... بیوی کی دو صورتیں ہیں: (۱) اگر فوت ہونے والے کی اولاد ہے تو بیوی کو ۱/۸ ایک بٹا آٹھ ملے گا۔ (۲) اگر فوت ہونے والے کی اولاد نہیں ہے تو بیوی کو ۱/۴ ایک بٹاچار ملے گا۔

(۵)..... بیٹی کی تین صورتیں ہیں: (۱) اگر بیٹی ایک ہوتے 1/2 ایک بڑا دینی آدھا مال ملے گا۔ (۲) اگر دو یادو سے زیادہ بیٹیاں ہوں تو ان کو 3/2 دو بڑا تین ملے گا۔ (۳) اگر بیٹیوں کے ساتھ بیٹا بھی ہو تو بیٹیاں عصبہ بن جائیں گی اور اٹر کے کولڑ کی سے دو گنادیا جائے گا۔

(۶)..... ماں کی تین صورتیں ہیں: (۱) اگر میت کا بیٹا، بیٹی، پوتا، پوتی یا کسی بھی قسم کے دو بہن بھائی ہوں تو ماں کو کل مال کا 1/6 ایک بڑا چھ ملے گا۔ (۲) اگر میت کا بیٹا، بیٹی، پوتا، پوتی کوئی نہ ہو اور بہن بھائیوں میں سے دو افراد نہ ہوں خواہ ایک ہوتے ماں کو کل مال کا 1/3 ایک بڑا تین ملے گا۔ (۳) اگر میت نے بیوی اور ماں باپ یا شوہر اور ماں باپ چھوڑے ہوں تو بیوی یا شوہر کو اس کا حصہ دینے کے بعد جو مال باقی بچے اس کا 3/1 ایک بڑا تین ماں کو دیا جائے گا۔

اس کے علاوہ دو اہم اصول

(۱)..... بیٹے کو بیٹی سے دگنا ملتا ہے اور جہاں بھائی عصبہ بنتے ہوں وہاں انہیں بہنوں سے دگنا ملتا ہے اور کئی جگہ بہنیں بھی عصبہ بن جاتی ہیں اور اصحاب فرائض کو دینے کے بعد بقیہ سارا مال لے لیتی ہیں۔

(۲)..... ایک اور اہم قاعدہ ہے کہ قربی کے ہوتے ہوئے دور والا محروم ہو جاتا ہے جیسے بیٹے کے ہوتے ہوئے پوتا، باپ کے ہوتے ہوئے دادا، بھائی کے ہوتے ہوئے بھائی کی اولاد وغیرہ۔

تُلَكَ حُدُودُ اللَّهِ وَمَنْ يُطِعِ اللَّهَ وَرَسُولَهُ يُدْخَلُهُ جَنَّتٍ تَجْرِي
 مِنْ تَحْتِهَا أَلَا تَهْرُكْلِيدِيْنَ فِيهَا طَوْلُكَ الْفَوْزُ الْعَظِيمُ ۚ
 وَمَنْ يَعْصِ اللَّهَ وَرَسُولَهُ وَيَتَعَذَّ حُدُودَهُ يُدْخَلُهُ نَارًا
 خَالِدًا فِيهَا وَلَهُ عَذَابٌ مُّهِمٌ ۚ

ترجمہ کنز الایمان: یہ اللہ کی حدیں ہیں اور جو حکم مانے اللہ اور اللہ کے رسول کا اللہ اسے باغوں میں لے جائے

گاجن کے نیچے نہریں رواں ہمیشہ ان میں رہیں گے اور یہی ہے بڑی کامیابی اور جو اللہ اور اس کے رسول کی نافرمانی کرے اور اس کی کل حدوں سے بڑھ جائے اللہ اسے آگ میں داخل کرے گا جس میں ہمیشہ رہے گا اور اس کے لئے خواری کا عذاب ہے۔

ترجمہ کنز العرفان: يَهِ الَّهُ كَيْ حَدِيْسٌ ہیں اور جو اللہ اور اللہ کے رسول کی اطاعت کرے تو اللہ اسے جنتوں میں داخل فرمائے گا جن کے نیچے نہریں بہرہ ہی ہیں۔ ہمیشہ ان میں رہیں گے، اور یہی بڑی کامیابی ہے۔ اور جو اللہ اور اس کے رسول کی نافرمانی کرے اور اس کی (تمام) حدوں سے گزر جائے تو اللہ اسے آگ میں داخل کرے گا جس میں (وہ) ہمیشہ رہے گا اور اس کے لئے رسول کا عذاب ہے۔

﴿تِلْكَ حُدُودُ اللَّهِ﴾: يَهِ الَّهُ کی حدیں ہیں۔ ﴿﴾ وراثت کے مسائل کو اللہ تعالیٰ نے اپنی حدود قرار دیا اور ان کے توڑنے کو اللہ کی حدیں توڑنا قرار دیا۔ اس سے معلوم ہوا کہ میراث کی تقسیم میں ظلم کرنا عذاب الہی کا باعث ہے۔ اس سے ان مسلمانوں کو عبرت پکڑنی چاہیے جو وڑکیوں یادوں سے وارثوں کو وراثت سے محروم کرتے ہیں۔ حدیث مبارکہ ہے: ”جو اپنے وارث کو میراث سے محروم کرے اللہ تعالیٰ قیامت کے دن اسے جنت میں اس کے حصے سے محروم کر دے گا۔^(۱)

﴿وَمَنْ يُطِعِ اللَّهَ وَرَسُولَهُ يُدْخَلُهُ جَنَّةً﴾: اور جو اللہ اور اللہ کے رسول کی اطاعت کرے تو اللہ اسے جنتوں میں داخل فرمائے گا۔ ﴿﴾ اس آیت میں سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی اطاعت پر جنت کا وعدہ ہے اور اگلی آیت میں حضور پُر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی نافرمانی پر جہنم کی وعید ہے۔ اس سے معلوم ہوا کہ سرکار رسالت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی اطاعت فرض ہے اور آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی نافرمانی حرام ہے۔ نیز کسی بھی حدیث شرعی کو توڑنا حرام ہے لیکن تمام حدود کو توڑنے والا کافر ہی ہے یعنی جو ایمان کی حد بھی توڑ دیتا ہے اور اگلی آیتوں میں یہی مراد ہے کیونکہ وہاں نافرمان کے لئے ہمیشہ جہنم میں داخل کی وعید ہے اور جہنم میں ہمیشہ کافر ہی رہے گا مسلمان نہیں۔

١..... ابن ماجہ، کتاب الوصایا، باب الحیف فی الوصیة، ٤/٣٠، الحدیث: ٢٧٠٣.

وَاللَّتِيْ يَا تَبْيَنَ الْفَاحِشَةَ مِنْ نِسَاءِكُمْ فَاسْتَشْهِدُوا عَلَيْهِنَّ أَرْبَعَةً
مِنْكُمْ فَإِنْ شَهِدُوا فَأَمْسِكُوهُنَّ فِي الْبُيُوتِ حَتَّىٰ يَتَوَفَّهُنَّ الْبَوْتُ
أَوْ يَجْعَلَ اللَّهُ لَهُنَّ سَبِيلًا ⑯

ترجمہ کنز الایمان: اور تمہاری عورتوں میں جو بدکاری کریں ان پر خاص اپنے میں کے چار مردوں کی گواہی لو پھر اگر وہ گواہی دے دیں تو ان عورتوں کو گھر میں بند کرو یہاں تک کہ انہیں موت اٹھائے یا اللہ ان کی کچھ راہ نکالے۔

ترجمہ کنز العرفان: اور تمہاری عورتوں میں سے جو بدکاری کر لیں ان پر اپنوں میں سے چار مردوں کی گواہی لو پھر اگر وہ گواہی دے دیں تو ان عورتوں کو گھر میں بند کرو یہاں تک کہ موت ان (کی زندگی) کو پورا کر دے یا اللہ ان کے لئے کوئی راستہ بنادے۔

﴿فَاسْتَشْهِدُوا عَلَيْهِنَّ أَرْبَعَةً مِنْكُمْ﴾: ان پر اپنوں میں سے چار مردوں کی گواہی لو۔ مسلمانوں میں سے جو عورتیں زنا کا ارتکاب کریں ان کے بارے حکم دیا گیا کہ ان پر زنا کے ثبوت کے لئے چار مسلمان مردوں کا گواہ ہونا ضروری ہے جو عورتوں کے زنا پر گواہی دیں اور ایک قول یہ ہے کہ یہاں حکام سے خطاب ہے یعنی وہ چار مردوں سے گواہی سنیں ⑯

زن کے ثبوت کے لئے گواہی کی شرائط

زن کا ثبوت گواہی سے ہوتا ضروری ہے کہ زنا کے گواہ چار عاقل، بالغ، مسلمان مرد ہوں کوئی عورت نہ ہو، چاروں نیک اور متقيٰ ہوں، اور انہوں نے ایک وقت معيین میں زنا کا یوں مشاہدہ کیا ہو جیسے سرمه دانی میں سلامی نیز یہ چاروں گواہ حلفِ شرعی کے ساتھ گواہی دیں۔ اگر ان میں سے ایک بات بھی کم ہوئی تو زنا ثابت نہ ہو گا اور گواہی دینے

..... حازن، النساء، تحت الآية: ١٥، ١، ٣٥٧/١ ⑯

والے شرعاً اسی اسی کوڑوں کے مستحق ہوں گے۔^(۱)

فَامْسِكُوهُنَّ فِي الْبُيُوتِ: ان عورتوں کو گھر میں بند کرو۔ زانی عورتوں کو موت آنے تک گھروں میں قید رکھنے کا حکم زنا سے متعلق کوڑوں اور رجمن کی سزا مقرر ہونے سے پہلے تھا جب زنا کی حد کے بارے میں احکام نازل ہوئے تو یہ حکم منسوخ ہو گیا۔^(۲)

زنا اور قدف کی سزا کا بیان سورہ نور آیت نمبر ۲ اور ۴ میں بیان ہوا ہے۔

زنہ کی نہمت

اس آیت میں زنا کرنے والوں کی سزا سے متعلق بعض احکام بیان ہوئے، اس مناسبت سے ہم یہاں زنا کی نہمت پر ۴ احادیث ذکر کرتے ہیں تاکہ مسلمانوں پر زنا کی قباحت و برائی مزید واضح ہو اور وہ اس برعے فعل سے بچنے کی کوشش کریں، چنانچہ

(۱)حضرت ابو ہریرہ رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”جو عورت کسی قوم میں اس کو داخل کر دے جو اس قوم سے نہ ہو (یعنی زنا کرایا اور اس سے اولاد ہوئی) تو اُسے اللہ عز و جل کی رحمت کا حصہ نہیں ملے گا اور اللہ تعالیٰ اُسے جنت میں داخل نہ فرمائے گا۔^(۳)

(۲)حضرت عبد اللہ بن عباس رضی اللہ تعالیٰ عنہما سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”جس لستی میں زنا اور سود طاہر ہو جائے تو انہوں نے اپنے لیے اللہ عز و جل کے عذاب کو حلال کر لیا۔^(۴)

(۳)حضرت عمرو بن عاص رضی اللہ تعالیٰ عنہما سے روایت ہے، نبی اکرم صلی اللہ تعالیٰ علیہ وآلہ وسلم نے ارشاد فرمایا: ”جس قوم میں زنا ظاہر ہوگا، وہ قحط میں گرفتار ہوگی اور جس قوم میں رشوت کا ظہور ہوگا، وہ رُعب میں گرفتار ہوگی۔^(۵)

۱فتاویٰ رضویہ، ۲۲۳/۱۳، ملخصاً۔

۲تفسیرات احمدیہ، النساء، تحت الآية: ۱۵، ص ۴۰۔

۳ابو داؤد، کتاب الطلاق، باب التغليظ في الانتفاء، ۴۰۶/۲، الحدیث: ۲۲۶۳۔

۴مستدرک، کتاب البيوع، اذا ظهر الزنا والربا في قرية... الخ، ۳۳۹/۲، الحدیث: ۲۳۰۸۔

۵مشکوہ المصایح، کتاب الحلود، الفصل الثالث، ۶۵۶/۱، الحدیث: ۳۵۸۲۔

(4).....حضرت بریدہ رضی اللہ تعالیٰ عنہ سے روایت ہے، سرکارِ دو عالم صلی اللہ تعالیٰ علیہ وآلہ وسلم نے ارشاد فرمایا: ”ساتوں آسمان اور ساتوں زمینیں بوڑھے زانی پر لعنت کرتی ہیں اور زانیوں کی شرمگاہ کی بدبو جہنم والوں کو ایذا دے گی۔⁽¹⁾

وَالَّذِنِ يَأْتِيْنَهَا مِنْكُمْ فَإِذُوهُمْ فَإِنْ تَابُوا أُصْلَحَافَأْعِرْضُوا عَنْهُمَا طَإِنَّ اللَّهَ كَانَ تَوَابًا رَّحِيمًا^(٢)

ترجمہ کنز الایمان: اور تم میں جو مرد عورت ایسا کام کریں ان کو ایذا دو پھر اگر وہ توبہ کر لیں اور نیک ہو جائیں تو ان کا پچھا چھوڑ دو۔ بیشک اللہ بر اتو بہ قبول کرنے والا مہربان ہے۔

ترجمہ کنز العرفان: اور تم میں جو مرد عورت ایسا کام کریں ان کو تکلیف پہنچاؤ۔ بے حیائی کا ارتکاب کرنے والوں کے متعلق سزا کا پیمان کرتے ہوئے فرمایا کہ انہیں ایذا دو جیسے جھٹک کر، برا بھلا کہہ کر، شرم دلا کر، جوتیاں وغیرہ مار کر زبانی اور بدنبی دونوں طرح سے ایذا دو۔ زنا کی سزا پہلے ایذا دینا مقرر کی گئی، پھر قید کرنا، پھر کوڑے مارنا یا سنگسار کرنا۔

فَإِذُوهُمَا: ان دونوں کو تکلیف پہنچاؤ۔ بے حیائی کا ارتکاب کرنے والوں کے متعلق سزا کا پیمان کرتے ہوئے فرمایا کہ انہیں ایذا دو جیسے جھٹک کر، برا بھلا کہہ کر، شرم دلا کر، جوتیاں وغیرہ مار کر زبانی اور بدنبی دونوں طرح سے ایذا دو۔ زنا کی سزا پہلے ایذا دینا مقرر کی گئی، پھر قید کرنا، پھر کوڑے مارنا یا سنگسار کرنا۔⁽²⁾

یہ آیت بھی حد زنا کی آیت سے منسوخ ہے۔ بعض علماء نے فرمایا کہ پچھلی آیت میں فاحشہ سے مراد خود عورت کا عورت سے بے حیائی کا کام کرنا ہے اور ”وَالَّذِنِ يَأْتِيْنَهَا“ سے مرد کا مرد سے لواطت کرنا مراد ہے۔ اس صورت میں یہ آیت منسوخ نہیں بلکہ حکم ہے اور اس سے یہ بھی معلوم ہوا کہ لواطت اور مساحت (عورتوں کی عورتوں سے بے حیائی) میں حد مقرر نہیں بلکہ تعریر ہے۔ یعنی قاضی کی صواب دید پر ہے وہ جو چاہے سزادے۔ یہی امام اعظم ابوحنیفہ کا قول ہے۔⁽³⁾

١.....مجمع الزوائد، کتاب الحدود والديات، باب ذم الزنا ، ٣٨٩/٦، الحديث: ١٠٥٤١ .

٢.....مدارک، النساء، تحت الآية: ١٦، ص ٢١٧ .

٣.....تفسیر کبیر، النساء، تحت الآية: ١٦، ٥٢٨/٣، تفسيرات احمدیہ، النساء، تحت الآية: ١٦، ص ٢٤٢، ملتقطاً.

بھی وجہ ہے کہ لواطت کے مرتكب کو صحابہ کرام رضی اللہ تعالیٰ عنہم نے مختلف سرزائیں دیں اگر لواطت میں حد ہوتی تو ایک ہی سرزادی جاتی اس میں اختلاف نہ ہوتا۔ ”حد“ مخصوص ہوتی ہے جیسے سوکوڑے، اسی کوڑے وغیرہ۔ جبکہ تعزیر وہاں ہوتی ہے جہاں شرعی حد مقرر نہ ہو بلکہ قاضی کی صوابدید پر چھوڑ دیا جائے، چاہے تو دس کوڑے مارنے کا فیصلہ کر دے اور چاہے تو بیس کا اور چاہے تو کوئی اور سرزادیدے۔

فَإِنْ تَابَا وَأَصْلَحَا: پھر اگر وہ توبہ کر لیں اور اپنی اصلاح کر لیں۔ فرمایا گیا کہ بے حیائی کا رنگ کرنے والے اگر پچھلے گناہوں پر نادم ہو جائیں اور آئندہ کے لئے اپنی اصلاح کر لیں تو انہیں چھوڑ دو۔ اس سے معلوم ہوا کہ تعزیر کا مستحق مجرم اگر تعزیر سے پہلے صحیح معنی میں توبہ کر لے تو اس پر خواہ منواہ تعزیر لگانا ضروری نہیں۔

توبہ کے معنی

توبہ کے معنی ہوتے ہیں رجوع کرنا، لوٹنا۔ اگر یہ بندے کی صفت ہو تو معنی ہوں گے گناہ یا ارادہ گناہ سے رجوع کرنا اور اگر رب تعالیٰ کی صفت ہو تو معنی ہوں گے بندے کی توبہ قبول فرمانیا اپنی رحمت کو بندے کی طرف متوجہ کرنا۔

اِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ ثُمَّ
يَتُوبُونَ مِنْ قَرِيبٍ فَأُولَئِكَ يَتُوبُ اللَّهُ عَلَيْهِمْ وَكَانَ اللَّهُ
عَلَيْهِمَا حَكِيمًا ⑯

ترجمہ کنز الدیمان: وہ توبہ جس کا قبول کرنا اللہ نے اپنے فضل سے لازم کر لیا ہے وہ انہیں کی ہے جو نادانی سے برائی کر بیٹھیں پھر تھوڑی ہی دیر میں توبہ کر لیں ایسوں پر اللہ اپنی رحمت سے رجوع کرتا ہے اور اللہ علم و حکمت والا ہے۔

ترجمہ کنز العرفان: وہ توبہ جس کا قبول کرنا اللہ نے اپنے فضل سے لازم کر لیا ہے وہ انہیں کی ہے جو نادانی سے برائی کر بیٹھیں پھر تھوڑی دیر میں توبہ کر لیں ایسوں پر اللہ اپنی رحمت سے رجوع کرتا ہے اور اللہ علم و حکمت والا ہے۔

﴿ثُمَّ يَتُوبُونَ مِنْ قَرِيبٍ﴾: پھر تھوڑی دیر میں توبہ کر لیں۔ ﴿اللَّهُ تَعَالَى كَيْ عَظِيمٌ رَحْمَتٌ هِيَ كَهْ لَنَاهُ كَهْ بَعْدَ تَوْبَةِ كَرْنَےِ پَرْ مَعْفُورًا مَادِيَّا ہے اور موت کے وقت تک توبہ قبول فرماتا ہے۔ یہاں فرمایا گیا کہ جو گناہ کر کے تھوڑی دیر میں توبہ کر لیں تو یہاں تھوڑی دیر سے مراد ایک آدھ گھنٹا یا دو چار سال نہیں بلکہ موت سے پہلے جب بھی توبہ کر لی وہ قریب ہی شمار ہو گی۔ ہاں جب موت کا عالم طاری ہو جائے اور غیب کا معاملہ ظاہر ہو جائے تو اس وقت توبہ مقبول نہیں۔

﴿وَكَانَ اللَّهُ عَلِيهَا حَكِيمًا﴾: اور اللہ علم و حکمت والا ہے۔ ﴿اسلام میں توبہ کا قانون بنانا عین حکمت و علم پر منسی ہے۔ جن دینوں میں توبہ نہیں ان کے ماننے والے گناہ پر زیادہ دلیر ہوتے ہیں کیونکہ ما یوسی جرم پر دلیر کر دیتی ہے اور معافی کی امید توبہ پر ابھارتی ہے۔ جس شخص کو پھانسی کی سزا سنا دی گئی ہوا سے سب سے جدا قید میں رکھا جاتا ہے تاکہ کسی اور کوئی نہ کر دے کیونکہ وہ اپنی زندگی سے ما یوسی ہو چکا ہے اور جسے ایک مقررہ مدت تک سزا کے بعد رہائی کا حکم ہو اسے دیگر مجرموں کے ساتھ قید میں رکھا جاتا ہے، اس سے یہ خطرہ نہیں ہوتا کیونکہ اسے رہائی کی امید ہے۔^(۱)

وَلَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدُهُمْ
الْمَوْتُ قَالَ إِنِّي تُبْتُ الْأَنَّ وَلَا إِلَّا لِلَّذِينَ يَمْوُتُونَ وَهُمْ كُفَّارٌ طَّ
أُولَئِكَ أَعْتَدْنَا لَهُمْ عَذَابًا أَلِيمًا^(۱۸)

ترجمہ کنز الدیمان: اور وہ توبہ ان کی نہیں جو گناہوں میں لگے رہتے ہیں یہاں تک کہ جب ان میں کسی کو موت آئے تو کہے اب میں نے توبہ کی اور نہ ان کی جو کافر میریں ان کے لئے ہم نے دردناک عذاب تیار کر رکھا ہے۔

ترجمہ کنز العرفان: اور ان لوگوں کی توبہ نہیں جو گناہوں میں لگر رہتے ہیں یہاں تک کہ جب ان میں کسی کو موت آئے تو کہنے لگے اب میں نے توبہ کی اور نہ ان لوگوں کی (کوئی توبہ ہے) جو کافر کی حالت میں میریں۔ ان کے لئے ہم نے دردناک عذاب تیار کر رکھا ہے۔

①توبہ کی ترغیب اور نصائل و اکام وغیرہ جانے کے لئے کتاب ”توبہ کی روایات و حکایات“ (مطبوعہ مکتبۃ المدینہ) کا مطالعہ کیجئے۔

﴿وَلَيَسْتِ التَّوْبَةُ﴾ اور توبہ قول نہیں۔) اور پرواں آیت میں توبہ کی قبولیت کا جو وعدہ گزر اس کی وضاحت کر دی گئی، اب ان افراد کے بارے میں بتایا جا رہا ہے کہ جن کی توبہ قول نہ ہوگی۔ آیت میں ”سَيِّات“ سے مراد گناہ ہوں تو معنی یہ ہوگا کہ جو لوگ کفر کے علاوہ دیگر گناہوں میں مؤثر رہے جب موت کے آثار طاہر ہوئے، عذاباتِ الٰہی کا مشاہدہ کر لیا اور روح حلق تک آپنی، اب توبہ کریں تو مقبول نہیں لیکن یہ وقت آنے سے ایک لمحہ پہلے بھی اگر توبہ کری تو قول ہے اور اگر ان مسلمانوں کی توبہ مقبول نہ بھی ہو تو بھی وہ افراد ہمیشہ جہنم میں نہ رہیں گے اللہ تعالیٰ چاہے تو انہیں بخش دے، چاہے تو سزادے لیکن سزا پوری ہونے کے بعد جنت میں جائیں گے البتہ وہ لوگ جو کافر مرے قیامت کے دن ان کی توبہ قبول نہیں یعنی کسی صورت نجات نہ پائیں گے، ہمیشہ ہمیشہ جہنم کے عذاب میں مبتلا رہیں گے۔ ایک قول یہ ہے کہ آیت میں ”سَيِّات“ سے مراد کفر ہے، اس صورت معنی یہ ہوگا کہ وہ کفار جو موت کے آثار دیکھ کر یعنی غیب کا مشاہدہ کرنے کے بعد اپنے کفر سے توبہ کریں اور اپنے ایمان کا اقرار کریں تو ان کی یہ توبہ اور اقرار ایمان قبل قول نہیں، ایسی توبہ تو فرعون نے بھی کی تھی یونہی وہ لوگ جو حالت کفر میں مر گئے یعنی بوقتِ موت بھی توبہ نہ کی تو وہ ہمیشہ کے لئے جہنم کی سزا پائیں گے۔^(۱)

کافر کے لئے دعائے مغفرت کرنے کا شرعی حکم

جو کسی کافر کے لئے اس کے مرنے کے بعد اس کے کفر کا علم ہونے کی صورت میں دعائے مغفرت کرے یا کسی مردہ مرتد کو مرحوم یا مغفور کہے یا کسی مرے ہوئے ہندو یا میکنٹھ باشی (یعنی جنتی) کہے وہ خود کافر ہے۔^(۲)

اللّٰهُ تَعَالٰی ارشاد فرماتا ہے:

ترجمہ کنز العرفان: نبی اور ایمان والوں کے لاکن نہیں کہ مشرکوں کے لئے مغفرت کی دعا مانگیں اگرچہ وہ رشتہ دار ہوں جبکہ ان کے لئے واضح ہو چکا ہے کہ وہ دوزخی ہیں۔

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا
لِلْمُشْرِكِينَ وَلَوْ كَانُوا أُولَئِنَّ قُرْبَىٰ مِنْ بَعْدِ
مَاتَبِيَّنَ لَهُمْ أَنَّهُمْ أَصْحَابُ الْجَحِيْمِ^(۳)

①تفسیر قرطبی، النساء، تحت الآية: ١٨، ٦٦/٣، الجزء الخامس، تفسیر کبیر، النساء، تحت الآية: ١٨، ١٨/٤، ملتقطاً.

②بہار شریعت، حصہ اول، ایمان و کفر کا بیان، ۱۸۵/۱۔

③توبہ: ۱۱۳۔

يَا أَيُّهَا الَّذِينَ آمَنُوا لَا يَحْلُّ لَكُمْ أَنْ تَرِثُوا النِّسَاءَ كُمْهَا طَ وَلَا
تَعْصِلُوهُنَّ لِتَذَهَّبُو ابْعَضَ مَا أَتَيْتُمُوهُنَّ إِلَّا أَنْ يَأْتِيْنَ بِفَاحِشَةٍ
مُّبَيِّنَةٍ وَعَاشِرُو هُنَّ بِالْمَعْرُوفِ فَإِنْ كَرِهْتُمُوهُنَّ فَعَسَى أَنْ
تَكْرَهُو أَشْيَاءً وَيَجْعَلَ اللَّهُ فِيهِ خَيْرًا كَثِيرًا ۚ ۱۹

ترجمہ کنز الایمان: اے ایمان والو! تمہارے لئے حلال نہیں کہ عورتوں کے وارث بن جاؤ اور عورتوں کو روکنے میں اس نیت سے کہ جو مہر ان کو دیا تھا اس میں سے کچھ لے لوگر اس صورت میں کہ صرخ بے حیائی کا کام کریں اور ان سے اچھا بنتا و کرو پھر اگر کوہ تمہیں پسند نہ آئیں تو قریب ہے کہ کوئی چیز تمہیں ناپسند ہو اور اللہ اس میں بہت بھلانی رکھے۔

ترجمہ کنز العرفان: اے ایمان والو! تمہارے لئے حلال نہیں کہ تم زبردستی عورتوں کے وارث بن جاؤ اور عورتوں کو اس نیت سے روکنے میں کہ جو مہر تم نے انہیں دیا تھا اس میں سے کچھ لے لوسائے اس صورت کے کوہ کھلی بے حیائی کا ارتکاب کریں اور ان کے ساتھ اچھے طریقے سے گزر بس کرو پھر اگر تمہیں وہ ناپسند ہوں تو ہو سکتا ہے کہ کوئی چیز تمہیں ناپسند ہو اور اللہ اس میں بہت بھلانی رکھ دے۔

﴿ لَا يَحْلُّ لَكُمْ أَنْ تَرِثُوا النِّسَاءَ كُمْهَا : ﴾ تمہارے لئے حلال نہیں کہ تم زبردستی عورتوں کے وارث بن جاؤ۔ ۱۹) اسلام سے پہلے اہل عرب کا یہ دستور تھا کہ لوگ مال کی طرح اپنے رشتہ داروں کی بیویوں کے بھی وارث بن جاتے تھے پھر اگر چاہتے تو مہر کے بغیر انہیں اپنی زوجیت میں رکھتے یا کسی اور کے ساتھ شادی کر دیتے اور ان کا مہر خود لے لیتے یا انہیں آگے شادی نہ کرنے دیتے بلکہ اپنے پاس ہی رکھتے تاکہ انہیں جو مال و راثت میں ملا ہے وہ ان لوگوں کو دیدیں اور تب یہ ان کی جان چھوڑیں یا عورتوں کو اس لئے روک رکھتے کہ یہ مر جائیں گی تو یہ روکنے والے لوگ ان کے وارث بن جائیں۔ الغرض وہ عورتیں ان کے ہاتھ میں بالکل مجبور ہوتیں اور اپنے اختیار سے کچھ بھی نہ کر سکتی تھیں اس رسم کو

مٹانے کے لیے یہ آیت نازل فرمائی گئی۔^(۱)

﴿لَتَذَهَّبُوا بِعْضٌ مَا أَتَيْنَاهُمْ﴾: تاکہ جو تم نے انہیں دیا تھا اس میں سے کچھ لے لو۔ حضرت عبد اللہ بن عباس رضی اللہ تعالیٰ عنہما نے فرمایا یہ آیت اُس شخص کے متعلق ہے جو اپنی بیوی سے نفرت رکھتا ہوا اور اُس کے ساتھ بدسلوکی اس لئے کرتا ہو کہ وہ پریشان ہو کر مہر واپس کر دے یا مہر معاف کر دے، اس سے اللہ تعالیٰ نے منع فرمادیا۔ ایک قول یہ ہے کہ لوگ عورت کو طلاق دیتے پھر رجوع کر لیتے پھر طلاق دیتے اس طرح عورت کو مُعلق (لڑکا ہوا) رکھتے تھے، وہ نہ ان کے پاس آ رام پاسکتی نہ دوسرا جگہ شادی کر کے گھر پاسکتی، اس کو منع فرمایا گیا۔^(۲)

بیویوں پر ظلم و ستم کرنے والے غور کریں

یہاں جو حالات زمانہ جاہلیت کے بیان کئے جا رہے ہیں ان پر غور کریں کہ کیا انہیں حالات پر اس وقت ہمارا معاشرہ نہیں چل رہا۔ بیویوں کو تنگ کرنا، جبری طور پر مہر معاف کروانا، ان کے حقوق ادا نہ کرنا، ذہنی اذیتیں دینا، کبھی عورت کو اس کے ماں باپ کے گھر بھٹھاد بینا اور کبھی اپنے گھر میں رکھ کر بات چیت بند کر دینا، دوسروں کے سامنے ڈانٹ ڈپٹ کرنا، لتاڑنا، جھاڑنا وغیرہ۔ عورت بیچاری شوہر کے پیچھے پیچھے پھر رہی ہوتی ہے اور شوہر صاحب فرعون بنے آگے آگے جا رہے ہوتے ہیں، عورت کے گھر والوں سے صراحتاً یا بیوی کے ذریعے نئے مطالبے کئے جاتے ہیں، کبھی کچھ دلانے اور کبھی کچھ دلانے کا۔ الغرض ظلم و ستم کی وہ کون سی صورت ہے جو ہمارے گھروں میں نہیں پائی جا رہی۔ اللہ غرّ و جلّ کرے کہ قرآن کی یہ آیتیں ان لوگوں کو سمجھ آجائیں اور وہ اپنی اس بری روشنی سے باز آ جائیں۔ نیزان آیات کی روشنی میں وہ لوگ بھی کچھ غور کریں جو اسلام سے شرمندہ شرمندہ سے رہتے ہیں اور ڈھکے چھپے الفاظ میں کہتے ہیں کہ اسلام میں عورتوں پر بہت سختیاں ہیں۔ وہ دیکھیں کہ اسلام میں عورتوں پر سختیاں کی کمی ہیں یا انہیں سختیوں سے نجات دلائی گئی ہے؟

﴿فَعَلَىٰ أَنْ تَكْرُهُوَاشِيهِ﴾: تو ہو سکتا ہے کہ کوئی چیز تمہیں ناپسند ہو۔ گھروں کو امن کا گھوارہ بنانے کیلئے ایک بہت عمدہ نفسیاتی طریقہ بیان کیا جا رہا ہے۔ بیوی کے حوالے سے فرمایا کہ اگر بد خلقی یا صورت اچھی نہ ہونے کی وجہ سے

① بخاری ، کتاب التفسیر ، باب لا يحلّ لكم ان ترثوا النساء كرها ، ٢٠٣/٣ ، الحدیث: ٤٥٧٩ ، تفسیر قرطبي ، النساء ، تحت الآية: ١٩ ، ٦٧/٣ ، الجزء الخامس ، ملتقطاً .

② حازن ، النساء ، تحت الآية: ١٩ ، ٣٦٠/١ ، تفسیر قرطبي ، النساء ،

عورت تمہیں پسند نہ ہو تو صبر کرو اور بیوی کو طلاق دینے میں جلدی نہ کرو کیونکہ ممکن ہے کہ اللہ تعالیٰ اسی بیوی سے تمہیں ایسی اولاد دے جو نیک اور فرمائے بردار ہو، بڑھاپے کی بیکسی میں تمہارا سہارا بنے۔

ثبت ذہنی سوچ کے فوائد

یہ طریقہ صرف میاں بیوی کے تعلقات میں نہیں بلکہ زندگی کے ہزاروں معاملات میں کام آتا ہے۔ اس طریقے کو ”ثبت ذہنی سوچ“ کہتے ہیں یعنی اگر کسی کام یا چیز میں خرابی کی کوئی صورت پائی جا رہی ہے تو اس کے اچھے پہلوؤں پر بھی غور کرلو۔ ہو سکتا ہے کہ اچھے پہلوؤں یادہ ہوں یا اچھا پہلو یادہ فائدے مند ہو مثلاً کسی کی بھی بیوی بد صورت ہے لیکن اسی سے آدمی کو نیک اولاد حاصل ہے، یہاں اگر بد صورتی کو گوارا کر لے تو اس کی زندگی امن سے گزرے گی لیکن اگر طلاق دیدے تو نتیجہ یہ نکلے گا کہ بیوی تو چھوٹ ہی جائے گی لیکن اس کے ساتھ بچے بھی چھوٹ جائیں گے اور ساری زندگی ایسی تکمیلوں، ذہنی اذیتوں، اولاد کے حصول کی جنگ اور حقوق کی لڑائی میں گزرے گی کہ چودہ طبق روش ہو جائیں گے۔ یونہی کسی آدمی کو ادارے میں رکھا ہوا ہے جو کسی وجہ سے ناپسند ہے لیکن اسی کی وجہ سے نظام بہت عمدہ چل رہا ہے، اب اس آدمی کو رکھنا اگرچہ پسند نہیں لیکن صرف ناپسندیدگی کی وجہ سے اُسے نکال دینا پورے نظام کو تباہ کر دے گا تو ایسی جگہ فوائد پر نظر رکھتے ہوئے اُسے برداشت کر لینا ہی بہتر ہے۔ یہ دو مشائیں عرض کی ہیں، ان کو سامنے رکھتے ہوئے زندگی کے بہت سے معاملات کو حل کیا جاسکتا ہے۔ صرف ”ثبت ذہنی سوچ“ پیدا کرنے کی ضرورت ہے، ہماری زندگی کی بہت سی تاخیاں خود بخود ختم ہو جائیں گی۔ اسی ”ثبت ذہنی سوچ“ کا ایک پہلو یہ ہوتا ہے کہ آدمی پریشانیوں کی بجائے نعمتوں کو سامنے رکھے یعنی آدمی اگر ایک تکلیف میں ہے تو اُسی وقت میں وہ لاکھوں نعمتوں اور سینکڑوں کامیابیوں میں بھی ہوتا ہے تو کیا ضرورت ہے کہ پریشانی اور ناکامی کی یاد تو اپنا وظیفہ بنالے اور خوشی اور کامیابی کو بھولے سے بھی نہ سوچ۔ اس نئے پر عمل کر کے دیکھیں اِنْ شَاءَ اللَّهُ عَزَّ وَجَلَّ زندگی میں خوشیاں، ہی خوشیاں بھر جائیں گی۔

وَإِنْ أَرَادُتُمُ اسْتِبْدَالَ زَوْجٍ مَّكَانَ زَوْجٍ لَاَنَّيْتُمْ إِحْدَاهُنَّ قِنْطَارًا

فَلَا تَأْخُذُوا مِنْهُ شَيْئًا أَتَأْخُذُونَهُ بِهَتَانًا وَإِثْمًا مُبِينًا ۚ

ترجمہ کنز الادیمان: اور اگر تم ایک بی بی کے بد لے دوسری بیوی بد لنا چاہو اور اسے ڈھیروں مال دے چکے ہو تو اس میں سے کچھ واپس نہ لو کیا اسے واپس لو گے جھوٹ باندھ کر اور کھلے گناہ سے۔

ترجمہ کنز العرفان: اور اگر تم ایک بیوی کے بد لے دوسری بیوی بد لنا چاہو اور تم اسے ڈھیروں مال دے چکے ہو تو اس میں سے کچھ واپس نہ لو۔ کیا تم کوئی جھوٹ باندھ کر اور کھلے گناہ کے مرتکب ہو کرو وہ لو گے۔

﴿وَاتَّبِعُمْ أَحْدَاثَنَّ قَنْطَارًا﴾: اور تم اسے ڈھیروں مال دے چکے ہو۔ چونکہ عورتوں کے حقوق کا بیان چل رہا ہے۔ یہاں مزید ان کے حقوق بیان فرمائے گئے ہیں، چنانچہ ارشاد فرمایا کہ اگر تمہارا ارادہ بیوی کو چھوڑنے کا ہو تو مہر کی صورت میں جو مال تم اسے دے چکے ہو تو اس میں سے کچھ واپس نہ لو۔ ابتدی عرب میں یہ بھی طریقہ تھا کہ اپنی بیوی کے علاوہ کوئی دوسری عورت انہیں پسند آ جاتی تو اپنی بیوی پر جھوٹی تہمت لگاتے تاکہ وہ اس سے پریشان ہو کر جو کچھ لے چکی ہے واپس کر دے اور طلاق حاصل کر لے۔⁽¹⁾

اسی کو فرمایا کہ کیا تم بہتان اور گناہ کے ذریعے ان سے مال لینا چاہتے ہو، یہ حرام ہے۔ البتہ یہ یاد رہے کہ سورہ بقرہ کی آیت نمبر 229 کی تفسیر میں وضاحت سے ہم خلص اور دیگر صورتوں میں مال لینے اور نہ لینے کی صورتیں بیان کر چکے ہیں۔ اس کا مطالعہ بھی یہاں کر لینا چاہیے۔

زیادہ مہر مقرر کرنا جائز ہے

اس آیت میں ڈھیروں مال دینے کا تذکرہ ہے اس سے ثابت ہوتا ہے کہ زیادہ مہر مقرر کرنا جائز ہے اگرچہ بہتر کم مہر ہے یا اتنا مہر کہ جس کی ادائیگی آسان ہو۔ حضرت سیدنا عمر فاروق رضی اللہ تعالیٰ عنہ نے ایک مرتبہ بر سر نمبر فرمایا: عورت کے مہر زیادہ مقرر نہ کرو۔ ایک عورت نے یہی آیت پڑھ کر کہا: اے امیر المؤمنین! اللہ ہمیں دیتا ہے اور تم منع کرتے ہو۔ اس پر حضرت عمر فاروق رضی اللہ تعالیٰ عنہ نے فرمایا: عمر! تم سے ہر شخص زیادہ سمجھدار ہے، اے

۱.....بیضاوی، النساء، تحت الآية: ٢٠، ١٦٣/٢.

لوگو! تم جو چاہومہر مقرر کرو۔^(۱)

سُبْحَانَ اللَّهِ! حَضْرَتْ عَمْرَ فَارُوقَ رَضِيَ اللَّهُ تَعَالَى عَنْهُ كَيْ شَانِ الْأَصَافِ اُورَطَهَارَتِ نَفْسِ كَسْ قَدْرَ عَلَى تَحْتِيِ، اللَّهُ تَعَالَى هُمْ يَمْلِئُونَ إِنَّكِي كَيْ تَوْقِينَ عَطَافَرَمَايَ، آمِينَ۔

وَكَيْفَ تَأْخُذُونَهُ وَقَدْ أَفْضَى بَعْصُكُمْ إِلَى بَعْضٍ وَآخَذُنَ مِنْكُمْ مِّيشَا قَاغَلِيظَا^(۲)

ترجمہ کنز الایمان: اور کیوں کراسے واپس لو گے حالانکہ تم میں ایک دوسرے کے سامنے بے پردہ ہولیا اور وہ تم سے گاڑھا عہد لے چکیں۔

ترجمہ کنز العرفان: اور تم وہ (مال) کیسے واپس لے سکتے ہو حالانکہ تم (تہائی میں) ایک دوسرے سے مل چکے ہو اور وہ تم سے مضبوط عہد (بھی) لے چکی ہیں۔

﴿وَكَيْفَ تَأْخُذُونَهُ﴾: اور تم وہ (مال) کیسے واپس لے سکتے ہو۔ مہر کی واپسی کا بیان کرتے ہوئے مزید فرمایا تم وہ مال عورتوں سے کیسے واپس لے سکتے ہو حالانکہ تم تہائی میں ایک دوسرے سے مل چکے ہو اور وہ تم سے مضبوط عہد بھی لے چکی ہیں۔ وہ عہد اللہ تعالیٰ کا یہ ارشاد ہے:

فِإِمْسَالٌ بِمَعْرُوفٍ أَوْ تَشْرِيفٍ بِإِحْسَانٍ^(۲)
ترجمہ کنز العرفان: کہ اچھے طریقے سے انہیں رکھو گے اور اگر چھوڑو گے تو اچھے طریقے سے چھوڑو گے۔

خلوت صیحہ کی تعریف اور اس کا حکم

اس آیت مبارکہ سے یہ بھی معلوم ہوا کہ خلوت صیحہ ہو جانے سے پورا مہر دینا پڑتا ہے۔ خلوت صیحہ یہ ہے کہ

۱.....مدارک، النساء، تحت الآية: ٢٠، ص ٢١٩.

۲.....بقرہ: ۲۲۹۔

میاں یوئی کسی ایسی جگہ جمع ہو جائیں جہاں ہم بستری کرنے سے کوئی چیز رکاوٹ نہ ہو۔ اس مسئلے کی مزید تفصیل کے لئے بہار شریعت حصہ 7 کا مطالعہ کیجئے۔

وَلَا تُنْهِكُ حُوا مَانِكَحَ أَبَا وَكُمْ مِّنَ النِّسَاءِ إِلَامَاقْ سَلَفَ طِإِنَّهُ كَانَ فَاحِشَةً وَمُقْتَاطِ وَسَاءَ سَيِّلًا ۝

٣٨

ترجمہ کنز الایمان: اور باپ دادا کی منکوحہ سے نکاح نہ کرو مگر جو ہو گز راوہ بیشک بے حیائی اور غصب کا کام ہے اور بہت بری راہ۔

ترجمہ کنز العرفان: اور اپنے باپ دادا کی منکوحہ سے نکاح نہ کرو البتہ جو پہلے ہو چکا (وہ معاف ہے)۔ بیشک یہ بے حیائی اور غصب کا سبب ہے، اور یہ بہت بُرا راستہ ہے۔

﴿وَلَا تُنْهِكُ حُوا مَانِكَحَ أَبَا وَكُمْ﴾: اور اپنے باپ دادا کی منکوحہ سے نکاح نہ کرو۔ زمانہ جاہلیت میں روانچاکہ باپ کے انتقال کے بعد بیٹا اپنی ماں کو چھوڑ کر باپ کی دوسری یوئی سے شادی کر لیتا تھا، اس آیت میں ایسا کرنے سے منع کیا گیا۔^(۱)

یہاں اگر نکاح سے مراد عقد نکاح ہے تو معلوم ہوا کہ سوتیلی ماں سے نکاح حرام ہے اگرچہ باپ نے خلوت سے پہلے اسے طلاق دے دی ہوا اگر نکاح سے مراد صحبت ہے تو معلوم ہوا کہ جس عورت سے اپنا باپ صحبت کرے خواہ نکاح کر کے یازنا کی صورت میں یا لونڈی بنائے کر بہر صورت وہ عورت بیٹھ پر حرام ہے کیونکہ یہ بیٹھ کی ماں کی طرح ہے۔

﴿مَاقْ سَلَفَ﴾: جو ہو گز را۔ یعنی جاہلیت کے زمانہ میں تم نے جو ایسے نکاح کر لئے اور اب وہ عورتیں مزہبی چکیں تم پر اس کا گناہ نہیں کیونکہ وہ گناہ قانون بننے سے پہلے تھے۔ یہاں ایک مسئلہ یاد رکھیں کہ اگر جو سی اسلام لائے اور اس کے نکاح میں اپنی ماں یا بہن ہے تو اسے چھوڑ دینا فرض ہے لیکن اس نے زمانہ کفر میں جو نکاح کئے ہوں، ان سے جو

.....تفسیر قرطبي، النساء، تحت الآية: ٢٢، ٧٣/٣، الجزء الخامس.

اولاد ہو یکی ہو وہ اولاد حلالی ہو گئی، کیونکہ کفار پر اس طرح کے شرعی احکام جاری نہیں۔

حُرْمَتٌ عَلَيْكُمْ أَمْهَنْكُمْ وَبَنْتُكُمْ وَأَخَوْتُكُمْ وَعَنْتُكُمْ وَخَلْتُكُمْ وَبَنْتُ
 الْأَخِ وَبَنْتُ الْأُخْتِ وَأَمْهَنْكُمُ الْقِيَ أَرْضَعْنَكُمْ وَأَخَوْتُكُمْ مِنْ
 الرَّضَاعَةِ وَأَمْهَنْتُ نِسَاءِكُمْ وَرَبَابَاءِكُمُ الْقِي فِي حُجُورِكُمْ مِنْ نِسَاءِكُمْ
 الْقِي دَخْلَتُمْ بِهِنَّ فَإِنْ لَمْ تَكُونُوا دَخْلَتُمْ بِهِنَّ فَلَا جُنَاحَ عَلَيْكُمْ
 وَحَلَّ إِلَّا بَنَائِكُمُ الَّذِينَ مِنْ أَصْلَابِكُمْ وَأَنْ تَجْمِعُوا بَيْنَ الْأُخْتَيْنِ
 إِلَّا مَا قَدْ سَلَفَ طِ إِنَّ اللَّهَ كَانَ غَفُورًا سَرِحِيْمًا ۝

ترجمہ کنز الدیمان: حرام ہوئیں تم پر تمہاری ماں میں اور بیٹیاں اور بھینیں اور پھوپھیاں اور خالائیں اور بھتیجیاں اور بھانجیاں اور تمہاری ماں میں جنہوں نے دودھ پلایا اور دودھ کی بھینیں اور عورتوں کی ماں میں اور ان کی بیٹیاں جو تمہاری گود میں ہیں ان بیٹیوں سے جن سے تم صحبت کرچکے ہو پھر اگر تم نے ان سے صحبت نہ کی ہوتوان کی بیٹیوں میں حرج نہیں اور تمہاری منی بیٹیوں کی بیٹیں اور دو بھینیں اکٹھی کرنا مگر جو ہو گز رابیشک اللہ بخشنش والامہربان ہے۔

ترجمہ کنز العرفان: تم پر حرام کردی گئیں تمہاری ماں میں اور تمہاری بیٹیاں اور تمہاری بھینیں اور تمہاری پھوپھیاں اور تمہاری خالائیں اور تمہاری بھتیجیاں اور تمہاری بھانجیاں اور تمہاری وہ ماں میں جنہوں نے تمہیں دودھ پلایا اور دودھ (کے رشتے) سے تمہاری بھینیں اور تمہاری بیویوں کی ماں میں اور تمہاری بیویوں کی وہ بیٹیاں جو تمہاری گود میں ہیں (جو ان بیویوں سے ہوں) جن سے تم ہم بستری کرچکے ہو پھر اگر تم نے ان (بیویوں) سے ہم بستری نہ کی ہوتوان کی بیٹیوں سے نکاح کرنے میں تم پر کوئی حرج نہیں اور تمہارے حقیقی بیٹیوں کی بیویاں اور دو بہنوں کو اکٹھا کرنا (حرام ہے۔) البتہ جو پہلے گزر

گیا۔ یشک اللہ بخششے والا مہربان ہے۔

﴿حِرَمَتْ عَلَيْكُمْ أُمَّهَّاتُكُمْ﴾: تم پر حرام کردی گئیں تمہاری ماں میں۔ نسب کی وجہ سے سات عورتیں حرام ہیں وہ یہ ہیں (۱) ماں، اسی طرح وہ عورت جس کی طرف باپ یا ماں کے ذریعے سے نسب بنتا ہو یعنی دادیاں و نانیاں خواہ قریب کی ہوں یا دور کی سب ماں میں ہیں اور اپنی والدہ کے حکم میں داخل ہیں۔ سوتیلی ماں کی حرمت کا ذکر پہلے ہو چکا۔ (۲) بیٹی، پوتیاں اور نواسیاں کسی درجہ کی ہوں بیٹیوں میں داخل ہیں۔ (۳) بہن (۴) پھوپھی (۵) غالہ (۶) بھتیجی (۷) بھانجی، اس میں بھانجیاں، بھتیجیاں اور ان کی اولاد بھی داخل ہے خلاصہ یہ ہے کہ اپنی اولاد اور اپنے اصول حرام ہیں۔ اس کی تصریح خود اسی آیت میں آگئے آ رہی ہے۔

﴿وَأَمَّهَّاتُكُمُ الَّتِي أَنْرَضَتُكُمْ﴾: تمہاری وہ ماں میں جنہوں نے تمہیں دودھ پلایا۔ رضاعی رشتہ دودھ کے رشتوں کو کہتے ہیں۔ رضاعی ماں اور رضاعی بہن بھائیوں سے بھی نکاح حرام ہے بلکہ رضاعی بھتیجی، بھانجی، خالہ، ماموں وغیرہ سب سے نکاح حرام ہے۔ حدیث مبارک میں فرمایا گیا کہ جو رشتہ نسب سے حرام ہوتا ہے وہ رضاعت سے بھی حرام ہوتا ہے۔^(۱)

﴿وَأَمَّهَّاتُ نَسَاءِكُمْ﴾: اور تمہاری بیویوں کی ماں میں۔ چار طرح کی عورتیں مُصَاہَرَت کی وجہ سے حرام ہیں اور وہ یہ ہیں (۱) وہ بیوی جس سے صحبت کی گئی ہواں کی لڑکیاں۔ (۲) بیوی کی ماں، دادیاں، نانیاں۔ (۳) باپ دادا وغیرہ اصول کی بیویاں۔ (۴) بیٹی پوتے وغیرہ فروع کی بیویاں۔

﴿وَزَوَّابِيَّاتُكُمْ﴾: اور تمہاری سوتیلی بیٹیاں۔ جن بیویوں سے صحبت کر لی ہوان کی دوسرے شوہر سے جو بیٹی ہواں سے نکاح حرام ہے اگرچہ وہ شوہر کی پرورش میں نہ ہو کیونکہ پرورش کی قید اتفاقی ہے مگر یہ سوتیلی لڑکی صرف شوہر کے لئے حرام ہے، شوہر کی اولاد کے لئے حلال اور شوہر کیلئے بھی جب حرام ہے جبکہ بیوی سے صحبت کر لی ہو اور اگر بغیر صحبت طلاق دی یا وہ فوت ہو گئی تو اس کی بیٹی حلال ہے۔

﴿وَحَلَالِ إِلَيْكُمْ أَبْنَائِكُمْ﴾: تمہارے حقیقی بیٹیوں کی بیویاں۔ اس سے معلوم ہوا کہ منہ بولے بیٹیوں کی عورتوں کے ساتھ نکاح جائز ہے اور رضاعی بیٹی کی بیوی بھی حرام ہے کیونکہ وہ نسبی بیٹی کے حکم میں ہے اور پوتے پر پوتے بھی بیٹیوں میں

① بخاری، کتاب الشہادات، باب الشہادة على الانساب... الخ، ۱۹۱/۲، الحدیث: ۲۶۴۵.

داخل ہیں۔

وَأَنْ تَجْمِعُوا بَيْنَ الْأَخْتَيْنِ: اور دو بہنوں کو اکٹھا کرنا۔ یعنی ایک بہن نکاح میں موجود ہے اور دوسری سے نکاح کر لینا، یہ حرام ہے اور حدیث شریف میں پھوپھی ہتھی اور خالہ بھائی کو نکاح میں جمع کرنا بھی حرام فرمایا گیا ہے۔^(۱)

نوت تفصیلی معلومات کے لئے فتاویٰ رضویہ جلد نمبر ۱۱ سے اور بہار شریعت حصہ ۷ سے ”محرمات کا بیان“ پڑھئے۔

①بحاری، کتاب النکاح، باب لا تنكح المرأة على عمتها، ٤٣٥/٣، الحدیث: ٥١٠٩.

وَالْمُحَصَّنُ مِنَ النِّسَاءِ إِلَّا مَا مَلَكَتْ أَيْمَانُكُمْ جَ كِتَبَ اللَّهِ
عَلَيْكُمْ وَأَحَلَّ لَكُمْ مَا وَرَأَتْ ذِلْكُمْ أَنْ تَبْتَغُوا بِآمُوَالِكُمْ مُحْصَنِينَ
غَيْرَ مُسْفِحِينَ طَ فَمَا اسْتَمْتَعْتُمْ بِهِ مِنْهُنَّ فَاتُوهُنَّ أُجُورَهُنَّ
فَرِيْضَةً طَ وَلَا جُنَاحَ عَلَيْكُمْ فِيمَا تَرَضَيْتُمْ بِهِ مِنْ بَعْدِ الْفَرِيْضَةِ طَ
إِنَّ اللَّهَ كَانَ عَلِيْئَا حَكِيْمًا ۝ ۲۳

ترجمہ کنز الدیمان: اور حرام ہیں شوہر داعر و عورتیں مگر کافروں کی عورتیں جو تمہاری ملک میں آ جائیں یہ اللہ کا نوشتہ ہے تم پر اور ان کے سوا جو عورتیں وہ تمہیں حلال ہیں کہ اپنے والوں کے عوض تلاش کرو قید لاتے نہ پانی گراتے تو جن عورتوں کو نکاح میں لانا چاہو ان کے بندھے ہوئے مہر انہیں دو اور قرار واد کے بعد اگر تمہارے آپس میں کچھ رضا مندی ہو جائے تو اس میں گناہ نہیں بے شک اللہ علم و حکمت والا ہے۔

ترجمہ کنز العرفان: اور شوہر والی عورتیں تم پر حرام ہیں سوائے کافروں کی عورتوں کے جو تمہاری ملک میں آ جائیں۔
یہ تم پر اللہ کا لکھا ہوا ہے اور ان عورتوں کے علاوہ سب تمہیں حلال ہیں کہ تم انہیں اپنے والوں کے ذریعے نکاح کرنے کو تلاش کرو نہ کہ زنا کے لئے تو ان میں سے جن عورتوں سے نکاح کرنا چاہو ان کے مقرہ مہر انہیں دیدا اور مقررہ مہر کے بعد اگر تم آپس میں (کسی مقدار پر) راضی ہو جاؤ تو اس میں تم پر کوئی گناہ نہیں۔ بیشک اللہ علم والا، حکمت والا ہے۔

وَالْمُحَصَّنُ مِنَ النِّسَاءِ: اور شوہر والی عورتیں۔ ۝ ان عورتوں کا بیان جاری ہے جن سے نکاح حرام ہے، یہاں بتایا جا رہا ہے کہ وہ عورت جس کا شوہر ہو وہ دوسرے مرد پر اس وقت تک حرام ہے جب تک پہلے کے نکاح یا اس کی

عدت میں ہو البتہ کافروں کی وہ عورتیں جن کے مسلمان مالک بن جائیں وہ ان کے لئے حلال ہیں، اس کی صورت یہ ہے کہ میدانِ جنگ سے کفار کی عورتیں گرفتار ہوں اور ان کے شوہر دارُ الحرب میں ہوں تو بادشاہ اسلام یا شکر کا مجاز امیران عورتوں کو مجاہدین میں تقسیم کر دے اور جو قیدی عورت جس مجاہد کے حصے میں آئے وہ اس کے لئے حلال ہے کہ ملک مختلف ہونے کی وجہ سے ان کا سابقہ نکاح ختم ہو گیا، وہ عورت اگر حاملہ ہے تو وضع حمل کے بعد ورنہ ایک ماہواری آجائے کے بعد اس سے ہم بستری کر سکتا ہے۔

جنگی قیدیوں سے متعلق اسلام کی تعلیمات

فی زمانہ جنگی قیدیوں کے ساتھ جو وحشیانہ سلوک کیا جاتا ہے وہ کسی سے ڈھکا چھپا نہیں، ان پر جو ظلم و ستم ڈھانے جاتے ہیں ان کا تصور تک لرزادی نہ والا ہوتا ہے۔ اسلام نے جنگی قیدیوں کے مسئلے میں ایسا بہترین حل پیش کیا کہ جس کی مثال کہیں نہیں ملتی، وہ یہ کہ جنگ میں قید ہونے والے مردوں کو غلام بنا لیا جائے اور عورتوں کو لوٹ دیا، پھر انہیں بھوکا پیاسا رکھنے، طرح طرح کی اذیتیں دینے یا دن رات ان سے جبری مزدوری لینے کی بجائے ان کے ساتھ حسن سلوک کی ہدایت کی، بلکہ فدیہ لئے بغیر یافدیہ لے کر ہی سہی انہیں چھوڑ دینے کی ترغیب بھی دی، آزاد کرنے پر ثواب کی بے شمار بشارتیں سنائیں، جنگی قیدیوں کو لوٹ دی غلام بنا لازمی قرار نہیں دیا بلکہ مکافاتِ عمل کے طور پر صرف اجازت دی کیونکہ اس دور میں جنگی قیدیوں کو لوٹ دی غلام بنانے کا رواج تھا جس کو اور پر بیان کردہ طریقوں کے مطابق تدریجیاً ختم کیا گیا۔

﴿وَأَحَلَّ نَكْمَمًا وَرَأْعَذْلَكُمْ﴾ : اور ان کے علاوہ سب تمہارے لئے حلال ہیں۔ یعنی جن عورتوں سے نکاح حرام ہے ان کے علاوہ تمام عورتوں سے نکاح حلال ہے۔ لیکن یہ یاد رہے کہ مزید کچھ عورتیں ایسی ہیں کہ جن کا ذکر نہ کورہ بالا آیات میں اگرچہ نہیں مگر ان سے نکاح حرام ہے جیسے چار عورتوں کے نکاح میں ہوتے ہوئے پانچویں سے نکاح، مُشرکہ عورت سے نکاح، تین طلاقیں دینے کے بعد حلالہ سے پہلے اسی عورت سے دوبارہ نکاح، اسی طرح پھوپھی بھتیجی، خالہ بھائی کو ایک شخص کے نکاح میں جمع کرنا یوں ہی طلاق یا وفات کی عدت میں نکاح کرنا حرام ہے البتہ ان سے بیشہ کے لئے نکاح حرام نہیں، نکاح میں جور کا وٹ ہے وہ ختم ہونے کے بعد ان سے نکاح ہو سکتا ہے۔

﴿أَنْ تَبْتَغُوا بِآمْوَالِكُمْ﴾: تم اپنے مالوں کے ذریعے تلاش کرو۔ عورت سے نکاح مہر کے بد لے کیا جائے اور اس نکاح سے مقصود مغض لذت نفس اور شہوت پورا کرنا نہ ہو بلکہ اولاد کا حصول، نسل کی بقا اور اپنے نفس کو حرام سے بچانا مقصود ہو۔ یہاں زانی کو تنبیہ کی جا رہی ہے کیونکہ اس کے پیش نظر یہ بتیں نہیں ہوتیں بلکہ اس کا مقصود صرف نفسانی خواہش کی تکمیل ہوتا ہے اور یوں وہ اپنے نطفہ اور مال کو ضائع کر کے دین و دنیا کے خسارے میں گرفتار ہو جاتا ہے۔

مہر کے چند ضروری مسائل

اس آیت میں مہر کا ذکر ہوا اس مناسبت سے یہاں مہر سے متعلق چند ضروری مسائل ذکر کئے جاتے ہیں:

(1)..... مہر کی کم از کم مقدار دو ہم ہے، چناندی میں اس کا وزن دو تو لے ساڑھے سات ماشے ہے، اس کی جو قیمت بتی ہو وہ مہر کی کم از کم مقدار ہے، زیادہ کی کوئی حد نہیں باہمی رضامندی سے جتنا چاہے مقرر کیا جا سکتا ہے لیکن یہ خیال رکھیں کہ مہر اتنا مقرر کر کر میں جتنا دے سکتے ہوں۔

(2)..... مہر کا مال ہونا ضروری ہے اور جو چیز مال نہیں وہ مہر نہیں بن سکتی، مثلاً مہر یہ ٹھہرا کہ شوہر عورت کو قرآن مجید یا علم دین پڑھا دے گا تو اس صورت میں مہر مثل واجب ہو گا۔

(3)..... نکاح میں مہر کا ذکر ہی نہ ہو ایما مہر کی نفی کر دی کہ مہر کے بغیر نکاح کیا تو نکاح ہو جائے گا اور اگر خلوت صحیح ہو گئی یادوں میں سے کوئی مر گیا اور نکاح کے بعد میاں بیوی میں کوئی مہر طنہیں پایا تھا تو مہر مثل واجب ہے ورنہ جو طے پایا تھا وہ واجب ہے۔ مہر سے متعلق تفصیلی معلومات حاصل کرنے کے لئے بہار شریعت حصہ 7 کا مطالعہ کیجئے۔

﴿فَمَا أَشْتَهَيْتُمْ بِهِ مِنْهُنَّ﴾: تو ان میں سے جن عورتوں سے نکاح کرنا چاہو۔ یعنی جن عورتوں سے تم شرعی نکاح کر کے جماع وغیرہ کافائدہ حاصل کرنا چاہو تو انہیں ان کے مقرر کردہ مہر ادا کرو۔

عورت سے نفع اٹھانے کی جائز صورتیں

یاد رہے کہ اسلام میں عورت سے نفع اٹھانے کی صرف دو صورتیں جائز ہیں جو قرآن پاک میں بیان کی گئی ہیں: (1) شرعی نکاح کے ذریعے۔ (2) عورت جس صورت میں لوڈی بن جائے۔ لہذا اس کے علاوہ ہر صورت حرام ہے۔ شروع اسلام میں کچھ وقت کیلئے نکاح سے کچھ ملتا جلتا معاہدہ کر کے فائدہ اٹھانے کی اجازت تھی لیکن بعد میں

تاجدار رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اسے قیامت تک کے لئے حرام فرمادیا۔ جیسا کہ حضرت سَبَرَہُ جِنْفِنی رَضِیَ اللَّهُ تَعَالَیٰ عَنْہُ سے روایت ہے، حضور سید المرسلین صَلَّى اللَّهُ تَعَالَیٰ عَلَيْهِ وَآلِهِ وَسَلَّمَ نے ارشاد فرمایا: اے لوگو! میں نے تمہیں عورتوں سے (متعہ کی صورت میں) نفع اٹھانے کی اجازت دی تھی اور اب اللَّهُ تَعَالَیٰ نے اسے قیامت تک کے لئے حرام کر دیا ہے تو جس کے پاس کوئی ایسی عورت ہو وہ اسے چھوڑ دے اور جو انہیں دے چکے ہواں میں سے کچھ نہ لو۔^(۱)

اور حضرت علی المتقى حَمَّادَةُ اللَّهُ تَعَالَیٰ وَجْهَهُ الْكَرِيمُ سے روایت ہے کہ غزوہ خبر کے موقع پر نبی کریم صَلَّى اللَّهُ تَعَالَیٰ عَلَيْهِ وَآلِهِ وَسَلَّمَ نے متعہ سے منع فرمادیا۔^(۲)

وَمَنْ لَمْ يَسْتَطِعْ مِنْكُمْ طُولًا أَنْ يَنْكِحَ الْمُحْصَنَاتِ الْمُؤْمِنَاتِ
فَإِنْ مَا مَلَكَتْ أَيْمَانُكُمْ مِنْ فَتَيَّتِكُمُ الْمُؤْمِنَاتِ طَوَّافُ اللَّهِ أَعْلَمُ
بِإِيمَانِكُمْ بَعْضُكُمْ مِنْ بَعْضٍ فَإِنَّكِ حُوْهُنَّ بِإِذْنِ أَهْلِهِنَّ
وَأَتُوْهُنَّ أُجُوْرَهُنَّ بِالْعِرْوَفِ مُحْصَنَاتٍ غَيْرُ مُسْفَحَاتٍ وَلَا
مُتَخَذِّلَاتٍ أَخْدَانٍ فَإِذَا أَحْصَنَنَّ فَإِنْ أَتَيْنَ بِقَاهِشَةٍ فَعَلَيْهِنَّ
نِصْفُ مَا عَلَى الْمُحْصَنَاتِ مِنَ الْعَذَابِ ذَلِكَ لِمَنْ خَشِيَ الْعَنَتَ مِنْكُمْ طَوَّافُ
وَأَنْ تَصِيرُوا أَخْيَرَكُمْ طَوَّافُ اللَّهِ عَفْوُ رَسَّارُ حَيْمٌ^{٢٥}

ترجمۃ کنز الایمان: اور تم میں بے مقدوری کے باعث جن کے نکاح میں آزاد عورتیں ایمان والیاں نہ ہوں تو ان

۱.....مسلم، کتاب النکاح، باب نکاح المتعة وبيان انه ابیح ثم نسخ... الخ، ص ٧٢٩، الحدیث: ٢١ (١٤٠٦).

۲.....ترمذی، کتاب النکاح، باب ما جاء في نکاح المتعة، ٣٦٥/٢، الحدیث: ١١٢٤.

سے نکاح کرے جو تمہارے ہاتھ کی ملک ہیں ایمان والی کنیت یا ایمان کو خوب جانتا ہے تم میں ایک دوسرے سے ہے تو ان سے نکاح کروان کے مالکوں کی اجازت سے اور حسبِ دستوران کے مہر انہیں دو قید میں آتیاں نہ ممکن نکلتی اور نہ یار بناتی جب وہ قید میں آ جائیں پھر برا کام کریں تو ان پر اس سزا کی آدھی ہے جو آزاد عورتوں پر ہے یا اس کے لیے جسے تم میں سے زنا کا اندر یہ ہے اور صبر کرنا تمہارے لئے بہتر ہے اور اللہ بخششے والا مہربان ہے۔

ترجمہ کذب العرفان: اور تم میں سے جو کوئی اتنی قدرت نہ رکھتا ہو کہ آزاد مسلمان عورتوں سے نکاح کر سکے تو ان مسلمان کنیت ووں سے نکاح کر لے جو تمہاری ملک ہیں اور اللہ تمہارے ایمان کو خوب جانتا ہے۔ تم سب آپس میں ایک جیسے ہو تو ان کے مالکوں کی اجازت سے ان سے نکاح کرلو اور اچھے طریقے سے انہیں ان کے مہر دیدواں حال میں کہ وہ نکاح کرنے والی ہوں، نہ زنا کرنے والی اور نہ پوشیدہ آشنا بنانے والی۔ پھر جب ان کا نکاح ہو جائے تو اگر وہ کسی بے حیائی کا ارتکاب کریں تو ان پر آزاد عورتوں کی نسبت آدھی سزا ہے۔ یہ تم میں سے اس شخص کے لئے مناسب ہے جسے بدکاری (میں پڑ جانے) کا اندر یہ ہے اور تمہارا صبر کرنا تمہارے لئے بہتر ہے اور اللہ بخششے والا مہربان ہے۔

وَمَنْ لَمْ يَسْتَطِعْ مِنْكُمْ طُولاً: اور تم میں سے جو کوئی قدرت نہ رکھتا ہو۔ جو شخص آزاد عورت سے نکاح کی قدرت اور وسعت نہ رکھتا ہو تو اسے چاہئے کہ وہ کسی مسلمان کی مومنہ کنیت سے اس کے مالک کی اجازت کے ساتھ نکاح کر لے۔ اپنی کنیت سے نکاح نہیں ہو سکتا کیونکہ وہ مالک کے لئے نکاح کے بغیر ہی حلال ہے۔⁽¹⁾

باندی سے نکاح کرنے کے متعلق 2 شرعی مسائل

(1)..... جو شخص آزاد عورت سے نکاح کی قدرت رکھتا ہو اسے بھی مسلمان کنیت سے نکاح کرنا جائز ہے البتہ اگر آزاد عورت نکاح میں ہو تو اب باندی سے نکاح نہیں کر سکتا۔⁽²⁾

(2)..... احتجاف کے نزدیک کتابتیہ لوگوں سے نکاح بھی کر سکتا ہے جبکہ مومنہ کنیت کے ساتھ مستحب ہے۔⁽³⁾

وَاللَّهُ أَعْلَمُ بِإِيمَانِكُمْ: اور اللہ تمہارے ایمان کو خوب جانتا ہے۔⁽⁴⁾ اہل عرب اپنے نسب پر فخر کرتے اور لوگوں

① حازن، النساء، تحت الآية: ٢٥/١، ٣٦٧/١.

② حازن، النساء، تحت الآية: ٢٥/١، ٣٦٨/١.

③ مدارک، النساء، تحت الآية: ٢٥، ص ٢٢٢.

سے نکاح کو باعثِ عارِ سمجھتے تھے، ان کے اس خیال کی تردید کی گئی کہ نسب میں تم سب برابر ہو کہ سمجھی حضرت آدم علیہ الصلوٰۃ والسلام کی اولاد ہولنڈیوں سے نکاح کرنا باعثِ شرم نہیں۔ اس آیت کی تفسیر میں ایک قول یہ ہے کہ تم سب ایمان میں مشترک ہو کہ تمہارا دین اسلام ہے اور ایمان والا ہونا بڑی فضیلت کا حامل ہے بلکہ فضیلت کا دار و مدار تو ایمان اور تقویٰ پر ہے اس لئے جب لوٹدیوں سے نکاح کی حاجت ہو تو شرما نہیں، ان کا ایمان والا ہونا کافی ہے۔^(۱)

فَإِنْ أَتَيْنَاهُنَّ بِفَاحشَةٍ: تو اگر وہ کسی بے حیائی کا اڑا تکاب کریں۔ نکاح کے بعد اگر لوٹدی زنا کرے تو آزاد عورت کے مقابلے میں اس کی سزا آدھی ہے یعنی آزاد کنواری عورت زنا میں ملوث ہو تو اس کی سزا سوکوڑے ہے اور لوٹدی کی سزا اس سے آدھی یعنی چچاں کوڑے ہے۔ لوٹدی چاہے کنواری ہو یا شادی شدہ اس کی سزا چچاں کوڑے ہی ہے، شادی شدہ لوٹدی کو آزاد عورت کی طرح راجم نہیں کیا جائے گا کیونکہ رجم میں تخصیف یعنی اس سزا کو آدھا کرنا ممکن نہیں۔^(۲)

ذَلِكَ لِمَنْ خَشِيَ الْعَتَّمَنْكُمْ : یہ اس شخص کے لئے مناسب ہے جسے زنا کا اندیشہ ہے۔ یعنی آزاد عورت کی بجائے باندی سے نکاح کرنا اس شخص کے لئے مناسب ہے جسے غلبہ نہ ہوت کی وجہ سے زنا میں پڑ جانے کا ڈر ہوا اور اگر وہ اس خوف کے باوجود صبر کرے اور پر ہیز گار رہے تو یہ بہتر ہے اور جہاں تک ممکن ہو لوٹدی سے نکاح نہ کرے کیونکہ کنیز سے نکاح کرنے کی صورت میں جو اولاد ہوگی وہ اس کے مالک کی غلام بنے گی اور لوٹدی اپنے مالک کی اجازت کے بغیر شوہر کی خدمت کے لئے بھی نہ آسکے گی۔^(۳)

پھر اگر صبر نہیں کر سکتا تو لوٹدی سے نکاح کر لے۔ یاد رہے کہ فی زمانہ بین الاقوامی طور پر مرد کو غلام اور عورت کو لوٹدی بنانے کا قانون ختم ہو چکا ہے۔

نکاح کا شرعی حکم

مرد کے لئے نکاح کا شرعی حکم یہ ہے کہ اعتدال کی حالت میں یعنی نہ شہوت کا زیادہ غلبہ ہو اور وہ نامرد بھی نہ ہو، نیز مہر اور ننان نفقة دینے پر قدرت رکھتا ہو تو اس کے لئے نکاح کرنا سنت موسوٰ کہدہ ہے۔ لیکن اگر اسے زنا میں پڑنے کا اندیشہ ہے اور وہ زوجیت کے حقوق پورے کرنے پر قادر ہے تو اس کے لئے نکاح کرنا واجب ہے اور اگر اسے زنا

①تفسیر کبیر، النساء، تحت الآية: ٢٥، ٤٩/٤، جمل، النساء، تحت الآية: ٢٥، ٣٩/٢، ملنقطاً.

②قرطبي، النساء، تحت الآية: ٢٥، ١٠٢/٣، الجزء الخامس.

③بیضاوی، النساء، تحت الآية: ٢٥، ١٧٤/٢، ملنقطاً.

میں پڑنے کا یقین ہو تو اس پر نکاح کرنا فرض ہے۔ اگر اسے زوجیت کے حقوق پورے نہ کر سکنے کا اندیشہ ہو تو اس کا نکاح کرنا مکروہ اور حقوق پورے نہ کر سکنے کا یقین ہو تو اس کے لئے نکاح کرنا حرام ہے۔^(۱)

عورت کے لئے نکاح کا شرعی حکم یہ ہے کہ جس عورت کو اپنے نفس سے اس بات کا خوف ہو کہ غالباً وہ شوہر کی اطاعت نہ کر سکے گی اور شوہر کے واجب حقوق اس سے ادا نہ ہو سکیں گے تو اسے نکاح کرنا منوع و ناجائز ہے، اگر کرے گی تو گناہ گار ہو گی۔ اگر اسے ان چیزوں کا خوف یقین ہو تو اسے نکاح کرنا حرام قطعی ہے۔ جس عورت کو اپنے نفس سے ایسا خوف نہ ہوا سے اگر نکاح کی شدید حاجت ہے کہ نکاح کے بغیر معاذ اللہ گناہ میں مبتلا ہو جانے کا ظن غالب ہے تو ایسی عورت کو نکاح کرنا واجب ہے اور اگر نکاح کے بغیر گناہ میں پڑنے کا یقین کلی ہو تو اس پر نکاح کرنا فرض ہے۔ اگر حاجت کی حالت اعتدال پر ہو یعنی نہ نکاح سے بالکل بے پرواہی ہو، نہ اس شدت کا شوق ہو کہ نکاح کے بغیر گناہ میں پڑنے کا ظن غالب ہو تو ایسی حالت میں اس کے لئے نکاح کرنا سنت ہے جبکہ وہ اپنے آپ پر اس بات کا کافی اطمینان رکھتی ہو کہ اس سے شوہر کی اطاعت ترک نہ ہو گی اور وہ شوہر کے حقوق اصلاً ضائع نہ کرے گی۔^(۲)

يُرِيدُ اللَّهُ لِيُبَيِّنَ لَكُمْ وَيَهْدِيَكُمْ سُنَّةَ النِّبِيِّ مِنْ قَبْلِكُمْ وَيَنْهَا
عَلَيْكُمْ وَاللَّهُ عَلِيهِمْ حَكْمٌ ۝^{۲۶}

ترجمہ کنز الدیمان: اللہ چاہتا ہے کہ اپنے احکام تمہارے لیے صاف بیان کر دے اور تمہیں اگلوں کی روشنیں بتاوے اور تم پر اپنی رحمت سے رجوع فرمائے اور اللہ علم و حکمت والا ہے۔

ترجمہ کنز العرفان: اللہ چاہتا ہے کہ اپنے احکام تمہارے لئے بیان کر دے اور تمہیں تم سے پہلے لوگوں کے طریقے بتادے اور تم پر اپنی رحمت سے رجوع فرمائے اور اللہ علم و حکمت والا ہے۔

① بہار شریعت، حصہ ۵-۲، ۵-۳، ملخا۔

② قتوی رضویہ، ۲۹۱۱/۲-۲۹۳۳، ملخا۔

﴿وَيَقْدِيرُ كُمْ سُنَنَ الَّذِينَ مِنْ قَبْلِكُمْ﴾: اور تمہیں تم سے پہلے لوگوں کے طریقے بتا دے۔۔۔ اس سے مراد یہ ہے کہ ماقبل آیات میں تمہارے لئے جو عورتیں حرام یا حلال ہیں بیان ہوتیں یہی عورتیں پچھلی شریعتوں میں بھی اسی طرح حرام و حلال تھیں۔ بعض مفسرین کے نزدیک اس سے مراد یہ ہے کہ تمہارے لئے جس کام میں بہتری ہے اللہ تعالیٰ وہ بیان کر دے جیسا کہ پہلے لوگوں سے بیان کیا تھا۔^(۱)

اس آیت سے یہ معلوم ہوا کہ گزشتہ انبیاء علیہم الصَّلَاةُ وَالسَّلَامُ کے جو شرعی احکام قرآن یا حدیث میں تردید کے بغیر م McConnell ہوئے وہ ہمارے لئے بھی لا قی عمل ہیں اور جو ممانعت کے ساتھ نقل ہوئے ان پر ہمیں عمل جائز نہیں۔

**وَاللَّهُ يُرِيدُ أَنْ يَتُوبَ عَلَيْكُمْ وَيُرِيدُ اللَّذِينَ يَتَّبِعُونَ الشَّهَوَاتِ
أَنْ تَمِيلُوا إِمْلًا عَظِيمًا** ۲۶

ترجمہ کنز الایمان: اور اللہ تم پر اپنی رحمت سے رجوع فرمانا چاہتا ہے اور جو اپنے مزدوں کے پیچھے پڑے ہیں وہ چاہتے ہیں کہ تم سیدھی راہ سے بہت الگ ہو جاؤ۔

ترجمہ کنز العرفان: اور اللہ تم پر اپنی رحمت سے رجوع فرمانا چاہتا ہے اور جو لوگ اپنی خواہشات کی پیروی کر رہے ہیں وہ چاہتے ہیں کہ تم سیدھی راہ سے بہت دور ہو جاؤ۔

﴿وَيُرِيدُ الَّذِينَ يَتَّبِعُونَ الشَّهَوَاتِ﴾: اور جو لوگ نفسانی خواہشات کی پیروی کر رہے ہیں۔۔۔ شانِ نزول: یہ دو نصاریٰ اور مجوسی بھائی اور بہن کی بیٹیوں سے نکاح حلال سمجھتے تھے جب اللہ تعالیٰ نے ان سے نکاح کرنے کو حرام فرمایا تو وہ مسلمانوں سے کہنے لگے کہ جس طرح آپ خالہ اور پھوپھی کی بیٹی سے نکاح جائز سمجھتے ہو جبکہ خالہ اور پھوپھی تم پر حرام ہے اسی طرح تم بھائی اور بہن کی بیٹیوں سے بھی نکاح کرو۔ اس پر یہ آیت نازل ہوئی کہ یہ لوگ چاہتے ہیں کہ تم

①حمل، النساء، تحت الآية: ٤١/٢، ٢٦، حفاظن، النساء، تحت الآية: ٣٦٩/١، ملقطاً.

بھی ان کی طرح زنا میں پڑ جاؤ۔^(۱)

يُرِيدُ اللَّهُ أَنْ يُخْفِفَ عَنْكُمْ وَخُلِقَ الْإِنْسَانُ ضَعِيفًا^②

ترجمہ کنز الایمان: اللہ چاہتا ہے کہ تم پر تخفیف کرے اور آدمی کمزور بنایا گیا۔

ترجمہ کنز العرفان: اللہ چاہتا ہے کہ تم پر آسانی کرے اور آدمی کمزور بنایا گیا ہے۔

﴿يُرِيدُ اللَّهُ أَنْ يُخْفِفَ عَنْكُمْ﴾ : اللہ چاہتا ہے کہ تم پر آسانی کرے۔ ﴿اللَّهُ عَزَّوَ جَلَّ أَنْ يُخْفِفَ عَنْكُمْ﴾ اپنے بندوں پر آسانی چاہتا ہے اسی لئے انہیں نرم احکام عطا فرماتا ہے اور کئی جگہ رخصتیں عطا فرماتا ہے، لوگوں کی طاقت کے مطابق ہی انہیں حکم دیتا ہے اور ان کے فطری تقاضوں کی رعایت فرماتا ہے لیکن حقیقت یہ ہے کہ انسان فطری طور پر کمزور پیدا کیا گیا ہے اور اسی فطری کمزوری کا نتیجہ ہے کہ مرد عورت کی طرف بڑی جلدی مائل ہو جاتا ہے، اس کے لئے عورت اور شہوت سے صبر دشوار ہے۔ اللہ تعالیٰ نے اپنے بندوں پر رحم فرماتے ہوئے مردوں کے لئے عورتوں سے شریعت کے دائرے میں رہتے ہوئے نفع اٹھانے کی اجازت دی اور صرف ان عورتوں سے منع کیا جن سے نفع اٹھانے میں فسادِ عظیم اور بڑے نقصان کا خدشہ تھا۔ اسی لئے متفقی، پرہیزگار اور گناہوں کا تقاضا اور موقع موجود ہونے کے باوجود گناہوں سے نجح رہنے والے اللہ عزَّوَ جَلَّ کی بارگاہ میں بڑے محبوب ہیں کہ انہوں نے اللہ عزَّوَ جَلَّ کی رضا کیلئے اپنی کمزوری کا مقابلہ کیا اور اپنی خواہشات کو پس پشت ڈالا۔ ترغیب کیلئے ایک ایسے ہی متفقی بزرگ کا واقعہ پیش خدمت ہے:

مشک کی خوبیوں میں بے ہوئے بزرگ

بصیرہ میں ایک بزرگ مسکنی یعنی ”مشک کی خوبیوں میں بسا ہوا“ کے نام سے مشہور تھے، کسی نے بیاصرار اس خوبیوں متعلق پوچھا تو انہوں نے فرمایا ”میں کوئی خوبیوں نہیں لگاتا، میرا قصہ بڑا بجیب ہے، میں بغدادِ علی کا رہنے والا ہوں، جوانی میں بہت حسین و جمیل تھا اور صاحبِ شرم و حیا بھی۔ ایک کپڑے والے کی دوکان پر میں نے ملازمت

١.....مدارک، النساء، تحت الآية: ٢٧، ص ٢٢٣، تفسیر کبیر، النساء، تحت الآية: ٤/٢٧، ٥٥-٥٤، جلالین، النساء، تحت الآية: ٢٧، ص ٧٥، ملتقاطاً۔

اختیار کی، ایک روز ایک بڑھیا آئی اور اس نے کچھ قیمتی کپڑے نکلوائے اور دو کان دار سے کہا: میں ان کپڑوں کو گھر لے جانا چاہتی ہوں، اس نوجوان کو میرے ساتھ بھیج دیں، جو کپڑے پسند آئیں گے وہ رکھ لیں گے پھر ان کی قیمت اور بقیہ کپڑے اس نوجوان کے ساتھ بھیج دیں گے۔ چنانچہ مالک دکان کے کہنے پر میں بڑھیا کے ساتھ ہو یا۔ وہ مجھے ایک عالیشان کوٹھی پر لے آئی اور مجھے ایک کمرے میں بٹھا دیا۔ کچھ دیر بعد ایک نوجوان عورت کمرے میں داخل ہوئی اور اس نے کمرے کا دروازہ بند کر دیا، پھر میرے قریب بیٹھ گئی، میں گھبرا کر نگاہیں نیچی کئے فوراً وہاں سے ہٹ گیا مگر اس پر شہوت سوار تھی وہ میرے پیچھے پڑ گئی، میں نے بہت کہا کہ اللہ عز وجل سے ڈر، وہ ہمیں دیکھ رہا ہے لیکن وہ میرے ساتھ منہ کا لا کرنے پر مُصرّ تھی۔ میرے ذہن میں اس گناہ سے بچنے کی ایک تجویز آئی تو میں نے اس سے کہا: مجھے بیٹھ اخلا جانے دو، اس نے اجازت دے دی۔ میں نے بیتِ اخلا میں جا کر دل مضبوط کر کے وہاں کی نجاست اپنے ہاتھ منہ اور کپڑوں پر مل لی، اب جوں ہی باہر آیا تو میری عاشقة گھبرا کر بھاگی اور کوٹھی میں ”پاگل، پاگل“ کا شور اٹھا۔ میں نے وہاں سے بھاگ کر ایک باغ میں پناہ لی، غسل کیا اور کپڑے پاک کر کے وہاں سے چل دیا۔ رات جب میں سویا تو خواب میں دیکھا کہ کوئی آیا ہے اور میرے چہرے اور لباس پر اپنا ہاتھ پھیر رہا ہے اور کہہ رہا ہے: مجھے جانتے ہو میں کون ہوں؟ سنو! میں جبراً میل علیہ السلام ہوں۔ جب میری آنکھ خلی تو میرے سارے بدن اور لباس میں خوشبو آرہی تھی جو آج تک قائم ہے اور یہ سب حضرت سیدنا جبراً میل علیہ السلام کے ہاتھ کی برکت ہے۔

(۱)

يَا أَيُّهَا الَّذِينَ أَمْسَوْا لَا تَأْكُلُوا أَمْوَالَكُمْ بَيْنَكُمْ بِإِيمَانٍ إِلَّا
أَنْ تَكُونَ تِجَارَةً عَنْ تَرَاضٍ مِّنْكُمْ وَلَا تَفْتَلُوا أَنفُسَكُمْ إِنَّ اللَّهَ
كَانَ بِكُمْ رَّحِيمًا ⑨

ترجمہ کنز الایمان: اے ایمان والوآ پس میں ایک دوسرے کے مال ناقحت نہ کھاؤ مگر یہ کہ کوئی سودا تمہاری باہمی رضا

۱روض الریاحین، الحکایۃ السابعة عشرۃ بعد الاربع مائۃ، ص ۳۴-۳۳۵.

مندی کا ہوا را پنی جانیں قتل نہ کرو بیشک اللہ تم پر مہربان ہے۔

ترجمہ لکنْزِ العِرْفَان: اے ایمان والو! باطل طریقے سے آپس میں ایک دوسرے کے مال نہ کھاؤ البتہ یہ (ہو) کہ تمہاری باہمی رضا مندی سے تجارت ہوا را پنی جانوں کو قتل نہ کرو۔ بیشک اللہ تم پر مہربان ہے۔

﴿لَا تَنْهَا كُلُّوْ أَمْوَالَكُمْ بِيَنْكُمْ بِالْبَاطِلِ﴾ باطل طریقے سے آپس میں ایک دوسرے کے مال نہ کھاؤ۔ ﴿نکاح کے ذریعے نفس میں تصرف کی وضاحت کے بعد اب مال میں تصرف کا شرعی طریقہ بیان کیا جا رہا ہے، اس آیت میں باطل طریقے سے مراد وہ طریقہ ہے جس سے مال حاصل کرنا شریعت نے حرام قرار دیا ہے جیسے سود، چوری اور جوئے کے ذریعے مال حاصل کرنا، جھوٹی وکالت، خیانت اور غصب کے ذریعے مال حاصل کرنا اور گانے، بجائے کی اجرت یہ سب باطل طریقے میں داخل اور حرام ہے۔ یونہی اپنا مال باطل طریقے سے کھانا یعنی گناہ و نافرمانی میں خرچ کرنا بھی اس میں داخل ہے۔^(۱)

اسی طرح رشوت کالین دین کرنا، ڈنڈی مار کر سودا بیچنا، ملاوٹ والا مال فروخت کرنا، قرض دبالینا، ڈاکہ زنی، بھتھ خوری اور پر چیاں بھیج کر ہر اسکے مال وصول کرنا بھی اس میں شامل ہے۔

حرام مال کانے کی نہ ملت

حرام کمانا اور کھانا اللہ عَزَّ وَجَلَّ کی بارگاہ میں سخت ناپسندیدہ ہے اور احادیث میں اس کی بڑی سخت و عیదیں بیان کی گئی ہیں، ان میں سے ۴ احادیث درج ذیل ہیں،

(۱).....حضرت عبد اللہ بن مسعود رضی اللہ تعالیٰ عنہ سے روایت ہے، نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”جو بندہ مال حرام حاصل کرتا ہے، اگر اس کو صدقہ کرے تو مقبول نہیں اور خرچ کرے تو اس کے لیے اس میں برکت نہیں اور اپنے بعد چھوڑ کر مرے تو جہنم میں جانے کا سامان ہے۔ اللہ تعالیٰ برائی سے برائی کو نہیں مٹاتا، ہاں نیکی سے برائی کو مٹاتا ہے۔ بے شک خبیث کو خبیث نہیں مٹاتا۔^(۲)

۱.....خازن، النساء، تحت الآية: ۲۹/۱.

۲.....مسند امام احمد، مسند عبد اللہ بن مسعود رضی اللہ تعالیٰ عنہ، ۳۳/۲، الحدیث: ۳۶۷۲.

(2).....حضرت ابو بکر صدیق رضی اللہ تعالیٰ عنہ سے روایت ہے، سرور کائنات صلی اللہ تعالیٰ علیہ وآلہ وسلم نے ارشاد فرمایا: اللہ تعالیٰ نے اُس جسم پر جنت حرام فرمادی ہے جو حرام غذا سے پلا برہا ہو۔⁽¹⁾

(3).....تاجدار رسالت صلی اللہ تعالیٰ علیہ وآلہ وسلم نے حضرت سعد رضی اللہ تعالیٰ عنہ سے ارشاد فرمایا: ”اے سعد! اپنی غذا پاک کرو! مُسْتَجَابُ الدَّعْوَاتِ ہو جاؤ گے، اس ذات پاک کی قسم جس کے قبضہ قدرت میں محمد (صلی اللہ تعالیٰ علیہ وآلہ وسلم) کی جان ہے! بندہ حرام کا لقمہ اپنے پیٹ میں ڈالتا ہے تو اس کے 40 دن کے عمل قبول نہیں ہوتے اور جس بندے کا گوشت حرام سے پلا برہا ہوا س کے لئے آگ زیادہ بہتر ہے۔⁽²⁾

(4).....حضرت ابو ہریرہ رضی اللہ تعالیٰ عنہ فرماتے ہیں: سرکارِ دو عالم صلی اللہ تعالیٰ علیہ وآلہ وسلم نے ایک شخص کا ذکر کیا جو لمبا سفر کرتا ہے، اس کے بال پر اگنہ اور بدن غبار آلود ہے اور وہ اپنے ہاتھ آسمان کی طرف اٹھا کر یا رب! یا رب! پکار رہا ہے حالانکہ اس کا کھانا حرام، پینا حرام، لباس حرام، اور غذا حرام ہو پھر اس کی دعا کیسے قبول ہوگی۔⁽³⁾

﴿الآن تَلَوَنَ تِجَارَةً لَّاْعْنَ تَرَاضِيْمُكُمْ﴾: مگر یہ کہ تمہاری باہمی رضامندی سے تجارت ہو۔ یعنی باہمی رضامندی سے جو تجارت کرو وہ تمہارے لئے حلال ہے۔ باہمی رضامندی کی قید سے معلوم ہوا کہ خرید و فروخت کی وہ تمام صورتیں جن میں فریقین کی رضامندی نہ ہو درست نہیں جیسے اکثر ضبط شدہ چیزوں کی نیلامی خریدنا کہ اس میں مالک راضی نہیں ہوتا یونہی کسی کی دکان، مکان زمین یا جائیداد پر جبری قبضہ کر لینا حرام ہے۔ یاد رہے کہ مال کا مالک بننے کے تجارت کے علاوہ اور بھی بہت سے جائز اسباب ہیں جیسے تخفی کی صورت میں، وصیت یا وراشت میں مال حاصل ہو تو یہ بھی جائز مال ہے۔ تجارت کا بطورِ خاص اس لئے ذکر کیا گیا کہ یہ مالک بننے کی اختیاری صورت ہے۔

تجارت کے فضائل

احادیث میں تجارت کے بے شمار فضائل بیان کئے گئے ہیں، ان میں سے 4 احادیث درج ذیل ہیں:

(1).....حضرت ابو سعید خدری رضی اللہ تعالیٰ عنہ سے روایت ہے، حضور پُر نور صلی اللہ تعالیٰ علیہ وآلہ وسلم نے ارشاد

① کنز العمال، کتاب البيوع، قسم الاقوال، ۸/۲، الجزء الرابع، الحديث: ۹۲۵۷.

② معجم الأوسط، من اسمه محمد، ۳۴/۵، الحديث: ۶۴۹۵.

③ مسلم، کتاب الزکاة، باب قبول الصدقۃ من الكسب الطيب و ترتیبها، ص: ۵۰، ۵۱، الحديث: ۶۵ (۱۰۱۵).

(١) فرمایا: ”سچا اور امانت دار تاجر نبایا عَلَيْهِمُ الصَّلَاةُ وَالسَّلَامُ، صدر یقین اور شہدا کے ساتھ ہو گا۔

(٢)حضرت معاذ بن جبل رضی اللہ تعالیٰ عنہ سے روایت ہے، سرکارِ دو عالم صلی اللہ تعالیٰ علیہ وآلہ وسلم نے ارشاد فرمایا: ”پاکیزہ کمالی ان تاجروں کی ہے جو گفتگو کے وقت جھوٹ نہیں بولتے، وعدہ کریں تو خلاف ورزی نہیں کرتے، جب ان کے پاس امانت رکھی جائے تو خیانت نہیں کرتے، جب کوئی چیز خریدیں تو اس کی برائی بیان نہیں کرتے اور جب کچھ بیچیں تو اس کی تعریف نہیں کرتے، جب ان پر کسی کا آتا ہو تو دینے میں لپس و پیش نہیں کرتے اور جب انہوں نے کسی سے لینا ہو تو اس پر تنگی نہیں کرتے۔^(٢)

(٣)حضرت رفاعة رضی اللہ تعالیٰ عنہ سے روایت ہے، سرورِ کائنات صلی اللہ تعالیٰ علیہ وآلہ وسلم نے ارشاد فرمایا: ”قیمت کے دن تاجر فاسق اٹھائے جائیں گے سوائے اس تاجر کے جو اللہ عزوجل سے ڈرے، بھلانی کرے اور رجح بولے۔^(٣)

(٤)حضرت حذیفہ رضی اللہ تعالیٰ عنہ سے روایت ہے، نبی کریم صلی اللہ تعالیٰ علیہ وآلہ وسلم نے ارشاد فرمایا: تم سے پہلے لوگوں میں ایک شخص تھا جس کے پاس اس کی روح قبض کرنے فرشتہ آیا تو اس سے کہا گیا: کیا تو نے کوئی نیکی کی ہے؟ وہ بولا: میں نہیں جانتا۔ اس سے کہا گیا: غور تو کر۔ کہنے لگا: اس کے سوا کچھ اور نہیں جانتا کہ میں دنیا میں لوگوں سے تجارت کرتا تھا اور ان سے (اپنی رقم کا) تقاضا کرتا تو امیر کو مهلت دیتا تھا اور غریب کو معاف کر دیتا تھا، اللہ تعالیٰ نے ارشاد فرمایا: ”اے فرشتو! اس سے درگزر کرو۔^(٤)

تجارت کے آداب

اس سے پہلے تجارت کے نسائل بیان کئے گئے اور ذیلی سطور میں تجارت کے 14 آداب بیان کئے گئے ہیں جن میں سے اکثر آداب ایسے ہیں جن پر عمل کرنا ہر تاجر کے لئے شرعاً لازم ہے:

١.....ترمذی، کتاب البيوع، باب ما جاء في التجارة و تسمية النبي صلی اللہ علیہ وسلم ایاہم، ۵/۳، الحدیث: ۱۲۱۲.

٢.....در منثور، النساء، تحت الآية: ٤٩٥/٢، ٢٩.

٣.....ترمذی، کتاب البيوع، باب ما جاء في التجارة و تسمية النبي صلی اللہ علیہ وسلم ایاہم، ۵/۳، الحدیث: ۱۲۱۴.

٤.....مسند امام احمد، حدیث حذیفة بن الیمان، ۹۸/۹، الحدیث: ۲۳۴۱۳، مسلم، کتاب المسافة والمزارعة، باب فضل انتظار المعاشر، ص ۸۴، الحدیث: ۲۶ (۱۵۶۰).

(۱).....تاجر کو چاہئے کہ وہ روزانہ صبح کے وقت اچھے ارادے یعنی نیتیں دل میں تازہ کرے کہ بازار اس لئے جاتا ہوں تاکہ حلال کمائی سے اپنے اہل و عیال کی شکم پروری کروں اور وہ مخلوق سے بے نیاز ہو جائیں اور مجھے اتنی فراغت مل جائے کہ میں اللہ تعالیٰ کی بندگی کرتا رہوں اور راہ آخرت پر گامزن رہوں۔ نیز یہ بھی نیت کرے کہ میں مخلوق کے ساتھ شفقت، خلوص اور امانت داری کروں گا، نیکی کا حکم دوں گا، برائی سے منع کروں گا اور خیانت کرنے والے سے باز پرس کروں گا۔

(۲).....تجارت کرنے والا جعلی اور اصلی نوٹوں کو بیچانے کا طریقہ سیکھے اور نہ خود جعلی نوٹ لے نہ کسی اور کو دے تاکہ مسلمانوں کا حق ضائع نہ ہو۔

(۳).....اگر کوئی جعلی نوٹ دے جائے (اور دینے والے کا پتائے چلے) تو وہ کسی اور کوئی نہیں دینا چاہئے (اور اگر دینے والے کا پتا چل جائے تو اسے بھی وہ جعلی نوٹ واپس نہیں دینا چاہئے) بلکہ پھاڑ کے پھینک دے تاکہ وہ کسی اور کو دھوکا نہ دے سکے۔

(۴).....اپنے مال کی حد سے زیادہ تعریف نہ کرے کہ یہ جھوٹ اور فریب ہے اور اگر خریدار اس مال کی صفات سے پہلے ہی آگاہ ہو تو اس کی جائز اور صحیح تعریف بھی نہ کرے کہ یہ فضول ہے۔

(۵).....عیب دار مال ہی نہ خریدے اگر خریدے تو دل میں یہ عہد کرے کہ میں خریدار کو تمام عیب بتا دوں گا اور اگر کسی نے مجھے دھوکا دیا تو اس لفظان کو اپنی ذات تک محدود رکھوں گا دوسروں پر نہ ڈالوں گا کیونکہ جب یہ خود دھوکا باز پر لعنت کر رہا ہے تو اپنی ذات کو دوسروں کی لعنت میں شامل نہیں کرنا چاہئے۔

(۶).....اگر اپنے پاس موجود صحیح مال میں کوئی عیب پیدا ہو گیا تو اسے گاہک سے نہ چھپائے ورنہ نظام اور گناہ گار ہو گا۔

(۷).....وزن کرنے اور ناپنے میں فریب نہ کرے بلکہ پورا تو لے اور پورا ناپے۔

(۸).....اصل قیمت کو چھپا کر کسی آدمی کو قیمت میں دھوکا نہیں دینا چاہئے۔

(۹).....بہت زیادہ نفع نہ لے اگرچہ خریدار کسی مجبوری کی وجہ سے اس زیادتی پر راضی ہو۔

(۱۰).....محتجوں کا مال زیادہ قیمت سے خریدے تاکہ انہیں بھی مسرت نصیب ہو جیسے یہو کا سوت اور وہ پھل جو فقرہ کے ہاتھ سے واپس آیا ہو کیونکہ اس طرح کی چشم پوشی صدقہ سے بھی زیادہ فضیلت رکھتی ہے۔

(۱۱).....قرض خواہ کے تقاضے سے پہلے اس کا قرض ادا کر دے اور اسے اپنے پاس بلا کر دینے کی بجائے اس کے

پاس جا کر دے۔

(12).....جس شخص سے معاملہ کرے، اگر وہ معاملہ کے بعد پریشان ہو تو اس سے معاملہ فتح کر دے۔

(13).....دنیا کا بازار سے آخرت کے بازار سے نہ روکے اور آخرت کا بازار مساجد ہیں۔

(14).....بازار میں زیادہ دیر رہنے کی کوشش نہ کرے مثلاً سب سے پہلے جائے اور سب کے بعد آئے۔

﴿وَلَا تَقْتُلُوا النَّفَسَكُمْ﴾: اور اپنی جانوں کو قتل نہ کرو۔⁽¹⁾ یعنی ایسے کام کر کے جو دنیا و آخرت میں ہلاکت کا باعث ہوں اپنی جانوں کو قتل نہ کرو۔⁽²⁾

خود کو ہلاک کرنے کی صورتیں

خود کو ہلاک کرنے کی مختلف صورتیں ہیں، اور ان میں سے 4 صورتیں درج ذیل ہیں:

(1).....مسلمانوں کا ایک دوسرا کو قتل کرنا خود کو ہلاک کرنا ہے کیونکہ احادیث میں مسلمانوں کو ایک جسم کی مانند فرمایا گیا ہے، جیسا کہ حضرت نعمان بن بشیر رضی اللہ تعالیٰ عنہ سے روایت ہے، نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا ”تم مسلمانوں کو دیکھو گے کہ وہ ایک دوسرا پر حرم کرنے، دوستی رکھنے اور شفقت کا مظاہرہ کرنے میں ایک جسم کی مانند ہوں گے چنانچہ جسم کے جب کسی بھی حصہ کو تکلیف پہنچنی ہے تو سارے جسم جانے اور بخار وغیرہ میں اس کا شریک ہوتا ہے۔⁽³⁾

حضرت نعمان بن بشیر رضی اللہ تعالیٰ عنہ سے ہی روایت ہے، رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”مسلمان (باہم) ایک شخص کی طرح ہیں، اگر اس کی آنکھ میں تکلیف ہو تو اس کے سارے جسم کو تکلیف ہوتی ہے اور اگر اس کے سر میں تکلیف ہو تو اس کے سارے جسم کو تکلیف ہوتی ہے۔⁽⁴⁾

جب مسلمان ایک جسم کی طرح ہیں تو ایک مسلمان کا دوسرا مسلمان کو قتل کرنا ایسا ہے جیسے اس نے خود کو قتل کیا۔

١.....کیمیائی سعادت، رکن دوم در معاملات، اصل سوم آداب کسب، ٣٤٠-٣٢٦/١، ملتقطاً.

٢.....خازن، النساء، تحت الآية: ٢٩، ٣٧٠/١.

٣.....بخاری، کتاب الادب، باب رحمة الناس والبهائم، ١٠٣/٤، الحدیث: ٦٠١١.

٤.....مسلم، کتاب البر والصلة والأدب، باب تراحم المؤمنين وتعاطفهم وتعاضدهم، ص ١٣٩٦، الحدیث: ٦٧ (٢٥٨٦).

(2).....ایسا کام کرنا جس کی سزا میں اسے قتل کر دیا جائے جیسے کسی مسلمان کو قتل کرنا، شادی شدہ ہونے کے باوجود زنا کرنا یا مُرْتَدٌ ہونا بھی خود کو ہلاک کرنے کی صورتیں ہیں۔ یاد رہے کہ زنا کرنا اور کسی مسلمان کو ناحق قتل کرنا کبیرہ گناہ ہے، زنا کے بارے میں اللہ تعالیٰ ارشاد فرماتا ہے:

ترجمہ کنز العرفان: اور بدکاری کے پاس نہ جاؤ بیشک وہ
بے حیائی ہے اور بہت ہی بُراستہ ہے۔

**وَلَا تَقْرُبُوا إِلَيْنَا كَانَ فَاجْحَشَةً وَسَاءَ
سَيِّئًا**^(۱)

اور کسی مسلمان کو ناحق قتل کرنے والے کے بارے میں ارشاد فرماتا ہے:

ترجمہ کنز العرفان: اور جو کسی مسلمان کو جان بوجھ کر قتل کر دے تو اس کا بدلہ جہنم ہے عرصہ دراز تک اس میں رہے گا اور اللہ نے اس پر غضب کیا اور اس پر لعنت کی اور اس کے لئے بڑا عذاب تیار کر رکھا ہے۔

**وَمَنْ يَقْتُلْ مُؤْمِنًا مُّتَعَمِّدًا فَجَزَأَهُ جَهَنَّمُ
خَالِدًا فِيهَا وَعَصِّبَ اللَّهُ عَلَيْهِ وَلَعْنَةُ وَ
أَعْدَلَهُ عَذَابًا عَظِيمًا**^(۲)

اور مُرْتَدٌ ہونے والوں کے بارے میں ارشاد فرماتا ہے:

ترجمہ کنز العرفان: اور تم میں جو کوئی اپنے دین سے مرتد ہو جائے پھر کافر ہی مر جائے تو ان لوگوں کے تمام اعمال دنیا و آخرت میں بر باد ہو گئے اور وہ دوزخ والے ہیں وہ اس میں بھی شر ہیں گے۔

**وَمَنْ يَرْتَدِدْ مِنْكُمْ عَنْ دِينِهِ فَيَمْتُتْ وَهُوَ
كَافِرٌ فَإِنَّ لِلَّهِ حِيطَنٌ أَعْمَالَهُمْ فِي الدُّنْيَا وَ
الآخِرَةِ وَأُولَئِكَ أَصْحَابُ النَّارِ هُمْ فِيهَا
خَلِدُونَ**^(۳)

(3).....خود کو ہلاک کرنے کی تیسری صورت خود کشی کرنا ہے۔ خود کشی بھی حرام ہے۔ حدیث شریف میں ہے: حضرت ابو ہریرہ رضی اللہ تعالیٰ عنہ سے مروی ہے، سرکار دو عالم صلی اللہ تعالیٰ علیہ وسلم فی الدین اور سلسلہ نبی موسیٰ علیہ السلام کا ارشاد فرمایا: ”جس نے اپنا گلا گھوٹا تو وہ جہنم کی آگ میں اپنا گلا گھوٹا رہے گا اور جس نے خود کو نیزہ مارا وہ جہنم کی آگ میں خود کو نیزہ مارتا رہے گا۔”^(۴)

1.....بنی اسرائیل: ۳۲۔

2.....النساء: ۹۳۔

3.....بقرہ: ۲۱۷۔

4.....بخاری، کتاب الجنائز، باب ما جاء في قاتل النفس، ۴/۶۰، الحدیث: ۱۳۶۵۔

ان ہی سے روایت ہے، سرکار عالی وقار صلی اللہ تعالیٰ علیہ وآلہ وسلم نے ارشاد فرمایا: ”جو پہاڑ سے گر کر خود کشی کرے گا وہ نارِ دوزخ میں ہمیشہ گرتار ہے گا اور جو شخص زہر کھا کر خود کشی کرے گا وہ جہنم کی آگ میں ہمیشہ زہر کھاتا رہے گا۔ جس نے لوہے کے تھیار سے خود کشی کی تو دوزخ کی آگ میں وہ تھیار اس کے ہاتھ میں ہو گا اور وہ اس سے اپنے آپ کو ہمیشہ زخمی کرتا رہے گا۔^(۱)

(4)..... ایسا کام کرنا جس کے نتیجے میں کام کرنے والا دنیا یا آخرت میں ہلاکت میں پڑ جائے جیسے بھوک ہڑتاں کرنا یا باطل طریقے سے مال کھانا وغیرہ۔ چنانچہ حضرت عمر بن عاصی رضی اللہ تعالیٰ عنہ فرماتے ہیں کہ مجھے غزوہ ذاتُ السلاسل کے وقت ایک سر درات میں احتلام ہو گیا، مجھے غسل کرنے کی صورت میں (سردی سے) ہلاک ہونے کا خوف لاحق ہوا تو میں نے تمیم کر لیا اور اپنے ساتھیوں کے ساتھ فجر کی نماز پڑھ لی۔ انہوں نے نبی اکرم صلی اللہ تعالیٰ علیہ وآلہ وسلم سے اس کا ذکر کیا تو آپ صلی اللہ تعالیٰ علیہ وآلہ وسلم نے فرمایا: ”اے عمر! رضی اللہ تعالیٰ عنہ، تم نے اپنے ساتھیوں کے ساتھ اس حال میں نماز پڑھ لی کہ تم جبی تھے۔ میں نے غسل نہ کرنے کا اعذر بیان کیا اور عرض کی: میں نے اللہ تعالیٰ کا یہ فرمان سنایا ہے:

وَلَا تَقْتُلُوا أَنفُسَكُمْ إِنَّ اللَّهَ كَانَ يُكْمِرُ رَحْمَةَ جِئْنَا^(۲)

تم پر مہربان ہے۔

یہ سن کر حضور اقدس صلی اللہ تعالیٰ علیہ وآلہ وسلم مسکرا دینے اور کچھ نہ فرمایا۔^(۳)

**وَمَنْ يَفْعَلْ ذَلِكَ عُدُوًّا وَأَنَّا وَظُلْمًا فَسَوْفَ نُصْلِيْهِ نَارًا وَكَانَ ذَلِكَ
عَلَى اللَّهِ يَسِيرًا^(۴)**

ترجمہ کنز الایمان: اور جو ظلم و زیادتی سے ایسا کرے گا تو عنقریب ہم اسے آگ میں داخل کریں گے اور یہ اللہ کو

① بخاری، کتاب الطب، باب شرب السم و الدواء به... الخ، ٤/٤، حدیث: ٥٧٧٨.

② النساء: ٢٩.

③ ابو داؤد، کتاب الطهارة، باب اذا خاف الجنب البرد... الخ، ١/١٥٣، حدیث: ٣٣٤.

آسان ہے۔

ترجمہ کنز العرفان: اور جو ظلم و زیادتی سے ایسا کرے گا تو عنقریب ہم اسے آگ میں داخل کریں گے اور یہ اللہ پر بہت آسان ہے۔

﴿وَمَنْ يَفْعُلُ ذَلِكَ عَذَابًا وَأَنَّا أَوْظَلْنَا﴾: اور جو ظلم و زیادتی سے ایسا کرے گا۔ یہاں ظلم و زیادتی کی قیداں لئے لگائی کہ جن صورتوں میں مومن کا قتل جائز ہے اس صورت میں قتل کرنا جرم نہیں جیسے مُرْتَد کو سزا میں یا قاتل کو قصاص میں یا شادی شدہ زانی کو سنگسار کرنے میں یا ڈاکو کو مقابله یا سزا میں یا با غیوب کوڑا تی میں قتل کرنا یہ سب حکومت کے لئے جائز ہے بلکہ حکومت کو اس کا حکم ہے۔ قتل کے بارے میں مزید تفصیل سورہ مائدہ کی متعدد آیات کے تحت آئے گی۔

**إِنْ تَجْتَنِبُوا كَبَآءِ رَمَاثِنَهُونَ عَنْهُ نُكَفِّرُ عَنْكُمْ سَيِّاتِكُمْ وَنُدْخِلُكُمْ
مُّدْخَلًا كَرِيمًا ③**

ترجمہ کنز الایمان: اگر بچتے رہو کبیرہ گناہوں سے جن کی تمہیں ممانعت ہے تو تمہارے اور گناہ ہم بخش دیں گے اور تمہیں عزت کی جگہ داخل کریں گے۔

ترجمہ کنز العرفان: اگر کبیرہ گناہوں سے بچتے رہو جن سے تمہیں منع کیا جاتا ہے تو ہم تمہارے دوسرا گناہ بخش دیں گے اور تمہیں عزت کی جگہ داخل کریں گے۔

﴿إِنْ تَجْتَنِبُوا كَبَآءِ﴾: اگر کبیرہ گناہوں سے بچتے رہو۔ اس سے پہلی آیات میں بعض کبیرہ گناہ کرنے پر وعدہ بیان کی گئی اور اس آیت میں کبیرہ گناہوں سے بچنے پر (صغیرہ گناہ بخشنے اور عزت کی جگہ داخل کرنے کا) وعدہ ذکر کیا گیا ہے۔^(۱)

کبیرہ گناہ کی تعریف اور تعداد

کبیرہ گناہ کی تعریف یہ ہے کہ وہ گناہ جس کا مُرْتَکب قرآن و سنت میں بیان کی گئی کسی خاص سخت وعدہ کا

۱البحر المحيط، النساء، تحت الآية: ۳۰، ۲۴۳/۳.

مستحق ہو۔^(۱)

کبیرہ گناہوں کی تعداد مختلف بیان کی گئی ہے چنانچہ ۷، ۱۰، ۱۷، ۴۰ اور ۷۰۰ تک بیان کی گئی ہے۔

گناہوں سے متعلق ۳ احادیث

(۱).....حضرت ابو علیہ کشتنی رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”اللہ تعالیٰ نے کچھ فرائض مقرر کئے ہیں لہذا تم انہیں ہرگز ضائع نہ کرو، کچھ چیزیں حرام کی ہیں انہیں ہرگز ہمکانہ جانو، کچھ حدیں قائم کی ہیں تم ہرگز ان سے تجاوز نہ کرو، اور اس نے تم پر رحمت فرماتے ہوئے جان بوجھ کر کچھ چیزوں کے متعلق کچھ نہیں فرمایا تو ان کی جستجو نہ کرو۔^(۲)

(۲).....حضرت ابو ہریرہ رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”جب بندہ کوئی گناہ کرتا ہے تو اس کے دل پر ایک سیاہ نقطہ لگا دیا جاتا ہے، جب وہ اس گناہ سے باز آ جاتا ہے اور تو بہ واستغفار کر لیتا ہے تو اس کا دل صاف ہو جاتا ہے اور اگر وہ پھر گناہ کرتا ہے تو وہ نقطہ بڑھتا ہے یہاں تک کہ پورا دل سیاہ ہو جاتا ہے۔^(۳)

(۳).....حضرت عبد اللہ بن عباس رضی اللہ تعالیٰ عنہما فرماتے ہیں: ”اے گناہ گار! تو گناہ کے انجام بد سے کیوں بے خوف ہے؟ حالانکہ گناہ کی طلب میں رہنا گناہ کرنے سے بھی بڑا گناہ ہے، تیرا دیکیں، باہمیں جانب کے فرشتوں سے حیانہ کرنا اور گناہ پر قائم رہنا بھی بہت بڑا گناہ ہے یعنی توبہ کے بغیر تیرا گناہ پر قائم رہنا اس سے بھی بڑا گناہ ہے، تیرا گناہ کر لینے پر خوش ہونا اور قہقہہ لگانا اس سے بھی بڑا گناہ ہے حالانکہ تو نہیں جانتا کہ اللہ تعالیٰ تیرے ساتھ کیا سلوک فرمانے والا ہے، اور تیرا گناہ میں ناکامی پر غمگین ہونا اس سے بھی بڑا گناہ ہے، گناہ کرتے ہوئے تیز ہوا سے دروازے کا پردہ اٹھ جائے تو تو درجاتا ہے مگر اللہ تعالیٰ کی اس نظر سے نہیں ڈرتا جو وہ تجھ پر رکھتا ہے تیرا یہ عمل اس سے بھی بڑا گناہ ہے۔^(۴)

١.....الزواجر، مقدمة في تعريف الكبيرة، ١/٢١.

٢.....دارقطني، كتاب الرضاع، ٤/١٧، ٢١٧، الحديث: ٤٣٥٠.

٣.....ترمذی، كتاب التفسیر، باب ومن سورة ويل للمطففين، ٥/٢٢٠، الحديث: ٣٣٤٥.

٤.....الزواجر، مقدمة في تعريف الكبيرة، ١/٢٧.

کبیرہ گناہوں کے بارے میں مشہور حدیث

بڑے بڑے کبیرہ گناہوں کے بارے میں مشہور حدیث یہ ہے: حضرت عمر بن حزم رضی اللہ تعالیٰ عنہ سے مروی ہے، رسول اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کا فرمان عالیشان ہے: ”قیامت کے دن اللہ تعالیٰ کے نزدیک سب سے بڑے گناہ یہ ہوں گے: (۱) اللہ عزوجلٰ کے ساتھ شرک کرنا۔ (۲) مسلمان کو ناحق قتل کرنا۔ (۳) جنگ کے دن را خدا عزوجلٰ میں جہاد سے فرار ہونا۔ (۴) والدین کی نافرمانی کرنا۔ (۵) پاکدامن عورتوں پر تہمت لگانا۔ (۶) جادو سیکھنا۔ (۷) سود کھانا اور (۸) یتیم کامال کھانا۔^(۱)

چالیس گناہوں کی فہرست

یہاں مسلمانوں کے فائدے کیلئے ہم چالیس گناہوں کی ایک فہرست بیان کرتے ہیں جن میں اکثر کبیرہ ہیں تا کہ کم از کم یہ تعلم ہو کہ یہ گناہ ہیں اور ہمیں ان سے بچنا ہے۔ (۱) اللہ تعالیٰ کا کوئی شریک ٹھہرانا۔ (۲) ریا کاری۔ (۳) کینہ۔ (۴) حسد۔ (۵) تکبر۔ (۶) اور خود پسندی میں بنتلا ہونا۔ (۷) تکبر کی وجہ سے مخلوق کو حقیر جانا۔ (۸) بد گمانی کرنا۔ (۹) دھوکا دینا۔ (۱۰) لاچ۔ (۱۱) حرص۔ (۱۲) تنگستی کی وجہ سے فقر اکاذیق اڑانا۔ (۱۳) تقدیر پر ناراض ہونا۔ (۱۴) گناہ پر خوش ہونا۔ (۱۵) گناہ پر اصرار کرنا۔ (۱۶) نیکی کرنے پر تعریف کا طبلگار ہونا۔ (۱۷) حیض والی عورت سے صحبت کرنا۔ (۱۸) جان بوجھ کر نماز چھوڑ دینا۔ (۱۹) صفات کو سیدھا نہ کرنا۔ (۲۰) نماز میں امام سے سبقت کرنا۔ (۲۱) زکوٰۃ ادا نہ کرنا۔ (۲۲) رمضان کا کوئی روزہ چھوڑ دینا۔ (۲۳) قدرت کے باوجود حج نہ کرنا۔ (۲۴) ریشمی لباس پہنانا۔ (۲۵) مرد و عورت کا ایک دوسرے سے مشابہت اختیار کرنا۔ (۲۶) عورتوں کا باریک لباس پہنانا۔ (۲۷) اتر اکر چنانا۔ (۲۸) مصیبت کے وقت چہرہ نوچنا، تھپڑ مارنا یا گریبان چاک کرنا۔ (۲۹) مقروض کو بلا وجہ تنگ کرنا۔ (۳۰) سود لینا دینا۔ (۳۱) حرام ذرائع سے روزی کمانا۔ (۳۲) ذخیرہ اندوڑی۔ (۳۳) شراب بنانا، پینا، بیچنا۔ (۳۴) ناپ تول میں کمی کرنا۔ (۳۵) یتیم کامال کھانا۔ (۳۶) گناہ کے کام میں مال خرچ کرنا۔ (۳۷) مشترک کا روابار میں ایک شریک کا دوسرے سے خیانت کرنا۔ (۳۸) غیر کے مال پر ظلمًا قابض ہو جانا۔ (۳۹) اجرت دینے میں تاخیر کرنا۔ (۴۰) اور امانت میں خیانت کرنا۔ یہ چند باطنی اور ظاہری گناہ ذکر کئے ہیں، ان

①سنن الکبری للبیهقی، کتاب الزکاۃ، باب کیف فرض الصدقۃ، ۱۴۹/۴، الحدیث: ۷۲۵۵.

سب گناہوں کی معلومات حاصل کرنا اور ان کے احکام سیکھنا ضروری ہے۔ افسوس کہ مسلمانوں کی ایک بڑی تعداد کو ان گناہوں کی تعریفیں تک یاد نہیں کہ یہ ہوتے کیا ہیں؟^(۱)

﴿نُكْفُرُ عَنِّدَمَ سَيِّلَكُمْ﴾: ہم تم سے دوسرے گناہ مٹا دیں گے۔ ارشاد فرمایا کہ اگر تم کبیرہ گناہوں سے بچتے رہو گے اور اس کے ساتھ دیگر عبادات بجالاتے رہو گے تو ہم تمہارے دوسرے صغیرہ گناہوں کو اپنے فضل سے معاف فرمادیں گے اور تمہیں عزت کی جگہ یعنی جنت میں داخل کریں گے۔ یاد رہے کہ یہ معاملہ بھی اللہ عزوجل کی مشیت اور مرضی پر ہے۔ یہ بیان صغیرہ گناہوں کے متعلق ہے، کبیرہ گناہ توبہ ہی سے معاف ہوتے ہیں، البتہ حج مقبول پر بھی یہ بشارت ہے۔ اس کی مزید تحقیق کیلئے فتاویٰ رضویہ شریف کی چوبیسویں جلد میں اعلیٰ حضرت رَحْمَةُ اللَّهِ تَعَالَى عَلَيْهِ کی نہایت تحقیقی کتاب ”أَعْجَبُ الْإِمْدَادِ فِي مُكَفَّرَاتِ حُقُوقِ الْعِبَادِ“ (بندوں کے حقوق کے معاف کروانے کے طریقے) کا مطالعہ فرمائیں۔^(۲)

وَلَا تَسْتَمِّنُ أَمَّا فَضْلَ اللَّهِ بِهِ بَعْضُكُمْ عَلَى بَعْضٍ طَلِيلٌ جَاءٌ نَصِيبٌ
 إِمَّا كُتَسِبُوا طَلِيلٌ نَصِيبٌ إِمَّا كُتَسِبُنَ طَسْعًا لَوَاللَّهُ مِنْ
 فَضْلِهِ طَ إِنَّ اللَّهَ كَانَ بِكُلِّ شَيْءٍ عَلِيمًا ③

ترجمہ کنز الدیمان: اور اس کی آرزو نہ کرو جس سے اللہ نے تم میں ایک کو دوسرے پر بڑائی دی مردوں کے لیے ان کی کمائی سے حصہ ہے اور عورتوں کے لیے ان کی کمائی سے حصہ اور اللہ سے اس کا فضل مانگو بے شک اللہ سب کچھ جانتا ہے

۱.....کبیرہ گناہوں سے متعلق معلومات حاصل کرنے کے لئے کتاب ”جہنم میں لے جانے والے اعمال“ (مطبوعہ مکتبۃ المدینہ) کا مطالعہ کرنا بہت مفید ہے۔

۲.....اعلیٰ حضرت رَحْمَةُ اللَّهِ تَعَالَى عَلَيْهِ کی یہ کتاب تسہیل و تخریج کے ساتھ بنا م ”حقوق العباد کیسے معاف ہوں؟“، مکتبۃ المدینہ نے بھی شائع کرنے کی سعادت حاصل کی ہے، وہاں سے خرید کر اس کا مطالعہ فرمائیں۔

ترجمہ کذالعرفان: اور تم اس چیز کی تمنا کرو جس سے اللہ نے تم میں ایک کو دوسرے پر فضیلت دی ہے۔ مردوں کے لئے ان کے اعمال سے حصہ ہے، اور عورتوں کے لئے ان کے اعمال سے حصہ ہے اور اللہ سے اس کا فضل مانگو۔ بیشک اللہ ہر شے کو جانے والا ہے۔

﴿وَلَا تَتَسْبِّهُ أَمَا فَضَّلَ اللَّهُ بِهِ﴾: اور اس کی آرزو نہ کرو جس سے اللہ نے بڑائی دی۔ جب ایک انسان دوسرے کے پاس کوئی ایسی نعمت دیکھتا ہے جو اس کے پاس نہیں تو اس کا دل تشویش میں بنتا ہو جاتا ہے ایسی صورت میں اس کی حالت و طرح کی ہوتی ہے (۱) وہ انسان یہ تمنا کرتا ہے کہ یہ نعمت دوسرے سے چھین جائے اور مجھے حاصل ہو جائے۔ یہ حسد ہے اور حسد مذموم اور حرام ہے۔ (۲) دوسرے سے نعمت چھن جانے کی تمنا ہے ہو بلکہ یہ آرزو ہو کہ اس جیسی مجھے بھی مل جائے، اسے غبطہ کہتے ہیں یہ مذموم نہیں۔ ^(۱)

لہذا اللہ تعالیٰ نے جس بندے کو دین یاد نیا کی جہت سے جو نعمت عطا کی اسے اس پر راضی رہنا چاہئے۔ شان نزول: جب آیت میراث میں ”لِلَّذِي كَرِمْلُ حَظًّا لِلْتَّيْنِ“، والاحصہ نازل ہوا اور میت کے ترکہ میں مرد کا حصہ عورت سے دگنا مقرر کیا گیا تو مردوں نے کہا کہ ہمیں امید ہے کہ آخرت میں نیکیوں کا ثواب بھی ہمیں عورتوں سے دگنا ملے گا اور عورتوں نے کہا کہ ہمیں امید ہے کہ گناہ کا عذاب ہمیں مردوں سے آدھا ہو گا۔ اس پر یہ آیت نازل ہوئی اور اس میں بتایا گیا کہ اللہ تعالیٰ نے جس کو جو فضیلت دی وہ عین حکمت ہے بندے کو چاہئے کہ وہ اس کی قضا پر راضی رہے۔ ^(۲)

دل کے صبر و فرار کا نسخہ

دل کے صبر و فرار کا نسخہ ہی اللہ عَزَّوَجَلَّ کی رضا پر راضی رہنا ہے ورنہ دنیا میں کوئی شخص کسی نعمت کی انتہا کو نہیں پہنچا ہوا اور اگر بالفرض کوئی پہنچا بھی ہو تو کسی دوسری نعمت میں ضرور کم تر ہو گا تو اگر دل کو انہی آرزوؤں اور تمناؤں کا مرکز بنایا کر کھا تو ہزاروں نعمتوں کا مالک ہو کر بھی دل کو فرار نہیں مل سکتا، جیسے ایک آدمی ایک ارب روپے کا مالک ہے لیکن خوبصورت نہیں تو اگر وہ خوبصورتی کی تمنا کرتا رہے گا تو جینا دو بھر ہو جائے گا اور اگر ایک آدمی خوبصورت ہے لیکن جیب

۱.....تفسیر کبیر، النساء، تحت الآية: ۳۲، ۶۵/۴.

۲.....بازان، النساء، تحت الآية: ۳۲، ۳۷۲/۱.

میں بیسہ نہیں اور وہ پیسے کو روتا رہے گا تو بھی بے قرار رہے گا اور جس کے پاس پیسے اور خوبصورتی کچھ نہ ہو لیکن وہ کہے کہ میں اللہ عزوجل کی رضا پر راضی ہوں اور پھر وہ صبر کر کے آخرت کے ثواب کو پیش نظر رکھے تو یقیناً ایسا آدمی دل کا سکون پالے گا۔ حضرت عبد اللہ بن عباس رضی اللہ تعالیٰ عنہما سے روایت ہے، سر کار عالمی وقار صلی اللہ تعالیٰ علیہ وآلہ وسلم نے ارشاد فرمایا: اگر ابن آدم کے پاس مال کی دو وادیاں بھی ہوں تو وہ یہ پسند کرے گا کہ اس کے پاس تیسری وادی بھی ہوا اور اس کا پیسے تو مٹی ہی بھر سکتی ہے، اللہ تعالیٰ اس کی توبہ قبول فرمائے گا جو توبہ کرے۔^(۱)

حضرت ابو ہریرہ رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: تم اپنے سے نیچے والے کو دیکھو اور جو تم سے اوپر ہوا سے نہ دیکھو، یہ اس سے بہتر ہے کہ تم اللہ تعالیٰ کی اپنے اوپر نعمت کو حقیر جانو۔^(۲)

﴿لِلْرِجَالِ نِصِيبٌ مِّمَّا أَكْتَسَبُوا﴾: مردوں کے لئے ان کی کمائی سے حصہ ہے۔^(۳) میاں بیوی میں سے ہر ایک کو اس کے اپنے نیک اعمال کی جزا ملے گی، دونوں کا نیک اور پرہیز گارہونا انہیں اعمال سے بے نیاز نہ کرے گا۔ شان نزول: اُم المؤمنین حضرت اُم سلمہ رضی اللہ تعالیٰ عنہا نے فرمایا کہ ہم بھی اگر مرد ہوتے تو جہاد کرتے اور مردوں کی طرح جان فدا کرنے کا ثواب عظیم پاتے۔

اس پر یہ آیت کریمہ نازل ہوئی اور انہیں تسلیم دی گئی کہ مرد جہاد سے ثواب حاصل کر سکتے ہیں تو عورتیں شوہروں کی فرمانبرداری اور پاکدامنی سے ثواب حاصل کر سکتی ہیں۔

﴿وَسَلُو اللَّهُ مِنْ فَضْلِهِ﴾: اور اللہ سے اس کا فضل مانگو۔^(۱) سُبْحَانَ اللَّهِ، دلوں کے قرار کتنا پیارا بیان فرمایا کہ اللہ عزوجل سے اس کا فضل مانگو کہ حقیقت میں سب سے بڑی چیز اللہ کریم کا فضل و کرم ہے۔ اعمال میں کسی کو دوسرا سے لاکھ نیاز یادہ بھی ثواب ملتا ہو لیکن اس کے باوجود وہ اللہ عزوجل کے فضل ہی کا محتاج ہے کیونکہ اس کا جنت میں داخلہ تو اللہ عزوجل کے فضل ہی سے ہو گا۔ بغیر فضل کے اپنے عمل سے کوئی جنت میں نہیں جائے گا لہذا اللہ عزوجل سے اس کا فضل مانگنا چاہیے۔

١.....بخاری، کتاب الرفاقت، باب ما یتقى من فتنة المال، ٢٢٨/٤، الحدیث: ٦٤٣٦۔

٢.....مسلم، کتاب الرهد والرفاقت، ص ١٥٨٤، الحدیث: ٢٩٦٣۔

٣.....حالیں، النساء، تحت الآية: ٣٢، ص ٢٧۔

وَلِكُلٍّ جَعَلْنَا مَوَالِيًّا مَّا تَرَكَ الْوَالِدَانِ وَالْأُخْرَى قَرْبُونَ طَ وَالَّذِينَ عَقَدَتْ
آيَاتُكُمْ فَأَتُهُمْ نَصِيبُهُمْ ط إِنَّ اللَّهَ كَانَ عَلَىٰ كُلِّ شَيْءٍ شَهِيدًا ۝

۶۴

ترجمہ کنز الایمان: اور ہم نے سب کے لیے مال کے مستحق بنادیے ہیں جو کچھ چھوڑ جائیں ماں باپ اور قرابت والے اور وہ جن سے تمہارا حلف بندھ پکا انہیں ان کا حصہ دو، بے شک ہر چیز اللہ کے سامنے ہے۔

ترجمہ کنز العرفان: اور ماں باپ اور شترے دار جو کچھ مال چھوڑیں ہم نے سب کے لئے (آس مال میں) مستحق بنادیے ہیں اور جن سے تمہارا معاہدہ ہو چکا ہے انہیں ان کا حصہ دو۔ بیشک اللہ ہر شے پر گواہ ہے۔

﴿وَالَّذِينَ عَقَدَتْ آيَاتُكُمْ﴾: اور جن سے تمہارا معاہدہ ہو چکا ہے۔ ﴿ۚ﴾ اس سے عقدِ مُؤْالات مراد ہے اس کی صورت یہ ہے کہ ایسا شخص جس کا نسب مجبول ہو وہ دوسرے سے یہ کہے کہ تو میرا مویلی ہے میں مرجاوں تو تو میر اوارث ہو گا اور میں کوئی جرم کروں تو تجھے دیت دینی ہوگی۔ دوسرے کہے: میں نے قبول کیا۔ اس صورت میں یہ عقد صحیح ہو جاتا ہے اور قبول کرنے والا اوارث بن جاتا ہے اور دیت بھی اُس پر آ جاتی ہے اور دوسرا بھی اسی کی طرح سے مجبول النسب ہو اور ایسا ہی کہ اور یہ بھی قبول کر لے تو ان میں سے ہر ایک دوسرے کا اوارث اور اُس کی دیت کا ذمہ دار ہو گا۔ یہ عقد ثابت ہے اور صحابہ کرام رضی اللہ تعالیٰ عنہم اس کے قائل ہیں۔ ^(۱)

الرِّجَالُ قُوُّمُونَ عَلَى النِّسَاءِ بِإِفَاضَةٍ اللَّهُ بَعْضُهُمُ عَلَى بَعْضٍ وَّبِهَا
أَنْفَقُوا مِنْ أَمْوَالِهِمْ طَ فَالصِّلْحُتْ قُنْتَطْ حِفْظُ لِلْغَيْبِ بِهَا

۱ مدارک، النساء، تحت الآية: ۳۳، ص ۲۲۵.

حَفِظَ اللَّهُ وَالَّتِي تَحْافُونَ نُشُوْزَهُنَّ فَعِظُوْهُنَّ وَاهْجُرُوْهُنَّ فِي
 الْمَضَاجِعِ وَاصْرِبُوْهُنَّ ۝ فَإِنْ أَطْعَنُكُمْ فَلَا تَبْغُوا عَلَيْهِنَّ سَبِيلًا
 إِنَّ اللَّهَ كَانَ عَلَيْاً كَبِيرًا ۚ

ترجمہ کنز الدیمان: مرد افسر ہیں عورتوں پر اس لیے کہ اللہ نے ان میں ایک کو دوسرے پر فضیلت دی اور اس لیے کہ مردوں نے ان پر اپنے ماں خرچ کیے تو نیک بخت عورتیں ادب والیاں ہیں خاوند کے پیچھے حفاظت رکھتی ہیں جس طرح اللہ نے حفاظت کا حکم دیا اور جن عورتوں کی نافرمانی کا تمہیں اندیشہ ہو تو انہیں سمجھا اور ان سے الگ سووا اور انہیں مارو پھر اگر وہ تمہارے حکم میں آ جائیں تو ان پر زیادتی کی کوئی راہ نہ چاہو بے شک اللہ بلند بڑا ہے۔

ترجمہ کنز العرفان: مرد عورتوں پر نگہبان ہیں اس وجہ سے کہ اللہ نے ان میں ایک کو دوسرے پر فضیلت دی اور اس وجہ سے کہ مرد عورتوں پر اپنامال خرچ کرتے ہیں تو نیک عورتیں (شوہروں کی) اطاعت کرنے والی (اور) ان کی عدم موجودگی میں اللہ کی حفاظت و توفیق سے حفاظت کرنے والی ہوتی ہیں اور جن عورتوں کی نافرمانی کا تمہیں اندیشہ ہو تو انہیں سمجھا اور (نسمجھنے کی صورت میں) ان سے اپنے بستر الگ کرلو اور (پھر نہ سمجھنے پر) انہیں مارو پھر اگر وہ تمہاری اطاعت کر لیں تو (اب) ان پر (زیادتی کرنے کا) راستہ تلاش نہ کرو۔ بیشک اللہ، بہت بلند، بہت بڑا ہے۔

﴿الْإِجَالُ قَوْمُونَ عَلَى النِّسَاءِ﴾: مرد عورتوں پر نگہبان ہیں۔ عورت کی ضروریات، اس کی حفاظت، اسے ادب سکھانے اور دیگر کئی امور میں مرد کو عورت پر تسلط حاصل ہے گویا کہ عورت رعایا اور مرد بادشاہ، اس لئے عورت پر مرد کی اطاعت لازم ہے، اس سے ایک بات یہ واضح ہوئی کہ میاں بیوی کے حقوق ایک جیسے نہیں بلکہ مرد کے حقوق عورت سے زیادہ ہیں اور ایسا ہونا عورت کے ساتھ نا انصافی یا ظلم نہیں بلکہ عین انصاف اور حکمت کے تقاضے کے مطابق ہے۔ شان نزول: حضرت سعد بن ربعہ رضی اللہ تعالیٰ عنہ نے اپنی بیوی حبیبہ کو کسی خط پر ایک طما نچہ مارا جس سے ان کے چہرے پر

نشان پڑ گیا، یہ اپنے والد کے ساتھ حضور سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ میں اپنے شوہر کی شکایت کرنے حاضر ہوئے۔ سروردِ دو عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے قصاص لینے کا حکم فرمایا، تب یہ آیت نازل ہوئی تو آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے قصاص لینے سے منع فرمادیا۔^(۱)

لیکن یہ یاد رہے کہ عورت کو ایسا مارنا جائز ہے۔

﴿بِسَاطَقَلَ اللَّهُ بَعْضَهُمْ عَلَى بَعْضٍ﴾: اس وجہ سے کہ اللہ نے ان میں ایک کو دوسرا پر فضیلت دی۔ مگر مدد کو عورت پر جو حکمرانی عطا ہوئی اس کی ایک وجہ یہ ہے کہ رب تعالیٰ نے مرد کو عورت پر فضیلت بخشی ہے۔

مرد کے عورت سے افضل ہونے کی وجوہات

مرد کے عورت سے افضل ہونے کی وجوہات کثیر ہیں، ان سب کا حاصل دو چیزیں ہیں علم اور قدرت۔ اس میں کوئی شک نہیں کہ مرد عقل اور علم میں عورت سے فائق ہوتے ہیں، اگرچہ بعض جگہ عورتیں بڑھ جاتی ہیں لیکن مجموعی طور پر ابھی بھی پوری دنیا پر زگاہ ڈالیں تو عقل کے امور مردوں ہی کے سپرد ہوتے ہیں۔ یونہی مشکل ترین اعمال سرانجام دینے پر انہیں قدرت حاصل ہے یہی وجہ ہے کہ مرد عقل و دنائی اور قوت میں عورتوں سے فوقیت رکھتے ہیں۔ مزید یہ کہ جتنے بھی انبیاء، خلفاء اور ائمہ ہوئے سب مرد ہی تھے۔ گھر سواری، تیر اندازی اور جہاد مرد کرتے ہیں۔ امامتِ گبری یعنی حکومت و سلطنت اور امامتِ صغیری یعنی نماز کی امامت یوں ہی اذان، خطبہ، حدود و قصاص میں گواہی بالاتفاق مردوں کے ذمہ ہے۔ نکاح، طلاق، رجوع اور بیک وقت ایک سے زائد شادیاں کرنے کا حق مرد کے پاس ہے اور نسب مردوں ہی کی طرف منسوب ہوتے ہیں، یہ سب قرآن مرد کے عورت سے افضل ہونے پر دلالت کرتے ہیں۔ مردوں کی عورتوں پر حکمرانی کی دوسری وجہ یہ ہے کہ مرد عورتوں پر مہر اور ننان نقہ کی صورت میں اپنامال خرچ کرتے ہیں اس لئے ان پر حاکم ہیں۔ خیال رہے کہ مجموعی طور پر جنس مرد جنس عورت سے افضل ہے نہ کہ ہر مرد ہر عورت سے افضل۔ بعض عورتیں علم و دنائی میں کئی مردوں سے زیادہ ہیں جیسے اُم المؤمنین حضرت عائشہ صدیقہ رضی اللہ تعالیٰ عنہا، ہم جیسے لاکھوں مردان کے نعلین کی خاک کے برابر بھی نہیں۔ یونہی صحابیہ عورتیں غیر صحابی بڑے بڑے بزرگوں سے افضل ہیں۔

﴿فَالصِّلَاحُتُ: نیک عورتیں۔} نیک اور پارسا عورتوں کے اوصاف بیان فرمائے جا رہے ہیں کہ جب ان کے شوہر

①بغوى، النساء، تحت الآية: ٣٤، ٣٥/١.

موجود ہوں تو ان کی اطاعت کرتی اور ان کے حقوق کی ادائیگی میں مصروف رہتی اور شوہر کی نافرمانی سے بچتی ہیں اور جب موجود نہ ہوں تو اللہ تعالیٰ کے فضل سے ان کے مال اور عزت کی حفاظت کرتی ہیں۔

نیک بیوی کے اوصاف اور فضائل

کثیر احادیث میں نیک اور پارسا بیویوں کے اوصاف اور ان کے فضائل بیان کئے گئے ہیں، ان میں سے 2 احادیث درج ذیل ہیں:

(1).....حضرت ابو مامد رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”تقویٰ کے بعد مومن کے لئے نیک بیوی سے بہتر کوئی چیز نہیں کہ اگر وہ اُسے حکم دے تو وہ اطاعت کرے اور اگر اسے دیکھے تو خوش کر دے اور اس پر قسم کھابیٹھے تو قسم تھی کر دے اور کہیں چلا جائے تو اپنے نفس اور شوہر کے مال میں بھلانی کرے۔⁽¹⁾

(2).....حضرت عبد اللہ بن عباس رضی اللہ تعالیٰ عنہما سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”جسے چار چیزیں ملیں اسے دنیا و آخرت کی بھلانی ملی۔ (1) شکرگزار دل۔ (2) یادِ خدا کرنے والی زبان۔ (3) مصیبت پر صبر کرنے والا بدن (4) الیک بیوی کہ اپنے نفس اور شوہر کے مال میں گناہ کی مُملاشی (یعنی اس میں خیانت کرنے والی) نہ ہو۔⁽²⁾

نکاح کیسی عورت سے کرنا چاہئے؟

نکاح کے لئے عورت کے انتخاب کے وقت اس کی دینداری دیکھ لی جائے اور دین والی ہی کو ترجیح دی جائے۔ جو لوگ عورت کا صرف حسن یا مالداری یا عزت و منصب پیش نظر رکھتے ہیں وہ اس حدیث پر غور کر لیں، حضرت انس رضی اللہ تعالیٰ عنہ سے روایت ہے، سرکار دو عالم صلی اللہ تعالیٰ علیہ وآلہ وسلم نے ارشاد فرمایا: ”جو کسی عورت سے اس کی عزت کے سبب نکاح کرے، اللہ عز و جل اس کی ذلت میں زیادتی کرے گا اور جو کسی عورت سے اس کے مال کی وجہ سے نکاح کرے گا، اللہ تعالیٰ اس کی محتجی ہی بڑھائے گا اور جو اس کے حسب (خاندانی مرتبے) کے سبب نکاح

①.....ابن ماجہ، کتاب النکاح، باب افضل النساء، ٤١/٢، الحدیث: ١٨٥٧۔

②.....معجم الكبير، طلق بن حبیب عن ابن عباس، ١٠٩/١١، الحدیث: ١١٢٧٥۔

کرے گا تو اللہ عزوجل اس کے کمینہ پن میں زیادتی کرے گا۔^(۱)

﴿وَاللَّهُ تَحْأُفُونَ نُشُورَهُنَّ﴾: اور جن عورتوں کی نافرمانی کا تمہیں ڈر ہو۔ اس آیت میں نافرمان عورت کی اصلاح کا طریقہ بڑے احسن پیرائے میں بیان فرمایا گیا ہے۔

نافرمان بیوی کی اصلاح کا طریقہ

سب سے پہلے نافرمان بیوی کو اپنی اطاعت کے فوائد اور نافرمانی کے نقصانات بتاؤ نیز قرآن و حدیث میں اس تعلق سے منقول فضائل اور وعیدیں بتا کر سمجھا، اگر اس کے بعد بھی نہ مانیں تو ان سے اپنے بستر الگ کرو پھر بھی نہ مانیں تو مناسب انداز میں انہیں مارو۔ اس مار سے مراد ہے کہ ہاتھ یا مسوک جیسی چیز سے چہرے اور نازک اعضاء کے علاوہ دیگر بدن پر ایک دو ضربیں لگا دے۔ وہ مار مراد نہیں جو ہمارے ہاں جاہلوں میں رانج ہے کہ چہرے اور سارے بدن پر مارتے ہیں، مگر گھونسوں اور لاٹوں سے پستی ہیں، ڈنڈا یا جو کچھ ہاتھ میں آئے اس سے مارتے اور لہولہمان کر دیتے ہیں یہ سب حرام و ناجائز، گناہ کبیرہ اور پر لے درجے کی جہالت اور کمینگی ہے۔

شہزاد بیوی دنوں ایک دوسرے کے حقوق کا لحاظ رکھیں

عورت اور مرد دونوں کو چاہئے کہ وہ ایک دوسرے کے حقوق کا لحاظ رکھیں، اس سلسلے میں ۱۵ احادیث درج

ذیل ہیں:

(۱).....حضرت عمر و بن احوص رضی اللہ تعالیٰ عنہ سے روایت ہے، حضور انور صَلَّی اللہ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا: ”میں تمہیں عورتوں کے حق میں بھلائی کی وصیت کرتا ہوں، وہ تمہارے پاس مُقید ہیں، تم ان کی کسی چیز کے مالک نہیں ہو والبتہ یہ کہ وہ حکم کھلا بے حیائی کی مُرتَکب ہوں، اگر وہ ایسا کریں تو انہیں بستروں میں علیحدہ چھوڑ دو، (اگر نہ مانیں تو) ہلکی مار مارو، پس اگر وہ تمہاری بات مان لیں تو ان کے خلاف کوئی راستہ تلاش نہ کرو۔ تمہارے عورتوں پر اور عورتوں کے تمہارے ذمہ کچھ حقوق ہیں۔ تمہارا حق یہ ہے کہ وہ تمہارے بستروں کو تمہارے ناپسندیدہ لوگوں سے پامال نہ کرائیں اور ایسے لوگوں کو تمہارے گھروں میں نہ آنے دیں جنہیں تم ناپسند کرتے ہو۔ تمہارے ذمے ان کا حق یہ ہے

①معجم الاوسط، من اسمہ ابراهیم، ۱۸/۲، الحدیث: ۲۳۴۲۔

کہ ان سے بھلائی کرو، عمدہ لباس اور اچھی غذا دو۔^(۱)

(۲).....حضرت معاذ بن جبل رضی اللہ تعالیٰ عنہ سے روایت ہے، سرکارِ دو عالم صلی اللہ تعالیٰ علیہ وآلہ وسلم نے ارشاد فرمایا: ”جب عورت اپنے شوہر کو دنیا میں ایذا دتی ہے تو حور عین کہتی ہیں: خدا غُر و جل تجھ تل کرے، اسے ایذا نہ دے، یہ تو تیرے پاس مہمان ہے، عنقریب تجھ سے جدا ہو کر ہمارے پاس آجائے گا۔^(۲)

(۳).....ام المؤمنین حضرت اُم سلمہ رضی اللہ تعالیٰ عنہا سے روایت ہے، سرکارِ عالیٰ وقار صلی اللہ تعالیٰ علیہ وآلہ وسلم نے ارشاد فرمایا: ”جو عورت اس حال میں مری کہ اس کا شوہر اس پر راضی تھا وہ جنت میں داخل ہو گئی۔^(۳)

(۴).....حضرت ابو ہریرہ رضی اللہ تعالیٰ عنہ سے مروی ہے، سرکارِ دو عالم صلی اللہ تعالیٰ علیہ وآلہ وسلم نے ارشاد فرمایا: ”میں تمہیں عورتوں کے بارے میں بھلائی کرنے کی وصیت کرتا ہوں تم میری اس وصیت کو قبول کرو۔ وہ پسلی سے پیدا کی گئیں اور پسلیوں میں سے زیادہ ٹیڑھی اوپرواہی ہے۔ اگر تو اسے سیدھا کرنے چلے تو توڑے گا اور اگر وہی ہی رہنے دے تو ٹیڑھی باقی رہے گی۔^(۴)

(۵).....حضرت ابو ہریرہ رضی اللہ تعالیٰ عنہ سے روایت ہے، نبی اکرم صلی اللہ تعالیٰ علیہ وآلہ وسلم نے ارشاد فرمایا: ”عورت پسلی سے پیدا کی گئی وہ تیرے لئے کبھی سیدھی نہیں ہو سکتی اگر تو اسے برنا چاہے تو اسی حالت میں بر سکتا ہے اور سیدھا کرنا چاہے گا تو توڑے گا اور توڑے ناطلاق دینا ہے۔^(۵)

فَإِنْ أَطَعْتُكُمْ: پھر اگر وہ تمہاری اطاعت کر لیں۔ یعنی جب گناہ کے بعد توبہ کرنے کی صورت میں اللہ تعالیٰ تمہاری توبہ قبول فرمایتا ہے تو تمہیں بھی چاہئے کہ تمہاری زیر دست عورت جب قصور کرنے کے بعد معافی طلب کرے اور نافرمانی چھوڑ کر اطاعت گزار بن جائے تو اس کی مغدرت قبول کرلو اور توبہ کے بعد اسے تنگ نہ کرو۔

بیوی جب اپنی غلطی کی معافی مانگے تو اسے معاف کر دیا جائے

اس آیت سے اُن لوگوں کو نصیحت حاصل کرنی چاہئے جو عورت کے ہزار بار مغدرت کرنے، گڑگڑا کر پاؤں

١.....ترمذی، کتاب الرضاع، باب ما جاء في حق المرأة على زوجه، ٣٨٧/٢، الحديث: ١١٦٦.

٢.....ترمذی، کتاب الرضاع، باب، ٣٩٢/٢، الحديث: ١١٧٧.

٣.....ترمذی، کتاب الرضاع، باب ما جاء في حق الزوج على المرأة، ٣٨٦/٢، الحديث: ١١٦٤.

٤.....بخاری، کتاب النکاح، باب الوصاة بالنساء، ٤٥٧/٣، الحديث: ٥١٨٥.

٥.....مسلم، کتاب الرضاع، باب الوصية بالنساء، ص ٧٧٥، الحديث: ٦١(١٤٦٨).

پڑنے، طرح طرح کے واسطے دینے کے باوجود اپنی ناک پنجی نہیں کرتے اور صرف نازک کوئی ستم بنا کر اپنی بزدی کو بہادری سمجھتے ہیں۔ اللہ تعالیٰ ان بہادروں کو عاجزی اور سمجھنے کی توفیق عطا فرمائے۔

وَإِنْ خَفْتُمْ شَقَاقَ بَيْنِهِمَا فَابْعُثُوا حَكَمًا مِّنْ أَهْلِهِ وَحَكَمًا مِّنْ أَهْلِهَا
إِنْ يُرِيدُ آصْلَاحًا يُوَقِّعُ إِلَهُ بَيْنَهُمَا طَإِنَّ اللَّهَ كَانَ عَلَيْهِمَا خَبِيرًا ⑤

ترجمہ کنز الایمان: اور اگر تم کو میاں بی بی کے جھگڑے کا خوف ہو تو ایک پنج مردوں کی طرف سے بھیجو اور ایک پنج عورت والوں کی طرف سے یہ دونوں اگر صلح کرانا چاہیں گے تو اللہ ان میں میل کر دے گا، بے شک اللہ جاننے والا خبردار ہے۔

ترجمہ کنز العرفان: اور اگر تم کو میاں بیوی کے جھگڑے کا خوف ہو تو ایک منصف مرد کے گھر والوں کی طرف سے بھیجو اور ایک منصف عورت کے گھر والوں کی طرف سے (بھیجو) یہ دونوں اگر صلح کرانا چاہیں گے تو اللہ ان کے درمیان اتفاق پیدا کر دے گا۔ بے شک اللہ خوب جاننے والا، خبردار ہے۔

﴿وَإِنْ خَفْتُمْ شَقَاقَ بَيْنِهِمَا﴾: اور اگر تم کو میاں بیوی کے جھگڑے کا خوف ہو۔ ﴿جب بیوی کو سمجھا نے، الگ رکھنے اور مارنے کے باوجود اصلاح کی صورت نہ بن رہی ہو تو نہ مرد طلاق دینے میں جلدی کرے، نہ عورت خلع کے مطالے پر اصرار کرے بلکہ دونوں کے خاندان کے خاص قریبی رشتہ داروں میں سے ایک ایک شخص کو منصف مقرر کر لیا جائے، اس کا فائدہ یہ ہو گا کہ چونکہ رشتہ دار ایک دوسرے کے خانگی معاملات سے واقف ہوتے ہیں، فریقین کو ان پر اطمینان ہوتا ہے اور ان سے اپنے دل کی بات کہنے میں کوئی جھک بھی نہیں ہوتی، یہ منصف مناسب طریقے سے ان کے مسئلے کا حل نکال لیں گے اور اگر منصف، میاں بیوی میں صلح کروانے کا ارادہ رکھتے ہوں تو اللہ تعالیٰ ان کے مابین اتفاق پیدا

کردے گا اس لئے ختنی المقدور صلح کے ذریعے اس معاہلہ کو حل کیا جائے لیکن یہ یاد رکھیں کہ انہیں میاں یوں میں جداً کروادیں کا اختیار نہیں یعنی یہ جداً کا فیصلہ کریں تو شرعاً ان میں جداً ہو جائے، ایسا نہیں ہو سکتا۔

وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْأُولَاءِ الدَّيْنِ إِحْسَانًا وَبِذِي
 الْقُرْبَى وَالْيَتَامَى وَالْمَسِكِينَ وَالْجَارِ ذِي الْقُرْبَى وَالْجَارِ الْجُنْبِ
 وَالصَّاحِبِ الْجُنْبِ وَابْنِ السَّبِيلِ لَمَّا مَلَكَتْ أَيْمَانَكُمْ طِإِنَّ اللَّهَ لَا
 يُحِبُّ مَنْ كَانَ مُخْتَالًا فَخُوَرًَا ۝

ترجمہ کنز الدیمان: اور اللہ کی بندگی کرو اور اس کا شریک کسی کونہ ٹھہر اُو اور ماں باپ سے بھلانی کرو اور رشتہ داروں اور قیمتوں اور محتاجوں اور پاس کے ہمسائے اور دور کے ہمسائے اور کروٹ کے ساتھی اور راہ گیر اور اپنی باندی غلام سے بے شک اللہ کو خوش نہیں آتا کوئی اترانے والا بڑا مارنے والا۔

ترجمہ کنز العرفان: اور اللہ کی عبادت کرو اور اس کے ساتھ کسی کو شریک نہ ٹھہر اُو اور ماں باپ سے اچھا سلوک کرو اور رشتہ داروں اور قیمتوں اور محتاجوں اور قریب کے پڑوئی اور دور کے پڑوئی اور پاس بیٹھنے والے ساتھی اور مسافر اور اپنے غلام لوٹدیوں (کے ساتھ اچھا سلوک کرو)۔ بیشک اللہ ایسے شخص کو پسند نہیں کرتا جو متکبر، فخر کرنے والا ہو۔

وَاعْبُدُوا اللَّهَ: اور اللہ کی عبادت کرو۔ اس آیت کریمہ میں اللہ تعالیٰ اور بندوں دونوں کے حقوق کی تعلیم دی گئی ہے، اللہ تعالیٰ کا بندوں پر حق یہ ہے کہ صرف اسی کی عبادت کی جائے اور اس کے ساتھ کسی کو بھی شریک نہ ٹھہرایا جائے اور بندوں کے آپس میں حقوق یہ ہیں:

بندوں کے باہمی حقوق

(۱)والدین کے ساتھ احسان کرنا: ان کے ساتھ احسان یہ ہے کہ والدین کا ادب اور اطاعت کرے، نافرمانی

سے بچے، ہر وقت ان کی خدمت کے لئے تیار ہے اور ان پر خرچ کرنے میں بقدرِ توفیق واستطاعت کی نہ کرے۔ حضرت ابو ہریرہ رضی اللہ تعالیٰ عنہ سے روایت ہے، سروکا نات صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے تمیں مرتبہ فرمایا: اُس کی ناک خاک آ لو دھو۔ کسی نے پوچھا: یا رسول اللہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کون؟ ارشاد فرمایا: جس نے ماں باپ دونوں کو یا ان میں سے ایک کو بڑھا پے میں پایا اور جنت میں داخل نہ ہوا۔^(۱)

(2) رشته داروں سے حسنِ سلوک کرنا: ان سے حسنِ سلوک یہ ہے کہ رشته داروں کے ساتھ صلہ رحمی کرے اور قطع تعاقی سے بچے۔ حضرت انس رضی اللہ تعالیٰ عنہ سے روایت ہے، نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: جسے یہ پسند ہو کہ اس کے رزق میں وسعت ہو اور اس کی عمر بھی ہو تو اسے چاہئے کہ اپنے رشته داروں کے ساتھ اچھا سلوک کرے۔^(۲)

حضرت جعفر بن مطعم رضی اللہ تعالیٰ عنہ سے روایت ہے، سرکارِ دو عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”رشته کاٹنے والا جنت میں نہیں جائے گا۔^(۳)

صلہ رحمی کا مطلب بیان کرتے ہوئے صدر الشریعہ مولانا امجد علی اعظمی رحمۃ اللہ تعالیٰ علیہ فرماتے ہیں: صلہ رحم کے معنی رشته کو جوڑنا ہے، یعنی رشته والوں کے ساتھ نیکی اور سلوک کرنا، ساری امت کا اس پر اتفاق ہے کہ صلہ رحم واجب ہے اور قطع رحم (یعنی رشته کاٹنا) حرام ہے۔⁽⁴⁾

(4,3) یتیموں اور محتاجوں سے حسنِ سلوک کرنا: یتیم کے ساتھ حسنِ سلوک یہ ہے کہ ان کی پروش کرے، ان کے ساتھ زریں سے پیش آئے اور ان کے سر پر شفقت سے ہاتھ پھیرے۔ حضرت سہل بن سعد رضی اللہ تعالیٰ عنہ سے مروی ہے، رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: جو شخص یتیم کی کفالت کرے میں اور وہ جنت میں اس طرح ہوں گے۔ حضور سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے کلمہ کی انگلی اور نیچ کی انگلی سے اشارہ کیا اور دونوں انگلیوں

① مسلم، کتاب البر والصلة والآداب، باب رغم من ادرك ابویه او احدهما عند الكبير ... الخ، ص ۱۳۸۱، الحدیث: ۹ (۲۵۵۱).

② بخاری، کتاب البيوع، باب من احب البسط في الرزق، ۱۰/۲، الحدیث: ۲۰۶۷.

③ مسلم، کتاب البر والصلة والآداب، باب صلة الرحم وتحريم قطيعتها، ص ۱۳۸۳، الحدیث: ۲۵۵۶ (۱۸).

④ بہار شریعت، حصہ شانزوہم، سلوک کرنے کا بیان، ۵۵۸/۳۔

(۱) کے درمیان تھوڑا سا فاصلہ کیا۔

اور مسکین سے حسنِ سلوک یہ ہے کہ ان کی امداد کرے اور انہیں خالی ہاتھ نہ لوٹائے۔ حضرت ابو ہریرہ رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: یہوہ اور مسکین کی امداد و خبرگیری کرنے والا را خدا غرّ و جلّ میں جہاد کرنے والے کی طرح ہے۔^(۲)

(۵) ہمسائیوں سے حسنِ سلوک کرنا: قریب کے ہمسائے سے مراد وہ ہے جس کا گھر اپنے گھر سے ملا ہوا ہوا و دور کے ہمسائے سے مراد وہ ہے جو محلہ دار تو ہو مگر اس کا گھر اپنے گھر سے ملا ہوا نہ ہو یا جو پڑوئی بھی ہو اور رشتہ دار بھی وہ قریب کا ہمسایہ ہے اور وہ جو صرف پڑوئی ہو، رشتہ دار نہ ہو وہ دور کا ہمسایہ یا جو پڑوئی بھی ہو اور مسلمان بھی وہ قریب کا ہمسایہ اور وہ جو صرف پڑوئی ہو مسلمان نہ ہو وہ دور کا ہمسایہ ہے۔^(۳)

امّ المؤمنین حضرت عائشہ صدیقہ رضی اللہ تعالیٰ عنہا سے روایت ہے، تاجدار رسالت صلی اللہ تعالیٰ علیہ وآلہ وسلم نے ارشاد فرمایا: جب تک علیہ السلام مجھے پڑوئی کے متعلق برابر وصیت کرتے رہے، یہاں تک کہ مجھے گمان ہوا کہ پڑوئی کو وارث بنادیں گے۔^(۴)

(۶) پاس بیٹھنے والوں سے حسنِ سلوک کرنا: اس سے مراد یوں ہے یا وہ جو صحبت میں رہے جیسے رفیقِ سفر، ساتھ پڑھنے والا یا مجلس و مسجد میں برابر بیٹھتے کہ لمحہ بھر کے لئے بھی جو پاس بیٹھے اس کے ساتھ بھی حسنِ سلوک کا حکم ہے۔

(۷) مسافر کے ساتھ حسنِ سلوک کرنا: اس میں مہمان بھی داخل ہے۔ حضرت ابو ہریرہ رضی اللہ تعالیٰ عنہ سے روایت ہے، نبی کریم صلی اللہ تعالیٰ علیہ وآلہ وسلم نے ارشاد فرمایا: جو شخص اللہ تعالیٰ اور روزِ قیامت پر ایمان رکھتا ہے وہ مہمان کا اکرام کرے۔^(۵)

(۸) لوٹدی غلام کے ساتھ حسنِ سلوک کرنا۔ ان سے حسنِ سلوک یہ ہے کہ انہیں ان کی طاقت سے زیادہ تکلیف

① بخاری، کتاب الطلاق، باب اللعan، ٤، ٩٧/٣، الحدیث: ٥٣٠٤۔

② بخاری، کتاب النفقات، باب فضل النفقة على الاهل، ٥١١/٣، الحدیث: ٥٣٥٣۔

③ تفسیرات احمدیہ، النساء، تحت الآیة: ٣٦، ص ٢٧٥۔

④ بخاری، کتاب الادب، باب الوصاة بالجار، ١٠٤/٤، الحدیث: ٦٠١٤۔

⑤ مسلم، کتاب الایمان، باب الحث على اکرام الجار... الخ، ص ٤٣، الحدیث: ٧٤(٤٧)۔

ندے، سخت کلامی نہ کرے اور کھانا کپڑا اور غیرہ بقدر ضرورت دے۔ حدیث میں ہے، حضور پُر نور صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: غلام تمہارے بھائی ہیں، اللَّهُ تَعَالَیٰ نے انہیں تمہارے ماتحت کیا ہے، تو جو تم کھاتے ہو اس میں سے انہیں کھلاو، جو لباس تم پہنے ہو، ویسا ہی انہیں پہناو، اور ان کی طاقت سے زیادہ ان پر بوجھنہ ڈالو اور اگر ایسا ہو تو تم بھی ساتھ میں ان کی مدد کرو۔^(۱)

﴿إِنَّ اللَّهَ لَا يُحِبُّ مَنْ كَانَ مُخْتَالًا فَحُوَّرَ﴾: بیشک اللَّه ایسے شخص کو پسند نہیں کرتا جو متكبر، فخر کرنے والا ہو۔^(۲) کسی کو خود سے حقیر سمجھنا اور حق بات قبول نہ کرنا تکبر ہے، یا انہتائی مذموم وصف اور کبیرہ گناہ ہے، حدیث میں ہے: قیامت کے دن متكبرین کو انسانی شکلوں میں چیزوں کی مانند اٹھایا جائے گا، ہر جانب سے ان پر ذلت طاری ہو گی، انہیں جہنم کے ”بُولَس“ نامی قید خانے کی طرف ہاں کا جائے گا اور بہت بڑی آگ انہیں اپنی لپیٹ میں لے کر ان پر غالب آجائے گی، انہیں ”طِينَةُ الْجَهَنَّمِ“، یعنی جہنمیوں کی پیپ پلائی جائے گی^(۳)۔

**الَّذِينَ يَبْخَلُونَ وَيَأْمُرُونَ النَّاسَ بِالْبُخْلِ وَيَكْتُمُونَ مَا أَنْتُمْ مُهْمَلُهُ
مِنْ فَضْلِهِ طَوْأَتْ دُنْلِ الْكُفَّارِ إِنَّ عَذَابَ أَبَآءِ مُهْمَلِنَا**

ترجمہ کنز الایمان: جو آپ بخل کریں اور اوروں سے بخل کے لیے کہیں اور اللَّه نے جو انہیں اپنے فضل سے دیا ہے اسے چھپائیں اور کافروں کے لیے ہم نے ذلت کا عذاب تیار کر رکھا ہے۔

ترجمہ کنز العرقان: وہ لوگ جو خود بخل کرتے ہیں اور دیگر لوگوں کو بخل کا کہتے ہیں اور اللَّه نے جو انہیں اپنے فضل سے دیا ہے اسے چھپاتے ہیں (ان کے لئے شدید وعید ہے) اور کافروں کے لئے ہم نے ذلت کا عذاب تیار کر رکھا ہے۔

﴿الَّذِينَ يَبْخَلُونَ وَهُوَ الَّذِي لَغْتُ عَرْبَ مِنْ بَخْلِهِ مَرَادِيَهُ كَمَ اللَّهُ تَعَالَى نَأَنْتَ فَضْلٌ

۱.....مسلم، کتاب الایمان والندور، باب اطعام المملوک مما يأكل... الخ، ص ۹۰۶، الحدیث: ۳۸ (۱۶۶۱).

۲.....ترمذی، کتاب صفة القيامة، ۴۷-باب، ۲۲۱/۴، الحدیث: ۲۵۰۰.

۳.....متکبر کی اقسام، ان کے احکام اور اس کے علاج سے متعلق معلومات حاصل کرنے کیلئے کتاب ”تکبر“ (مطبوعہ مکتبۃ المدینہ) کا مطالعہ کیجئے۔

سے جو مال دیا اس میں سے سائل کو نہ دینا اور بخل کی شرعی تعریف یہ ہے کہ جو چیز ذمہ میں واجب ہو اسے ادا نہ کرنا۔^(۱)
اور صدر الْفَاضِل مولانا نعیم الدین مراد آبادی رَحْمَةُ اللَّهِ تَعَالَى عَلَيْهِ فرماتے ہیں: بخل یہ ہے کہ خود کھائے
دوسرا کھائے۔^(۲) یہ ہے کہ نہ کھائے نہ کھلانے۔ سخایہ ہے کہ خود بھی کھائے اور دوسروں کو بھی کھلانے، وجود یہ ہے کہ
آپ نہ کھائے دوسرا کو کھلانے۔^(۳)

یہاں بخل سے مراد یہ ہے کہ نبی اکرم صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ کے توریت میں مذکور اوصاف بیان کرنے
میں بخل کرنا اور اس کا حکم دینا۔ شانِ نزول: یہ آیت ان یہودیوں کے بارے میں نازل ہوئی جو توریت میں مذکور سید
المرسلین صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ کے اوصاف بیان کرنے میں بخل کرتے اور چھپاتے تھے۔^(۴)

ایک قول یہ ہے کہ اس سے مراد مال خرچ کرنے میں بخل کرنا ہے۔^(۵)

حضرت ابو سعید خدری رَضِیَ اللَّهُ تَعَالَیٰ عَنْہُ سے روایت ہے، سرورِ عالم صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ نے ارشاد
فرمایا: ”وَخَصَّلَتِیں کسی مومن میں جمع نہیں ہو سکتیں، بخل اور بدْلَقِی۔^(۶)

تبیہ: اس سے موجودہ زمانے کے ان علماء کو عبرت حاصل کرنی چاہیے جو حضورِ اقدس صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ کے اوصافِ حمیدہ خود بھی بیان نہیں کرتے اور بیان کرنے والوں کو بھی طرح طرح کے حیلے بہانے کر کے روکنے کی
کوشش کرتے ہیں۔ اعلیٰ حضرت رَحْمَةُ اللَّهِ تَعَالَیٰ عَلَیْہِ فرماتے ہیں:

ذکر روکے فضل کا ٹے نقش کا جویاں رہے پھر کہ مَرَدُ کہ ہوں امت رسول اللہ کی

نوٹ: بخل کے بارے میں کافی تفصیل سورہ آل عمران آیت 180 میں گزر چکی ہے۔

وَيَنْهَا مَا أَتَتْهُمُ اللَّهُ مِنْ فَضْلِهِ: اور اللہ نے جو انہیں اپنے فضل سے دیا ہے اسے چھپاتے ہیں۔ ﷺ اللہ
غَرَّ بَجْلَ جو نعمت عطا فرمائے اسے اچھی نیت کے ساتھ موقع بخل کی مناسبت سے حکمت کو سامنے رکھتے ہوئے ظاہر کرنا

١.....بغوی، النساء، تحت الآية: ٣٧، ٣٣٩/١.

٢.....خبرائن الحرقان، النساء، تحت الآية: ٣٧، ١٢٢ ص، مدارك، النساء، تحت الآية: ٣٧، ص ٢٢٧.

٣.....خازن، النساء، تحت الآية: ٣٧، ٣٧٩/١.

٤.....تفسیر کبیر، النساء، تحت الآية: ٣٧، ٧٨/٤.

٥.....ترمذی، کتاب البر والصلة، باب ما جاء في البخل، ٣٨٧/٣، الحديث: ١٩٦٩.

چاہیے۔ حضرت ابوالاحوص رضی اللہ تعالیٰ عنہ فرماتے ہیں، میرے والد پر اگندہ بال اور ناپسندیدہ ہیئت میں سر کار عالی وقار صلی اللہ تعالیٰ علیہ وآلہ وسلم کی بارگاہ میں حاضر ہوئے تو آپ صلی اللہ تعالیٰ علیہ وآلہ وسلم نے ارشاد فرمایا: کیا تیرے پاس مال نہیں؟ عرض کی زیارت رسول اللہ! صلی اللہ تعالیٰ علیہ وآلہ وسلم، مجھے اللہ تعالیٰ نے ہر طرح کامال عطا فرمایا ہے۔ ارشاد فرمایا: اللہ تعالیٰ بندے کو جب کوئی نعمت عطا فرمائے تو اس کا اثر بندے پر دیکھنا پسند فرماتا ہے۔^(۱)

مسئلہ: اللہ عزوجل کی نعمت کا اظہار اخلاص کے ساتھ ہوتا یہ بھی شکر ہے اور اس لئے آدمی کو اپنی حیثیت کے لاائق جائز لباسوں میں بہتر پہننا مستحب ہے۔

**وَالَّذِينَ يُنْفِقُونَ أُمُوالَهُمْ بِرَأْءَةِ النَّاسِ وَلَا يُؤْمِنُونَ بِإِلَهٍ وَلَا بِالْيَوْمِ
الْآخِرِ وَمَنْ يَكُنْ الشَّيْطَانُ لَهُ قَرِيبًا فَسَاءَ قَرِيبًا**^(۲)

ترجمہ کنز الایمان: اور وہ جو اپنے مال لوگوں کے دکھاوے کو خرچ کرتے ہیں اور ایمان نہیں لاتے اللہ اور نہ قیامت پر، اور جس کا مصاحب شیطان ہوا تو کتنا بر ام صاحب ہے۔

ترجمہ کنز العرفان: اور وہ لوگ جو اپنے مال لوگوں کے دکھاوے کے لئے خرچ کرتے ہیں اور نہ اللہ پر ایمان لاتے ہیں اور نہ ہی آخرت کے دن پر (تو ان کے لئے شدید وعید ہے۔) اور جس کا ساتھی شیطان بن جائے تو کتنا بر اساتھی ہو گیا۔

﴿وَالَّذِينَ يُنْفِقُونَ أُمُوالَهُمْ بِرَأْءَةِ النَّاسِ﴾: اور وہ لوگ جو اپنے مال لوگوں کے دکھاوے کے لئے خرچ کرتے ہیں۔﴾
بخل کی برائی بیان فرمانے کے بعد اب ان لوگوں کے بارے میں بتایا جا رہا ہے کہ جو محض دکھاوے اور شہرت کے لئے مال خرچ کرتے ہیں اور اللہ عزوجل کی رضا کا حصول ان کا مقصد نہیں ہوتا۔ یعنی اسی حکم میں داخل ہیں جو اور گزر۔

ریا کاری کی مدت

اس سے ان لوگوں کو عبرت پکڑنی چاہئے کہ جو نیک کاموں میں لاکھوں روپے خرچ کرتے ہیں لیکن مقصد

۱.....مسند امام احمد، مسند المکین، حدیث مالک بن نضلة ابی الاحوص رضی اللہ تعالیٰ عنہ، ۳۸۴/۵، الحدیث: ۱۵۸۹۲۔

صرف وادہ کروانا ہوتا ہے، بکثرت خیرات کرتے ہیں لیکن ساتھ ہی یہ شرط رکھتے ہیں کہ اخبار میں خبر اور تصویر ضرور آئی چاہیے، اسی طرح شادیوں کی فضول رسومات میں لاکھوں روپے اڑادینے والے بھی عبرت حاصل کریں جو صرف اس لئے رسیں کرتے ہیں کہ اگر یہ سمیں بھر پورا نداز میں نہ کی گئیں، تو لوگ کیا کہیں گے، فلاں نے اتنا خرچ کیا تھا، میں کیوں پیچھے رہوں وغیرہ۔ حضرت محمود بن الیبد رضی اللہ تعالیٰ عنہ سے روایت ہے، تا جدار رسالت صلی اللہ تعالیٰ علیہ وآلہ وسلم نے ارشاد فرمایا: ”مجھے تم پر سب سے زیادہ شرک اصغر یعنی دکھاوے میں بنتا ہونے کا خوف ہے، اللہ تعالیٰ قیامت کے دن کچھ لوگوں کو ان کے حساب کے وقت ارشاد فرمائے گا کہ ان لوگوں کے پاس جاؤ جن کے لئے دنیا میں تم دکھاوا کرتے تھے اور دیکھو کہ کیا تم ان کے پاس کوئی جزا پاتے ہو؟^(۱)

حضرت عبد اللہ بن عباس رضی اللہ تعالیٰ عنہما سے روایت ہے، رسول اکرم صلی اللہ تعالیٰ علیہ وآلہ وسلم نے ارشاد فرمایا: ”بے شک جہنم میں ایک وادی ہے جس سے جہنم روزانہ چار سو مرتبہ پناہ مانگتی ہے، اللہ تعالیٰ نے یہ وادی اُستِ محمد یہ کے ان ریا کاروں کے لئے تیار کی ہے جو قرآن پاک کے حافظ، راہ خدا میں صدقہ کرنے والے، اللہ تعالیٰ کے گھر کے حاجی اور راہ خدا غُرَّہ جل میں نکلنے والے ہوں گے (لیکن یہ سارے کام صرف ریا کاری کیلئے کر رہے ہوں گے)۔^(۲)

﴿وَمَن يَكُن الشَّيْطَنُ لَهُ قُرْبًا﴾: اور جس کا ساتھی شیطان بن جائے۔^(۳) دنیا میں شیطان کا ساتھی اس طرح ہو گا کہ وہ شیطانی کام کر کے اسے خوش کرے کیونکہ جو شیطان کو خوش کرتا ہے شیطان اس کے ساتھ رہتا ہے حتیٰ کہ کھانے پینے، رات بسر کرنے اور دیگر کئی معاملات میں شریک ہو جاتا ہے اسی لئے یہ حکم ہے کہ ہر جائز کام بِسْمِ اللَّهِ پڑھ کر شروع کیا جائے تاکہ شیطان کے لئے روک ہو اور آخرت میں شیطان کا ساتھی ہونا یوں ہو گا کہ وہ ایک شیطان کے ساتھ آتشی زنجیر میں جکڑا ہو گا۔^(۴)

یہ عید خاص گناہوں کے ذریعے شیطان کا ساتھی بننے والے کے بارے میں ہے اور جس کا ساتھی شیطان ہو وہ اپنے انجام پر خود ہی غور کر لے کہ کیسا ہو گا۔

①.....مسند امام احمد، حدیث محمود بن لبید رضی اللہ عنہ، ۱۶۱/۹، الحدیث: ۲۳۶۹۷۔

②.....معجم الكبير، الحسن عن ابن عباس، ۱۳۶/۱۲، الحدیث: ۱۲۸۰۳۔

③.....ریا کاری کے بارے میں مفید معلومات حاصل کرنے کے لئے کتاب ”ریا کاری“ (مطبوعہ مکتبۃ المدیہ) کا مطالعہ کیجئے۔

④.....خازن، النساء، تحت الآية: ۳۸، ۳۷۹/۱۔

شیطان کے بہکانے کا انداز

شیطان مختلف انداز سے انسان کو بہکانے اور اللہ تعالیٰ کی عبادت و فرمانبرداری کرنے سے روکتا ہے جیسے شیطان پہلے انسان کو واللہ تعالیٰ کی طاعت و عبادت سے روکتا ہے، اگر اللہ تعالیٰ انسان کو شیطان سے محفوظ کر لیتا ہے تو انسان شیطان کو یہ کہہ کر دور کر دیتا ہے کہ مجھے اللہ تعالیٰ کی طاعت و عبادت کی بہت سخت ضرورت ہے کیونکہ مجھے اس دارِ فانی سے آخرت کے لئے تو شہ اور زادراہ تیار کرنا بہت ضروری ہے کہ اس کے بغیر آخرت کا سفر ممکن نہیں۔

جب انسان شیطان کے اس مکر سے بچ جاتا ہے تو شیطان اسے اس طرح بہکانے اور گمراہ کرنے کی کوشش کرتا ہے کہ وہ اسے عبادت کرنے میں کامیابی اور سستی کا حکم دیتا ہے اور کہتا ہے کہ آج رہنے والکل کر لینا۔ اگر اللہ تعالیٰ انسان کو اس سے بھی محفوظ کر لیتا ہے تو وہ شیطان کو یہ کہہ کر ٹھکرایتا ہے کہ میری موت میرے قبضے میں نہیں، نیز اگر میں آج کا کام کل پر چھوڑوں گا تو کل کا کام کس دن کروں گا کیونکہ ہر دن کے لئے ایک کام ہے۔

جب شیطان اس حیلے سے بھی ناامید ہو جاتا ہے تو کہتا ہے کہ اے انسان! تم اللہ تعالیٰ کی عبادت جلدی جلدی کروتا کہ فلاں فلاں کام کے لئے فارغ ہو سکو۔ اگر اللہ تعالیٰ انسان کو اس حیلے سے بھی بچا لے تو انسان شیطان کو یہ کہہ کر دفع کر دیتا ہے کہ تھوڑی اور کامل عبادت زیادہ مگر ناقص عبادت سے کہیں بہتر ہے۔

اگر شیطان اس حیلے میں بھی ناکام و نامراد ہو جاتا ہے تو وہ انسان کو ریا کاری کے ساتھ عبادت کرنے کی ترغیب دیتا اور اسے ریا کاری میں بنتا کرنے کی پوری کوشش کرتا ہے۔ اگر انسان اللہ تعالیٰ کی مدد سے اس حیلے سے محفوظ ہو گیا تو وہ یہ کہہ کر ریا کاری کے وسوسے کو ٹھکرایتا ہے کہ میں کسی اور کی نمائش اور دھاواے کے لئے عبادت کیوں کروں، کیا اللہ تعالیٰ کا دیکھ لینا میرے لئے کافی نہیں۔

جب شیطان اپنے اس ہتھکندے سے بھی ناکام ہو جاتا ہے تو وہ انسان کو خود پسندی میں بنتا کرنے کی کوشش کرتا ہے اور کہتا ہے کہ تم نے کتنا عمدہ کام کیا اور تم نے کتنی زیادہ شب بیداری کی۔ اگر انسان اللہ تعالیٰ کے فضل و کرم سے اس بار بھی محفوظ رہا اور خود پسندی میں بنتا ہونے سے بچ گیا تو وہ شیطان کے اس وسوسے کو یہ کہہ کر دور کر دیتا ہے کہ مجھ میں کوئی خوبی اور بزرگی نہیں، یہ تو سب اللہ تعالیٰ کا احسان عظیم ہے کہ اس نے مجھے جیسے گناہ کا رو خاص توفیق عطا

فرمائی اور یہ بھی اسی کا فضل و کرم ہے کہ اس نے میری حقیر اور ناقص عبادت کو شرفِ قبولیت عطا فرمایا، اگر اس کا فضل و کرم شامل حال نہ ہوتا تو میرے گناہوں کے مقابلے میں میری ان عبادتوں کی حیثیت ہی کیا تھی۔

جب لعین شیطان ان تمام مدیروں سے ناکام ہو جاتا ہے تو پھر یہ خربہ استعمال کرتا ہے جو سب سے زیادہ خطرناک ہے اور شیطان کے اس حرب سے بہت عظیمند اور ہوشیار دل شخص کے علاوہ کوئی اور نہیں نجح سکتا، چنانچہ شیطان کہتا ہے کہ اے نیک بخت انسان! تم لوگوں سے چھپ چھپ کر نیکیاں کرنے میں کوشش ہو اور اللہ تعالیٰ تمہاری ان نیکیوں کو عنقریب تمام لوگوں میں مشہور کر دے گا تو لوگ تمہیں اللہ تعالیٰ کا مقرب بندہ کہہ کر یاد کیا کریں گے۔ اس طرح شیطان اسے ریا کاری میں مبتلا کرنا چاہتا ہے۔ اگر اللہ تعالیٰ اپنی رحمت و عنایت سے انسان کو شیطان کے اس حرب سے بھی محفوظ فرمادے تو وہ شیطان کو یہ کہہ کر ذلیل و خوار اور نامراد کر دیتا ہے کہ اے ملعون! ابھی تک تو میرے پاس میرے اعمال کو فاسد و بے کار کرنے آیا کرتا تھا اور اب ان اعمال کی اصلاح و درستی کے لئے آتا ہے تاکہ میرے اعمال کو بالکل ختم کر دے، چل دفع ہو جا، میں اللہ تعالیٰ کا بندہ ہوں، وہی میرا آقا و مولیٰ ہے، میں اپنی نیکیوں کی شہرت کا مشتاق اور طلبگار نہیں ہوں، میرا پروردگار چاہے میرے اعمال ظاہر و مشہور کر دے چاہے پوشیدہ رکھے، چاہے مجھے عزت و مرتبہ عطا فرمائے چاہے مجھے ذلیل و رسوا کر دے۔ سب کا سب اسی کے قبضہ قدرت میں ہے، مجھے اس کی کوئی پروانیں کہ وہ لوگوں کے سامنے میرے اعمال کا اظہار فرمائے یا نہ فرمائے۔ انسانوں کے قبضے میں کوئی چیز نہیں ہے۔

اگر انسان شیطان کے اس وار سے بھی نجح جائے تو وہ انسان کے پاس آ کر کہتا ہے کہ تجھے اعمال کرنے کی کیا ضرورت ہے کیونکہ انسان کے نیک اور بد ہونے کا فیصلہ تروز اول میں ہو چکا ہے، اس دن جو برآ ہو گیا وہ براہی رہے گا اور جو اچھا اور نیک ہو گیا وہ نیک ہی رہے گا اس لئے اگر تجھے نیک بخت پیدا کیا گیا ہے تو اعمال کو چھوڑنا تمہارے لئے نقصان دنہیں اور اگر تجھے بد بخت و شقی پیدا کیا گیا ہے تو تمہارا عمل تمہیں کوئی فائدہ نہیں پہنچا سکتا۔ اگر اللہ تعالیٰ نے اپنے فضل و کرم سے انسان کو شیطان کے اس وار سے بچا لیا تو انسان شیطان مردود سے یوں مخاطب ہوتا ہے کہ میں تو واللہ تعالیٰ کا بندہ ہوں اور بندے کا کام یہ ہے کہ وہ اپنے آقا و مولیٰ کے احکام بجالائے اور اللہ تعالیٰ سارے جہان کا پروردگار ہے، جو چاہتا ہے حکم کرتا اور جو چاہتا ہے کرتا ہے۔ یقیناً اعمال میرے لئے فائدہ مند ہیں کسی صورت میں بھی نقصان دنہیں ہو سکتے کیونکہ اگر میں اللہ تعالیٰ کے علم میں نیک بخت ہوں تو واللہ تعالیٰ کی بارگاہ میں زیادہ ثواب کا محتاج

ہوں اور اگر خدا نے خواستہ علم الٰہی میں میرا نام بدینکتوں میں ہے تو بھی عبادت کرنے سے اپنے آپ پر ملامت تو نہیں کروں گا کہ اللہ تعالیٰ مجھے طاعت و عبادت کرنے پر سزا نہ دے گا اور کم از کم اتنا تو ضرور ہے کہ نافرمان ہو کر دوزخ میں جانے سے فرمانبردار ہو کر دوزخ میں جانا بہتر ہے اور پھر یہ کہ سب شخص احتمالات ہیں ورنہ اس کا وعدہ بالکل حق ہے اور اس کافرمان بالکل حق ہے اور اللہ تعالیٰ نے طاعت و عبادت پر ثواب عطا فرمانے کا بے شمار مقامات پر وعدہ فرمایا ہے تو شخص اللہ تعالیٰ کی بارگاہ میں ایمان اور طاعت کے ساتھ حاضر ہو گا وہ ہرگز ہرگز جہنم میں داخل نہ ہو گا بلکہ اللہ تعالیٰ کے فضل و کرم اور اس کے سچے و مقدس وعدے کی وجہ سے جنت میں جائے گا۔

لہذا (اے لوگو!) تم خواب غفلت سے بیدار ہو جاؤ، شیطان کے حیلوں سے ہوشیار رہو، ہر وقت اللہ تعالیٰ سے مدد طلب کرتے رہو اور شیطان مردود سے اسی کی پناہ مانگتے رہو کیونکہ تمام معاملات اسی کے قبضہ قدرت میں ہیں اور وہی توفیق عطا فرمانے والا ہے، گناہوں سے نجٹنے اور طاعت و عبادت کرنے کی طاقت اللہ تعالیٰ کی توفیق سے ہی ملتی ہے۔^(۱)

**وَمَاذَا عَلَيْهِمْ لَوْا مَسْوَا بِاللَّهِ وَالْيَوْمَ الْأُخْرِ وَأَنْفَقُوا مِمَّا رَزَقْنَاهُمُ اللَّهُ أَعْلَمُ
وَكَانَ اللَّهُ بِهِمْ عَلِيمًا**^{۳۹}

ترجمہ کنز الدیمان: اور ان کا کیا نقصان تھا اگر ایمان لاتے اللہ اور قیامت پر اور اللہ کے دیے میں سے اس کی راہ میں خرچ کرتے اور اللہ ان کو جانتا ہے۔

ترجمہ کنز العرفان: اور اگر وہ اللہ اور قیامت پر ایمان لاتے اور اللہ کے دیے ہوئے رزق میں سے اس کی راہ میں خرچ کرتے تو ان کا کیا نقصان تھا اور اللہ انہیں جانتا ہے۔

﴿وَمَاذَا عَلَيْهِمْ﴾: اور ان کا کیا نقصان تھا۔ ﴿﴾ ناہُوری اور دکھاوے کے طور پر مال خرچ کرنے والوں کو تنبیہ کی جا رہی

① منهاج العابدين، العقبة الثالثة، العائق الثالث: الشيطان، ص ۶۱-۶۲.

ہے کہ یا اگر اللہ تعالیٰ پر اور آخرت پر صحیح ایمان لاتے اور اللہ عز و جل کے دینے ہوئے مال میں سے اس کی رضا و خوشنودی حاصل کرنے کیلئے خرچ کرتے تو اس میں سراسر ان کا نفع ہی تھا۔ معلوم ہوا کہ راہ خدا میں خرچ کرتے وقت اللہ تعالیٰ کی رضا اور ثواب حاصل کرنے کی نیت ہونی چاہئے، بصورتِ دیگر عمل ضائع ہو جائے گا اور اس پر سزا بھی ملے گی۔

**إِنَّ اللَّهَ لَا يَظْلِمُ مُتَّقَالَ ذَرَّةً ۖ وَإِنْ تُكُنْ حَسَنَةً يُضَعِّفُهَا وَيُؤْتِ
مِنْ لَدُنْهُ أَجْرًا عَظِيمًا ۝**

ترجمہ کنز الدیمان: اللہ ایک ذرہ برا ظلم نہیں فرماتا اور اگر کوئی نیکی ہو تو اسے دونی کرتا اور اپنے پاس سے بڑا ثواب دیتا ہے۔

ترجمہ کنز العرفان: بیشک اللہ ایک ذرہ برا ظلم نہیں فرماتا اور اگر کوئی نیکی ہو تو وہ اسے کئی گناہ بڑھادیتا ہے اور اپنے پاس سے بہت بڑا ثواب عطا فرماتا ہے۔

(إِنَّ اللَّهَ لَا يَظْلِمُ مُتَّقَالَ ذَرَّةً): بیشک اللہ ایک ذرہ برا ظلم نہیں فرماتا۔ ﴿اللہ تعالیٰ اس سے پاک ہے کہ وہ کسی پر ایک ذرے جتنا بھی ظلم فرمائے۔ یہاں یہ بات اس معنی میں ہے کہ اللہ عز و جل کسی کے نیک اعمال بغیر کسی وجہ کے ضائع فرمکر ان کی جزا سے محروم کر دے یا کسی مجرم کو اس کے جرم سے زیادہ سزا دی دے، یہ اس کی شان کے لائق نہیں بلکہ اپنے فضل و رحمت سے نیکی کا ثواب عمل کے مقابلے میں بہت زیادہ عطا فرماتا ہے۔ حضرت انس بن مالک رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”اللہ تعالیٰ ظلم سے پاک ہے مون میکی کرتا ہے تو دنیا میں رزق اور آخرت میں جنت کی صورت میں ثواب پاتا ہے اور کافر کوئی نیکی کرتا ہے تو اس کے بد لے دنیا میں ہی اسے رزق دے دیا جاتا ہے اور قیامت کے دن اس کے پاس کوئی نیکی نہ ہو گی جس پر اسے کوئی جزا ملے۔

①مسلم، کتاب صفة القيامة والجنة والنار، باب جزاء المؤمن بحسنته فی الدنيا والآخرة... الخ، ص ١٥٠، الحديث: ٥٦ (٢٨٠٨).

فَكَيْفَ إِذَا جَنَّا مِنْ كُلِّ أُمَّةٍ شَهِيدٌ وَجَنَّا بِكَ عَلَى هَؤُلَاءِ

شَهِيدًا ۝ ۲۱

ترجمہ کنز الایمان: تو کیسی ہوگی جب ہم ہرامت سے ایک گواہ لاائیں اور اے محبوب تمہیں ان سب پر گواہ اور نگہبان بناؤ کر لائیں۔

ترجمہ کنز العرفان: تو کیسا حال ہو گا جب ہم ہرامت میں سے ایک گواہ لاائیں گے اور اے حبیب! تمہیں ان سب پر گواہ اور نگہبان بناؤ کر لائیں گے۔

﴿فَكَيْفَ إِذَا جَنَّا مِنْ كُلِّ أُمَّةٍ شَهِيدٌ﴾: تو کیسا حال ہو گا جب ہم ہرامت میں سے ایک گواہ لاائیں۔) اس آیت میں کفار و منافقین اور یہود و نصاریٰ کے لئے شدید دعید ہے کہ جب قیامت کے دن تمام انبیاء و علیمین الصَّلُوةُ وَ السَّلَامُ اپنی امت کے ہر نیک اور بد کے ایمان، کفر، نفاق اور تمام اچھے برے اعمال کی گواہی دیں گے، پھر ان سب پر حضور سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کو گواہ بنایا جائے گا تو ان کا انجام کیا ہو گا۔ قیامت کے دن دی جانے والی اس گواہی کی تفصیل سورہ بقرہ کی آیت نمبر 143 کے تحت گزر جکی ہے۔

**يَوْمَ إِذْ يَوْدَأَ الَّذِينَ كَفَرُوا وَعَصَوُ الرَّسُولَ لَوْتُسُو مِّنْ بِهِمُ الْأَرْضُ طَ
وَلَا يَكُنُونَ اللَّهَ حَدِيبِيًّا ۝ ۲۲**

ترجمہ کنز الایمان: اس دن تمدن کریں گے وہ جنہوں نے کفر کیا اور رسول کی نافرمانی کی کاش انہیں مٹی میں دبا کر زمین برابر کر دی جائے اور کوئی بات اللہ سے نہ چھپا سکیں گے۔

ترجمہ کتبۃ العرفان: اس دن کفار اور رسول کی نافرمانی کرنے والے تمنا کریں گے کہ کاش انہیں مٹی میں دبا کر زمین برابر کر دی جائے اور وہ کوئی بات اللہ سے چھپانے سکیں گے۔

﴿يَوْمَئِذِيَوْدُالَّذِينَ كَفَرُوا﴾: اس دن کافر تمنا کریں گے۔ قیامت کے دن کی ہولنا کی اور اپنے اعمال کا بدله دیکھ کر کفار تمنا کریں گے کہ کاش ہمیں پیدا ہی نہ کیا گیا ہوتا۔ کاش! زمین پھٹ جائے اور ہم اس میں دفن ہو جائیں۔ کاش! ہمیں بھی جانوروں کی طرح مٹی کر دیا جاتا پھر جب ان کی خطاؤں پر باز پُرس ہوگی تو قسمیں کھا کر کھیں گے کہ اے ہمارے رب! ہم مشرک نہ تھے، تب ان کے منہ پر مهر لگادی جائے گی پھر ان کے اعضا بول اٹھیں گے اور سب اعمال بیان کر دیں گے، اس طرح یا اپنی پوری کوشش کے باوجود اللہ تعالیٰ سے کوئی بات بھی چھپانے سکیں گے۔

اللہ تعالیٰ کے عذاب سے ہر ایک کو ڈرنا چاہئے

یہ آیت تو کافروں کے بارے میں نازل ہوئی لیکن بہر حال دنیا میں تو ہر آدمی کو اللہ عز و جل کے عذاب سے ڈرنا چاہیے یہی وجہ ہے قیامت کی ہولنا کی اور عذاب جہنم کی شدت کے پیش نظر ہمارے اکابر اسلاف اور بزرگان دین بھی تمنا کرتے تھے کہ کاش وہ پیدا ہی نہ ہوئے ہوتے۔ امیر المؤمنین حضرت ابو بکر صدیق رضی اللہ تعالیٰ عنہ نے ایک بار پرندے کو دیکھ کر ارشاد فرمایا: اے پرندے! کاش! میں تمہاری طرح ہوتا اور مجھے انسان نہ بنایا جاتا۔ امیر المؤمنین حضرت عمر فاروق رضی اللہ تعالیٰ عنہ کا فرمان ہے: میری تمنا ہے کہ میں ایک مینڈھا ہو جاتا جسے میرے اہل خانہ اپنے مہماں کے لئے ذبح کر دیتے۔ حضرت ابوذر رضی اللہ تعالیٰ عنہ کا قول ہے: کاش! میں ایک درخت ہوتا جو کاث دیا جاتا۔ امیر المؤمنین حضرت عثمان غنی رضی اللہ تعالیٰ عنہ فرمایا کرتے: میں اس بات کو پسند کرتا ہوں کہ مجھے وفات کے بعد نہ اٹھایا جائے۔ حضرت طلحہ اور حضرت زبیر رضی اللہ تعالیٰ عنہما فرمایا کرتے: کاش! ہم پیدا ہی نہ ہوئے ہوتے۔ ام المؤمنین حضرت عائشہ صدیقہ رضی اللہ تعالیٰ عنہما فرمایا کرتیں: کاش! میں کوئی بھولی بسری چیز ہوتی۔ حضرت عبد اللہ بن مسعود رضی اللہ تعالیٰ عنہ فرمایا کرتے کاش! میں را کھو ہوتا۔^(۱)

یہ کلمات ان ہستیوں کے ہیں جو زبان رسالت سے قطعی جنتی ہونے کی بشارت سے بہرہ مند ہوئے، جبکہ اب

① قوت القلوب، الفصل الثانی والثانون، شرح مقام الخوف ووصف الخائفين... الخ، ۴۵۹/۱، ۴۶۰، ملخصاً۔

کے لوگوں کی حالت یہ ہے کہ عمل نام کی کوئی چیز پلے نہیں اور بے حساب مغفرت کا لیقین دل میں سجائے بیٹھے ہیں۔ اے کاش! ہمیں بھی حقیقی معنوں میں ایمان پر خاتمے کی فکر، قبر و حشر کے پر ہوں لمحات کی تیاری کی سوچ، عذاب جہنم سے ڈر اور جبار و قہار رب عز و جل کا خوف نصیب ہو جائے۔

يَا أَيُّهَا الَّذِينَ آمَنُوا لَا تَقْرُبُوا الصَّلُوةَ وَإِنْتُمْ سُكُونٌ حَتَّى تَعْلَمُوا مَا
تَقُولُونَ وَلَا جُنُبًا إِلَّا عَابِرٍ سَبِيلٌ حَتَّى تَعْتَسِلُوا طَ وَإِنْ كُنْتُمْ مَرْضٍ
أَوْ عَلَى سَفَرٍ أَوْ جَاءَ أَحَدٌ مِنْكُمْ مِنَ الْغَ�يِطِ أَوْ لَمْسُتُمُ النِّسَاءَ فَلَمْ
تَجِدُوا أَمَانًا فَتَبَيَّنُوا صَعِيدًا طَيْبًا فَامْسُحُوا بُوْجُوْهُكُمْ وَآيُّدِيهِكُمْ
إِنَّ اللَّهَ كَانَ عَفْوًا غَفُورًا ③

ترجمہ کنز الایمان: اے ایمان والوں شکری حالت میں نماز کے پاس نہ جاؤ جب تک اتنا ہوش نہ ہو کہ جو کہوا سے سمجھوا اور نہ ناپاکی کی حالت میں بے نہائے گرمسافری میں اور اگر تم بیمار ہو یا سفر میں یا تم میں سے کوئی قضائے حاجت سے آیا یا تم نے عورتوں کو چھوڑا اور پانی نہ پایا تو پاک مٹی سے تمیم کرو تو اپنے منہ اور ہاتھوں کا مسح کرو بے شک اللہ معاف فرمانے والا بخشنے والا ہے۔

ترجمہ کنز العرفان: اے ایمان والوں! شکری حالت میں نماز کے پاس نہ جاؤ جب تک سمجھنے نہ لگو وہ بات جو تم کہو اور نہ ناپاکی کی حالت میں (نماز کے قریب جاؤ) حتیٰ کہ تم غسل کروسوائے اس کے کہ تم حالت سفر میں ہو (تو تمیم کرلو) اور اگر تم بیمار ہو یا سفر میں ہو یا تم میں سے کوئی قضائے حاجت سے آیا ہو یا تم نے عورتوں سے ہم بستری کی ہو اور پانی نہ پاو تو پاک مٹی سے تمیم کرو تو اپنے منہ اور ہاتھوں کا مسح کر لیا کرو بیشک اللہ معاف کرنے والا بخشنے والا ہے۔

﴿يَا أَيُّهَا الَّذِينَ آمَنُوا﴾ : اے ایمان والو! ﴿شان نزول﴾: حضرت عبد الرحمن بن عوف رضی اللہ تعالیٰ عنہ نے کچھ صحابہ کرام رضی اللہ تعالیٰ عنہم کی دعوت کی، جس میں کھانے کے بعد شراب پیش کی گئی، بعض حضرات نے شراب پی لی کیونکہ اس وقت تک شراب حرام نہ ہوئی تھی پھر مغرب کی نماز پڑھی، امام نے نشے کی حالت میں سورہ کافرون کی تلاوت کی اور کلمہ ”لا“، چھوڑ گئے جس سے ”نے“ کی جگہ ”ہاں“ کا معنی بن گیا۔ اس سے معنی غلط ہو گئے۔ اس پر یہ آیت نازل ہوئی اور انہیں نشے کی حالت میں نماز پڑھنے سے منع فرمادیا گیا۔⁽¹⁾

چنانچہ مسلمانوں نے نماز کے اوقات میں شراب ترک کر دی، اس کے بعد سورہ مائدہ میں شراب کو بالکل حرام کر دیا گیا۔

نشے کی حالت میں کلمہ کفر بولنے کا حکم

مذکورہ واقعہ سے معلوم ہوا کہ اگر نشے کی حالت میں کوئی شخص کفر یہ کلمہ بول دے تو وہ کافرنہیں ہوتا کیونکہ ”قُلْ يَا أَيُّهَا الْكُفَّارُونَ“ میں دونوں جگہ ”لا“ کا ترک کفر ہے کیونکہ اس سے معنی بنے گا کہ اے کافرو! جن بتوں کی تم عبادت کرتے ہو ان کی میں بھی عبادت کرتا ہوں۔ اور یہ کلمہ یقیناً کفر یہ ہے لیکن چونکہ یہاں نشے کی حالت تھی اس لئے تاجدار رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اس پر کفر کا حکم نہ فرمایا بلکہ قرآن پاک میں ان کو ”يَا أَيُّهَا الَّذِينَ آمَنُوا“ سے خطاب فرمایا گیا۔⁽²⁾

﴿وَلَا جُنُبًا﴾: اور نہ حالتِ جنابت میں۔ ﴿آیت میں پہلا حکم تھا کہ نشے کی حالت میں نماز کے قریب نہ جاؤ۔ دوسرا حکم یہ دیا گیا کہ جب تم جنابت کی حالت میں ہو تو جب تک غسل نہ کر لو تک نماز کے قریب نہ جاؤ یعنی پہلے غسل کرنا فرض ہے۔ ہاں اگر سفر کی حالت میں ہو اور پانی نہ ملت تو تیم کر کے نماز پڑھ لو۔ یہاں سفر کی قید اس لئے ہے کہ پانی نہ ملنا کثر سفر ہی میں ہوتا ہے ورنہ نہ تو سفر میں تیم کی کلی اجازت ہے اور نہ تیم کی اجازت سفر کے ساتھ خاص ہے یعنی اگر سفر میں پانی میسر ہو تو تیم کی اجازت نہ ہوگی اور یونہی اگر سفر کی حالت نہیں لیکن یماری وغیرہ ہے جس میں پانی کا

١ حازن، النساء، تحت الآية: ٤٣، ٤٣: ٣٨٢/١.

٢ کفر یہ جملوں اور الفاظ کے بارے میں معلومات حاصل کرنے کے لئے امیر الحسنت دامت برکاتہم العالیہ کی تصنیف ”کفر یہ کلمات کے بارے میں سوال جواب“ کا مطالعہ ضروری سمجھئے۔

استعمال نقصان دہ ہوتو تیم کی اجازت ہے۔

﴿وَإِنْ كُنْتُمْ مَرْضِي﴾: اور اگر تم بیمار ہو۔ آیت میں تیسری بات جو ارشاد فرمائی گئی اس میں تیم کے حکم میں تفصیل بیان کردی گئی جس میں یہ بھی داخل ہے کہ تیم کی اجازت جس طرح بے غسل ہونے کی صورت میں ہے اسی طرح بے وضو ہونے کی صورت میں ہے۔ چنانچہ فرمایا گیا کہ اگر تم بیمار ہو یا سفر میں ہو اور تمہیں وضو یا غسل کی حاجت ہے یا تم بیٹھ اٹھا سے قضاۓ حاجت سے فارغ ہو کر آؤ اور تمہیں وضو کی حاجت ہو یا تم نے عورتوں سے ہم بستری کی ہو اور تم پر غسل فرض ہو گیا ہو تو ان تمام صورتوں میں اگر تم پانی کے استعمال پر قادر نہ ہو خواہ پانی موجود نہ ہونے کے باعث یادو رہونے کے سبب یا اس کے حاصل کرنے کا سامان نہ ہونے کے سبب یا سانپ، درندہ، دشمن وغیرہ کے ڈر سے تو تیم کر سکتے ہو۔ یاد رہے کہ جب عورت کو خیص و نفاس سے فارغ ہونے کے بعد غسل کی حاجت ہو اور اگر اس وقت پانی پر قدرت نہ پائے تو اس صورت میں اسے بھی تیم کی اجازت ہے جیسا کہ حدیث شریف میں آیا ہے۔

﴿فَتَبَسُّوْ اَصْعِيدَاً طَّيِّباً﴾: تو پاک مٹی سے تیم کرو۔ آیت کے آخر میں تیم کرنے کا طریقہ بھی ارشاد فرمایا جس کا خلاصہ اور چند احکام یہ ہیں:

تیم کا طریقہ

تیم کرنے والا پا کی حاصل کرنے کی نیت کرے اور جو چیز مٹی کی جنس سے ہو جیسے گرد، ریت، پھر، مٹی کا فرش وغیرہ، اس پر دو مرتبہ ہاتھ مارے، ایک مرتبہ ہاتھ مار کر چہرے پر پھیر لے اور دوسری مرتبہ زمین پر ہاتھ پھیر کر کہنوں سمیت دونوں ہاتھوں پر پھیر لے۔

تیم کے ۲۱ احکام

- (1)..... ایک تیم سے بہت سے فرائض و نوافل پڑھے جاسکتے ہیں۔
 - (2)..... تیم کرنے والے کے پیچھے غسل اور وضو کرنے والے کی اقتداصحی ہے۔
- نوٹ: تیم کے بارے میں مزید احکام جاننے کے لئے بہار شریعت، جلد ۱، حصہ نمبر 2 ”تیم کا بیان“، مطالعہ فرمائیں۔

آیتِ مبارکہ کے آخری جز کا شانِ نزول یہ ہے کہ غزوہ بنی مُظْلَق میں جب لشکرِ اسلام رات کے وقت ایک بیابان میں ٹھہرا جہاں پانی نہ تھا اور صبح وہاں سے کوچ کرنے کا ارادہ تھا، وہاں اُمّ المُؤمنین حضرت عائشہ رضی اللہ تعالیٰ عنہا کا ہارگم ہو گیا، اس کی تلاش کے لئے سیدِ دو عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے وہاں قیام فرمایا، صبح ہوئی تو پانی نہ تھا۔ اس پر اللہ تعالیٰ نے تمیم کی آیت نازل فرمائی۔ یہ دیکھ کر حضرت اُسید بن حفیر رضی اللہ تعالیٰ عنہ نے کہا کہ ”اے آلِ ابو بکر! یہ تمہاری پہلی ہی برکت نہیں ہے یعنی تمہاری برکت سے مسلمانوں کو بہت آسانیاں ہوئیں اور بہت فوائد پہنچے۔ پھر جب اونٹِ اٹھایا گیا تو اس کے نیچے ہارمل گیا۔^(۱)

ہارگم ہونے اور رحمتِ دو عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے نہ بتانے میں بہت سی حکمتیں تھیں۔ حضرت عائشہ صدیقہ رضی اللہ تعالیٰ عنہا کے ہارکی وجہ سے نبی رحمت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کا وہاں قیام فرمانا حضرت عائشہ رضی اللہ تعالیٰ عنہ کی فضیلت و مرتبے کو ظاہر کرتا ہے اور صحابہ کرام رضی اللہ تعالیٰ عنہم کے ہار تلاش کرنے میں اس بات کی ہدایت ہے کہ حضور تاجدارِ انبیاء صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی ازواجِ مُطہّرات کی خدمتِ مومنین کی سعادت ہے، نیز اس واقعے سے تمیم کا حکم بھی معلوم ہو گیا جس سے قیامت تک مسلمان لفغ اٹھاتے رہیں گے۔ سُبْحَانَ اللَّهِ۔

**أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ يَشْرُونَ الصَّلَةَ
وَبُرِيْدُونَ أَنْ تَصِلُّوا السَّبِيلَ**^{٣٣}

ترجمہ کنز الدیمان: کیا تم نے انہیں نہ دیکھا جن کو کتاب سے ایک حصہ ملا گراہی مول لیتے ہیں اور چاہتے ہیں کہ تم بھی راہ سے بہک جاؤ۔

ترجمہ کنز الدیمان: کیا تم نے ان لوگوں کو نہ دیکھا جنہیں کتاب سے ایک حصہ ملا کر وہ گراہی خریدتے ہیں اور چاہتے ہیں کہ تم بھی راستے سے بھک جاؤ۔

١..... بخاری، کتاب التیم، باب التیم، ۱/۳۳، حدیث: ۳۳۴.

﴿الْكَتَبُ﴾: کیا تم نے نہ دیکھا۔ یہاں یہودیوں کے بارے میں فرمایا گیا کہ ان لوگوں کو اللہ تعالیٰ کی کتاب یعنی تورات ملی جس سے انہوں نے حضرت موسیٰ علیہ السلام کی نبوت کو تو پہچانا لیکن امام الانبیاء صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے متعلق جو کچھ تورات میں بیان کیا تھا اس حصے سے محروم رہے اور آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی نبوت کے منیر ہو گئے۔ اس لئے فرمایا کہ انہیں کتاب کا ایک حصہ ملا۔ گویا اللہ عزٰزٗوجلٰ کی کتاب رکھنے کے باوجود ہدایت کی وجہ پر جماعت گمراہی کے پیروکار ہوئے اور اس کے ساتھ اسے مسلمانو! تمہیں بھی گمراہ کرنے کی کوششیں کرتے رہتے ہیں۔ معلوم ہوا کہ ہدایت کا دار و مدار ہی حضور سید کائنات صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ پر کامل ایمان لانے پر ہے۔

وَاللَّهُ أَعْلَمُ بِأَعْدَاءِكُمْ وَكُفَّرِ إِلَلَهٖ وَلِيًّا وَكُفَّرِ إِلَلَهٖ نَصِيرًا ⑤

ترجمہ کنز الدیمان: اور اللہ خوب جانتا ہے تمہارے دشمنوں کو اور اللہ کافی ہے والی اور اللہ کافی ہے مدگار۔

ترجمہ کنز العرفان: اور اللہ تمہارے دشمنوں کو خوب جانتا ہے اور حفاظت کے لئے اللہ ہی کافی ہے اور اللہ ہی کافی مدگار ہے۔

﴿وَاللَّهُ أَعْلَمُ بِأَعْدَاءِكُمْ﴾: اور اللہ تمہارے دشمنوں کو خوب جانتا ہے۔ ارشاد فرمایا کہ اللہ عزٰزٗوجلٰ تمہارے دشمنوں کو خوب جانتا ہے اور اس نے تمہیں بھی ان کی عداوت (دشمنی) پر خبردار کر دیا ہے لہذا تمہیں چاہئے کہ ان دشمنوں سے بچتے رہو۔ یقیناً اللہ عزٰزٗوجلٰ تم سے زیادہ ہمارے دشمنوں کو جانتا ہے لہذا جسے وہ دشمن فرمادے وہ یقیناً ہماراً دشمن ہے جیسے شیطان اور کفار و ملائیقین۔

**مِنَ الَّذِينَ هَادُوا يُحَرِّفُونَ الْكَلِمَاتِ عَنْ مَوَاضِعِهِ وَيَقُولُونَ سَمِعْنَا
وَعَصَيْنَا وَاسْمَاعُ غَيْرِ مُسْمَعٍ وَرَأَيْنَا لِيًّا بِالسِّنَّةِ هُمْ وَطَعْنَانِ الرِّبِّينِ
وَلَوْ أَنَّهُمْ قَالُوا اسْمِعْنَا وَأَطْعِنَا وَاسْمَاعْ وَانْظُرْنَا لَكَانَ**

خَيْرٌ أَهْمُّ وَأَقْوَمُ لَا وَلَكِنْ لَعْنَهُمُ اللَّهُ يُكْفِرُهُمْ فَلَا يُؤْمِنُونَ إِلَّا قَلِيلًا ۝

ترجمہ کنز الایمان: کچھ یہودی کلاموں کو ان کی جگہ سے پھیرتے ہیں اور کہتے ہیں ہم نے سنا اور نہ مانا اور سننے آپ سنائے نہ جائیں اور اعناء کہتے ہیں زبانیں پھیڑ کر اور دین میں طعنے کے لیے اور اگروہ کہتے کہ ہم نے سنا اور مانا اور حضور ہماری بات سنیں اور حضور ہم پر نظر فرمائیں تو ان کے لئے بھلانی اور راستی میں زیادہ ہوتا لیکن ان پر تو اللہ نے لعنت کی ان کے کفر کے سبب تو یقین نہیں رکھتے مگر تھوڑا۔

ترجمہ کنز العرفان: یہود یوں میں کچھ وہ ہیں جو کلمات کو ان کی جگہ سے بدل دیتے ہیں اور کہتے ہیں: ہم نے سنا اور مانا نہیں اور آپ سنیں، آپ کونہ سنایا جائے اور ”راغنا“ کہتے ہیں زبانیں مروڑ کر اور دین میں طعنے کے لئے، اور اگروہ کہتے کہ ہم نے سنا اور مانا اور حضور ہماری بات سنیں اور ہم پر نظر فرمائیں تو یہ ان کے لئے بہتر اور زیادہ درست ہوتا لیکن ان پر تو اللہ نے ان کے کفر کی وجہ سے لعنت کر دی تو وہ بہت تھوڑا یقین رکھتے ہیں۔

﴿مِنَ الظَّيْنَ هَادُوا﴾: یہود یوں میں کچھ وہ ہیں۔ آیت کا خلاصہ کلام یہ ہے کہ بہت سے یہود یوں کی خصلت و عادات نہایت ہی بری اور فتحی ہے، ان میں کئی بری عادتیں ہیں: پہلی یہ کہ توریت شریف میں اللہ تعالیٰ نے حضور سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی شان میں جو بیان فرمایا ہے، یہودی ان کلمات کو بدل دیتے ہیں۔ دوسرا بات یہ کہ جب تاجدارِ مدینہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ انہیں کچھ حکم فرماتے ہیں تو یہ زبان سے تو کہتے ہیں کہ ہم نے مان لیا لیکن دل سے کہتے ہیں کہ ہم نے قبول نہیں کیا۔ تیسرا بات یہ کہ سرکارِ دو عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی خدمت میں کئی طرح سے منافقت کرتے ہیں جس کی ایک صورت یہ بھی ہے کہ آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے سامنے ایسے جملے بولتے ہیں جن کے دو معنی بنتے ہوں، ایک اچھے اور دوسرے بے۔ اور ان یہود یوں کا طریقہ یہ ہے کہ ظاہرًا تو اچھے معنی کا تاثر دیتے ہیں لیکن دل میں وہی خبیث معنی مراد لیتے ہیں جیسے کہتے ہیں کہ سنئے اور آپ کونہ سنایا جائے۔ ”نہ سنایا جائے“ سے ظاہری معنی یہ نکلتا کہ کوئی ناگوار بات آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے سنئے میں نہ آئے اور دوسرا معنی

جو وہ مراد لیتے یہ ہوتا کہ آپ صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ کو سننا نصیب نہ ہو۔ اور اسی کی دوسری مثال "سَاعَنَا" کا کلمہ ہے جس کا ظاہری معنی "ہماری رعایت فرمائیئے" ہے اور یہودی اس کا معنی وہ لیتے جو شانِ مبارک کے لاٽ نہ ہو حالانکہ اس لفظ کے استعمال سے منع فرمادیا گیا تھا۔ پھر اس کے ساتھی یہودی اپنے ساتھیوں سے کہتے تھے کہ ہم تو محمد صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ کو برا بھلا کہتے ہیں، اگر آپ نبی ہوتے تو آپ اس کو جان لیتے۔ اللَّهُ تَعَالَیٰ نے ان کے اندر کی خباثت کو بیہاں ظاہر فرمادیا۔ اس سے معلوم ہوا کہ سروکائنات صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ کے علم پر طعن کرنا درحقیقت دینِ اسلام پر طعن کرنا ہے اور یہ یہودیوں کا طریقہ ہے۔ پھر اللَّهُ عَزَّ وَجَلَّ نے فرمایا کہ اگر یہ لوگ بھی اہلِ ادب کا طریقہ اختیار کرتے اور انہی کی طرح کہتے کہ "یادِ رسول اللَّهِ! ہم نے سن اور دل و جان سے تشییم کیا، حضور! ہماری بات سننے اور ہم پر نظرِ کرم فرمائیں" تو یہ ان کیلئے دنیا و آخرت ہر اعتبار سے بہتر ہوتا۔ لیکن چونکہ یہ ملعون ہیں الہ انہیں ادب کی توفیق نہیں ہوگی۔

يَا أَيُّهَا الَّذِينَ أَوْتُوا الْكِتَابَ إِمْنُوا بِمَا نَزَّلْنَا مِنْ صِدِّيقًا لِّمَا مَعَكُمْ مِّنْ قَبْلِ أَنْ نُطْمِسَ وُجُوهًا فَنَرِدَهَا عَلَىٰ أَدْبَارِهَا أَوْ نَلْعَنُهُمْ كَمَا لَعَنَّا أَصْحَابَ السَّبِيلِ وَكَانَ أَمْرُ اللَّهِ مَفْعُولًا ﴿٢٨﴾

ترجمہ کنز الایمان: اے کتاب والو ایمان لا اوس پر جو ہم نے اتار تھا رے ساتھ والی کتاب کی تصدیق فرماتا قبل اس کے کہ ہم بگاڑ دیں کچھ مونہوں کو تو انہیں پھیر دیں ان کی پیٹھ کی طرف یا انہیں لعنت کریں جیسی لعنت کی ہفتہ والوں پر اور خدا کا حکم ہو کر رہے۔

ترجمہ کنز العرفان: اے کتاب والو! جو ہم نے تمہارے پاس موجود کتاب کی تصدیق کرنے والا (قرآن) اتارا ہے اُس پر ایمان لے آؤ، اس سے پہلے کہ ہم چہرے بگاڑ دیں پھر انہیں ان کی پیٹھ کی صورت پھیر دیں یا ان پر بھی ایسے ہی لعنت کریں جیسے ہفتے والوں پر لعنت کی تھی اور اللَّهُ کا حکم ہو کر رہی رہتا ہے۔

لعنت کریں جیسے ہفتے والوں پر لعنت کی تھی اور اللہ کا حکم ہو کر ہی رہتا ہے۔

﴿يَا أَيُّهَا الَّذِينَ أَذْتُوا النَّبِيَّ﴾ اے کتاب والو! یہاں یہودیوں سے خطاب ہے کہ اے اہل کتاب! ہم نے قرآن اتارا ہے جو تمہارے پاس موجود کتاب یعنی توریت کی تصدیق کرنے والا ہے اس پر ایمان لے آؤ ورنہ ایسا نہ ہو کہ ہم تمہارے چہرے سے آنکھ، ناک کان، ابر وغیرہ مٹا کر تمہاری شکلیں بگاڑ دیں اور تمہارے چہرے کو آگے سے بھی ایک ایسی کھال کی طرح کر دیں جیسے سر کا پچھلا حصہ ہوتا ہے کہ اس میں نہ آنکھیں رہیں، نہ ناک منہ وغیرہ اور یا ان یہودیوں پر بھی ہم ایسے ہی لعنت کریں جیسے ہفتہ کے دن نافرمانی کرنے والے یہودی گروہ پر لعنت کی گئی تھی۔ لعنت تو یہودیوں پر ایسی پڑی کہ دنیا انہیں ملعون کہتی ہے۔ اس آیت کے متعلق مفسرین کے چند اقوال ہیں: بعض کہتے ہیں کہ یہ وعدہ دنیا کے اعتبار سے ہے اور بعض اسے آخرت کے اعتبار سے فرار دیتے ہیں نیز بعض کہتے ہیں کہ لعنت ہو چکی ہے اور وعدہ واقع ہو گئی ہے اور بعض کہتے ہیں ابھی انتظار ہے۔ بعض کا قول ہے کہ چہرے بگڑنے کی یہ وعدہ اس صورت میں تھی جبکہ یہودیوں میں سے کوئی ایمان نہ لاتا اور چونکہ بہت سے یہودی ایمان لے آئے اس لئے شرط نہیں پائی گئی اور وعدہ اُٹھ گئی۔

حضرت عبد اللہ بن سلام رضی اللہ تعالیٰ عنہ کا قبول اسلام

حضرت عبد اللہ بن سلام رضی اللہ تعالیٰ عنہ جو بہت بڑے یہودی عالم تھے، انہوں نے ملک شام سے واپس آتے ہوئے راستے میں یہ آیت سنی اور اپنے گھر پہنچنے سے پہلے اسلام لا کر نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی خدمت میں حاضر ہوئے اور عرض کیا: یادِ رسول اللہ! میں نہیں خیال کرتا تھا کہ میں اپنا منہ پیٹھ کی طرف پھر جانے سے پہلے اور چہرے کا نقشہ مت جانے سے قبل آپ کی خدمت میں حاضر ہو سکوں گا یعنی اس خوف سے انہوں نے ایمان لانے میں جلدی کی کیونکہ توریت شریف سے انہیں آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے رسول برحق ہونے کا یقینی علم تھا۔⁽¹⁾

حضرت کعب احبار رضی اللہ تعالیٰ عنہ کا قبول اسلام

حضرت کعب احبار رضی اللہ تعالیٰ عنہ جو علماء یہود میں بڑی قدر و منزلت رکھتے تھے انہوں نے ایک رات کسی

۱ خازن، النساء، تحت الآية: ٤٧، ٤٠/١ - ٣٩١.

شخص سے یہی آیت سنی تو خوفزدہ ہوئے اور حضرت عمر فاروق رضی اللہ تعالیٰ عنہ کی بارگاہ میں حاضر ہو کر مسلمان ہو گئے۔^(۱)

**إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ عَجَّ
وَمَنْ يُشْرِكُ بِاللَّهِ فَقَدِ افْتَرَ إِثْمًا عَظِيمًا**
۲۸

ترجمہ کنز الدیمان: بے شک اللہ اسے نہیں بخشتا کہ اس کے ساتھ کفر کیا جائے اور کفر سے نیچے جو کچھ ہے جسے چاہیے معاف فرمادیتا ہے اور جس نے خدا کا شریک ٹھہرایا اس نے بڑے گناہ کا طوفان باندھا۔

ترجمہ کنز العرفان: بیشک اللہ اس بات کو نہیں بخشتا کہ اس کے ساتھ شرک کیا جائے اور اس سے نیچے جو کچھ ہے جسے چاہتا ہے معاف فرمادیتا ہے اور جس نے اللہ کا شریک ٹھہرایا تو بیشک اس نے بہت بڑے گناہ کا بہتان باندھا۔

﴿إِنَّ اللَّهَ لَا يَغْفِرُ أَنْ يُشْرِكَ بِهِ﴾: بیشک اللہ اس بات کو نہیں بخشتا کہ اس کے ساتھ شرک کیا جائے۔ آیت کا معنی یہ ہے کہ جو کفر پر مرے اس کی بخشش نہیں ہوگی بلکہ اس کے لئے یہیگلی کا عذاب ہے اور جس نے کفر نہ کیا ہو وہ خواہ کتنا ہی گناہ کا اور کبیرہ گناہوں میں مُؤْتَث ہو اور بے توبہ بھی مر جائے تب بھی اُس کے لئے جہنم میں ہمیشہ کا داخلہ نہیں ہوگا بلکہ اُس کی مغفرت اللہ عز و جل کی مشیت (یعنی اس کے چاہئے) پر ہے، چاہے تو وہ کریم معاف فرمادے اور چاہے تو اُس بندے کو اس کے گناہوں پر عذاب دینے کے بعد پھر اپنی رحمت سے جنت میں داخل فرمادے۔ اس آیت میں یہودیوں کو ایمان لانے کی ترغیب ہے۔

مغفرت کی امید پر گناہ کرنا بہت خطرناک ہے

یہ یاد رہے کہ کفر کے علاوہ قیامت کے دن ہر گناہ کے بخشنے جانے کا امکان ضرور ہے مگر اس امکان کی امید پر گناہوں میں پڑنا بہت خطرناک ہے بلکہ بعض صورتوں میں گناہ کو ہلاک سمجھنے کی صورت میں خود کفر ہو جائے گا۔ کتنا کریم

۱.....فتوح الشام، ذکر فتح مدینۃ بیت المقدس، ص ۲۳۵-۲۳۴، الجزء الاول.

ہے وہ خدا عزَّوجَلَ جو لاکھوں گناہ کرنے والے بندے کو معافی کی امید دلا رہا ہے اور کتنا گھٹیا ہے وہ بندہ جو ایسے کریم کے کرم و رحمت پر دل و جان سے قربان ہو کر اس کی بندگی میں لگنے کی بجائے اس کی نافرمانیوں پر کمر بستہ ہے۔

حضرت حشی رضی اللہ تعالیٰ عنہ کا قبولِ اسلام

حضرت عبد اللہ بن عباس رضی اللہ تعالیٰ عنہمَا سے مروی ہے کہ حشی جس نے حضرت حمزہ رضی اللہ تعالیٰ عنہ کو شہید کیا تھا وہ سلطانِ دو جہاں صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ میں حاضر ہوا اور عرض کی: مجھے امان دیجئے تاکہ میں آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ سے خدا کا کلام سنوں کہ اس میں میری مغفرت اور نجات ہے۔ ارشاد فرمایا: مجھے یہ پسند تھا کہ میری نظر تم پر اس طرح پڑتی کہ تو امان طلب نہ کر رہا ہوتا لیکن اب تو نے امان مانگی ہے تو میں تمہیں امان دیتا ہوں تاکہ تو خدا عزَّوجَلَ کا کلام سن سکے، اس پر یہ آیت نازل ہوئی:

وَالَّذِينَ لَا يَدْعُونَ مَعَ اللَّهِ إِلَهًا أَخْرَى ^(۱)

ترجمہ کنز العرفان: اور وہ جو اللہ کے ساتھ کسی دوسرے

معبد و کوئی بیوں پوچھتے۔

خشی نے کہا: میں شرک میں مبتلا رہا ہوں اور میں نے ناحق خون بھی کیا ہے اور زنا کا بھی مرتكب ہوا ہوں کیا ان گناہوں کے ہوتے حق تعالیٰ مجھے بخش دے گا؟ اس پر سرکار رسالت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے خاموشی اختیار فرمائی اور کوئی کلام نہ فرمایا، پھر یہ آیت نازل ہوئی:

إِلَّا مِنْ تَابَ وَأَمْنَ وَعَلِمَ عَمَلًا صَالِحًا ^(۲)

ترجمہ کنز العرفان: مگر جو تو بہ کرے اور ایمان لائے اور

اچھا کام کرے۔

خشی نے کہا: اس آیت میں شرط کی گئی ہے کہ گناہوں سے مغفرت اسے حاصل ہوگی جو توبہ کر لے اور نیک عمل کرے، جبکہ میں نیک عمل نہ کر سکتا تو میرا کیا ہوگا؟ تب یہ آیت تلاوت فرمائی:

إِنَّ اللَّهَ لَا يَعْفُرُ أَنْ يُشَرِّكَ بِهِ وَيَعْفُرُ مَادُونَ

ترجمہ کنز العرفان: بیشک اللہ اسے نہیں بخشتا کہ اس کے

ذُلِّكَ لِمَنْ يَشَاءُ ^(۳)

ساتھ کفر کیا جائے اور کفر سے نیچے جو کچھ ہے جسے چاہے

معاف فرمادیتا ہے۔

1..... الفرقان: ٦٨.

2..... الفرقان: ٧٠.

3..... النساء: ٤٨.

اب وحشی نے کہا: اس آیت میں مَغْفِرَةٌ مَّشْيَّبَتُ الْهَنِّ کے ساتھ وابستہ ہے، ممکن ہے میں ان لوگوں میں سے ہوں جن کے ساتھ حق تعالیٰ کی مشیتِ مغفرت وابستہ نہ ہو، اس کے بعد یہ آیت نازل ہوئی:

ترجمۃ کنز العرفان: تم فرماداے میرے وہ بندو جنہوں نے اپنی جانوں پر زیادتی کی اللہ کی رحمت سے نامیدن ہو۔

قُلْ لِيَعْبُادُ دِيَ الَّذِينَ أَسْرَفُوا عَلَىٰ أَنْفُسِهِمْ لَا تَقْدُطُوا مِنْ رَّحْمَةِ اللَّهِ^(۱)

یہ آیت سن کر وحشی نے کہا: اب میں کوئی قید اور شرط نہیں دیکھتا اور اسی وقت مسلمان ہو گیا۔^(۲)

مدارج کے علاوہ بقیہ کتابوں میں یہ مذکور ہے کہ یہ عرض معروض نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ میں نہ ہوئی بلکہ دوسرے ذریعے سے ہوئی۔

**أَلَمْ تَرَ إِلَى الَّذِينَ يُزَكِّونَ أَنْفُسَهُمْ وَ طَبَلُوا إِلَّا اللَّهُ يُرِزِّكُ مَنْ يَشَاءُ
وَلَا يُظْلَمُونَ فَتَبَّلِّغاً^(۳)**

ترجمۃ کنز الایمان: کیا تم نے انہیں نہ دیکھا جو خود اپنی سترہ ای بیان کرتے ہیں بلکہ اللہ جسے چاہتے ہے سترہ کرے اور ان پر ظلم نہ ہو گا دانتہ خرما کے ڈورے برابر۔

ترجمۃ کنز العرفان: کیا تم نے ان لوگوں کو نہیں دیکھا جو خود اپنی پا کیزگی بیان کرتے ہیں بلکہ اللہ جسے چاہتا ہے پا کیزہ بنادیتا ہے۔ اور ان پر کھجور کے اندر کی جھلی کے برابر بھی ظلم نہیں کیا جائے گا۔

﴿الَّذِينَ يُزَكِّونَ أَنْفُسَهُمْ﴾: جو خود اپنی پا کیزگی بیان کرتے ہیں۔ یہ آیت یہود و نصاریٰ کے بارے میں نازل ہوئی جو اپنے آپ کو اللہ عَزَّ وَ جَلَّ کا بیٹا اور اُس کا پیارا بتاتے تھے اور کہتے تھے کہ یہود و نصاریٰ کے سوا کوئی جنت میں نہ داخل ہو گا اور یوں اپنی تعریف آپ کرتے تھے اور وہ بھی جھوٹی۔

①.....الزمر: ۵۳.

②.....مدارج النبوہ، قسم سوم، باب هفتہم: ذکر سال هفتہم وفتح مکہ، ۳۰۲/۲.

خود پسندی کی مذمت

اس آیت کریمہ میں خود پسندی کی مذمت کا بیان ہے۔ خود پسندی یہ ہے کہ جسے اللہ تعالیٰ نے اپنے فضل و کرم سے دینی یاد نیا وی کوئی نعمت عطا کی ہو وہ یہ تصور کرے کہ اس نعمت کا ملنا میری ذاتی کاوش کا نتیجہ ہے اور اس پر نازکرنے لگے۔^(۱)

خود پسندی ایک مذموم باطنی مرض ہے اور فی زمانہ مسلمانوں کی اکثریت اس میں مبتلا نظر آتی ہے۔ اپنے علم و عمل پر نازکرنا، کثرت عبادت پر اترانا، عزت، منصب اور دولت پر نازک ہونا، فنی مہارت پر کسی کی افشا نمائی برداشت نہ کر سکنا، کسی اور کو خاطر میں ہی نہ لانا، بہت عام ہے۔ ایسے حضرات کو چاہئے کہ ان روایات کا بغور مطالعہ کریں:

(۱)رسول اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس نے کسی نیک عمل پر اپنی تعریف کی تو اس کا شکر ضائع ہوا اور عمل برباد ہو گیا۔^(۲)

(۲)حضرت عبد اللہ بن عمر رضی اللہ تعالیٰ عنہما سے روایت ہے، سرکار عالیٰ وقار صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تین چیزیں ہلاکت میں ڈالنے والی ہیں: (۱) لائج جس کی اطاعت کی جائے (۲) خواہش جس کی پیروی کی جائے (۳) بندے کا اپنے عمل کو پسند کرنا یعنی خود پسندی۔^(۳)

(۳)نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے سراقد! کیا میں تمہیں جنتی اور جہنمی لوگوں کے بارے میں نہ بتاؤ؟ عرض کی: یاد سوَلَ اللَّهُ! ضرور بتائیے۔ ارشاد فرمایا: ”ہر ختی کرنے والا، اتر اکر چلنے والا، اپنی بڑائی چاہنے والا جہنمی ہے جبکہ کمزور اور مغلوب لوگ جنتی ہیں۔^(۴)

أُنْظُرُ كَيْفَ يُقْتَرُونَ عَلَى اللَّهِ الْكَذَابَ طَوْكَفِي بِهِ إِثْمًا مُّبِينًا

بع

۱ کیمیائی سعادت، رکن سوم: مهملکات، اصل نہم، حقیقت عجب و ادلal، ۷۲۵/۲.

۲ کنز العمال، کتاب الاخلاق، قسم الاقوال، العجب، ۲۰۶/۲، الجزء الثالث، الحدیث: ۷۶۷۴.

۳ معجم الاوسط، من اسمه محمد، ۲۱۲/۴، الحدیث: ۵۷۵۴.

۴ معجم الكبير، على بن رياح عن سراقة بن مالك، ۱۲۹/۷، الحدیث: ۶۵۸۹.

ترجمہ کنز الایمان: دیکھو کیسا اللہ پر جھوٹ باندھ رہے ہیں اور یہ کافی ہے صریح گناہ۔

ترجمہ کنز العرفان: دیکھو یہ اللہ پر کیسے جھوٹ باندھ رہے ہیں اور کھلے گناہ کے لئے یہی جھوٹ کافی ہے۔

﴿أَنْظُرْكُمْ يَعْتَرُونَ عَلَى اللَّهِ الْكَذِبِ﴾: دیکھو یہ اللہ پر کیسے جھوٹ باندھ رہے ہیں۔ یہ جو لوگ اپنے آپ کو بے گناہ اور مقبول بارگاہ بتاتے ہیں حالانکہ وہ ایسے نہیں ہیں ان کے بارے میں فرمایا کہ دیکھو کہ یہ کیسے اللہ تعالیٰ پر جھوٹ باندھتے ہیں۔

الَّمْ تَرَى إِلَى الَّذِينَ أُوتُوا نِصِيبًا مِّنَ الْكِتَابِ يُؤْمِنُونَ بِالْجِبْرِ وَالْطَّاغُوتِ
وَيَقُولُونَ لِلَّذِينَ كَفَرُوا هُوَ لَا إِلَهَ إِلَّا مِنَ الَّذِينَ أَمْسَأْتُمُوا سَبِيلًا ﴿٥١﴾
أُولَئِكَ الَّذِينَ لَعَنْهُمُ اللَّهُ وَمَنْ يَلْعَنِ اللَّهُ فَلَنْ تَجِدَ لَهُ نَصِيرًا ﴿٥٢﴾

ترجمہ کنز الایمان: کیا تم نے وہ نہ دیکھے جنہیں کتاب کا ایک حصہ ملا ایمان لاتے ہیں بت اور شیطان پر اور کافروں کو کہتے ہیں کہ یہ مسلمانوں سے زیادہ راہ پر ہیں۔ یہ ہیں جن پر اللہ نے لعنت کی اور جسے خدا عنت کرے تو ہرگز اس کا کوئی یار نہ پائے گا۔

ترجمہ کنز العرفان: کیا تم نے ان لوگوں کو نہ دیکھا جنہیں کتاب کا ایک حصہ ملا وہ بت اور شیطان پر ایمان لاتے ہیں اور کافروں کو کہتے ہیں کہ یہ (مشرک) مسلمانوں سے زیادہ ہدایت یافتہ ہیں۔ یہی وہ لوگ ہیں جن پر اللہ نے لعنت کی اور جس پر اللہ لعنت کر دے تو ہرگز تم اس کے لئے کوئی مددگار نہ پاؤ گے۔

﴿أَلَمْ تَرَى إِلَى الَّذِينَ أُوتُوا نِصِيبًا مِّنَ الْكِتَابِ﴾: کیا تم نے ان لوگوں کو نہ دیکھا جنہیں کتاب کا ایک حصہ ملا۔

کعب بن اشرف اور اس کے ساتھ مزید ستر یہودی مشرکین مکہ کے پاس پہنچے اور انہیں حضور اقدس صلی اللہ تعالیٰ علیہ وآلہ وسلم سے جنگ کرنے پر آمادہ کیا۔ قریش بولے کہ ہمیں خطرہ ہے کہ تم بھی کتابی ہو اور ان سے قریب تر ہو۔ اگر ہم نے ان سے جنگ کی اور تم ان سے مل گئے تو ہم کیا کریں گے؟ اگر ہمیں اطمینان دلانا ہوتا ہمارے بتوں کو سجدہ کرو، ان بد نصیبوں نے سجدہ کر لیا۔ ابوسفیان نے کہا کہ بتاؤ ہم ٹھیک راستہ پر ہیں یا محمد (صلی اللہ تعالیٰ علیہ وآلہ وسلم)؟ کعب بن اشرف نے کہا کہ تم ٹھیک راہ پر ہو۔ اس پر یہ آیت اترتی۔^(۱)

اور اللہ تعالیٰ نے ان پر لعنت فرمائی کہ انہوں نے حضور تاجدار رسالت صلی اللہ تعالیٰ علیہ وآلہ وسلم کی عداوت میں مشرکین کے بتوں تک کو پوجا۔

طاغوت کا معنی

اس آیت میں ”طاغوت“ کا لفظ آیا ہے۔ یہ ”طغی“ سے بنایا ہے جس کا معنی ہے ”سرکشی“۔ جو رب عز و جل سے سرکش ہوا اور دوسروں کو سرکش بنائے وہ طاغوت ہے خواہ شیطان ہو یا انسان۔ قرآن کریم نے سردار ان کفر کو بھی طاغوت کہا ہے۔ چونکہ طاغوت کے لفظ میں سرکشی کا مادہ موجود ہے اس لئے مُقْرَبُينَ بارگاہِ الٰہی کیلئے یہ لفظ ہرگز استعمال نہیں ہو سکتا بلکہ جو ان کیلئے یہ لفظ استعمال کرے وہ خود ”طاغوت“ ہے۔

أَمْ لَهُمْ نَصِيبٌ مِّنَ الْمُلْكِ فَإِذَا لَا يُؤْتُونَ النَّاسَ نَقِيرًا^{۵۲}

ترجمہ کنز الدیمان: کیا ملک میں ان کا کچھ حصہ ہے ایسا ہو تو لوگوں کو قتل بھرنہ دیں۔

ترجمہ کنز العرفان: کیا ان کے لئے سلطنت کا کچھ حصہ ہے؟ ایسا ہو تو یہ لوگوں کو قتل برابر بھی کوئی شے نہ دیتے۔

﴿أَمْ لَهُمْ نَصِيبٌ مِّنَ الْمُلْكِ﴾: کیا ان کے لئے سلطنت کا کچھ حصہ ہے؟ یہودی کہتے تھے کہ ہم ملک اور نبوت کے زیادہ حق دار ہیں تو ہم کیسے عربوں کی اتباع کریں؟ اللہ تعالیٰ نے ان کے اس دعوے کو جھٹلا دیا کہ ان کا ملک میں کیسے حصہ ہے یعنی کوئی حصہ نہیں ہے اور اگر بالفرض ان کا سلطنت میں کچھ حصہ ہوتا تو ان کا بخیل اس درجہ کا ہے کہ یہ

①تفسیر کبیر، النساء، تحت الآية: ۵۱، ۱/۴، نحازن، النساء، تحت الآية: ۵۱، ۳۹۲/۱، ملتقطاً۔

لوگوں کو قتل برابر بھی کوئی شے نہ دیتے۔

أَمْ يَحْسُدُونَ النَّاسَ عَلَى مَا أَتَهُمُ اللَّهُ مِنْ فَضْلِهِ فَقَدْ أَتَيْنَا أَلَّا إِبْرَاهِيمَ الْكِتَبَ وَالْحِكْمَةَ وَأَتَيْنَاهُمْ مِلْكًا عَظِيمًا ⑤۲

ترجمہ کنز الدیمان: یا لوگوں سے حسد کرتے ہیں اس پر جو اللہ نے انہیں اپنے فضل سے دیا تو ہم نے ابراہیم کی اولاد کو کتاب اور حکمت عطا فرمائی اور انہیں بڑا ملک دیا۔

ترجمہ کنز العرفان: بلکہ یا لوگوں سے اس چیز پر حسد کرتے ہیں جو اللہ نے انہیں اپنے فضل سے عطا فرمائی ہے پس بیش ہم نے ابراہیم کی اولاد کو کتاب اور حکمت عطا فرمائی اور انہیں بہت بڑی سلطنت دی۔

﴿أَمْ يَحْسُدُونَ النَّاسَ﴾: بلکہ یا لوگوں سے حسد کرتے ہیں۔ اس آیت میں یہودیوں کے اصل مرض کو بیان فرمایا کہ حقیقتِ حال یہ ہے کہ اللہ تعالیٰ نے اپنے حبیب صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کو جنوبت عطا فرمائی اور ان کے ساتھ ان کے غلاموں کو جونصرت، غلبہ، عزت وغیرہ نعمتیں عطا فرمائی ہیں ان پر یہ لوگ نبی اکرم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ اور اہل ایمان سے حسد کرتے ہیں حالانکہ یہودیوں کا فعل سراسر جہالت و حماقت ہے کیونکہ اللہ تعالیٰ نے حضرت ابراہیم علیہ الصلوٰۃ والسلام کی اولاد پر فضل فرمایا تھا کہ کسی کو کتاب عطا فرمائی، کسی کو جنوبت اور کسی کو حکومت اور کسی کو اکٹھی کئی چیزیں جیسے حضرت یوسف، حضرت داؤ و اور حضرت سلیمان علیہم الصَّلوٰۃ والسَّلَام کو نوازا تو پھر اگر اللہ عزَّ وَ جَلَّ اپنے حبیب، امامُ الانبیاء، سید المرسلین صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کو اپنے کرم سے کتاب اور جنوبت و رسالت عطا فرماتا ہے تو اے یہودیو! تم اس سے کیوں جلتے اور حسد کرتے ہو؟

فِيهِمُ مَنْ أَمَنَ بِهِ وَمِنْهُمْ مَنْ صَدَّعَنَهُ طَوْكَفِي بِجَهَنَّمَ سَعِيرًا ⑤۵

ترجمہ کنز الایمان: تو ان میں کوئی اس پر ایمان لایا اور کسی نے اس سے منہ پھیرا اور دوزخ کافی ہے بھڑکتی آگ۔

ترجمہ کنز العرفان: پھر ان میں کوئی تو اس پر ایمان لے آیا اور کسی نے اس سے منہ پھیرا اور عذاب کے لئے جہنم کافی ہے۔

فِيْهِمْ مَنْ أَمْنَى بِهِ: پھر ان میں کوئی تو اس پر ایمان لے آیا۔ پر ربِ کریم عَزَّوَجَلَّ کا فضل جاری و ساری رہا، اس نے اپنے حبیب صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے سر پر رسالت کا تاج سجا�ا، کتاب عطا فرمائی اور انہیں عزت و غلبہ سے نوازا۔ پھر کسی کو تو ایمان لانے کی توفیق مل گئی جیسے حضرت عبد اللہ بن سلام رضی اللہ تعالیٰ عنہ اور ان کے ساتھ والے ایمان لے آئے اور کئی محروم رہے جیسے کعب بن اشرف وغیرہ۔ تو جو نبی آخر الزمان صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ پر ایمان نہ لایا اس کیلئے جہنم کی بھڑکتی آگ کافی ہے۔

إِنَّ الَّذِينَ كَفَرُوا إِلَيْنَا سُوفَ نُصْلِيهِمُ نَارًا طَلْقَةً مَا نِصْبَجْتُ جُلُودُهُمْ
بَدَّلْنَاهُمْ جُلُودًا غَيْرَ هَالِيْدُ وَقُوَّالْعَزَابَ طِ إنَّ اللَّهَ كَانَ عَزِيزًا

حَكِيمًا ⑤١

ترجمہ کنز الایمان: جنہوں نے ہماری آئیوں کا انکار کیا عنقریب ہم ان کو آگ میں داخل کریں گے جب کبھی ان کی کھالیں پک جائیں گی، ہم ان کے سوا اور کھالیں انہیں بدل دیں گے کہ عذاب کامزہ لیں بے شک اللہ غالب حکمت والا ہے۔

ترجمہ کنز العرفان: بیشک وہ لوگ جنہوں نے ہماری آئیوں کا انکار کیا عنقریب ہم ان کو آگ میں داخل کریں گے۔ جب کبھی ان کی کھالیں خوب جل جائیں گی تو ہم ان کی کھالوں کو دوسرا کھالوں سے بدل دیں گے کہ عذاب کامزہ چکھ لیں۔ بیشک اللہ زبردست ہے، حکمت والا ہے۔

﴿كُلَّا نَضَجْتُ جُلُودُهُمْ﴾: جب کبھی ان کی کھالیں خوب جل جائیں گی۔ یہاں کافروں کے سخت عذاب کا تذکرہ ہے اور جہنم کے عذاب کی شدت کا بیان ہے کہ جہنم میں ایسا نہیں ہوگا کہ عذاب کی وجہ سے جل کر آدمی چھوٹ جائے بلکہ عذاب ہوتا رہے گا، کھالیں جلتی رہیں گی اور اللہ تعالیٰ نئی کھالیں پیدا فرماتا رہے گا تاکہ عذاب کی شدت میں کمی نہ آئے۔ یہ ایسے ہی ہوگا جیسے دنیا میں کسی کی کھال جل جائے تو کچھ عرصے بعد صحیح ہو جاتی ہے۔

**وَالَّذِينَ آمَنُوا وَعَمِلُوا الصَّلِحَاتِ سُنْدَ خَلْمُهُمْ جَنَّتٍ تَجْرِي مِنْ
تَحْتِهَا الْأَنْهَارُ خَلِدِينَ فِيهَا أَبَدًا لَّهُمْ فِيهَا آرْوَاجٌ مُّظَاهِرَةٌ وَّ
نُدُخْلُهُمْ ظَلَّالًا ظَلِيلًا ﴿٥٨﴾**

ترجمہ کنز الدیمان: اور جو لوگ ایمان لائے اور اپنے کام کے عنقریب ہم انہیں باغوں میں لے جائیں گے جن کے نیچے نہریں روں اں میں ہمیشہ رہیں گے، ان کے لیے وہاں ستری بیباں ہیں اور ہم انہیں وہاں داخل کریں گے جہاں سایہ ہی سایہ ہوگا۔

ترجمہ کنز العرفان: اور وہ لوگ جو ایمان لائے اور انہوں نے اپنے عمل کے عنقریب ہم انہیں اُن باغوں میں داخل کریں گے جن کے نیچے نہریں جاری ہیں (وہ) ان میں ہمیشہ رہیں گے، ان کے لیے وہاں پاکیزہ بیباں ہیں اور ہم انہیں وہاں داخل کریں گے جہاں سایہ ہی سایہ ہوگا۔

﴿وَالَّذِينَ آمَنُوا﴾: اور ایمان والے۔ یہ کافروں کے عذاب اور جہنم کے ذکر کے بعد ایمان والوں پر کرم نوازیوں اور جنتوں کا بیان کیا گیا ہے۔ یہ قرآن پاک کا ایک انداز ہے کہ کافروں کے انفال و عذاب کے ذکر کے ساتھ اہل ایمان کے اعمال و جزا کا ذکر عموماً ہوتا ہے۔ چنانچہ مونوں کے متعلق فرمایا کہ انہیں باغوں میں داخل کیا جائے گا جہاں انہیں پاکیزہ بیباں میں گی اور وہاں دھوپ نہیں ہوگی بلکہ رب کریم عَزَّوَ جَلَّ کے نور کی تجھی کی روشنی ہوگی اور درخت ہوں

گے اور ایسی رحمت ہوگی کہ اس کی راحت و آسانش انسانی فہم اور بیان سے بالاتر ہے۔

إِنَّ اللَّهَ يَأْمُرُكُمْ أَنْ تُؤْدُوا الْأَمْنَاتِ إِلَىٰ أَهْلِهَاٖ وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ ۚ إِنَّ اللَّهَ نِعِمَّا يَعْظِمُ بِهِ ۚ إِنَّ اللَّهَ كَانَ سَيِّئًا بَصِيرًا ۝

ترجمہ کنز الایمان: بے شک اللہ تمہیں حکم دیتا ہے کہ امانتیں جن کی ہیں انھیں سپرد کرو اور یہ کہ جب تم لوگوں میں فیصلہ کرو تو انصاف کے ساتھ فیصلہ کرو بے شک اللہ تمہیں کیا ہی خوب نصیحت فرماتا ہے بے شک اللہ سنتاد کیتھا ہے۔

ترجمہ کنز العرفان: بیشک اللہ تمہیں حکم دیتا ہے کہ امانتیں جن کی ہیں ان کے سپرد کرو اور یہ کہ جب تم لوگوں میں فیصلہ کرو تو انصاف کے ساتھ فیصلہ کرو بیشک اللہ تمہیں کیا ہی خوب نصیحت فرماتا ہے، بیشک اللہ سننے والا، دیکھنے والا ہے۔

﴿إِنَّ اللَّهَ يَأْمُرُكُمْ: بیشک اللہ تمہیں حکم دیتا ہے۔) یہاں آیت میں دو حکم بیان کئے گئے۔ پہلا حکم یہ کہ امانتیں ان کے حوالے کر دو جن کی ہیں اور دوسرا حکم یہ ہے کہ جب فیصلہ کرو تو انصاف کے ساتھ کرو۔

اسلامی تعلیمات کے شاہکار

یہ دونوں حکم اسلامی تعلیمات کے شاہکار ہیں اور امن و امان کے قیام اور حقوق کی ادائیگی میں مرکزی حیثیت رکھتے ہیں۔ دونوں کی کچھ تفصیل یوں ہے:

(1).....امانت کی ادائیگی: امانت کی ادائیگی میں بنیادی چیزوں میں معاملات میں حقدار کو اس کا حق دیدینا ہے۔ البتہ اس کے ساتھ اور بھی بہت سی چیزیں امانت کی ادائیگی میں داخل ہیں۔ جیسے حضرت عبد اللہ بن عباس رضی اللہ تعالیٰ عنہما سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”جو مسلمانوں کا حاکم بنا پھر اس نے ان پر کسی ایسے شخص کو حاکم مقرر کیا جس کے بارے میں یہ خود جانتا ہے کہ اس سے بہتر اور اس سے زیادہ کتاب و سنت کا عالم

مسلمانوں میں موجود ہے تو اُس نے اللہ تعالیٰ، اُس کے رسول اور تمام مسلمانوں سے خیانت کی۔^(۱)

(۲)..... انصاف کے ساتھ فیصلہ کرنا: نظامِ عدل و عدالت کی روح ہی یہ ہے کہ انصاف کے ساتھ فیصلہ کیا جائے۔

فیقین میں سے اصلاً کسی کی رعایت نہ کی جائے۔ علماء نے فرمایا کہ حاکم کو چاہئے کہ پانچ باتوں میں فریقین کے ساتھ برابر سلوک کرے۔ (۱) اپنے پاس آنے میں جیسے ایک کو موقع دے، دوسرا کو بھی دے۔ (۲) نشست دونوں کو ایک جیسی دے۔ (۳) دونوں کی طرف برابر مُتوجہ رہے۔ (۴) کلام سننے میں ہر ایک کے ساتھ ایک ہی طریقہ رکھے۔

(۵) فیصلہ دینے میں حق کی رعایت کرے جس کا دوسرے پرحق ہو پورا پورا دلائے۔ حدیث شریف میں ہے کہ انصاف کرنے والوں کو قرب الہی میں نور کے منبر عطا کئے جائیں گے۔^(۲)

قاضی شریح رضی اللہ تعالیٰ عنہ کا عادلانہ فیصلہ

مسلمان قاضیوں نے اسلام کے عادلانہ نظام اور برحق فیصلوں کی ایسی عظیم الشان مثالیں قائم کی ہیں کہ دنیا ان کی نظر پیش نہیں کر سکتی، اس موقع پر ایک واقعہ ملاحظہ فرمائیے: جنگِ صفين کے موقع پر حضرت علی المرتضیؑ کرم اللہ تعالیٰ وَجْهَهُ الْكَرِيمُ کی ایک زرہ گم ہو گئی، بعد میں جب آپؑ کرم اللہ تعالیٰ وَجْهَهُ الْكَرِيمُ کو فتح تشریف لائے تو وہ زرہ ایک یہودی کے پاس پائی، اسے فرمایا: یہ زرہ میری ہے، میں نے تمہیں پیچی ہے نہ تختے میں دی ہے۔ یہودی نے کہا: یہ زرہ میری ہے کیونکہ میرے قبضے میں ہے۔ فرمایا: ہم قاضی صاحب سے فیصلہ کرواتے ہیں، چنانچہ یہ قاضی شریح رضی اللہ تعالیٰ عنہ کی عدالت میں پہنچے، حضرت علی المرتضیؑ کرم اللہ تعالیٰ وَجْهَهُ الْكَرِيمُ ان کے ساتھ تشریف فرمائے۔ قاضی شریح رضی اللہ تعالیٰ عنہ نے کہا: اے امیر المؤمنین! ارشاد فرمائیے۔ فرمایا: اس یہودی کے قبضے میں جوزہ رہے وہ میری ہے، میں نے اسے نہ پیچی ہے نہ تختے میں دی ہے۔ قاضی شریح رضی اللہ تعالیٰ عنہ نے یہودی سے فرمایا: اے یہودی! تم کیا کہتے ہو؟ یہودی بولا: یہ زرہ میری ہے کیونکہ میرے قبضے میں ہے۔ قاضی صاحب رضی اللہ تعالیٰ عنہ نے حضرت علی المرتضیؑ کرم اللہ تعالیٰ وَجْهَهُ الْكَرِيمُ سے کہا: اے امیر المؤمنین! کیا آپ کے پاس کوئی دلیل ہے؟ فرمایا: ہاں، قنبر اور حسن دونوں اس بات کے گواہ ہیں۔ قاضی صاحب رضی اللہ تعالیٰ عنہ نے کہا: (حسن آپ کے بیٹے ہیں اور شرعی اصول یہ ہے کہ) بیٹے

۱ معجم الكبير، عمرو بن دينار عن ابن عباس، ۹۴/۱۱، الحديث: ۱۱۲۱۶.

۲ مسلم، کتاب الامارة، باب فضيلة الامام العادل... الخ، ص ۱۰۱۵، الحديث: ۱۸۲۷(۱۸).

کی گواہی باپ کے حق میں جائز نہیں۔ جب اس یہودی نے قاضی صاحب کا عادلانہ فیصلہ سناؤ تحریت زدہ ہو کر کہنے لگا: اے امیر المؤمنین! آپ مجھے قاضی صاحب کے پاس لے کر آئے اور قاضی صاحب نے آپ ہی کے خلاف فیصلہ کر دیا! میں گواہی دیتا ہوں کہ یہی مذہب حق ہے اور میں گواہی دیتا ہوں کہ اللہ عز و جل کے سوا کوئی معبود نہیں اور بے شک محمد صَلَّی اللہُ تَعَالَیٰ عَلَیْهِ وَآلِہٖ وَسَلَّمَ اللہُ تَعَالَیٰ کے رسول ہیں، یہ زیرہ آپ ہی کی ہے۔ حضرت علی المرتضیؑ کَرَمَ اللَّهُ تَعَالَیٰ وَجْهَهُ الْكَرِيمِ اس کے اسلام قبول کرنے سے بہت خوش ہوئے، وہ زیرہ اور ایک گھوڑا اُسے تختے میں دے دیا۔^(۱)

^
۵

يَا أَيُّهَا النِّسِينَ إِمْنُوا أَطِيعُوا اللَّهَ وَأَطِيعُوا الرَّسُولَ وَأُولَئِِ الْأُمَّرِ
إِنَّكُمْ جَنَانٌ تَنَازَعُتُمْ فِي شَيْءٍ فَرُدُودُهُ إِلَى اللَّهِ وَالرَّسُولِ إِنْ كُنْتُمْ
تُؤْمِنُونَ بِاللَّهِ وَالْيَوْمَ الْآخِرِ ذَلِكَ خَيْرٌ وَأَحْسَنُ تَأْوِيلًا

ترجمہ کنز الدیمان: اے ایمان والو! اللہ کا اور حکم مانو! رسول کا اور ان کا جو تم میں حکومت والے ہیں پھر اگر تم میں کسی بات کا جھگڑا اٹھ تو اسے اللہ و رسول کے حضور جو عکرو! اگر اللہ و قیامت پر ایمان رکھتے ہو یہ بہتر ہے اور اس کا انجام سب سے اچھا۔

ترجمہ کنز العرفان: اے ایمان والو! اللہ کی اطاعت کرو اور رسول کی اطاعت کرو اور ان کی جو تم میں سے حکومت والے ہیں۔ پھر اگر کسی بات میں تمہارا اختلاف ہو جائے تو اگر اللہ اور آخرت کے دن پر ایمان رکھتے ہو تو اس بات کو اللہ اور رسول کی بارگاہ میں پیش کرو۔ یہ بہتر ہے اور اس کا انجام سب سے اچھا ہے۔

﴿وَأَطِيعُوا الرَّسُولَ﴾: اور رسول کی اطاعت کرو۔^۲ یہاں آیت میں رسول صَلَّی اللہُ تَعَالَیٰ عَلَیْهِ وَآلِہٖ وَسَلَّمَ کی اطاعت کا حکم دیا گیا ہے کیونکہ رسول صَلَّی اللہُ تَعَالَیٰ عَلَیْهِ وَآلِہٖ وَسَلَّمَ کی اطاعت اللہ عز و جل ہی کی اطاعت ہے۔ حضرت ابو ہریرہ

۱.....تاریخ الخلفاء، ابو السبطین: علی بن ابی طالب، فصل فی نبذ من اخبار علی...الخ، ص ۱۸۴-۱۸۵،
الکامل فی التاریخ، سنۃ اربعین، ذکر بعض سیرتہ، ۲۶۵/۳۔

رَضِيَ اللَّهُ تَعَالَى عَنْهُ سَرِيَتْ هے، حضور پُر نور صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے میری اطاعت کی اُس نے اللَّهُ عَزَّ وَجَلَّ کی اطاعت کی اور جس نے میری نافرمانی کی اُس نے اللَّهُ عَزَّ وَجَلَّ کی نافرمانی کی۔^(۱)

رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اطاعت کے بعد امیر کی اطاعت کا حکم دیا گیا ہے۔ صحیح بخاری کی سابقہ حدیث میں ہی ہے کہ نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے امیر کی اطاعت کی اُس نے میری اطاعت کی اور جس نے امیر کی نافرمانی کی اُس نے میری نافرمانی کی۔^(۲)

نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اطاعت فرض ہے

حضور سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اطاعت و فرمانبرداری فرض ہے، قرآن پاک کی متعدد آیات میں آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اطاعت کا حکم دیا گیا بلکہ رب تعالیٰ نے آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اطاعت کو اپنی اطاعت قرار دیا اور اس پر ثواب عظیم کا وعدہ فرمایا اور تاجرا رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ کی نافرمانی پر عذاب جہنم کا مردہ سنایا، لہذا جس کام کا آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے حکم فرمایا اسے کرنا اور جس سے منع فرمایا اس سے رک جانا ضروری ہے، اللَّهُ تَعَالَى ارشاد فرماتا ہے:

ترجمہ کنز العرفان: اور جو کچھ تمہیں رسول عطا فرمائیں وہ

لو اور جس سے منع فرمائیں، اُس سے باز رہو اور اللَّه سے ڈرو

بیک اللَّهُ کا عذاب بخت ہے۔

وَمَا أَنْتُمُ الْرَّسُولُ فَخُذُوهُ وَمَا أَهْلُكُمْ

عَنْهُ فَإِنْتُمْ هُوَ وَأَتَقُوا اللَّهَ إِنَّ اللَّهَ شَدِيدُ

الْعِقَابِ^(۳)

حضرت ابوالموسى اشعری رَضِيَ اللَّهُ تَعَالَى عَنْهُ سَرِيَتْ ہے، حضور انور صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: میری اور اس چیز کی جس کے ساتھ اللَّه تَعَالَى نے مجھے بھیجا مثال اس شخص کی تی ہے جو اپنی قوم کے پاس آ کر کہنے لگا: اے میری قوم میں نے اپنی آنکھوں سے ایک لشکر دیکھا ہے، میں واضح طور پر تمہیں اُس سے ڈرارہ ہوں، اپنی نجات کی راہ تلاش کرلو۔ اب ایک گروہ اس کی بات مان کر مہلت سے فائدہ اٹھاتے ہوئے راتوں رات وہاں سے چلا

١..... بخاری، کتاب الجهاد والسبیر، باب يقاتل من وراء الإمام وينقى به، ۲۹۷/۲، الحدیث: ۲۹۵۷.

٢..... بخاری، کتاب الجهاد والسبیر، باب يقاتل من وراء الإمام وينقى به، ۲۹۷/۲، الحدیث: ۲۹۵۷.

٣..... حشر: ۷.

گیا وہ تونجات پا گیا اور ایک گروہ نے اس کی بات نہ مانی اور وہیں رکار ہا تو صبح کے وقت لشکر نے ان پر حملہ کر کے انہیں ہلاک کر دیا۔ تو جس نے میری اطاعت کی اور جو میں لا یا اس پر عمل پیرا ہوا وہ اس گروہ جیسا ہے جو نجات پا گیا اور جس نے میری نافرمانی کی اور جو میں لا یا اس سے جھٹلایا تو وہ اس گروہ کی طرح ہے جو نہ مان کر ہلاکت میں پڑا۔^(۱)

اس آیت سے ثابت ہوا کہ مسلمان حکمرانوں کی اطاعت کا بھی حکم ہے جب تک وہ حق کے موافق رہیں اور اگر حق کے خلاف حکم کریں تو ان کی اطاعت نہیں کی جائے گی۔ نیز اس آیت سے معلوم ہوا کہ احکام تین قسم کے ہیں ایک وہ جو ظاہر کتاب یعنی قرآن سے ثابت ہوں۔ دوسرے وہ جو ظاہر حدیث سے ثابت ہوں اور تیسرا وہ جو قرآن و حدیث کی طرف قیاس کے ذریعے رجوع کرنے سے معلوم ہوں۔ آیت میں ”اولی الامر“ کی اطاعت کا حکم ہے، اس میں امام، امیر، بادشاہ، حاکم، قاضی، علماء سب داخل ہیں۔

اَلْمُتَرَاهِيَّ الَّذِينَ يَرْجُمُونَ اَنْهُمْ اَمْوَالُهُمْ اُنْزِلَ إِلَيْكَ وَمَا اُنْزِلَ
مِنْ قَبْلِكَ يُرِيدُونَ اَنْ يَتَّخِذَ حَكْمَوْا اِلَى الظَّاغُوتِ وَقَدْ اُمْرُوا اَنْ
يَكُفُرُوا بِهِ طَوْبِيْدُ الشَّيْطَانُ اَنْ يُضْلِلُهُمْ ضَلَالًا بَعِيْدًا^(۲)

ترجمہ کنز الایمان: کیا تم نے انہیں نہ دیکھا جن کا دعویٰ ہے کہ وہ ایمان لائے اس پر جو تمہاری طرف اترتا اور اس پر جو تم سے پہلے اتر اپھر چاہتے ہیں کہ شیطان کو پناچن بنائیں اور ان کو تو حکم یہ تھا کہ اسے اصلانہ مانیں اور ابلیس یہ چاہتا ہے کہ انہیں دور بہ کا دے۔

ترجمہ کنز العروف: کیا تم نے ان لوگوں کو نہیں دیکھا جن کا دعویٰ ہے کہ وہ اس پر ایمان لائے ہیں جو تمہاری طرف نازل کیا گیا اور جو تم سے پہلے نازل کیا گیا، وہ چاہتے ہیں کہ فیصلے شیطان کے پاس لے جائیں حالانکہ انہیں تو یہ حکم دیا گیا تھا کہ اسے مالک نہ مانیں اور شیطان یہ چاہتا ہے کہ انہیں دور کی گمراہی میں بھٹکاتا رہے۔

۱۔.....مسلم، کتاب الفضائل، باب شفقتہ صلی اللہ علیہ وسلم علی امته... الخ، ص ۱۲۵۳، الحدیث: ۱۶ (۲۲۸۳)۔

﴿اَلْمَتَرَائِي الَّذِينَ يَرْعُونَ اَنَّهُمْ اَمْنُوا﴾: کیا تم نے ان لوگوں کو نہیں دیکھا جن کا دعویٰ ہے کہ وہ ایمان لے آئے ہیں یہ شانِ نزول: بشر نامی ایک منافق کا ایک یہودی سے جھگڑا ہو گیا۔ یہودی نے کہا چلو محمد مصطفیٰ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ سے فیصلہ کروالیتے ہیں۔ منافق نے خیال کیا کہ رسول اللہ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ تو کسی کی رعایت نہیں کر سیں گے اور اس سے میرا مطلب حاصل نہ ہو گا، اس لئے اُس نے مسلمان ہونے کا دعویٰ کرنے کے باوجود یہ کہا کہ کعب بن اشرف یہودی کو پنج بناو (یہاں آیت میں طاغوت سے اس کعب بن اشرف کے پاس فیصلہ لے جانا مراد ہے) یہودی جانتا تھا کہ کعب بن اشرف رشت خور ہے، اس لئے اُس نے یہودی ہونے کے باوجود اُس کو پنج تسلیم نہ کیا، ناچار منافق کو فیصلہ کے لئے سر کا یہ دو عالم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے حضور آن پڑا۔ رسول صادق و امین صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے جو فیصلہ دیا وہ یہودی کے موافق ہوا اور منافق کے خلاف۔ یہاں سے فیصلہ سننے کے بعد پھر منافق اُس یہودی کو مجبور کر کے حضرت عمر رضی اللہ تعالیٰ عنہ کے پاس لے آیا، یہودی نے آپ رضی اللہ تعالیٰ عنہ سے عرض کیا کہ میرا اور اس کا معاملہ آپ کے رسول صَلَّی اللہُ تَعَالَیٰ عَلَیْہِ وَآلِہٖ وَسَلَّمَ طے فرمائے لیکن یہ حضور صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے فیصلہ سے راضی نہیں بلکہ آپ سے فیصلہ چاہتا ہے۔ حضرت عمر فاروق رضی اللہ تعالیٰ عنہ نے فرمایا کہ ہاں میں ابھی آ کر اس کا فیصلہ کرتا ہوں، یہ فرمائے کہ مکان میں تشریف لے گئے اور تلوار لا کر اُس کو قتل کر دیا اور فرمایا جو اللہ عَزَّ وَجَلَ اور اس کے رسول صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے فیصلہ سے راضی نہ ہو اُس کا میرے پاس یہی فیصلہ ہے۔ اس منافق کے ورثاء حضور اقدس صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کی خدمت میں آئے لیکن ان آیات میں حضرت عمر رضی اللہ تعالیٰ عنہ کی تائید نازل ہو گئی تھی لہذا ورثاء کے مطابق کو مُسْتَرِّ دکر دیا گیا۔^(۱)

**وَإِذَا أُقْتَلَ لَهُمْ تَعَالَوْا إِلَىٰ مَا أَنْزَلَ اللَّهُ وَإِلَى الرَّسُولِ رَأَيْتَ
الْمُنْفِقِينَ يَصْدُونَ عَنْكَ صُدُودًا ۝ فَكَيْفَ إِذَا آَاصَابَتْهُمْ
مُّصِيبَةٌ ۝ بِمَا قَدَّ مَتُّ أَيْدِيهِمْ ثُمَّ جَاءُوكَ يَحْلِفُونَ ۝ بِاللَّهِ إِنْ**

۱.....خازن، النساء، تحت الآية: ۶۰، ۳۹۷/۱.

أَرَدْنَا إِلَّا إِحْسَانًا وَتَوْفِيقًا ۝ أُولَئِكَ الَّذِينَ يَعْلَمُ اللَّهُ مَا فِي
قُلُوبِهِمْ فَاعْرِضْ عَنْهُمْ وَاعْظِهِمْ وَقُلْ لَهُمْ فِي أَنفُسِهِمْ قَوْلًا
بِلِيلِيًّا ۝

ترجمة کنز الدیمان: اور جب ان سے کہا جائے کہ اللہ کی انتاری کتاب اور رسول کی طرف آ تو تم دیکھو گے کہ منافق تم سے منہ موڑ کر پھر جاتے ہیں۔ کیسی ہوگی جب ان پر کوئی افتاد پڑے بدله اس کا جوان کے ہاتھوں نے آگے بھیجا پھر اے محبوب تمہارے حضور حاضر ہوں اللہ کی قسم کھاتے کہ ہمارا مقصد تو بھلائی اور میں ہی تھا ان کے دلوں کی توبات اللہ جانتا ہے تو تم ان سے چشم پوشی کرو اور انہیں سمجھا ڈا اور ان کے معاملہ میں ان سے رسابات کہو۔

ترجمة کنز العرفان: اور جب ان سے کہا جائے کہ اللہ کی انتاری ہوئی کتاب اور رسول کی طرف آ تو تم دیکھو گے کہ منافق تم سے منہ موڑ کر پھر جاتے ہیں۔ تو کیسی (حالت) ہوگی جب ان پر ان کے اپنے اعمال کی وجہ سے کوئی مصیبت آ پڑے پھر اے جبیب! فتنمیں کھاتے ہوئے تمہارے حضور حاضر ہوتے ہیں کہ ہمارا مقصد تو صرف بھلائی اور اتفاق کرنا تھا۔ ان کے دلوں کی بات تو اللہ جانتا ہے پس تم ان سے چشم پوشی کرتے رہو اور انہیں سمجھاتے رہو اور ان کے بارے میں ان سے پُرا شکلام کرتے رہو۔

﴿فَكَيْفَ رَدَّ آَصَابُهُمْ مُصِيبَةٌ بِمَا قَدَّمُوا أَيْدِيهِمْ﴾: تو کیسی ہوگی جب ان پر ان کے اپنے اعمال کی وجہ سے کوئی مصیبت آپڑے ہے یہاں منافقوں کے بارے میں فرمایا کہ ویسے تو اے جبیب! صَلَّى اللَّهُ تَعَالَى عَلَيْهِ وَسَلَّمَ، آپ سے منہ پھیرتے ہیں لیکن جب ان پر ان کے اپنے اعمال کی وجہ سے کوئی مصیبت آپڑے جیسے بشر منافق پر آپڑی تو کیا پھر بھی یہ آپ سے اعراض کریں گے؟ ہرگز نہیں۔ بلکہ اس وقت اپنی کرتوقوں کی تاویلیں کرنے کے لئے فتنمیں کھاتے ہوئے آپ کی خدمت میں حاضر ہوتے ہیں کہ ہمارا مقصد تو صرف بھلائی اور دو فریقوں میں اتفاق کرانا تھا، اس لئے

ہمارا آدمی یہودیوں کے پاس فصلے کیلئے جانے لگا تھا۔

وَمَا أَنْسَ سَلْنَامِنْ رَسُولٍ إِلَّا لِيَطَاعِ بِإِذْنِ اللَّهِ وَلَوْاَنْهُمْ إِذْ طَلَبُوا
أَنْفُسَهُمْ جَاءُوكَ فَاسْتَغْفِرُوا اللَّهَ وَاسْتَغْفِرَ لَهُمُ الرَّسُولُ لَوَجَدُوا
اللَّهَ تَوَابًا سَرِحِيًّا ﴿٢﴾

ترجمہ کنز الدیمان: اور ہم نے کوئی رسول نہ بھیجا مگر اس لیے کہ اللہ کے حکم سے اس کی اطاعت کی جائے اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔

ترجمہ کنز العرفان: اور ہم نے کوئی رسول نہ بھیجا مگر اس لئے کہ اللہ کے حکم سے اس کی اطاعت کی جائے اور اگر جب وہ اپنی جانوں پر ظلم کر میٹھے تھے تو اے حبیب! تمہاری بارگاہ میں حاضر ہو جاتے پھر اللہ سے معافی مانگتے اور رسول (بھی) ان کی مغفرت کی دعا فرماتے تو ضرور اللہ کو بہت توبہ قبول کرنے والا، مہربان پاتے۔

﴿وَمَا أَنْسَ سَلْنَامِنْ رَسُولٍ إِلَّا لِيَطَاعَ﴾ اور ہم نے کوئی رسول نہ بھیجا مگر اس لئے کہ اس کی اطاعت کی جائے۔ یہاں رسولوں کی تشریف آوری کا مقصد بیان کیا گیا ہے کہ اللہ تعالیٰ رسولوں کو بھیجا ہی اس لئے ہے کہ اللہ عز و جل کے حکم سے ان کی اطاعت کی جائے۔ اسی لئے اللہ تعالیٰ انبیاء و رسل علیہم الصلوٰۃ والسلام کو معصوم بناتا ہے کیونکہ اگر انبیاء علیہم الصلوٰۃ والسلام خود گناہوں کے مُرتَکب ہوں گے تو دوسرے ان کی اطاعت و اتّباع کیا کریں گے۔ رسول کی اطاعت اس لئے ضروری ہے کہ اللہ عز و جل کی اطاعت کا طریقہ ہی رسول کی اطاعت کرنا ہے۔ اس سے ہٹ کر اطاعتِ الہی کا کوئی دوسرا طریقہ نہیں لہذا جو رسول کی اطاعت کا انکار کرے گا وہ کافر ہو گا اگرچہ ساری زندگی سر پر قرآن اٹھا کر پھر تارتے ہے۔

وَلَوْا نَهْمٌ إِذْ ظَلَمُوا أَنفُسَهُمْ: اور اگر جب وہ اپنی جانوں پر ظلم کر بیٹھے تھے۔ آیت کے اس حصے میں اگرچہ ایک خاص واقعے کے اعتبار سے کلام فرمایا گیا، البتہ اس میں موجود حکم عام ہے اور قیامت تک آنے والے مسلمانوں کو سر و ردو جہاں صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کی بارگاہ میں حاضر ہو کر شفاعت طلب کرنے کا طریقہ بتایا گیا ہے۔ چنانچہ ارشاد فرمایا کہ اگر یہ لوگ اپنی جانوں پر ظلم کر بیٹھیں تو اے حبیب! صَلَّی اللہُ تَعَالَیٰ عَلَیْہِ وَآلِہٖ وَسَلَّمَ آپ کی بارگاہ میں آجائیں کہ یہ بارگاہ، ربِ کریم عَزَّوَجَلَّ کی بارگاہ ہے، یہاں کی رضا، رب عَزَّوَجَلَّ کی رضا ہے اور یہاں کی حاضری، ربِ کریم عَزَّوَجَلَّ کی بارگاہ کی حاضری ہے، یہاں آئیں اور اپنے گناہوں کی معافی طلب کرنے کے ساتھ حبیبِ ربِ العالمین صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کی بارگاہ میں بھی شفاعت کیلئے عرض کریں اور نبی مُحَمَّد صَلَّی اللہُ تَعَالَیٰ عَلَیْہِ وَآلِہٖ وَسَلَّمَ ان کے لئے سفارش فرمادیں تو ان لوگوں پر اللہ عَزَّوَجَلَّ کی رحمت و مغفرت کی بارشیں برسنا شروع ہو جائیں گی اور اس پاک بارگاہ میں آکر یہ خود بھی گناہوں سے پاک ہو جائیں گے۔

اعلیٰ حضرت امام احمد رضا خان رَحْمَةُ اللَّهِ تَعَالَیٰ عَلَیْہِ فرماتے ہیں: ”بندوں کو حکم ہے کہ ان (یعنی نبی کریم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ) کی بارگاہ میں حاضر ہو کر توہہ واستغفار کریں۔ اللہ توہہ جگہ سنتا ہے، اس کا علم، اس کا سمع (یعنی سننا)، اس کا شہود (یعنی دیکھنا) سب جگہ ایک سا ہے، مگر حکم یہی فرمایا کہ میری طرف توہہ چاہو تو میرے محبوب کے حضور حاضر ہو۔ قالَ تَعَالَى :

اگر وہ جو اپنی جانوں پر ظلم کریں تیرے پاس حاضر ہو کر خدا
سے بخشش چاہیں اور رسول ان کی مغفرت مانگے تو ضرور خدا
کو توہہ قبول کرنے والا مہربان پائیں۔

**وَلَوْا نَهْمٌ إِذْ ظَلَمُوا أَنفُسَهُمْ جَاءُوكَ
فَاسْتَغْفِرُوا اللَّهَ وَاسْتَغْفِرْ لَهُمُ الرَّسُولُ
كَوْجَدُوا اللَّهَ تَوَابًا رَّحِيمًا**

حضور کے عالم حیات ظاہری میں حضور (یعنی آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کی بارگاہ میں حاضر ہونا) ظاہر تھا، اب حضورِ مزار پر انوار ہے اور جہاں یہ بھی میسر نہ ہو تو دل سے حضور پر نور کی طرف توجہ، حضور سے توہہ، فریاد، استغاشہ، طلب شفاعت (کی جائے) کہ حضورِ اقدس صَلَّی اللہُ تَعَالَیٰ عَلَیْہِ وَآلِہٖ وَسَلَّمَ اب بھی ہر مسلمان کے گھر میں جلوہ فرمائیں۔ مولانا علی قاری علیہ رَحْمَةُ النَّبِيِّ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ میں فرماتے ہیں: ”رُوحُ النَّبِيِّ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ

حَاضِرَةٌ فِي بُيُوتِ أَهْلِ الْإِسْلَامِ، ترجمہ: نبی صَلَّی اللَّهُ تَعَالَیٰ عَلَیْهِ وَاٰلِهٖ وَسَلَّمَ ہر مسلمان کے گھر میں جلوہ فرمائیں۔^(۱)

یاد رہے کہ تاجدار رسالت صَلَّی اللَّهُ تَعَالَیٰ عَلَیْهِ وَاٰلِهٖ وَسَلَّمَ کی ظاہری حیاتِ مبارکہ میں آپ صَلَّی اللَّهُ تَعَالَیٰ عَلَیْهِ وَاٰلِهٖ وَسَلَّمَ کی بارگاہ میں حاضر ہو کرو وصالِ ظاہری کے بعد آپ صَلَّی اللَّهُ تَعَالَیٰ عَلَیْهِ وَاٰلِهٖ وَسَلَّمَ کے مزار پر انوار پر حاضری دے کر اپنے گناہوں کی معافی چاہئے، اپنی مغفرت و نجات کی انجاء کرنے اور اپنی مشکلات کی دوری چاہئے کا سلسہ صحابہ کرام رَضِیَ اللَّهُ تَعَالَیٰ عَنْہُمْ سے چلتا آرہا ہے۔ چنانچہ ذیل میں اس سے متعلق چند واقعات ملاحظہ ہوں:

بَارِكَاهُ رَسَالَتُ صَلَّی اللَّهُ تَعَالَیٰ عَلَیْهِ وَاٰلِهٖ وَسَلَّمَ میں حاضر ہو کر گناہوں کی معافی چاہئے کے ۳ واقعات

(۱).....حضرت ابوالبابہ بن عبد المنذر رَضِیَ اللَّهُ تَعَالَیٰ عَنْہُ سے غزوہ بونقیریظ کے موقع پر ایک خط اسرزد ہو گئی تو آپ رَضِیَ اللَّهُ تَعَالَیٰ عَنْہُ اس قدر نادم ہوئے کہ خود کو ایک ستون کے ساتھ باندھ دیا اور کہا: جب تک اللَّهُ تَعَالَیٰ میری توبہ قبول نہیں فرمائے گا تک نہ میں کچھ کھاؤں گا، نہ پیوں گا، نہ کوئی چیز چکھوں گا، یہاں تک کہ مجھے موت آجائے یا اللَّهُ تَعَالَیٰ میری توبہ قبول فرمائے۔ حضور پُر نور صَلَّی اللَّهُ تَعَالَیٰ عَلَیْهِ وَاٰلِهٖ وَسَلَّمَ کو جب ان کے بارے میں پتا چلا تو ارشاد فرمایا: اگر یہ میرے پاس آ جاتا تو میں اس کے لئے مغفرت طلب کرتا لیکن اب اس نے خود باندھ لیا ہے تو جب تک اللَّهُ تَعَالَیٰ ان کی توبہ قبول نہ فرمائے گا، میں نہیں کھولوں گا۔ سات دن تک حضرت ابوالبابہ رَضِیَ اللَّهُ تَعَالَیٰ عَنْہُ نے نہ کوئی چیز کھائی، نہ پی، نہ چکھی، حتیٰ کہ ان پر غشی طاری ہو گئی۔ پھر اللَّهُ تَعَالَیٰ نے ان کی توبہ قبول فرمائی، جب انہیں توبہ کی قبولیت کے بارے میں بتایا گیا تو فرمایا: خدا کی قسم! میں اس وقت تک خود نہیں کھولوں گا جب تک کہ نبی کریم صَلَّی اللَّهُ تَعَالَیٰ عَلَیْهِ وَاٰلِهٖ وَسَلَّمَ تشریف لَا کراپنے دستِ اقدس سے مجھے نہیں کھولتے۔ چنانچہ تاجدار رسالت صَلَّی اللَّهُ تَعَالَیٰ عَلَیْهِ وَاٰلِهٖ وَسَلَّمَ تشریف لائے اور اپنے پیارے صحابی رَضِیَ اللَّهُ تَعَالَیٰ عَنْہُ کو بندشوں سے آزاد فرمادیا۔^(۲)

(۲).....بَارِكَاهُ رَسَالَتُ صَلَّی اللَّهُ تَعَالَیٰ عَلَیْهِ وَاٰلِهٖ وَسَلَّمَ میں توبہ و رجوع کی ایک دوسری روایت ملاحظہ فرمائیں، چنانچہ حضرت عائشہ صدیقہ رَضِیَ اللَّهُ تَعَالَیٰ عَنْہَا فرماتی ہیں: میں نے ایک ایسا بستر خریدا جس پر تصویریں بنی ہوئی تھیں جب رسول اکرم صَلَّی اللَّهُ تَعَالَیٰ عَلَیْهِ وَاٰلِهٖ وَسَلَّمَ نے اسے دیکھا تو دروازے پر کھڑے ہو گئے اور گھر میں داخل نہ ہوئے، میں

۱.....فتاویٰ رضویہ، ۶۵۲/۱۵

۲.....دلائل النبوه للبيهقي، باب مرجع النبي صَلَّی اللَّهُ عَلَیْهِ وَسَلَّمَ من الاحزاب و مخرجه الى بنی قريطة... الخ، ۴ / ۱۳ - ۱۴، ۲۷، ۱۹۰/۲، حازن، الانفال، تحت الآية:

نے آپ کے روئے انور پر ناپسندیدگی کے آثار دیکھتے عرضِ گزار ہوئی۔ یا رسول اللہ! صَلَّى اللَّهُ تَعَالَى عَلَيْهِ وَآلِهِ وَسَلَّمَ، مجھ سے جو نافرمانی ہوئی میں اس سے اللہ اور اس کے رسول کی بارگاہ میں توبہ کرتی ہوں۔ ارشاد فرمایا: یہ گدا یہاں کیوں ہے؟ عرض کی: میں نے آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے لئے خریدا تھا تاکہ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ اس پر تشریف فرمائیں اور اس سے ٹیک لگائیں۔ سرکار کا ساتھ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ان تصویروں (کو بنانے) والے قیامت کے دن عذاب دیئے جائیں گے تو ان سے کہا جائے گا: جو تم نے بنایا انہیں زندہ کرو۔ اور ارشاد فرمایا: ”بس گھر میں تصویریں ہوں اس میں فرشتے داخل نہیں ہوتے۔“^(۱)

(3)حضرت ثوبان رضی اللہ تعالیٰ عنہ فرماتے ہیں کہ چالیس صحابہ کرام رضی اللہ تعالیٰ عنہم جن میں حضرت ابو بکر اور حضرت عمر رضی اللہ تعالیٰ عنہما بھی تھے جمع ہو کر جبراً و قدراً میں بحث کرنے لگئے تو روح الامین حضرت جبرائیل علیہ السلام حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ کے دربار میں حاضر ہوئے اور عرض کی: یا رسول اللہ! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ باہر اپنی امت کے پاس تشریف لے جائیں انہوں نے ایک نیا کام شروع کر دیا ہے۔ چنانچہ حضور پُر نور صَلَّى اللَّهُ تَعَالَى عَلَيْهِ وَآلِهِ وَسَلَّمَ اس حال میں باہر تشریف لائے کہ غصہ سے آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا چہرہ مبارک سرخی میں اس طرح نمایاں تھا جیسے سرخ انار کا دانہ۔ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے رخسار مبارک پر نچوڑا گیا ہو۔ صحابہ کرام رضی اللہ تعالیٰ عنہم حضور انور صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اس کیفیت کو دیکھ کر کھلے بازوآپ صَلَّى اللَّهُ تعالیٰ عَلَيْهِ وَآلِهِ وَسَلَّمَ کے استقبال کے لئے آگے بڑھے اور ان کا حال یہ تھا کہ ان کے ہاتھ اور بازو کا نپ رہے تھے اور عرض کی ”تُبَّنَا إِلَى اللَّهِ وَرَسُولِهِ“ ہم نے اللہ تعالیٰ اور رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے دربار میں توبہ پیش کی۔ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”قریب تھا کہ تم اپنے اوپر جہنم کو واجب کر لیتے، میرے پاس جبرائیل امین علیہ السلام تشریف لائے اور عرض کی کہ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ باہرامت کے پاس تشریف لے جائیں، انہوں نے نیا کام شروع کر دیا ہے۔“^(۲)

①بخاری، کتاب البیوع، باب التجارت فيما يكره لبسه للرجال والنساء، ۲۱/۲، ۲۱۰۵، الحدیث: .

②معجم الكبير، ثوبان مولی رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ، ۵۹/۲، ۱۴۲۳، الحدیث: .

مزارِ پرانوار پر حاضر ہو کر حاجتیں اور مغفرت طلب کرنے کے ۵ واقعات

حضرور اکرم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کی بارگاہ میں حاضری کا یہ طریقہ صرف آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کی ظاہری حیاتِ مبارکہ میں نہ تھا بلکہ آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے وصالِ مبارک کے بعد بھی یہ عرض و معروض باقی رہی اور آج تک ساری امت میں چلتی آرہی ہے۔ چنانچہ

(۱).....امیر المؤمنین حضرت عمر فاروق رَضِیَ اللہُ تَعَالَیٰ عَنْہُ کے دورِ خلافت میں قحط پڑ گیا تو صحابی رسول حضرت بلاں بن حارث المز نے رَضِیَ اللہُ تَعَالَیٰ عَنْہُ نے سلطانِ دوجہاں صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کی قبرِ انور پر حاضر ہو کر عرض کی: یا رسولَ اللہِ! صَلَّی اللہُ تَعَالَیٰ عَلَیْہِ وَآلِہٖ وَسَلَّمَ، اپنی امت کے لئے بارش کی دعا فرماد تھے وہ ہلاک ہو رہی ہے۔ سرکارِ کائنات صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے خواب میں ان سے ارشاد فرمایا: تم حضرت عمر رَضِیَ اللہُ تَعَالَیٰ عَنْہُ کے پاس جا کر میر اسلام کھو اور بشارت دے دو کہ بارش ہو گی اور یہ بھی کہہ دو کہ وہ زمی اختیار کریں۔ حضرت بلاں بن حارث رَضِیَ اللہُ تَعَالَیٰ عَنْہُ بارگاہِ خلافت میں حاضر ہوئے اور خبر دے دی۔ حضرت عمر فاروق رَضِیَ اللہُ تَعَالَیٰ عَنْہُ یہ سن کر وونے لگے، پھر فرمایا: ربِ اَعْزَّ وَجْلَ، میں کوتا ہی نہیں کرتا مگر اسی چیز میں کہ جس سے میں عاجز ہوں۔^(۱)

(۲).....ایک مرتبہ مدینہ منورہ میں شدید قحط پڑا، اہلِ مدینہ نے حضرت عائشہ صدیقہ رَضِیَ اللہُ تَعَالَیٰ عَنْہَا کی بارگاہ میں اس کی شکایت کی تو انہوں نے فرمایا: سرکارِ مدینہ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کی قبرِ انور دیکھو اور حچت میں ایک روشنداں بناؤ تھی کہ روپرہ منور اور آسمان کے درمیان کوئی چیز حائل نہ رہے، اہلِ مدینہ نے جیسے ہی روشنداں بنایا تو اتنی کشیر بارش ہوئی کہ سبز گھاس اُگ آئی اور اونٹ موٹے ہو گئے یہاں تک کہ گوشت سے بھر گئے۔^(۲)

(۳).....بادشاہ ابو جعفر منصور نے حضرت امام مالک رَحْمَةُ اللہُ تَعَالَیٰ عَلَیْہِ سے مسجدِ نبوی شریف میں مناظرہ کیا، دورانِ مناظرہ ابو جعفر کی آواز کچھ بلند ہوئی تو امام مالک رَحْمَةُ اللہُ تَعَالَیٰ عَلَیْہِ نے اسے (ڈانتہ ہوئے) کہا: اے امیر المؤمنین! اس مسجد میں اپنی آواز اوپنی نہ کرو کیونکہ اللہ تعالیٰ نے ایک جماعت کو ادب سکھایا کہ ”تم اپنی آوازوں کو نبی اکرم صَلَّی

۱.....مصنف ابن ابی شیبہ، کتاب الفضائل، ما ذکر فی فضل عمر بن الخطاب رضی اللہ عنہ، ۴۸۲/۷، الحدیث: ۳۵، وفاء الرفاء، الباب الثامن فی زیارت النبی صلی اللہ علیہ وسلم، الفصل الثالث، ۱۳۷۴/۲، الجزء الرابع.

۲.....سنن دارمی، باب ما اکرم اللہ تعالیٰ نبیه صلی اللہ علیہ وسلم بعد موتہ، ۵۶/۱، الحدیث: ۹۲.

اللَّهُ تَعَالَى عَلَيْهِ وَآلِهِ وَسَلَّمَ كَيْ آواز سے بلند مکروہ۔ اور دوسری جماعت کی تعریف فرمائی کہ ”بے شک جو لوگ اپنی آوازوں کو رسول اللہ صَلَّی اللہُ تَعَالَیٰ عَلَیْہِ وَآلِہِ وَسَلَّمَ کی بارگاہ میں پست کرتے ہیں۔“ اور ایک قوم کی ندامت بیان کی کہ ”بے شک وہ جو تمہیں حجروں کے باہر سے پکارتے ہیں۔“ بے شک آپ صَلَّی اللہُ تَعَالَیٰ عَلَیْہِ وَآلِہِ وَسَلَّمَ کی عزت و حرمت اب بھی اسی طرح ہے جس طرح آپ صَلَّی اللہُ تَعَالَیٰ عَلَیْہِ وَآلِہِ وَسَلَّمَ کی ظاہری حیات میں تھی۔ یہ سن کر ابو جعفر خاموش ہو گیا، پھر دریافت کیا: اے ابو عبد اللہ! میں قبلہ کی طرف منہ کر کے دعا مانگوں یا رسول اللہ صَلَّی اللہُ تَعَالَیٰ عَلَیْہِ وَآلِہِ وَسَلَّمَ کی طرف متوجہ ہو کر؟ فرمایا: تم کیوں حضور صَلَّی اللہُ تَعَالَیٰ عَلَیْہِ وَآلِہِ وَسَلَّمَ سے منہ پھیرتے ہو حالانکہ حضور صَلَّی اللہُ تَعَالَیٰ عَلَیْہِ وَآلِہِ وَسَلَّمَ تمہارے اور تمہارے والد حضرت آدم علیہ السلام کے بروز قیامت اللہ عز و جل کی بارگاہ میں وسیلہ ہیں بلکہ تم حضور صَلَّی اللہُ تَعَالَیٰ عَلَیْہِ وَآلِہِ وَسَلَّمَ ہی کی طرف متوجہ ہو کر آپ صَلَّی اللہُ تَعَالَیٰ عَلَیْہِ وَآلِہِ وَسَلَّمَ سے شفاعت مانگو پھر اللَّهُ تَعَالَیٰ آپ صَلَّی اللہُ تَعَالَیٰ عَلَیْہِ وَآلِہِ وَسَلَّمَ کی شفاعت قبول فرمائے گا۔⁽¹⁾

(4)..... مروان نے اپنے زمانہ تسلط میں ایک صاحب کو دیکھا کہ حضور سید المرسلین صَلَّی اللہُ تَعَالَیٰ عَلَیْہِ وَآلِہِ وَسَلَّمَ کی قبر انور پر اپنا منہ رکھے ہوئے ہیں، مروان نے (ان کی گردون مبارک پکڑ کر) کہا: جانتے ہو کیا کر رہے ہو؟ اس پر ان صاحب نے اس کی طرف متوجہ ہو کر فرمایا: ہاں، میں کسی اینٹ پتھر کے پاس نہیں آیا ہوں، میں تو رسول اللہ صَلَّی اللہُ تَعَالَیٰ عَلَیْہِ وَآلِہِ وَسَلَّمَ کے حضور حاضر ہوا ہوں، میں نے رسول اللہ صَلَّی اللہُ تَعَالَیٰ عَلَیْہِ وَآلِہِ وَسَلَّمَ کو ارشاد فرماتے ہوئے سنایا: دین پر نہ رو و جب اس کا اہل اس پر والی ہو، ہاں اس وقت دین پر رو و جبکہ نا اہل والی ہو۔ یہ صحابی رسول حضرت ابو ایوب انصاری رضی اللہ تعالیٰ عنہ تھے۔⁽²⁾

(5)..... حضور سید المرسلین صَلَّی اللہُ تَعَالَیٰ عَلَیْہِ وَآلِہِ وَسَلَّمَ کی وفات شریف کے بعد ایک اعرابی روضہ اقدس پر حاضر ہوا اور روضہ انور کی خاک پاک اپنے سر پر ڈالی اور عرض کرنے لگا: یا رسول اللہ! صَلَّی اللہُ تَعَالَیٰ عَلَیْہِ وَآلِہِ وَسَلَّمَ، جو آپ نے فرمایا، ہم نے سنایا اور جو آپ صَلَّی اللہُ تَعَالَیٰ عَلَیْہِ وَآلِہِ وَسَلَّمَ پر نازل ہوا، اس میں یہ آیت بھی ہے ”**وَلَوْأَنْتُمْ إِذْ**
ظَلَمْيُوا“، میں نے بے شک اپنی جان پر ظلم کیا اور میں آپ صَلَّی اللہُ تَعَالَیٰ عَلَیْہِ وَآلِہِ وَسَلَّمَ کی بارگاہ میں اللہ عز و جل سے

① شفا شریف، القسم الثاني، الباب الثالث، فصل واعلم ان حرمۃ النبی ... الخ، ص ٤، الجزء الثاني.

② مسنند امام احمد، حدیث ابی ایوب الانصاری، ۱، ۴۸/۹، الحدیث: ۲۳۶۴۶.

اپنے گناہ کی بخشش چاہئے حاضر ہوا ہوں تو میرے رب عَزَّوجَلَ سے میرے گناہ کی بخشش کرائیے۔ اس پر قبر شریف سے ندا آئی کہ تجھے بخش دیا گیا۔^(۱)

الغرض یہ آیت مبارکہ سرورِ کائنات صَلَّى اللَّهُ تَعَالَى عَلَيْهِ وَاٰلِهٖ وَسَلَّمَ کی عظیم مدح و ثناءً مشتمل ہے۔ اسی کی طرف اشارہ کرتے ہوئے اعلیٰ حضرت رَحْمَةُ اللَّهِ تَعَالَى عَلَيْهِ نے بہت سے اشعار فرمائے ہیں۔ چنانچہ ”حدائق بخشش“، میں فرماتے ہیں:

پھر رد ہو کب یہ شان کریموں کے درکی ہے
 مجرم بلاۓ آئے ہیں جَاءُوكَ ہے گواہ
 اور فرمایا:

جو وہاں سے ہو یہیں آ کے ہو جو یہاں نہیں تو وہاں نہیں
 بخدا خدا کا یہی ہے درنیں اور کوئی مَفَرْ مَقَرْ
 اور فرمایا:

وہی رب ہے جس نے تجھ کو ہمہ تن کرم بنایا
 ہمیں بھیک مانگنے کو تیرا آستاں بتایا

آیت ”وَكُوَّاْتُهُمْ إِذْ ظَلَّمُوا“ سے معلوم ہونے والے احکام

اس آیت سے 4 باتیں معلوم ہوئیں:

- (۱).....الله تعالیٰ کی بارگاہ میں حاجت پیش کرنے کے لئے اُس کے مقبولوں کو وسیلہ بنانا کامیابی کا ذریعہ ہے۔
- (۲).....قبراں پر حاجت کے لئے حاضر ہونا بھی ”جَاءُوكَ“ میں داخل اور خیر القرون کا معمول ہے۔
- (۳).....بعدِ وفاتِ مقبولان حق کو ”یا“ کے ساتھ عِد اکرنا جائز ہے۔
- (۴).....مقبولان بارگاہ الہی مدد فرماتے ہیں اور ان کی دعا سے حاجت روائی ہوتی ہے۔

**فَلَا وَرَبِّكَ لَا يُؤْمِنُنَ حَتَّىٰ يُحَكِّمُوكَ فِيمَا شَرَبَيْتُمْ ثُمَّ لَا يَجِدُوْا فِي
أَنْفُسِهِمْ حَرَجًا مَا قَضَيْتَ وَمُسِلِّمُوا تَسْلِيمًا** ۶۵

۱.....مدارک، النساء، تحت الآية: ٦٤، ص ۲۳۶.

ترجمہ کنز الدیمان: تو اے محبوب تمہارے رب کی قسم وہ مسلمان نہ ہوں گے جب تک اپنے آپس کے جھگڑے میں تمہیں حاکم نہ بنائیں پھر جو کچھ تم حکم فرمادوا پینے دلوں میں اس سے رکاوٹ نہ پائیں اور جی سے مان لیں۔

ترجمہ کنز العرفان: تو اے حبیب! تمہارے رب کی قسم، یہ لوگ مسلمان نہ ہوں گے جب تک اپنے آپس کے جھگڑے میں تمہیں حاکم نہ بنالیں پھر جو کچھ تم حکم فرمادوا پینے دلوں میں اس سے کوئی رکاوٹ نہ پائیں اور اچھی طرح دل سے مان لیں۔

﴿فَلَوْرَسِّكَ﴾: تو اے حبیب! تمہارے رب کی قسم۔ اس آیت کا شانِ نزول یہ ہے کہ اہل مدینہ پہاڑ سے آنے والے پانی سے باغوں میں آپاٹی کرتے تھے۔ وہاں ایک انصاری کا حضرت زبیر رضی اللہ تعالیٰ عنہ سے جھگڑا ہوا کہ کون پہلے اپنے کھیت کو پانی دے گا۔ یہ معاملہ حبیبِ کریم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے حضور پیش کیا گیا۔ سرکار مدینہ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا، اے زبیر! تم اپنے باغ کو پانی دے کر اپنے پڑوتوں کی طرف پانی چھوڑ دو۔ حضرت زبیر رضی اللہ تعالیٰ عنہ کو پہلے پانی کی اجازت اس لئے دی گئی کہ ان کا کھیت پہلے آتا تھا، اس کے باوجود سرکارِ دو عالم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے انصاری کے ساتھ بھی احسان کرنے کا فرمادیا لیکن مجموعی فیصلہ انصاری کو ناگوارگزرا اور اس کی زبان سے یہ کلمہ نکلا کہ زبیر آپ کے پھوپھی زاد بھائی ہیں۔ باوجود اس کے کہ فیصلہ میں حضرت زبیر رضی اللہ تعالیٰ عنہ کو انصاری کے ساتھ احسان کی ہدایت فرمائی گئی تھی لیکن انصاری نے اس کی قدر نہ کی تو حضور صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے حضرت زبیر رضی اللہ تعالیٰ عنہ کو حکم دیا کہ اپنے باغ کو سیراب کر کے پانی روک لو۔ اس پر یہ آیت نازل ہوئی۔^(۱)

اور بتا دیا گیا کہ حبیب خدا، محمد مصطفیٰ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے حکم کو تسلیم کرنا فرض قطعی ہے۔ جو شخص تا جدارِ سالت صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے فیصلے کو تسلیم نہیں کرتا وہ کافر ہے، ایمان کا مدار ہی اللہ کے رسول صَلَّی اللہُ تعالیٰ عَلَیْہِ وَآلِہٖ وَسَلَّمَ کے حکم کو تسلیم کرنے پر ہے۔

۱.....بحاری، کتاب الصلح، باب اذا اشار الامام بالصلح... الخ، ۲۱۵/۲، الحدیث: ۸۷۰.

آیت ”فَلَا وَرَاءِكَ لَا يُوْمَنُونَ“ سے معلوم ہونے والے سائل

اس آیت مبارکہ سے 7 سائل معلوم ہوئے:

- (1) اللہ عزوجل نے اپنے رب ہونے کی نسبت اپنے حبیب صلی اللہ تعالیٰ علیہ وآلہ وسلم کی طرف فرمائی اور فرمایا اے حبیب! تیرے رب کی قسم۔ یہ نبی کریم صلی اللہ تعالیٰ علیہ وآلہ وسلم کی عظیم شان ہے کہ اللہ تعالیٰ اپنی پہچان اپنے حبیب صلی اللہ تعالیٰ علیہ وآلہ وسلم کے ذریعے سے کرواتا ہے۔
- (2) حضور پُر نور صلی اللہ تعالیٰ علیہ وآلہ وسلم کا حکم ماننا فرض قرار دیا اور اس بات کو اپنے رب ہونے کی قسم کے ساتھ پختہ کیا۔
- (3) حضور اکرم صلی اللہ تعالیٰ علیہ وآلہ وسلم کا حکم ماننے سے انکار کرنے والے کو فقرار دیا۔
- (4) تاجدارِ مدینہ صلی اللہ تعالیٰ علیہ وآلہ وسلم حاکم ہیں۔
- (5) اللہ عزوجل بھی حاکم ہے اور حضور صلی اللہ تعالیٰ علیہ وآلہ وسلم بھی البتہ دونوں میں لامتناہی فرق ہے۔ اس سے یہ بھی معلوم ہوا کہ بہت سی صفات جو اللہ تعالیٰ کیلئے استعمال ہوتی ہیں اگر وہ حضور صلی اللہ تعالیٰ علیہ وآلہ وسلم کے لئے استعمال کی جائیں تو شرک لازم نہیں آتا جب تک کہ شرک کی حقیقت نہ پائی جائے۔
- (6) رسول کریم صلی اللہ تعالیٰ علیہ وآلہ وسلم کا حکم دل و جان سے ماننا ضروری ہے اور اس کے بارے میں دل میں بھی کوئی رکاوٹ نہیں ہونی چاہیے۔ اسی لئے آیت کے آخر میں فرمایا کہ پھر اپنے دلوں میں آپ صلی اللہ تعالیٰ علیہ وآلہ وسلم کے حکم کے متعلق کوئی رکاوٹ نہ پائیں اور دل و جان سے تسليم کر لیں۔
- (7) اس سے یہ بھی معلوم ہوا کہ اسلامی احکام کا مانا فرض ہے اور ان کو نہ مانا کفر ہے نیزاں پر اعتراض کرنا، ان کا مذاق اڑانا کفر ہے۔ اس سے وہ لوگ عبرت حاصل کریں جو کافروں کے قوانین کو اسلامی قوانین پر فروقیت دیتے ہیں۔

**وَلَوْ أَنَّا كَتَبْنَا عَلَيْهِمْ أَنِ اقْتُلُوا أَنفُسَكُمْ أَوْ أَخْرُجُوهُمْ مِّنْ دِيَارِهِمْ كُمْ
فَعَلُوْهُ إِلَّا قَلِيلٌ مِّنْهُمْ ۖ وَلَوْ أَنَّهُمْ فَعَلُوا مَا يُوْعِدُونَ بِهِ لَكَانَ**

خَيْرًا لَهُمْ وَأَشَدَّ تَشْتِيَّةً لَا۝ وَإِذَا لَآتَيْهِمْ مِنْ لَدُنَّا۝ أَجْرًا عَظِيمًا۝
وَلَهُدَىٰ يَنْهَمِ صَرَاطًا مُسْتَقِيمًا۝

ترجمہ کنز الایمان: اور اگر ہم ان پر فرض کرتے کہ اپنے آپ کو قتل کر دیا اپنے گھر بارچھوڑ کر نکل جاؤ تو ان میں تھوڑے ہی ایسا کرتے اور اگر وہ کرتے جس بات کی انہیں نصیحت دی جاتی ہے تو اس میں ان کا بھلا تھا اور ایمان پر خوب جننا۔ اور ایسا ہوتا تو ضرور ہم انہیں اپنے پاس سے بڑا ثواب دیتے اور ضرور ان کو سیدھی راہ کی ہدایت کرتے۔

ترجمہ کنز العرفان: اور اگر ہم ان پر فرض کر دیتے کہ اپنے آپ کو قتل کر دیا اپنے گھر بارچھوڑ کر نکل جاؤ تو ان میں تھوڑے ہی ایسا کرتے اور اگر وہ ہر وہ کام کر لیتے جس کی انہیں نصیحت کی جاتی ہے تو ان کے لئے بہت بہتر اور ثابت قدیمی کا ذریعہ ہوتا۔ اور ایسا ہوتا تو ہم ضرور انہیں اپنے پاس سے بہت بڑا ثواب عطا فرماتے۔ اور ہم انہیں ضرور سیدھے راستے کی ہدایت دیتے۔

﴿وَلَوْاٰنَا كَتَبْنَا عَلَيْهِمْ﴾: اور اگر ہم ان پر فرض کر دیتے۔ یہاں مخلص و منافق سب کے اعتبار سے فرمایا جا رہا ہے کہ اگر ہم ان پر فرض کر دیتے کہ اپنے آپ کو قتل کر دیا اپنے گھروں سے نکل جاؤ تو ان میں سے تھوڑے ہی ایسا کرتے جیسا کہ بنی اسرائیل کو مصر سے نکل جانے اور توبہ کے لئے اپنے آپ کو قتل کا حکم دیا تھا۔ اس آیت کا شان نزول کچھ اس طرح ہے کہ حضرت ثابت بن قیس بن شماں رضی اللہ تعالیٰ عنہ سے ایک یہودی نے کہا کہ اللہ عز و جل نے ہم پر خود کو قتل کرنا اور گھر بارچھوڑنا فرض کیا تھا، ہم اس کو بجالائے تھے۔ اس پر حضرت ثابت رضی اللہ تعالیٰ عنہ نے فرمایا کہ اگر اللہ عز و جل ہم پر فرض کرتا تو ہم بھی ضرور بجالاتے اس پر یہ آیت نازل ہوئی۔^(۱)

کہ یہ کہنا تو آسان ہے لیکن اگر واقعی ایسا حکم دیدیا جاتا تو ایک بڑی تعداد اس حکم پر عمل نہ کرتی۔ اس میں بطور خاص منافقین یا نئے نئے مسلمان ہونے والے داخل ہوں گے جیسے منافقین اکثر جہاد سے فرار کی راہ ہی اختیار کرتے

۱تفسیر طبری، النساء، تحت الآية: ٦٦/٤، ١٦٣.

تھے اور نئے نئے مسلمان ہونے والے بھی کئی جنگوں میں ثابت قدم نہ رہ سکے۔ جہاں تک مُخْصِصین یعنی جلیل القدر صحابہ رضی اللہ تعالیٰ عنہم کا تعلق ہے تو کتنے ہی صحابہ رضی اللہ تعالیٰ عنہم ایسے ہیں جنہوں نے مختلف جنگوں میں خود کو سر کار دو عالم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے آگے کھڑا کر دیا اور حضور صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کی حفاظت میں اپنی جانیں قربان کر دیں۔ مزید فرمایا کہ اگر تمہیں خود کو قتل کرنے یا اپنے گھروں سے نکل جانے کا حکم دیا جاتا تو تم میں سے تھوڑے لوگ ہی کرتے لیکن اگر وہ ہر اس حکم پر عمل کریں جو انہیں دیا جائے خواہ خود کو جان سے مار دینے کا ہو یا گھروں سے نکل جانے کا بہر صورت یہ ان کیلئے بہت بہتر ہوتا اور ایمان پر ثابت قدمی کا ذریعہ ہوتا اور اس پر ہم انہیں عظیم اجر و ثواب عطا فرماتے اور انہیں صراطِ مستقیم کی اعلیٰ درجے کی ہدایت عطا فرماتے۔

وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِّنَ النَّبِيِّينَ
وَالصَّالِحِينَ وَالشَّهِدَاءِ وَالصَّلِحِيْنَ وَ حَسْنَ أُولَئِكَ
سَارِفِيْقاً ۝

ترجمہ کنز الدیمان: اور جو اللہ اور اس کے رسول کا حکم مانے تو اسے ان کا ساتھ ملے گا جن پر اللہ نے فضل کیا یعنی انبیاء اور صدیقین اور شہید اور نیک لوگ اور یہ کیا ہی اپنے ساتھی ہیں۔

ترجمہ کنز العرفان: اور جو اللہ اور رسول کی اطاعت کرے تو وہ ان لوگوں کے ساتھ ہو گا جن پر اللہ نے فضل کیا یعنی انبیاء اور صدیقین اور شہداء اور صالحین اور یہ کتنے اپنے ساتھی ہیں۔

﴿وَمَنْ يُطِعِ اللَّهَ وَالرَّسُولَ﴾: اور جو اللہ اور رسول کی اطاعت کرے۔ آیت مبارکہ کاشان نزول کچھ اس طرح ہے کہ حضرت ثوبان رضی اللہ تعالیٰ عنہ تاجدارِ دو عالم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے ساتھ کمال درج کی محبت رکھتے تھے اور انہیں جداً کی تاب نہ تھی۔ ایک روز اس قدر غمگین اور نجیدہ حاضر ہوئے کہ چہرے کا رنگ بدل گیا تھا تو رسول

کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے دریافت فرمایا، آج رنگ کیوں بدلا ہوا ہے؟ عرض کیا: نہ مجھے کوئی بیماری ہے اور نہ دروساۓ اس کے کہ جب حضور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ سامنے نہیں ہوتے تو انہا درجہ کی وحشت و پریشانی ہو جاتی ہے، جب آخرت کو یاد کرتا ہوں تو یہ اندر یہ ہوتا ہے کہ وہاں میں کس طرح دیدار پاسکوں گا؟ آپ اعلیٰ ترین مقام میں ہوں گے اور مجھے اللہ تَعَالَیٰ نے اپنے کرم سے جنت بھی دی تو اس مقام عالیٰ تک رسائی کہاں؟ اس پر یہ آیتِ کریمہ نازل ہوئی۔^(۱)

اور انہیں تسکین دی گئی کہ منزلوں کے فرق کے باوجود فرمانبرداروں کو نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی بارگاہ میں حاضری اور معیت کی نعمت سے سرفراز فرمایا جائے گا اور انبیاء عَلَیْہِمُ الصَّلَوةُ وَ السَّلَامُ کے مخلص فرمانبردار جنت میں اُن کی محبت و دیدار سے محروم نہ ہوں گے۔ حدیث شریف میں ہے: آدمی اسی کے ساتھ ہو گا جس سے محبت کرے۔^(۲)

صحابہ کرام رَضِیَ اللہُ تَعَالَیٰ عَنْہُمْ کا شوقِ رفاقت

اس سے معلوم ہوا کہ حضور پُر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی رفاقت صحابہ کرام رَضِیَ اللہُ تَعَالَیٰ عَنْہُمْ کو بہت محبوب تھی اور دنیا کی رفاقت کے ساتھ ساتھ اخروی رفاقت کا شوق بھی ان کے دلوں میں رچا بسا تھا اور وہ اس کے لئے بڑے فکر مند ہوا کرتے تھے۔ ذیلی سُطُور میں صحابہ کرام رَضِیَ اللہُ تَعَالَیٰ عَنْہُمْ کے شوقِ رفاقت کے چند اور واقعات ملاحظہ ہوں، چنانچہ

حضرت ربیعہ بن کعب اسلمی رَضِیَ اللہُ تَعَالَیٰ عَنْہُ فرماتے ہیں: ”میں رات کو رسول اللہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی خدمتِ اقدس میں رہا کرتا تھا، آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے وضو کے لئے پانی لایا کرتا اور دیگر خدمت بھی بجا لایا کرتا تھا۔ ایک روز آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے مجھ سے فرمایا: سَلْ (ماں گو) میں نے عرض کیا: ”أَسْأَلُكَ مُرَافَقَتَكَ فِي الْجَنَّةِ“، میں آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ سے جنت میں آپ کا ساتھ مانگتا ہوں۔ آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”اس کے علاوہ اور کچھ؟ میں نے عرض کی: میرا مقصود تو وہی ہے۔

۱.....خازن، النساء، تحت الآية: ٦٩، ٤٠٠/١.

۲.....ابو داؤد، کتاب الادب، باب اخبار الرجل بمحبته ایاہ، ٤/٤، ٤٢٩، الحدیث: ۵۱۲۷.

آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: ”تو پھر زیادہ سجدے کر کے اپنے معاملے میں میری مدد کرو۔^(۱) جگِ احمد کے موقع پر حضرت ام عمارہ رضی اللہ تعالیٰ عنہا نے عرض کی: یا رسول اللہ! صَلَّى اللَّهُ تَعَالَى عَلَيْهِ وَآلِهِ وَسَلَّمَ، آپ دعا فرمائیے کہ اللہ تعالیٰ ہم لوگوں کو جنت میں آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی خدمت گزاری کا شرف عطا فرمائے۔ اس وقت آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ان کے لئے اور ان کے شوہرا اور ان کے بیٹوں کے لئے اس طرح دعا فرمائی کہ ”اللَّهُمَّ اجْعَلْهُمْ رُفَقَائِي فِي الْجَنَّةِ“ یا اللہ! اعز و جل، ان سب کو جنت میں میرار فیق بنادے۔ حضرت ام عمارہ رضی اللہ تعالیٰ عنہا نے مدد کی بھر علانیہ یہ کہتی رہیں کہ رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اس دعا کے بعد دنیا میں بڑی سے بڑی مصیبت، مجھ پر آجائے تو مجھ کو اس کی کوئی پرواہ نہیں ہے۔^(۲)

عاشقوں کے امام حضرت بلاں رضی اللہ تعالیٰ عنہ کی وفات کا وقت قریب آیا تو ان کی زوجہ شدتِ غم سے فرمانے لگیں: ہائے غم۔ آپ رضی اللہ تعالیٰ عنہ نے فرمایا: واه! بڑی خوشی کی بات ہے کہ کل ہم اپنے محبوب آقا صَلَّى اللَّهُ تَعَالَى عَلَيْهِ وَآلِهِ وَسَلَّمَ اور ان کے اصحاب رضی اللہ تعالیٰ عنہم سے ملاقات کریں گے۔^(۳) ایک جگ کے موقع پر حضرت عمار بن یاسر رضی اللہ تعالیٰ عنہ نے حضرت ہاشم بن عتبہ رضی اللہ تعالیٰ عنہ سے فرمایا: ”اے ہاشم! اے ہاشم! رضی اللہ تعالیٰ عنہ، تم جنت سے بھاگتے ہو حالانکہ جنت تو تلواروں (کے سامنے) میں ہے۔ آج میں اپنی محبوب ترین ہستیوں محمد مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ اور ان کے ساتھیوں سے ملاقات کروں گا۔ چنانچہ اسی جگ میں آپ رضی اللہ تعالیٰ عنہ نے شہادت پائی۔^(۴)

جب حضرت خباب رضی اللہ تعالیٰ عنہ بیمار ہوئے تو صحابہ کرام رضی اللہ تعالیٰ عنہم ان کی عیادت کے لئے تشریف لائے (جب انہوں نے دیکھا کہ یہ اسی مرض میں وفات پا جائیں گے) تو فرمایا: ”تم خوش ہو جاؤ، کل تم محبوب ترین ہستی محمد مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ اور ان کے صحابہ رضی اللہ تعالیٰ عنہم سے ملاقات کرو گے۔^(۵)

۱.....مسلم، کتاب الصلاۃ، باب فضل السجود والتحث علیہ، ص ۲۵۲، حدیث: ۴۸۹(۲۲۶).

۲.....الطبقات الکبریٰ لا بن سعد، ومن نساء بنی النجار ... الخ، ام عمارۃ بنت کعب، ۳۰۵/۸.

۳.....سیرت حلیبیہ، باب استخفافہ صَلَّى اللَّهُ عَلَيْهِ وَسَلَّمَ واصحابہ فی دار الارقم... الخ، ۴۲۲/۱.

۴.....اسد الغابہ، باب العین والمیم، عمار بن یاسر، ۱۴۴/۴.

۵.....البدایہ والنهایہ، ثم دخلت سنۃ سبع و ثالثین، ذکر من توفی فیہا من الاعیان، ۴۱۷/۵.

اللَّهُ تَعَالَى إِنْ مَقْدِسَ هَسْتِيُوْنَ كَشُوقِ رِفَاقَتْ كَصَدَقَتْ قَهْمِيزْ بَحْرِيْ اَپْنِيْ حَسِيبَ صَلَّى اللَّهُ تَعَالَى عَلَيْهِ وَآلِهِ وَسَلَّمَ كَيْ قَبْرِ وَحْشَرَاْرِ جَنَّتْ مِيلِ رِفَاقَتْ نَصِيبَ فَرَمَائِيْ، اَمِينَ۔

صدق کے معنی اور اس کے مراتب

اس آیت میں صدقہ لقین کا لفظ آیا ہے۔ صدقہ لقین انْبِيَا عَلَيْهِمُ الْصَّلَاوَةُ وَالسَّلَامُ کے سچے مُتَّبِعین کو کہتے ہیں جو اخلاص کے ساتھ ان کی راہ پر قائم رہیں۔ اسی مناسبت سے یہاں ہم اس کے معانی اور اس کے درجات بیان کرتے ہیں چنانچہ امام محمد غزالی رحمۃ اللہ تعالیٰ علیہ فرماتے ہیں: صدق 6 معانی میں استعمال ہوتا ہے: (1) گفتگو میں صدق۔ (2) نیت وارادہ میں صدق۔ (3) عزم میں صدق۔ (4) عزم کو پورا کرنے میں صدق۔ (5) عمل میں صدق۔ (6) دین کے تمام مقامات کی تحقیق میں صدق۔ ان معانی کے اعتبار سے صادقین کے بہت سے درجات ہیں اور جس شخص میں کسی خاص چیز میں صدق پایا جائے تو وہ اسی چیز کی نسبت سے صادق کہلانے گا، چنانچہ:

پہلا صدق ”زبان کا صدق“ ہے اور یہ صرف خبریں دینے میں یا ان باتوں میں ہوتا ہے جو خبروں میں شامل ہوں اور ان سے آگاہی ہو اور اس میں وعدے کو پورا کرنا اور اس کی خلاف ورزی کرنا بھی داخل ہے، لہذا ہر بندے کو چاہئے کہ وہ اپنے الفاظ کی حفاظت کرے اور (ہمیشہ) سچی بات ہی کہے۔

دوسرا صدق ارادے اور نیت سے متعلق ہے اور یہ اخلاص کی طرف لوٹتا ہے، یعنی بندے کی حرکات و سکنات کا باعث صرف اللہ تعالیٰ کی ذات ہوتی ہے، اگر اس میں کوئی نفسانی غرض بھی آجائے تو صدق نیت باطل ہو جاتا ہے اور ایسے شخص کو جھوٹا کہنا صحیح ہے لہذا ہر صادق کا مخلص ہونا ضروری ہے۔

تیسرا صدق ”عزم کا صدق“ ہے کیونکہ بعض اوقات انسان کسی عمل کا پختہ ارادہ کرتا ہے اور دل میں کہتا ہے کہ اگر اللہ تعالیٰ نے مجھے مال عطا فرمایا تو میں تمام مال صدقہ کر دوں گا یا یہ کہ اگر اللہ تعالیٰ کے راستے میں میرا شمن سے مقابلہ ہوا تو میں اس سے لڑوں گا اور اس لڑائی میں اگر میں قتل بھی ہو جاؤں تو مجھے اس کی پرواہ ہو گی یا اگر اللہ تعالیٰ مجھے حکومت دے تو میں انصاف کروں گا اور ظلم کرنے اور مخلوق کی طرف میلان کے ذریعے اللہ تعالیٰ کی نافرمانی نہیں کروں گا۔ یہ عزم وارادہ دل میں ہوتا ہے اور انہتمائی پختہ اور سچا ہوتا ہے لیکن بعض اوقات اس میں دوسرا طرف میلان

اور تردد ہوتا ہے، نیز ایسی کمزوری ہوتی ہے جو عزم میں صدق کے مقابل اور اس کی ضرر ہوتی ہے تو صادق اور صدیق وہ شخص ہے جس کا پختہ ارادہ تمام نیکیوں میں قوتِ تامہ کے ساتھ ہوتا ہے، اس میں کسی قسم کا میلان، ترداد اور کمزوری نہیں ہوتی اور اس کا نفس ہمیشہ نیک کاموں پر پختہ ارادہ رکھتا ہے۔

چوتھا صدق ”عزم کو پورا کرنے کا صدق“ ہے کیونکہ بعض اوقات نفس فی الحال عزم کر لیتا ہے اور اس کی وجہ یہ ہوتی ہے کہ وعدے اور عزم میں کوئی مشقت نہیں ہوتی اور اس میں محنت بھی کم ہوتی ہے لیکن جب حقیقت کا سامنا ہوتا ہے اور قدرت حاصل ہو جاتی ہے اور شہوت کا زور ہوتا ہے تو عزم ختم ہو جاتا ہے اور خواہشات غالب آجائی ہیں جس کی وجہ سے وہ عزم کو پورا نہیں کر سکتا اور یہ بات صدق کے خلاف ہے۔

پانچواں صدق ”اعمال کا صدق“ ہے، یعنی انسان کوشش کرے گئی کہ اس کے ظاہری اعمال ایسی بات پر دلالت نہ کریں کہ اس کے دل میں جو کچھ ہے وہ ظاہر کے خلاف ہے۔ یہ کوشش اعمال کو چھوڑنے سے نہ ہو بلکہ باطن کو ظاہر کی طرف کھینچنے سے ہو اور یہ بات ترکِ ریاستے حاصل ہوتی ہے کیونکہ ریا کارتو یہی چاہتا ہے کہ اس کے ظاہر سے باطن کی اچھی صفات سمجھی جائیں البتہ کئی نمازی نماز میں خشوع و خضوع کی صورت میں کھڑے ہوتے ہیں اور ان کا مقصد دوسروں کو دکھانا نہیں ہوتا لیکن ان کا دل نماز سے غافل ہوتا ہے اور جو شخص اسے دیکھتا ہے وہ اسے اللہ تعالیٰ کے سامنے کھڑا دیکھتا ہے جبکہ باطنی طور پر وہ خواہشات میں سے کسی خواہش کے سامنے بازار میں کھڑا ہوتا ہے، اس طرح یہ اعمال زبانِ حال سے باطن کی خبر دیتے ہیں اور وہ اس میں جھوٹا ہوتا ہے اور اس سے اعمال میں صدق کی باز پُرس ہو گی۔ اسی طرح کوئی شخص سکون و وقار سے چل رہا ہوتا ہے حالانکہ اس کا باطن سکون و وقار سے موصوف نہیں ہوتا تو یہ بھی اپنے عمل میں سچا نہیں اگرچہ اس کی توجہ مخلوق کی طرف نہ ہو اور نہ ہی وہ ان کو دکھار رہا ہو۔ خلاصہ یہ ہے کہ اگر ظاہر کا باطن کے خلاف ہونا قصد و ارادے سے ہو تو وہ ریا ہے اور اس سے اخلاص ختم ہو جاتا ہے اور قصد و ارادے کے بغیر ہوتا اس سے صدق فوت ہو جاتا ہے اور اس قسم کی خرابی سے نجات کی صورت یہی ہے کہ ظاہر و باطن ایک جیسا ہو بلکہ باطن ظاہر سے بہتر ہو۔

چھٹا اور سب سے اعلیٰ و مُعَزَّزِ ز درجے کا صدق ”مقاماتِ دین میں صدق“ ہے، جیسے خوف، امید، تعظیم، زہد، رضا، تُوْکل، محبت اور باقی امورِ دینیہ میں صدق پایا جانا۔ ان امور کی کچھ بنیادیں ہیں جن کے ظاہر ہونے سے یہ نام

بُولے جاتے ہیں، پھر ان کے کچھ مقاصد اور حقائق ہیں تو حقیقی صادق وہ ہے جو ان امور کی حقیقت کو پا لے اور جب کوئی چیز غالب آجائے اور اس کی حقیقت کامل ہو تو اس سے موصوف شخص کو صادق کہا جاتا ہے۔^(۱)

یاد رہے کہ اس آیت میں صدیقین سے سلطانِ دو جہاں صَلَّى اللَّهُ تَعَالَى عَلَيْهِ وَآلِهِ وَسَلَّمَ کے آکابر صحابہ کرام رَضِيَ اللَّهُ تَعَالَى عَنْهُمْ سب سے پہلے مراد ہیں جیسے حضرت سیدنا ابو بکر صدیق رَضِيَ اللَّهُ تَعَالَى عَنْهُ شہداء سے مراد وہ حضرات ہیں جنہوں نے راہِ خدا میں جانیں دیں اور صالحین سے مراد وہ دیندار لوگ ہیں جو حق العباد اور حق اللہ دونوں ادا کریں اور ان کے احوال و اعمال اور ظاہر و باطن ایچھے اور پاک ہوں۔

ذَلِكَ الْفَضْلُ مِنَ اللَّهِ وَكُفَىٰ بِاللَّهِ عَلِيهِمَا^④

ترجمہ کنز الدیمان: یہ اللہ کا فضل ہے اور اللہ کافی ہے جانے والا۔

ترجمہ کنز العرفان: یہ اللہ کا فضل ہے، اور اللہ جانے والا کافی ہے۔

﴿ذَلِكَ الْفَضْلُ مِنَ اللَّهِ﴾: یہ اللہ کا فضل ہے۔ معلوم ہوا کہ جنت میں حضور انور صَلَّى اللَّهُ تَعَالَى عَلَيْهِ وَآلِهِ وَسَلَّمَ کا قرب جنت کی بہت بڑی نعمت ہو گی کیونکہ اللہ عز و جل نے اسے بطور خاص فضیلت میں شار فرمایا اور اسے اپنا فضل قرار دیا ہے۔

يَا أَيُّهَا الَّذِينَ آمَنُوا حُذْوَاحْذُرُوا حِذْرَكُمْ فَإِنْفِرُوا إِثْبَاتٍ أَوْ إِنْفِرُوا

جَبِيعًا^⑦

ترجمہ کنز الدیمان: اے ایمان والوہ و شیاری سے کام لو پھر دشمن کی طرف تھوڑے تھوڑے ہو کر نکلو یا کٹھے چلو۔

۱.....احیاء علوم الدین، کتاب النبی و الاخلاق و الصدق، الباب الثالث، بیان حقیقتة الصدق و معناه و مراتبه، ۱۱۷/۵، ۱۲۲-۱۲۳.

ترجمہ کذب العرفان: اے ایمان والو! ہوشیاری سے کام لو پھر دشمن کی طرف تھوڑے تھوڑے ہو کر نکلو یا کٹھے چلو۔

﴿خُذْ وَاحْدَةَ رَأْكُمْ﴾: ہوشیاری سے کام لو۔ ﴿اللَّهُ أَعْزَوْ جَلَّ كَرِوْرَهَا كَرِوْرَ احْسَانٍ﴾ ہے کہ اس نے ہمیں زندگی کے کسی بھی شعبے میں اپنے احکام سے محروم نہیں رکھا بلکہ ہر جگہ ہماری رہنمائی فرمائی۔ مال باپ، بیوی بچے، رشتہ دار، بڑوں، اپنے بیگانے سب کے متعلق واضح ہدایات عطا فرمائیں۔ اسی سلسلے میں ہماری بھلائی کیلئے ہمیں ہوشیار ہیں کا حکم دیا اور فرمایا کہ دنیا کے دیگر معاملات کی طرح دشمنوں کے مقابلے میں بھی ہوشیاری اور سمجھداری سے کام لو، دشمن کی گھات سے پچھو اور اسے اپنے اوپر موقع نہ دوا اور اپنی حفاظت کا سامان لے رکھو پھر موقع محل کی مناسبت سے دشمن کی طرف تھوڑے تھوڑے ہو کر نکلو یا کٹھے چلو۔ یعنی جہاں جو مناسب ہو امیر کی اطاعت میں رہتے ہوئے اور تجربات و عمل کی روشنی میں مفید تدبیریں اختیار کرو۔ یہ آیت مبارکہ جنگی تیاریوں، جنگی چالوں، دشمنوں کی حرbi طاقت کے اندازے لگانے، معلومات رکھنے، ان کے مقابلے میں بھرپور تیاری اور بہترین جنگی حکمت عملی کے جملہ اصولوں میں رہنمائی کرتی ہے۔ اس سے یہ بھی معلوم ہوا کہ اسباب کا اختیار کرنا بھی نہایت اہم ہے۔ بغیر اسباب لڑنا مرنے کے مترادف ہے، تو گل ترک اسباب کا نام نہیں بلکہ اسباب اختیار کر کے امیدیں اللہ عزوجل سے وابستہ کرنے کا نام ہے۔

جنگی تیاریوں سے متعلق ہدایات

جنگی تیاری کیلئے حضور پر نور صلی اللہ تعالیٰ علیہ وآلہ وسلم اور صحابہ کرام رضی اللہ تعالیٰ عنہم کی ہدایات ملاحظہ فرمائیں:

(1).....حضرت عقبہ بن عامر رضی اللہ تعالیٰ عنہ سے روایت ہے، تا جدار رسالت صلی اللہ تعالیٰ علیہ وآلہ وسلم نے (اس آیت) ”وَأَعْدُوا لَهُمْ مَا أَسْتَطَعْنُمْ مِنْ قُوَّةٍ“ اور ان کے لئے تیار رکھو جو قوت تم سے بن پڑے۔ (کی تفسیر میں) فرمایا ”خبردار! وہ قوت تیر اندازی ہے، خبردار! وہ قوت تیر اندازی ہے، خبردار! وہ قوت تیر اندازی ہے۔⁽¹⁾

(2).....حضرت انس رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”مشرکین سے، اپنے مال، ہاتھ اور زبان سے جہاد کرو (یعنی دین حق کی اشاعت میں ہر قسم کی قربانی کے لیے تیار ہو جاؤ)۔⁽²⁾

①مسلم، کتاب الامارة، باب فضل الرمی والحدث عليه... الخ، ص ۱۰۶۱، الحدیث: ۱۶۷ (۱۹۱۷)۔

②نسائی، کتاب الجہاد، باب وجوب الجہاد، ص ۳، الحدیث: ۳۰۹۳۔

(۳).....حضرت عقبہ بن عامر رضی اللہ تعالیٰ عنہ سے روایت ہے، سروکا سبات، شاہ موجودات صلی اللہ تعالیٰ علیہ وآلہ وسلم نے ارشاد فرمایا: بے شک اللہ تعالیٰ ایک تیر کے بد لے تین افراد کو جنت میں داخل فرمائے گا (۱) ثواب کی نیت سے تیر بنانے والے کو (۲) تیر پکڑوانے والے کو (۳) تیر پکڑوانے والے کو۔ اور تیر اندازی اور گھڑ سواری میں مقابلہ کیا کرو، تمہارا تیر اندازی میں مقابلہ کرنا شہسواری میں مقابلہ کرنے سے زیادہ مجھے پسند ہے اور جو تیر اندازی سیکھنے کے بعد اس سے غفلت کرتے ہوئے چھوڑ دے تو اس نے ایک نعمت کو گنوادیا۔^(۱)

(۴).....حضرت عمر بن خطاب رضی اللہ تعالیٰ عنہ نے اہل شام کو خٹکھا کہ اپنی اولاد کو تیرا کی اور گھڑ سواری سکھاؤ۔^(۲)

وَإِنْ مِنْكُمْ لَمْ يَبْطَئْنَ جَمِيعًا إِنَّمَا أَصَابَكُمْ مِّصِيرَةٌ قَالَ قَدْ أَنْعَمَ اللَّهُ عَلَيْكُمْ أَذْلَمُ الْأَذْلَمُ مَعْهُمْ شَهِيدًا ۝ وَلَمَنْ أَصَابَكُمْ فَصُلْ مِنَ اللَّهِ لَيَقُولُنَّ كَانُ لَمْ تَكُنْ بَيْنَكُمْ وَبَيْنَهُ مَوَدَّةٌ لَّيَكُونَ كُثُرٌ مَعْهُمْ فَأَفْوَزُ فَوْزًا عَظِيمًا ۝

ترجمہ کنز الادیمان: اور تم میں کوئی وہ ہے کہ ضرور دیر لگائے گا پھر اگر تم پر کوئی افتاد پڑے تو کہے خدا کا مجھ پر احسان تھا کہ میں ان کے ساتھ حاضر نہ تھا۔ اور اگر تمہیں اللہ کا فضل ملے تو ضرور کہے گویا تم میں اس میں کوئی دوستی نہ تھی اے کاش میں ان کے ساتھ ہوتا تو بڑی مراد پاتا۔

ترجمہ کنز العرفان: اور تم میں کچھ لوگ ایسے ہیں جو ضرور دیر لگائیں گے پھر اگر تم پر کوئی مصیبت آپڑے تو دیر لگانے والا کہے گا: بیشک اللہ نے مجھ پر بڑا احسان کیا کہ میں ان کے ساتھ موجود نہ تھا۔ اور اگر تمہیں اللہ کی طرف سے فضل

①.....ابو داؤد، کتاب الجهاد، باب فی الرُّمِی، ۱، الحدیث: ۲۵۱۳.

②.....در منثور، الانفال، تحت الآية: ۶۰، ۸۶/۴.

ملے تو (تکلیف پہنچے والی صورت میں تو) گویا تمہارے اور اس کے درمیان کوئی دوستی ہی نہ تھی (بجہاب) ضرور کہے گا: اے کاش میں (بھی) ان کے ساتھ ہوتا تو بڑی کامیابی حاصل کر لیتا۔

وَإِنَّ مِنْكُمْ لَكُنَّ لَّبِيَطَّاَنْ: اور تم میں کچھ لوگ ایسے ہیں جو ضرور دیریگا میں گے۔ یہاں منافقوں کا بیان ہے کہ منافقوں کی حالت یہ ہے کہ تھی الاماکن میداں جنگ میں جانے میں دیریگا میں گے تاکہ کسی طرح ان کی جان چھوٹ جائے اور اگر پھر واقعی ایسا ہو جائے کہ مسلمانوں کو کوئی مصیبت آپنے اور یہ منافقین وہاں موجود نہ ہوں تو بڑی خوشی سے کہیں گے کہ اللہ عز و جل کا شکر ہے کہ میں وہاں موجود نہ تھا ورنہ میں بھی مصیبت میں پڑ جاتا۔ اور اگر اس کی وجہ مسلمانوں پر اللہ عز و جل کا خصوصی فضل ہو جائے کہ انہیں فتح حاصل ہو جائے اور مال غنیمت مل جائے تو پھر وہی جو تکلیف کے وقت اجنبی اور بیگانے بن گئے تھے اب کہیں گے کہ اے کاش کہ ہم بھی ان کے ساتھ ہوتے تو ہمیں بھی کچھ مال مل جاتا۔ گویا منافقین کا اول و آخر صرف مال کی ہوں ہے۔ انہیں نہ مسلمانوں کی فتح سے خوشی اور نہ شکست سے رنج بلکہ شکست پر خوش اور فتح پر نجیدہ ہوتے ہیں۔

خود غرضی اور مفاد پرستی کی مذمت

اس سے یہ بھی معلوم ہوا کہ خود غرضی، موقع شناسی، مفاد پرستی اور مال کی ہوں منافقوں کا طریقہ ہے۔ دنیا میں وہ شخص کبھی کامیاب نہیں ہوتا جو تکلیف کے موقع پر تو کسی کا ساتھ نہ دے لیکن اپنے مفاد کے موقع پر آگے آگے ہوتا پھرے۔ مفاد پرست اور خود غرض آدمی کچھ عرصہ تک تو اپنی منافقت چھپا سکتا ہے لیکن اس کے بعد ذلت و رسولانی اس کا مقدر ہوتی ہے۔

فَلَيُقَاتِلُ فِي سَبِيلِ اللّهِ الَّذِينَ يَشْرُونَ الْحَيَاةَ الدُّنيَا بِالآخرَةِ وَمَنْ
 يُقَاتِلُ فِي سَبِيلِ اللّهِ فَيُقْتَلُ أَوْ يَغْلِبْ فَسُوفَ نُؤْتِيهَا جَرَأً
 عَظِيمًا

ترجمہ کنز الایمان: تو انہیں اللہ کی راہ میں لڑنا چاہیے جو دنیا کی زندگی بیج کر آخرت لیتے ہیں اور جو اللہ کی راہ میں لڑے پھر مارا جائے یا غالب آئے تو عنقریب ہم اسے بڑا ثواب دیں گے۔

ترجمہ کنز العرفان: پس جو لوگ دنیا کی زندگی کو آخرت کے بد لے میں بیج دیتے ہیں انہیں چاہیے کہ اللہ کی راہ میں لڑیں اور جو اللہ کی راہ میں لڑے پھر شہید کر دیا جائے یا غالب آجائے تو عنقریب ہم اسے بہت بڑا ثواب عطا فرمائیں گے۔

﴿فَلِيَقْاتِلُ فِي سَبِيلِ اللهِ﴾: تو اللہ کی راہ میں لڑنا چاہیے۔ یہاں اہل ایمان کا بیان ہے کہ جن لوگوں کی نگاہیں آخرت کی زندگی پر گلی ہوتی ہیں اور وہ آخرت کی خاطر دنیا کی زندگی قربان کرنے کو تیار ہیں انہیں اللہ عز و جل کی راہ میں لڑنا چاہیے اور اس میں دُنیوی نفع کا ہرگز خیال نہ کریں بلکہ ان کا مطلوب و مقصود اللہ عز و جل کی رضا، دین اسلام کی سر بلندی اور حق کا بول بالا ہونا چاہیے۔ جب اس نیت سے کوئی جہاد کرے گا تو وہ شہید ہو جائے یا نجک کر آجائے دونوں صورتوں میں بارگاہ الہی میں مقبول ہو جائے گا اور اللہ عز و جل کی بارگاہ میں عظیم اجر کا مُستحق ہو گا۔

حضرت انس بن نصر رضی اللہ تعالیٰ عنہ کا جذبہ شہادت

حضرت انس بن مالک رضی اللہ تعالیٰ عنہ فرماتے ہیں: ”میرے پچھا حضرت انس بن نصر رضی اللہ تعالیٰ عنہ غزوہ بدر میں نہ جاسکے، انہوں نے نبی اکرم صلی اللہ تعالیٰ علیہ وآلہ وسلم سے عرض کی: آپ صلی اللہ تعالیٰ علیہ وآلہ وسلم نے مشرکین سے جو پہلی جنگ کی تھی میں اس میں حاضر نہ ہو سکا۔ اگراب اللہ تعالیٰ نے مجھے کسی غزوہ میں شرکت کا موقع دیا تو اللہ تعالیٰ دکھادے گا جو میں کروں گا، پھر جب غزوہ اُحد کا موقع آیا تو کچھ لوگ بھاگنے لگے، حضرت انس بن نصر رضی اللہ تعالیٰ عنہ نے عرض کی: اے میرے پروردگار عز و جل! ان بھاگنے والوں میں جو مسلمان ہیں، میں ان کی طرف سے معذرت خواہ ہوں اور جو مشرک ہیں، میں ان سے بری ہوں۔ پھر آپ رضی اللہ تعالیٰ عنہ تلوار لے کر میدان جنگ کی طرف دیوانہ وار ہڑھے۔ راستے میں حضرت سعد بن معاذ رضی اللہ تعالیٰ عنہ سے ملاقات ہوئی تو فرمایا: ”اے سعد! رضی اللہ تعالیٰ عنہ، جنت۔ اس پاک پروردگار عز و جل کی قسم جس کے قبضہ قدرت میں میری جان ہے! میں اُحد پہاڑ کے قریب جنت کی خوشبو محسوس کر رہا ہوں۔ حضرت سعد رضی اللہ تعالیٰ عنہ فرماتے ہیں: جیسا کارنامہ انہوں نے سرانجام دیا ہم ایسا نہیں کر سکتے۔ حضرت انس رضی اللہ تعالیٰ عنہ فرماتے ہیں: ہم نے انہیں شہیدوں میں اس حال میں پایا کہ

ان کے جسم مبارک پر تیروں، تکواروں اور نیزوں کے اسی (80) سے زائد ختم تھے، اور آپ رضی اللہ تعالیٰ عنہ کے اعضاء جگہ جگہ سے کاٹ دیئے گئے تھے، آپ رضی اللہ تعالیٰ عنہ کو پہچانا بہت مشکل ہو چکا تھا۔ آپ رضی اللہ تعالیٰ عنہ کی ہمیشہ نے آپ کو انگلیوں کے نشانات سے پہچانا۔^(۱)

وَمَا لَكُمْ لَا تُقَااتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالنِّسَاءِ
وَالْوُلُدَ اِنَّ الَّذِينَ يَقُولُونَ رَبَّنَا اَخْرِجْنَا مِنْ هَذِهِ الْقُرْيَةِ الظَّالِمُونَ هُمْ هُنَّا
وَاجْعَلْ لَنَا مِنْ لَدُنْكَ وَلِيًّا وَاجْعَلْ لَنَا مِنْ لَدُنْكَ نَصِيرًا^(۱)

ترجمہ کنز الدیمان: اور تمہیں کیا ہوا کہ نہ لڑ واللہ کی راہ میں اور کمزور مردوں اور عورتوں اور بچوں کے واسطے جو یہ دعا کر رہے ہیں کہ اے رب ہمارے ہمیں اس بستی سے نکال جس کے لوگ ظالم ہیں اور ہمیں اپنے پاس سے کوئی حمایتی دے دے اور ہمیں اپنے پاس سے کوئی مددگار دے دے۔

ترجمہ کنز العرفان: اور تمہیں کیا ہو گیا کہ تم اللہ کے راستے میں نہ لڑ اور کمزور مردوں اور عورتوں اور بچوں کی خاطر (نہ لڑو جو) یہ دعا کر رہے ہیں کہ اے ہمارے رب! ہمیں اس شہر سے نکال دے جس کے باشدہ ظالم ہیں اور ہمارے لئے اپنے پاس سے کوئی حمایتی بنادے اور ہمارے لئے اپنی بارگاہ سے کوئی مددگار بنادے۔

﴿وَمَا لَكُمْ لَا تُقَااتِلُونَ فِي سَبِيلِ اللَّهِ﴾: اور تمہیں کیا ہو گیا کہ تم اللہ کے راستے میں نہ لڑو۔ ارشاد فرمایا گیا کہ جہاد فرض ہے اور اس کے ترک کا تمہارے پاس کوئی عذر نہیں تو تمہیں کیا ہو گیا کہ تم اللہ عز و جل کی راہ میں جہاد نہ کرو حالانکہ

①بحاری، کتاب الجہاد والسیر، باب قول اللہ تعالیٰ: من المؤمنين رجال صدقوا... الخ، ۲۵۵ / ۲، الحدیث: ۲۸۰۵، عيون الحکایات، الحکایۃ العاشرة، ص ۲۷، ملنقطاً.

دوسری طرف مسلمان مرد و عورت اور بچے ظلم کی چکی میں پس رہے ہیں اور ان کا کوئی پُر سانِ حال نہیں اور وہ رب العالمین عزوجل کی بارگاہ میں دعا میں مانگ رہے ہیں کہ اے اللہ! عزوجل ہمیں اس بستی کے طالموں سے نجات عطا فرم اور ہمیں اپنے پاس سے کوئی مددگار عطا فرم۔ توجب مسلمان مظلوم ہیں اور تم ان کو بچانے کی طاقت رکھتے ہو تو کیوں ان کی مدد کیلئے نہیں اٹھتے۔

آیت ”وَمَا لِكُمْ لَا تُقَاتِلُونَ فِي سَبِيلِ اللَّهِ“ سے معلوم ہونے والے مسائل

اس آیت سے 3 باتیں معلوم ہوئیں:

(1)..... جہاد فرض ہے، بلا وجہ جہاد نہ کرنے والا ایسا ہی گنجہ گار ہو گا جیسے نماز چھوڑنے والا بلکہ کئی صورتوں میں اس سے بھی بڑھ کر ہے۔ البتہ یہ خیال رہے کہ جہاد کی فرضیت کی کچھ شرائط ہیں جن میں ایک اہم شرط استطاعت یعنی جنگ کی طاقت ہونا بھی ہے۔ جہاد نہیں ہے کہ طاقت ہونیں اور چند مسلمانوں کو لڑائی میں جھوک کر مر وادیا جائے۔ جہاد بھی فرض عین ہوتا ہے اور زکھی فرضِ کفایہ۔

(2)..... آیت سے یہ بھی معلوم ہوا کہ مسلمانوں کو جہاد کی ترغیب دینے کیلئے مسلمانوں کی مظلومیت کا بیان کرنا بہت مفید ہے۔ آیت میں جن کمزوروں کا تذکرہ ہے اس سے مراد مکرمہ کے مسلمان ہیں۔ اس آیت میں مسلمانوں کو جہاد کی ترغیب دی گئی تاکہ وہ ان کمزور مسلمانوں کو کفار کے پنجہ ظلم سے چھڑائیں جنہیں مکرمہ میں مشرکین نے قید کر لیا تھا اور طرح طرح کی ایذا میں دے رہے تھے اور ان کی عورتوں اور بچوں تک پربے رحمانہ مظالم کرتے تھے اور وہ لوگ ان کے ہاتھوں میں مجبور تھے اس حالت میں وہ اللہ تعالیٰ سے اپنی خلاصی اور مدِ الہی کی دعائیں کرتے تھے۔ یہ دعاء قبول ہوئی اور اللہ تعالیٰ نے اپنے حبیب صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو اُن کا ولی و ناصر کیا اور انہیں مشرکین کے ہاتھوں سے چھڑایا اور مکہ مکرمہ فتح کر کے اُن کی زبردست مدد فرمائی۔

(3)..... آیت سے یہ بھی معلوم ہوا کہ غیرُ اللہ کو ولی اور ناصر (یعنی مددگار) کہہ سکتے ہیں۔

آلَّذِينَ أَمْسَوْا إِيْقَاتِلُونَ فِي سَبِيلِ اللَّهِ وَالَّذِينَ كَفَرُوا إِيْقَاتِلُونَ فِي

سَيِّلِ الطَّاغُوتِ فَقَاتِلُوا أُولَئِكَ الشَّيْطَنَ حِلْيَادَ الشَّيْطَنِ كَانَ
 ضَعِيفًا ۝ أَلَمْ تَرَ إِلَى الَّذِينَ قَتَلَ لَهُمْ كُفُوًّا أَبْيَدُوكُمْ وَأَقْيَمُوا الصَّلَاةَ
 وَأَتُوا الرَّكُوٰةَ فَلَمَّا كُتِبَ عَلَيْهِمُ الْقِتَالُ إِذَا فِي قِمَّتِهِمْ يَحْشُونَ
 النَّاسَ كَخَشْيَةَ اللَّهِ أَوْ أَشَدَّ خَشْيَةً حِلْيَادَ اللَّهِ كَتَبَتْ عَلَيْنَا
 الْقِتَالَ حِلْيَادَ أَخْرَتْنَا إِلَى أَجْلِ قَرِيبٍ طُقْلُ مَتَاعُ الدُّنْيَا قَلِيلٌ حِلْيَادَ
 وَالْآخِرَةُ خَيْرٌ لِمَنِ اتَّقَى قَنْ وَلَا تُظْلِمُونَ فَتَيْلًا ۝

ترجمہ کنز الادیمان: ایمان والے اللہ کی راہ میں لڑتے ہیں اور کفار شیطان کی راہ میں لڑتے ہیں تو شیطان کے دوستوں سے لڑوبے شک شیطان کا داؤ کمزور ہے۔ کیا تم نے انہیں نہ دیکھا جن سے کہا گیا اپنے ہاتھ روک لو اور نماز قائم رکھو اور زکوٰۃ دو پھر جب ان پر جہاد فرض کیا گیا تو ان میں بعض لوگوں سے ایسا ڈر نے لگے جیسے اللہ سے ڈرے یا اس سے بھی زائد اور بولے اے رب ہمارے تو نے ہم پر جہاد کیوں فرض کر دیا تھوڑی مدت تک ہمیں اور جینے دیا ہوتا، تم فرمادو کہ دنیا کا برتنا تھوڑا ہے اور ڈروالوں کے لیے آخرت اچھی اور تم پرتا گے برابر ظلم نہ ہوگا۔

ترجمہ کنز العرفان: ایمان والے اللہ کی راہ میں جہاد کرتے ہیں اور کفار شیطان کی راہ میں لڑتے ہیں تو تم شیطان کے دوستوں سے جہاد کرو بیشک شیطان کا مکرو فریب کمزور ہے۔ کیا تم نے ان لوگوں کو نہ دیکھا جن سے کہا گیا اپنے ہاتھ رو کے رکھو اور نماز قائم رکھو اور زکوٰۃ دو پھر جب ان پر جہاد فرض کیا گیا تو ان میں ایک گروہ لوگوں سے ایسے ڈرنے لگا جیسے اللہ سے ڈرنا ہوتا ہے یا اس سے بھی زیادہ اور کہنے لگا: اے ہمارے رب! تو نے ہم پر جہاد کیوں فرض کر دیا؟ تھوڑی سی مدت تک ہمیں اور مہلت کیوں نہ عطا کر دی؟ اے حبیب! تم فرمادو کہ دنیا کا ساز و سامان تھوڑا سا ہے اور

پرہیزگاروں کے لئے آخرت بہتر ہے اور تم پر ایک دھاگے کے برابر بھی ظلم نہ کیا جائے گا۔

﴿الْمَتَّ﴾: کیا تم نے نہ دیکھا۔ اس آیت مبارکہ کاشانِ نزول یوں ہے کہ مشرکین مکہ مکرمہ میں مسلمانوں کو بہت ایذا میں دیتے تھے۔ بحیرت سے پہلے صحابہؓ کرام رَضِيَ اللَّهُ تَعَالَى عَنْهُمْ کی ایک جماعت نے تاجدارِ رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ کی خدمت میں عرض کیا کہ آپ ہمیں کافروں سے ٹڑنے کی اجازت دیجئے، انہوں نے ہمیں بہت ستایا ہے اور، بہت ایذا میں دی ہیں۔ حضورِ انور صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا کہ ان کے ساتھ جنگ کرنے سے ابھی ہاتھ روک کر رکھوا را بھی صرف نماز اور زکوٰۃ ادا کرو۔ اسی کے متعلق فرمایا کہ کیا تم نے ان لوگوں کو نہ دیکھا جن سے شروعِ اسلام میں مکہ مکرمہ میں کہا گیا کہ ابھی جہاد سے اپنے ہاتھ روکے رکھوا را بھی صرف نماز قائم رکھوا رزکوٰۃ دو۔^(۱)

لیکن پھر جب مدینہ منورہ میں ان پر جہاد فرض کیا گیا تو وہ اس وقت طبعی خوف کا شکار ہو گئے جو انسانی فطرت ہے اور حالت یقینی کہ ان میں ایک گروہ لوگوں سے ایسے ڈرنے لگا جیسے اللَّهُ عَزَّ وَجَلَّ سے ڈرنا ہوتا ہے یا اس سے بھی کچھ زیادہ ہی خوفزدہ تھا اور کہنے لگے: اے ہمارے رب! عزَّ وَجَلَّ، تو نے ہم پر جہاد کیوں فرض کر دیا؟ اس کی حکمت کیا ہے؟ یہ سوال حکمت دریافت کرنے کے لئے تھا، اعتراض کرنے کیلئے نہیں۔ اسی لئے ان کو اس سوال پر تو نخواہ زجر نہ فرمایا گیا بلکہ تسلی بخش جواب عطا کرتے ہوئے فرمایا گیا کہ اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، تم ان سے فرمادو کہ دنیا کا ساز و سامان تھوڑا اسا ہے، فنا ہونے والا ہے جبکہ پرہیزگاروں کے لئے آخرت تیار کی گئی ہے اور وہی ان کیلئے بہتر ہے۔

اللہذا جہاد میں خوشی سے شرکت کرو۔

أَيْنَ مَا تَكُونُوا إِذْ سِرَّا كُلُّمُ الْبَوْتُ وَلَوْ كُنْتُمْ فِي بُرُوقٍ مُّشَيَّدَةٌ
وَإِنْ تُصْبِهُمْ حَسَنَةٌ يَقُولُوا هَذِهِ مِنْ عِنْدِ اللَّهِ وَإِنْ تُصْبِهُمْ
سَيِّئَةٌ يَقُولُوا هَذِهِ مِنْ عِنْدِكَ قُلْ كُلُّ مِنْ عِنْدِ اللَّهِ فَمَا لِهُؤُلَاءِ

. ۱ حازن، النساء، تحت الآية: ۷۷، ۴۰۳/۱.

الْقَوْمُ لَا يَكُادُونَ يَفْقَهُونَ حَدِيبًا^{٧٨}

ترجمہ کنز الایمان: تم جہاں کہیں ہو موت تمہیں آ لے گی اگرچہ مضبوط قلعوں میں ہوا رہنیں کوئی بھلائی پہنچ تو کہیں یہ اللہ کی طرف سے ہے اور انہیں کوئی برائی پہنچ تو کہیں یہ حضور کی طرف سے آئی تم فرمادو سب اللہ کی طرف سے ہے تو ان لوگوں کو کیا ہوا کوئی بات سمجھتے معلوم ہی نہیں ہوتے۔

ترجمہ کنز العرفان: تم جہاں کہیں بھی ہو گے موت تمہیں ضرور پکڑ لے گی اگرچہ تم مضبوط قلعوں میں ہوا رہاں (منافقوں) کو کوئی بھلائی پہنچ تو کہتے ہیں یہ اللہ کی طرف سے ہے اور اگر انہیں کوئی برائی پہنچ تو کہتے ہیں: (اے محمد!) یا آپ کی وجہ سے آئی ہے۔ اے حبیب! تم فرمادو: سب اللہ کی طرف سے ہے تو ان لوگوں کو کیا ہوا کہ کسی بات کو سمجھنے کے قریب ہی نہیں آتے۔

﴿آئِنَّ مَا تَكُونُوا إِذْ سِرَّخْمُ الْحَوْنُ﴾: تم جہاں کہیں بھی ہو گے موت تمہیں ضرور پکڑ لے گی۔ ۱۰۰ لوگوں سے فرمایا گیا کہ اے جہاد سے ڈرنے والو! تم جہاں کہیں بھی ہو گے موت تمہیں ضرور پکڑ لے گی اگرچہ تم مضبوط قلعوں میں ہوا رہ اس سے رہائی پانے کی کوئی صورت نہیں اور جب موت ناگزیر ہے تو بستر پر مر جانے سے راہ خدا میں جان دینا بہتر ہے کہ یہ سعادت آخرت کی کامیابی کا سبب ہے۔

﴿وَإِنْ أُصْبِهُمْ حَسَنَةً﴾: اور اگر انہیں کوئی بھلائی پہنچے۔ ۱۰۰ یہاں سے منافقین کا بیان ہے کہ اگر انہیں کوئی بھلائی پہنچ جیسے مال میں فراوانی آجائے، کار و بار اچھا ہو جائے، پیداوار زیادہ ہو جائے تو کہتے ہیں یہ اللہ عز و جل کی طرف سے ہے اور اگر انہیں کوئی برائی پہنچ جیسے قحط پڑ جائے یا کوئی اور مصیبت آجائے تو کہتے ہیں: اے محمد! یا آپ کی وجہ سے آئی ہے، جب سے آپ آئے ہیں ایسی ہی سختیاں پیش آ رہی ہیں۔ محبوب کریم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے دفاع میں اللہ عز و جل نے ارشاد فرمایا کہ اے حبیب! صَلَّی اللہُ تَعَالَیٰ عَلَیْہِ وَآلِہٖ وَسَلَّمَ، تم ان سے فرمادو کہ رزق میں کمی بیشی، قحط یا خوشحالی، رنج یا راحت، فتح یا شکست سب حقیقت میں اللہ عز و جل کی طرف سے ہیں یعنی ہر راحت و مصیبت اللہ عز و جل

کے ارادے سے آتی ہے، ہاں ہم اس کے اسباب مہیا کر لیتے ہیں نیز یہ بات بھی یاد رہے کہ نیکی راحت کا ذریعہ ہے اور گناہ مصیبت کا سبب ہے۔

مَا أَصَابَكَ مِنْ حَسَنَةٍ فَإِنَّ اللَّهَ وَمَا أَصَابَكَ مِنْ سَيِّئَةٍ فَإِنَّ نَفْسَكَ طَوَّلَتْ لِلنَّاسِ رَأْسُواً لَّا وَكْفَى بِاللَّهِ شَهِيدًا^(۷)

ترجمہ کنز الدیمان: اے سنے والے! تجھے جو بھلائی پہنچ وہ اللہ کی طرف سے ہے اور جو برائی پہنچ وہ تیری اپنی طرف سے ہے اور اے محبوب ہم نے تمہیں سب لوگوں کے لیے رسول بھیجا اور اللہ کافی ہے گواہ۔

ترجمہ کنز العرفان: اے سنے والے! تجھے جو بھلائی پہنچتی ہے وہ اللہ کی طرف سے ہے اور تجھے جو برائی پہنچتی ہے وہ تیری اپنی طرف سے ہے اور اے حبیب! ہم نے تمہیں سب لوگوں کے لئے رسول بنا کر بھیجا ہے اور گواہی کے لئے اللہ ہی کافی ہے۔

﴿مَا أَصَابَكَ مِنْ حَسَنَةٍ﴾: تجھے جو بھلائی پہنچتی ہے۔﴿﴾ ارشاد فرمایا گیا کہ اے مخاطب! تمہیں جو بھلائی پہنچتی ہے وہ اللہ کریم کا فضل و رحمت ہے اور تجھے جو برائی پہنچتی ہے وہ تیری اپنی وجہ سے ہے کہ تو نے ایسے گناہوں کا ارتکاب کیا کہ تو اس کا مستحق ہوا۔ یہاں بھلائی کی نسبت اللہ عز و جل کی طرف اور برائی کی نسبت بندے کی طرف کی گئی ہے جب کہ اوپر کی آیت میں سب کی نسبت اللہ عز و جل کی طرف ہے، خلاصہ یہ ہے کہ بندہ جب موثر حقیقی کی طرف نظر کرے تو ہر چیز کو اسی کی طرف سے جانے اور جب اسباب پر نظر کرے تو برائیوں کو اپنی شامت نفس کے سبب سے سمجھے۔

﴿وَآتَنَا سُلْنَكَ لِلنَّاسِ رَسُولًا﴾: اور اے حبیب! ہم نے تمہیں سب لوگوں کے لئے رسول بنا کر بھیجا ہے۔﴿﴾ رسول کائنات صلی اللہ تعالیٰ علیہ وآلہ وسالم تمام عرب و عجم اور ساری مخلوق کے لئے رسول بنائے گئے اور کل جہان آپ کا امتنی کیا گیا۔ یہ سرورِ عالم صلی اللہ تعالیٰ علیہ وآلہ وسالم کے جلیل القدر منصب اور عظیم المرتب قدر و منزّلت کا بیان ہے۔ اولین و آخرین سارے انسانوں کے آپ نبی ہیں، حضرت آدم علیہ الصلوٰۃ والسلام سے لے کر یوم قیامت تک

سب انسان آپ کے امتی ہیں، اسی لئے تمام نبیوں نے حضور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے پیچھے نماز پڑھی۔

**مَنْ يُطِعِ الرَّسُولَ فَقَدْ أَطَاعَ اللَّهَ ۚ وَمَنْ تَوَلَّ فَإِنَّمَا أَنْتُمْ سَلِينَكَ
عَلَيْهِمْ حَقِيقَةٌ ۝**

ترجمہ کنز الایمان: جس نے رسول کا حکم مانا بے شک اس نے اللہ کا حکم مانا اور جس نے منه پھیرا تو ہم نے تمہیں ان کے بچانے کو نہ بھیجا۔

ترجمہ کنز العرفان: جس نے رسول کا حکم مانا بیشک اس نے اللہ کا حکم مانا اور جس نے منه موڑا تو ہم نے تمہیں انہیں بچانے کے لئے نہیں بھیجا۔

﴿مَنْ يُطِعِ الرَّسُولَ فَقَدْ أَطَاعَ اللَّهَ﴾: جس نے رسول کا حکم مانا بیشک اس نے اللہ کا حکم مانا۔ آیت مبارکہ کاشان نزول کپھا اس طرح ہے کہ سرورِ کائنات صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ایک مرتبہ فرمایا: جس نے میری اطاعت کی اُس نے اللہ عز و جل کی اطاعت کی اور جس نے مجھ سے محبت کی اُس نے اللہ عز و جل سے محبت کی، اس پر آج کل کے گستاخ بد دینوں کی طرح اُس زمانہ کے بعض منافقوں نے کہا کہ محمد مصطفیٰ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ یہ چاہتے ہیں کہ ہم انہیں رب مان لیں جیسے عیسائیوں نے حضرت عیسیٰ بن مریم علیہ الصَّلَاةُ وَالسَّلَامُ کو رب مانا ہے۔ اس پر اللہ تعالیٰ نے اُن کے رد میں یہ آیت نازل فرمادی کہ بے شک رسول کی اطاعت (۱) کی اطاعت ہے۔

توجس نے ان کی اطاعت سے اعراض کیا تو اس کا و بال اسی پر ہے کیونکہ اللہ تعالیٰ نے انہیں اس لئے نہیں بھیجا کہ آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ بہر صورت انہیں جہنم سے بچا گیں بلکہ صرف تبلیغ کیلئے بھیجا ہے۔

وَيَقُولُونَ طَاعَةٌ فَإِذَا بَرَزُوا مِنْ عِنْدِكَ بَيَّنَتْ طَائِفَةٌ مِّنْهُمْ غَيْرَ

۱ بغری، النساء، تحت الآية: ٨٠، ٣٦٢/١

**الَّذِي تَقُولُ طَوَّالِهِ يَكْتُبُ مَا يَبِيِّنُونَ فَأَعْرِضْ عَنْهُمْ وَ
تَوَكَّلْ عَلَى اللَّهِ وَكُفِّي بِاللَّهِ وَكَيْلًا** (۸۱)

ترجمہ کنز الدیمان: اور کہتے ہیں ہم نے حکم مانا پھر جب تمہارے پاس سے نکل کر جاتے ہیں تو ان میں ایک گروہ جو کہہ گیا تھا اس کے خلاف رات کو منصوبے گاٹھتا ہے اور اللہ لکھ رکھتا ہے ان کے رات کے منصوبے تو اے محبوب تم ان سے چشم پوشی کرو اور اللہ پر بھروسہ رکھو اور اللہ کافی ہے کام بنانے کو۔

ترجمہ کنز العرفان: اور کہتے ہیں: ہم نے فرمانبرداری کی پھر جب تمہارے پاس سے نکل کر جاتے ہیں تو ان میں ایک گروہ آپ کے فرمان کے بخلاف رات کو منصوبے بناتا ہے اور اللہ ان کے رات کے منصوبے لکھ رہا ہے تو اے جیب! تم ان سے چشم پوشی کرو اور اللہ پر بھروسہ رکھو اور اللہ کافی کارساز ہے۔

﴿وَيَقُولُونَ طَاعَةً﴾: اور کہتے ہیں: ہم نے فرمانبرداری کی۔ یہ آیت منافقین کے بارے میں نازل ہوئی، جو نبی کریم صلی اللہ تعالیٰ علیہ وآلہ وسلم کے سامنے کہتے تھے کہ ہم آپ پر ایمان لائے اور آپ کی اطاعت ہم پر فرض ہے لیکن وہاں سے انکراں کے خلاف کرتے تھے۔ ^(۱)

ان کے بارے میں فرمایا کہ ان کے سب منصوبے ان کے نامہ اعمال میں لکھے جا رہے ہیں اور انہیں اُس کا بدله بھی ملے گا۔ لیکن چونکہ یہ ظاہرًا کلمہ پڑھتے تھے اور ظاہری طور پر کفر نہیں کرتے تھے اس لئے ان کے بارے میں کہا گیا کہ ان سے چشم پوشی کرو یعنی ان کے کافروں کی طرح دنیوی احکام نہیں ہیں۔ ہاں چونکہ ان کی طرف سے خطروہ پایا جاتا ہے تو اس میں اللہ عز و جل پر بھروسہ رکھو، ان کی طرف سے اللہ عز و جل آپ کو کفایت کرے گا۔

أَفَلَا يَتَرَبَّرُونَ الْقُرْآنَ طَوَّالِهِ يَكْتُبُ مَا عَدِيَّ اللَّهُ لَوْجَدُوا فِيهِ

۱ حازن، النساء، تحت الآية: ۸۱، ۴۰۵/۱.

اُخْتِلَافًا كَثِيرًا ⑧۲

ترجمہ کنز الایمان: تو کیا غور نہیں کرتے قرآن میں اور اگر وہ غیر خدا کے پاس سے ہوتا تو ضرور اس میں بہت اختلاف پاتے۔

ترجمہ کنز العرفان: تو کیا یہ لوگ قرآن میں غور نہیں کرتے اور اگر یہ قرآن اللہ کے علاوہ کسی اور کسی طرف سے ہوتا تو ضرور اس میں بہت زیادہ اختلاف پاتے۔

﴿أَفَلَا يَتَدَبَّرُونَ الْقُرْآنَ﴾: تو کیا یہ لوگ قرآن میں غور نہیں کرتے۔ یہاں قرآن کی عظمت کا بیان ہے اور لوگوں کو اس میں غور و فکر کرنے کی دعوت دی گئی ہے۔ چنانچہ فرمایا گیا کہ کیا یہ لوگ قرآن حکیم میں غور نہیں کرتے اور اس کے علوم اور حکمتوں کو نہیں دیکھتے کہ اس نے اپنی فصاحت سے تمام مخلوق کو اپنے مقابلے سے عاجز کر دیا ہے اور غیبی خبروں سے منافقین کے احوال اور ان کے مکروہ ریب کو کھول کر رکھ دیا ہے اور اولین و آخرین کی خبریں دی ہیں۔ اگر قرآن میں غور کریں تو یقیناً اس نتیجے پر پہنچیں گے کہ یہ اللہ عز و جل کا کلام ہے اور اسے لانے والا اللہ عز و جل کا رسول ہے۔

قرآن مجید میں غور و فکر کرنا عبادت ہے لیکن!

اس سے معلوم ہوا کہ قرآن میں غور و فکر کرنا اعلیٰ درجہ کی عبادت ہے۔ امام غزالی رَحْمَةُ اللَّهِ تَعَالَى عَلَيْهِ احْيَاءُ الْعُلُومِ میں فرماتے ہیں کہ ایک آیت سمجھ کر اور غور و فکر کر کے پڑھنا بغیر غور و فکر کرنے پورا قرآن پڑھنے سے بہتر ہے۔^(۱) قرآن کا ذکر کرنا، اسے پڑھنا، دیکھنا، چھونا سب عبادت ہے۔ قرآن میں غور و فکر کی دعوت دی گئی ہے لیکن یہ بات واضح ہے کہ قرآن میں وہی غور و فکر معتبر اور صحیح ہے جو صاحب قرآن صَلَّی اللَّهُ تَعَالَیٰ عَلَیْہِ وَآلِہٖ وَسَلَّمَ کے فرائیں اور حضور پُر نور صَلَّی اللَّهُ تَعَالَیٰ عَلَیْہِ وَآلِہٖ وَسَلَّمَ کے صحبت یا فاتحة صحابہ رَضِیَ اللَّهُ تَعَالَیٰ عَنْہُمْ اور ان سے تربیت حاصل کرنے والے تابعین رَحْمَةُ اللَّهِ تَعَالَیٰ عَلَيْہِمْ کے علوم کی روشنی میں ہو کیونکہ وہ غور و فکر جو اس ذات کے فرائیں کے خلاف ہو جن پر قرآن اتر اور اس غور و فکر کے خلاف ہو جو حجی کے نزول کا مشاہدہ کرنے والے بزرگوں کے غور و فکر کے خلاف ہو، وہ یقیناً معتبر

۱.....احیاء علوم الدین، کتاب التفکر، بیان مجازی الفکر، ۱۷۰/۵.

نہیں ہو سکتا۔ اس لئے دو یہ دید کے اُن نت نئے محققین سے بچنا ضروری ہے جو چودہ سو سال کے علماء، فقہاء، محدثین و مفسرین اور ساری امت کے فہم کو غلط قرار دے کر قولًا یا عملًا یہ کہتے نظر آتے ہیں کہ قرآن اگر سمجھا ہے تو ہم نے ہی سمجھا ہے، پچھلی ساری امت جاہل ہی گزر گئی ہے۔ یہ لوگ یقیناً گمراہ ہیں۔

﴿وَلَوْ كَانَ مِنْ عَنْدِ غَيْرِ اللَّهِ﴾: اور اگر یہ قرآن اللہ کے علاوہ کسی اور کی طرف سے ہوتا۔ یہاں قرآن پاک کی حقانیت پر ایک نہایت آسان اور واضح دلیل دی جا رہی ہے کہ اگر قرآن پاک اللہ عز و جل کے علاوہ کسی اور کی طرف سے ہوتا تو اس میں بہت زیادہ اختلاف ہوتا، اس میں جو غیب کی خبریں دی گئی ہیں وہ سو فیصد پوری نہ ہوتیں بلکہ کوئی بات تو پوری ہو جاتی اور کوئی نہ ہوتی لیکن جب ایسا نہ ہوا بلکہ قرآن پاک کی تمام غیبی خبریں بالکل صحی ثابت ہو رہی ہیں تو ثابت ہوا کہ یقیناً یہ کتاب، اللہ عز و جل کی طرف سے ہے نیز اس کے مضامین میں بھی باہم اختلاف نہیں کہ کہیں کوئی بات کہہ دی اور کہیں اس کے برخلاف کوئی دوسری بات کہہ دی۔ اسی طرح فصاحت و بлагعت میں بھی اس میں کوئی اختلاف نہیں کیونکہ مخلوق کا کلام فصح بھی ہو تو سب یکساں نہیں ہوتا کچھ بлагعت سے بھر پور ہوتا ہے تو کچھر کیک و گھٹیا قسم کا ہوتا ہے جیسا کہ شعراء اور زبانداروں کے کلام میں دیکھا جاتا ہے کہ بڑے سے بڑے شاعر کا کوئی کلام بڑا شاندار ہوتا ہے اور کوئی بالکل گیا گزر۔ لیکن قرآن چونکہ اللہ تعالیٰ کا کلام ہے اور اللہ تعالیٰ ہی کے کلام کی شان ہے کہ اس کا تمام کلام فصاحت و بлагعت کے اعلیٰ مرتبے پر ہے۔

وَإِذَا جَاءَهُمْ أَمْرٌ مِّنْ أَلَا مُنِّينَ أَوِ الْخُوفُ أَذَا عُوَابِهِ طَ وَلَوْ سَدُودَةٌ إِلَى
 الرَّسُولِ وَإِلَى أُولَى الْأُمُرِ مِنْهُمْ لَعِلَمَهُ الَّذِينَ يَسْتَبِطُونَهُ مِنْهُمْ
 وَلَوْلَا فَضْلُ اللَّهِ عَلَيْكُمْ وَرَحْمَةُهُ لَا تَبْغُونَمُ الشَّيْطَانَ إِلَّا قَلِيلًا ⑧

ترجمہ کنز الایمان: اور جب ان کے پاس کوئی بات اطمینان یا ڈر کی آتی ہے اس کا چرچا کر بیٹھتے ہیں اور اگر اس میں رسول اور اپنے ذی اختیار لوگوں کی طرف رجوع لاتے تو ضرور ان سے اس کی حقیقت جان لیتے یہ جوبات میں کاوش

کرتے ہیں اور اگر تم پر اللہ کا فضل اور اس کی رحمت نہ ہوتی تو ضرور تم شیطان کے پیچھے لگ جاتے مگر تھوڑے۔

تجھہہ کذب العرفان: اور جب امن یا خوف کی کوئی بات ان کے پاس آتی ہے تو اسے پھیلانے لگتے ہیں حالانکہ اگر اس بات کو رسول اور اپنے با اختیار لوگوں کی خدمت میں پیش کرتے تو ضرور ان میں سے نتیجہ نکالنے کی صلاحیت رکھنے والے اُس (خبر کی حقیقت) کو جان لیتے اور اگر تم پر اللہ کا فضل اور اس کی رحمت نہ ہوتی تو ضرور تم میں سے چند ایک کے علاوہ سب شیطان کے پیچھے لگ جاتے۔

﴿وَإِذَا جَاءَهُمْ أَمْرٌ مِّنْ أَنَا مُنْهَىٰ إِلَيْهِ وَالْخُوفُ :

اور جب امن یا خوف کی کوئی بات ان کے پاس آتی ہے۔ یہاں اگرچہ ایک خاص سیاق و سبق میں ایک چیز بیان کی گئی ہے لیکن اس میں جو حکم بیان کیا گیا ہے یہ ہماری زندگی کے ہزاروں گوشوں میں اصلاح کیلئے کافی ہے۔ خلاصہ کلام یہ فرمایا گیا کہ جب کبھی امن مثلاً مسلمانوں کی فتح یا خوف مثلاً مسلمانوں کی شکست کی کوئی بات لوگوں کے پاس آتی ہے جو فساد کا باعث بن سکتی ہے تو وہ فوراً اُسے پھیلانے لگتے ہیں حالانکہ اگر اس بات کو یوگ رسول کریم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ اور اپنے با اختیار لوگوں جیسے اکابر صحابہ رضی اللہ تعالیٰ عنہم جو صاحبِ رائے اور صاحبِ بصیرت ہیں کی خدمت میں پیش کرتے اور خود کچھ دل نہ دیتے تو سبھدار لوگ ضرور اپنی عقل و دانش یا اپنی تحقیق کی روشنی میں اُس خبر کی حقیقت کو جان لیتے اور یوں بات کا پنگڑ بننے کی وجہے حقیقتِ حالِ محل کرسا منے آ جاتی۔

زندگی کی اصلاح کا ایک اہم اصول

اس آیت کو سامنے رکھ کر ہم اپنے گھروں کے معاملات بلکہ ملکی و بین الاقوامی معاملات اور سماحتی معاملات کو جانچ سکتے ہیں۔ ہمارے ہاں کا حال یہ ہے کہ ایک بات کو کوئی شخص اچھاتا ہے اور پھر وہ موجودہ میدیا کے ذریعے پوری دنیا میں گردش کرنے لگتی ہے اور کچھ عرصے بعد پتا چلتا ہے کہ اس بات کا کوئی سر پیر ہی نہیں اور وہ سراسر جھوٹی ہے۔ مسلمانوں کو اور اسلام کو بنانم کرنے کیلئے ایسی سازشیں، افواہیں اور خبریں دن رات پھیلائی جا رہی ہیں حتیٰ کہ بعض جگہوں پر یہ بات پھیلائی گئی ہے کہ مسلمانوں کا ندہب یہ ہے کہ کوئی مسلمان اس وقت تک جنت میں نہیں جائے گا جب تک وہ کسی ایک کافر کو قتل نہیں کر لے گا۔ **أَلَا مَنْ وَالْحَفِظُ**، کیسا جھوٹ اور کیسی دیدہ دلیری ہے۔ کفار کے ممالک

میں مسلمانوں کا جو شخص پھیلایا جا رہا ہے وہ بھی اسی طرح کی جھوٹی افواہوں کے ذریعے ہے اور پھر اسی ہی باقی سن کر مغرب سے معروب کچھ پڑھے لکھے سمجھے جانے والے ہمارے لوگ ان باتوں کو اسلام کے نام پر پیش کر کے اسلام کو بدنام کرتے ہیں۔ یہی معاملہ گھروں میں ہے کہ کسی نے کچھ بات کہی، وہ پھیلتے پھیلتے دس مرتبہ اضافوں کے ساتھ اسی ہو گئی کہ خاندانوں میں لڑائیاں چھڑ گئیں اور تباہیاں مج گئیں۔ ایسی سینکڑوں باتوں کا ہم سب کو تجربہ ہو گا۔ ان سب کے لئے قرآن نے یہ اصول دیا ہے کہ جب ایسی کوئی بات پہنچ تو اہل داش اور سجادہ دار لوگوں تک پہنچادی جائے وہ غور و فکر اور تحقیقت سے اس کی حقیقت حال معلوم کر لیں گے اور یوں بات کا بنگڑا اور رائی کا پہاڑ نہیں بنے گا۔ حضرت حفص بن عاصم رضی اللہ تعالیٰ عنہ سے روایت ہے، رسول اکرم صَلَّی اللہ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا: کسی شخص کے جھوٹا ہونے کے لئے یہی بات کافی ہے کہ وہ ہر سی سنائی بات بیان کر دے۔^(۱)

ایک اہم مسئلہ

مفسرین نے فرمایا ہے کہ اس آیت میں اس بات پر دلیل ہے کہ قیاس جائز ہے اور یہ بھی معلوم ہوتا ہے کہ ایک علم تو وہ ہے جو قرآن و حدیث سے صراحت سے حاصل ہوتا ہے اور ایک علم وہ ہے جو قرآن و حدیث سے استنباط و قیاس کے ذریعے حاصل ہوتا ہے۔ یہ بھی معلوم ہوا کہ امور دینیہ میں ہر شخص کو دخل دینا جائز نہیں جو اس کا اہل ہو وہی اس میں غور کرے۔

فَقَاتِلُ فِي سَبِيلِ اللهِ جَلَّ تَكَلُّفٌ إِلَّا نَفْسَكَ وَحَرِضُ الْمُؤْمِنِينَ
عَسَى اللَّهُ أَنْ يَكْفُفَ بَأْسَ الَّذِينَ كَفَرُوا طَ وَاللَّهُ أَشَدُ بَأْسًا وَأَشَدُ تَنَكِيلاً

ترجمہ گنز الدینیان: تو اے محبوب اللہ کی راہ میں لڑو تم تکلیف نہ دینے جاؤ گے مگر اپنے دم کی اور مسلمانوں کو آمادہ کرو

۱مسلم، باب النہی عن الحدیث بكل ما سمع، ص ۸، الحدیث: (۵)۔

قریب ہے کہ اللہ کافروں کی سختی روک دے اور اللہ کی آنحضرت سے سخت تر ہے اور اس کا عذاب سب سے کرتا۔

ترجمۃ کذب العرفان: تو اے حبیب! اللہ کی راہ میں جہاد کریں۔ آپ کو آپ کی طاقت سے زیادہ تکلیف نہیں دی جائے گی اور مسلمانوں کو (جہادی) ترغیب دیتے رہو۔ عنقریب اللہ کافروں کی طاقت روک دے گا اور اللہ کی طاقت سب سے زیادہ مضبوط ہے اور اس کا عذاب سب سے زیادہ شدید ہے۔

﴿فَقَاتِلُ فِي سَبِيلِ اللهِ﴾: تو اے حبیب! اللہ کی راہ میں جہاد کریں۔^(۱) اس آیت کا شانِ نزول یہ ہے کہ بدِ صغری (چھوٹا غزوہ بدر، اُس) کی جنگ جو ابوسفیان سے طھی جب اس کا وقت آپنچا تو سر کارِ عالمی و قارصلی اللہ تعالیٰ علیہ وآلہ و سلم نے وہاں جانے کے لئے لوگوں کو دعوت دی، بعض لوگوں پر یہ گراں ہوا تو اللہ تعالیٰ نے یہ آیت نازل فرمائی اور اپنے حبیب صلی اللہ تعالیٰ علیہ وآلہ و سلم کو حکم دیا کہ آپ جہاد نہ چھوڑیں اگرچہ تہاں ہوں اللہ عز و جل آپ کا ناصرومدگار ہے، اللہ عز و جل کا وعدہ سچا ہے۔ حکم پا کر رسول کریم صلی اللہ تعالیٰ علیہ وآلہ و سلم بدِ صغری کی جنگ کے لئے روانہ ہوئے اور صرف ستر سوار ہمراہ تھے۔^(۲)

چنانچہ فرمایا گیا کہ آپ جہاد کیلئے جائیں اور آپ کو آپ کی طاقت سے زیادہ تکلیف نہیں دی جائے گی خواہ کوئی آپ کا ساتھ دے یا نہ دے اور اگرچہ آپ اکیلے رہ جائیں، ہاں مسلمانوں کو جہاد کی ترغیب دو اور بس۔ پھر اللہ عز و جل نے فرمایا کہ اللہ کریم کافروں کی سختی کو روک دے گا، چنانچہ ایسا ہی ہوا کہ مسلمانوں کے اس چھوٹے سے شکر سے کفار ایسے مرعوب ہوئے کہ وہ مسلمانوں کے مقابلے میں میدان میں نہ آ سکے۔

سید المرسلین صلی اللہ تعالیٰ علیہ وآلہ و سلم کی شجاعت

اس آیت سے ثابت ہوا کہ تاجدارِ مدینہ صلی اللہ تعالیٰ علیہ وآلہ و سلم شجاعت میں سب سے اعلیٰ ہیں کہ آپ کو تہا کفار کے مقابلہ تشریف لے جانے کا حکم ہوا اور آپ آمادہ ہو گئے۔

حضرت انس بن مالک رضی اللہ تعالیٰ عنہ فرماتے ہیں: حبیب خدا صلی اللہ تعالیٰ علیہ وآلہ و سلم تمام لوگوں سے زیادہ شجاع اور بہادر تھے۔^(۲)

۱.....مدارک، النساء، تحت الآية: ٨٤، ص ٢٤٢.

۲.....مسلم، کتاب الفضائل، باب فی شجاعة النبي عليه السلام وتقديمه للحرب، ص ١٢٦٢، الحديث: ٤٨ (٢٣٠٧).

حضرت عبد الله بن عمر رضي الله تعالى عنهم فرماتے ہیں: میں نے نبی کریم صلی اللہ تعالیٰ علیہ وآلہ وسلم سے زیادہ بہادر اور طاقتور تھی اور پسندیدہ کسی کو نہیں دیکھا۔^(۱)

حضور پر نور صلی اللہ تعالیٰ علیہ وآلہ وسلم کی بے مثل شجاعت بہادری کا یہ عالم تھا کہ حضرت علی المرتضیؑ کرَمَ اللَّهُ تَعَالَى وَجْهَهُ الْكَرِيمِ جیسے بہادر صحابی کا یہ قول ہے: جب لڑائی خوب گرم ہو جاتی تھی اور جنگ کی شدت دیکھ کر بڑے بڑے بہادروں کی آنکھیں پھرا کر سرخ پڑ جایا کرتی تھیں اس وقت میں ہم لوگ نبی اکرم صلی اللہ تعالیٰ علیہ وآلہ وسلم کے پہلو میں کھڑے ہو کر اپنا بچاؤ کرتے تھے اور آپ صلی اللہ تعالیٰ علیہ وآلہ وسلم ہم سب لوگوں سے زیادہ آگے بڑھ کر اور دشمنوں کے بالکل قریب پہنچ کر جنگ فرماتے تھے اور ہم لوگوں میں سب سے زیادہ بہادر و شخص شمار کیا جاتا تھا جو جنگ میں حضور سید المرسلین صلی اللہ تعالیٰ علیہ وآلہ وسلم کے قریب رہ کر دشمنوں سے لڑتا تھا۔^(۲)

غزوہ حنین کے دن جب ابتداءً مسلمان کفار کے ہملے کی تاب نہ لاتے ہوئے میدانِ جنگ سے فرار ہوئے تو ایسے نازک وقت میں نبی کریم صلی اللہ تعالیٰ علیہ وآلہ وسلم ایک قدم بھی پیچھے نہیں ہٹے بلکہ اپنے سفید خچ پر سوار دشمنوں کی جانب پیش قدمی فرماتے رہے۔^(۳)

غزوہ احزاب کے موقع پر خندق کھودتے ہوئے ایک ایسی چٹان ظاہر ہوئی جو کسی سے نہ ٹوٹ سکی، سرکار کا ناتھ صلی اللہ تعالیٰ علیہ وآلہ وسلم کے وارسے وہ چٹان پارہ پارہ ہو گئی۔^(۴)

ایک رات الی مدینہ ایک خوفناک آوازن کردہ شست زدہ ہو گئے تو اس آواز کی سمت سب سے پہلے حضور اقدس صلی اللہ تعالیٰ علیہ وآلہ وسلم تشریف لے گئے۔^(۵)

اعلیٰ حضرت رَحْمَةُ اللَّهِ تَعَالَى عَلَيْهِ فرماتے ہیں:

تم ہو حفیظ و مُعیث کیا ہے وہ دشمن خبیث
تم ہو تو پھر خوف کیا تم پہ کروڑوں درود

۱.....الشفاء، القسم الاول، الباب الثاني، فصل واما الشجاعة والنجدۃ، ص ۱۱۶، الجزء الاول.

۲.....الشفاء، القسم الاول، الباب الثاني، فصل واما الشجاعة والنجدۃ، ص ۱۱۶، الجزء الاول.

۳.....مسلم، کتاب الجهاد والسبیر، باب فی غزوہ حنین، ص ۹۷۸، الحدیث: ۱۷۷۵(۷۶).

۴.....نسائی، کتاب الجهاد، غزوہ الترك والحبشة، ص ۵۱۷، الحدیث: ۳۱۷۳.

۵.....بخاری، کتاب الادب، باب حسن الخلق والاسخاء... الخ، ۱۰/۸/۴، الحدیث: ۶۰۳۳.

مَنْ يَشْفَعُ شَفَاعَةً حَسَنَةً يَكُنَ لَهُ نِصْيَبٌ مِنْهَا وَمَنْ يَشْفَعُ
شَفَاعَةً سَيِّئَةً يَكُنَ لَهُ كُفْلٌ مِنْهَا وَكَانَ اللَّهُ عَلَى كُلِّ شَيْءٍ مُّقِيمًا ⑧٥

ترجمہ کنز الایمان: جو اچھی سفارش کرے اس کے لیے اس میں سے حصہ ہے اور جو بڑی سفارش کرے اس کے لیے اس میں سے حصہ ہے اور اللہ ہر چیز پر قادر ہے۔

ترجمہ کنز العرفان: جو اچھی سفارش کرے اس کے لئے اس کا اجر ہے اور جو بڑی سفارش کرے اس کے لئے اس میں سے حصہ ہے اور اللہ ہر شے پر قادر ہے۔

﴿مَنْ يَشْفَعُ شَفَاعَةً حَسَنَةً﴾: جو اچھی سفارش کرے۔ اچھی سفارش وہ ہے جس میں کسی کو جائز نفع پہنچایا جائے یا تکلیف سے بچایا جائے، اس پر ثواب ہے جیسے کوئی نوکری کا واقعی مستحق ہے اور کسی دوسرے کی حق تلفی نہیں ہو رہی تو سفارش کرنا جائز ہے یا کوئی مظلوم ہے اور پولیس سے انصاف دلانے میں مدد کیلئے سفارش کی جائے۔ بڑی سفارش وہ ہے جس میں غلط سفارش کی جائے، ظالم کو غلط طریقے سے بچایا جائے یا کسی کی حق تلفی کی جائے جیسے کسی غیر مستحق کو نوکری دلانے کیلئے سفارش کی جائے یا کسی کو شراب یا سینما کے لائنس دلانے کیلئے سفارش کی جائے، یہ حرام ہے۔

وَإِذَا حُضِيْتُمْ بِحَيَّةٍ فَحِيْوُا إِلَّا حَسَنَ مِنْهَا أَوْ رُدُّهَا طِ اِنَّ اللَّهَ كَانَ عَلَى
كُلِّ شَيْءٍ حَسِيبًا ⑧٦

ترجمہ کنز الایمان: اور جب تمہیں کوئی کسی لفظ سے سلام کرے تو تم اس سے ہتر لفظ جواب میں کہو یا وہی کہہ دو بے شک اللہ ہر چیز پر حساب لینے والا ہے۔

تجھیز کذب العرفان: اور جب تمہیں کسی لفظ سے سلام کیا جائے تو تم اس سے بہتر لفظ سے جواب دو یا وہی الفاظ کہہ دو۔
بیش اللہ ہر چیز پر حساب لینے والا ہے۔

﴿وَإِذَا حُبِّيْمُ بِشَحِّيْةٍ﴾: اور جب تمہیں کسی لفظ سے سلام کیا جائے۔ ﴿اسلام سے پہلے اہل عرب کی عادت یہ تھی کہ جب وہ ایک دوسرے سے ملتے تو کہتے "حَيَّاَكَ اللَّهُ"، یعنی اللہ تعالیٰ تھے زندہ رکھے اور جب دین اسلام آیا تو اس میں اس کلمے کو "سلام" سے تبدیل کر دیا گیا اور یہ کلمہ "حَيَّاَكَ اللَّهُ" کے مقابلے میں زیادہ کامل ہے کیونکہ جو شخص سلامت ہو گا تو وہ لازمی طور پر زندہ ہو گا اور صرف زندہ شخص سلامت نہیں ہو سکتا کیونکہ اس کی زندگی مصیبتوں اور آفات سے ملی ہوتی ہے۔^(۱)

سلام سے متعلق شرعی مسائل

اس آیت میں سلام کے بارے میں بیان ہوا، اس مناسبت سے ہم یہاں سلام سے متعلق چند شرعی مسائل ذکر کرتے ہیں:

(1).....سلام کرنا سنت ہے اور جواب دینا فرض اور جواب میں افضل یہ ہے کہ سلام کرنے والے کے سلام پر کچھ بڑھائے مثلاً پہلا شخص السَّلَامُ عَلَيْكُمْ کہے تو دوسرا شخص وَعَلَيْكُمُ السَّلَامُ وَرَحْمَةُ اللَّهِ کہے اور اگر پہلے نے وَرَحْمَةُ اللَّهِ بھی کہا تھا تو یہ وَبَرَّ كَاتِهُ اور بڑھائے پس اس سے زیادہ سلام و جواب میں اور کوئی اضافہ نہیں ہے۔
(2).....کافر، گمراہ، فاسق اور استنجا کرتے مسلمانوں کو سلام نہ کریں۔ یونہی جو شخص خطبہ، تلاوت قرآن، حدیث، مذاکرہ علم، اذان اور تکبیر میں مشغول ہو، اس حال میں ان کو بھی سلام نہ کیا جائے اور اگر کوئی سلام کر دے تو ان پر جواب دینا لازم نہیں۔

(3).....جو شخص شترنج، چور، تاش، گنجہ وغیرہ کوئی ناجائز کھیل کھیل رہا ہو یا گانے بجانے میں مشغول ہو یا پاخانہ یا غسل خانہ میں ہو یا برہنہ ہو اس کو سلام نہ کیا جائے۔

(4).....آدمی جب اپنے گھر میں داخل ہو تو بیوی کو سلام کرے، بعض جگہ یہ بڑی غلط رسم ہے کہ میاں بیوی کے اتنے گھرے تعلقات ہوتے ہوئے بھی ایک دوسرے کو سلام کرنے سے محروم کرتے ہیں حالانکہ سلام جس کو کیا جاتا ہے اس

.....تفسیر کبیر، النساء، تحت الآية: ٨٦/٤، ١٦١.

کے لیے سلامتی کی دعا ہے۔

(5) بہتر سواری والا، کمتر سواری والا، پیدل چلنے والا کو اور پیدل چلنے والا، بیٹھے ہوئے کو اور چھوٹا بڑے کو اور تھوڑے زیادہ کو سلام کریں۔ سلام سے متعلق شرعی مسائل کی مزید معلومات کے لئے بہار شریعت حصہ 16 کا مطالعہ کریجئے۔

**أَللَّهُ لَا إِلَهَ إِلَّا هُوَ طَلِيْجَمَعَنَّكُمْ إِلَى يَوْمِ الْقِيَمَةِ لَا رَأْيُ بِفِيهِ طَوْمَنْ
أَصْدَقُ مِنَ اللَّهِ حَدِيْثًا**

اع

ترجمہ کنز الدیمان: اللہ ہے کہ اس کے سوا کسی کی بندگی نہیں اور وہ ضرور تمہیں اکٹھا کرے گا قیامت کے دن جس میں کچھ شک نہیں اور اللہ سے زیادہ کس کی بات سچی۔

ترجمہ کنز العرفان: اللہ ہی ہے جس کے سوا کوئی عبادت کے لائق نہیں اور وہ ضرور تمہیں قیامت کے دن اکٹھا کرے گا جس میں کوئی شک نہیں اور اللہ سے زیادہ کس کی بات سچی۔

وَمَنْ أَصْدَقُ مِنَ اللَّهِ حَدِيْثًا: اور اللہ سے زیادہ کس کی بات سچی۔ ارشاد فرمایا کہ اللہ عز و جل سے زیادہ کس کی بات سچی یعنی اس سے زیادہ سچا کوئی نہیں اس لیے کہ اللہ عز و جل کا جھوٹ یوں ناممکن و محال ہے کیونکہ جھوٹ عیب ہے اور ہر عیب اللہ عز و جل کیلئے محال ہے، وہ جملہ عیوب سے پاک ہے۔

امکانِ کذب کا رد

مسلمانوں کا عقیدہ ہے کہ اللہ تعالیٰ کے کسی کلام میں جھوٹ کامکن ہونا ذاتی طور پر محال ہے اور اللہ تعالیٰ کی تمام صفاتِ مکمل طور پر صفاتِ کمال ہیں اور جس طرح کسی صفتِ کمال کی اس سے نفی ناممکن ہے اسی طرح کسی نقش و عیب کی صفت کا ثبوت بھی اللہ تعالیٰ کے لئے محال ہے۔ اللہ تعالیٰ کا یہی فرمان:

وَمَنْ أَصْدَقُ مِنَ اللَّهِ حَدِيْثًا

ترجمہ کنز العرفان: اور اللہ سے زیادہ کس کی بات سچی۔

اس عقیدے کی بہت بڑی دلیل ہے، چنانچہ اس آیت کے تحت علامہ عبد اللہ بن احمد نسفي رحمۃ اللہ تعالیٰ علیہ فرماتے ہیں: اس آیت میں استفہام انکاری ہے یعنی خبر، وعدہ اور عوید کسی بات میں کوئی شخص اللہ تعالیٰ سے زیادہ سچا نہیں کہ اس کا جھوٹ تو بالذات محال ہے کیونکہ جھوٹ خودا پنے معنی ہی کی رو سے قبیح ہے کہ جھوٹ واقع کے خلاف خبر دینے کا نام ہے۔^(۱)

علامہ بیضاوی رحمۃ اللہ تعالیٰ علیہ فرماتے ہیں: اللہ تعالیٰ اس آیت میں اس سے انکار فرماتا ہے کہ کوئی شخص اللہ تعالیٰ سے زیادہ سچا ہو کیونکہ اس کی خبر تک تو کسی جھوٹ کو کسی طرح راہ ہی نہیں کہ جھوٹ عیوب ہے اور عیوب اللہ تعالیٰ پر محال ہے۔^(۲)

نیز اللہ تعالیٰ ارشاد فرماتا ہے:

فَلَمْ يُخْلِفَ اللَّهُ عَهْدَهُ^(۳)

ترجمہ کنز العرفان: تو اللہ ہرگز وعدہ خلافی نہیں کرے گا۔
اس آیت کے تحت امام فخر الدین رازی رحمۃ اللہ تعالیٰ علیہ فرماتے ہیں: اللہ تعالیٰ کا یہ فرمان اس بات پر دلالت کرتا ہے کہ اللہ تعالیٰ اپنے ہر وعدہ اور عوید میں جھوٹ سے پاک ہے، ہمارے اصحاب الہی سنت و جماعت اس دلیل سے کذب الہی کو نامکن جانتے ہیں کیونکہ جھوٹ صفت نقش ہے اور نقش اللہ تعالیٰ پر محال ہے اور مُعزِّز لہ اس دلیل سے اللہ تعالیٰ کے جھوٹ کو منتفع مانتے ہیں کیونکہ جھوٹ فی نفسہ قبیح ہے تو اللہ تعالیٰ سے اس کا صادر ہونا محال ہے۔
الغرض ثابت ہوا کہ اللہ تعالیٰ کا جھوٹ بولنا اصلًا ممکن ہی نہیں۔^(۴)

شاه عبدالعزیز محدث دہلوی رحمۃ اللہ تعالیٰ علیہ اس آیت کے تحت فرماتے ہیں: اللہ تعالیٰ کی خبر ازیزی ہے، کلام میں جھوٹ ہونا عظیم نقش ہے لہذا وہ اللہ تعالیٰ کی صفات میں ہرگز راہ نہیں پاسستا کہ اللہ تعالیٰ تمام عیوب و نقاش سے پاک ہے، اس کے حق میں خبر کے خلاف ہونا سراپا نقش ہے۔^(۵)

① مدارک، النساء، تحت الآية: ٨٧، ص ٢٤٣.

② بیضاوی، النساء، تحت الآية: ٨٧، ٢٢٩/٢.

③ بقرہ: ٨٠.

④ تفسیر کبیر، البقرة، تحت الآية: ٨٠، ٥٦٧/١.

⑤ تفسیر عزیزی (مترجم)، البقرة، تحت الآية: ٨٠، ٥٣٧/٢، ملخصاً.

اور اللہ تعالیٰ ارشاد فرماتا ہے:

تَرْجِيمَةِ كُلْمَاتِ الْعِرْفَانِ: اور پچ اور انصاف کے اعتبار سے تیرے رب کے کلمات مکمل ہیں۔ اس کے کلمات کو کوئی بد لئے والا نہیں اور وہی سننے والا، جانے والا ہے۔

وَتَمَّتْ كَلِمَتُ سَارِيٍكَ صَدْقَاؤَ عَدْلًاٌ
مُبَدِّلًا لِحَلَيْتِهِ وَهُوَ السَّمِيعُ الْعَلِيمُ^(۱)

امام فخر الدین رازی رحمۃ اللہ تعالیٰ علیہ اس آیت کے تحت فرماتے ہیں: یہ آیت اس چیز پر دلالت کرتی ہے کہ اللہ تعالیٰ کی بات بہت سی صفتوں کے ساتھ موصوف ہے، ان میں سے ایک صفت اس کا سچا ہونا ہے اور اس پر دلیل یہ ہے کہ جھوٹ عیب ہے اور عیب اللہ تعالیٰ پر محال ہے۔ مزید فرماتے ہیں کہ قرآن و حدیث کے دلائل کا صحیح ہونا اس پر موقوف ہے کہ اللہ تعالیٰ کے کذب کو محال مانا جائے۔^(۲)

نیز جھوٹ فی نفسہ دو باتوں سے خالی نہیں، یا تو وہ نقش ہو گا یا نہیں ہو گا اور یہ بات ظاہر ہے کہ جھوٹ ضرور نقش ہے اور جب یہ نقش ہے تو بالاتفاق اللہ تعالیٰ کے لئے محال ہو گیا کیونکہ وہ ہر نقش و عیب سے پاک ہے۔ دوسری صورت میں اگر جھوٹ کو نقش و عیب نہ بھی مانا جائے تو بھی یہ اللہ تعالیٰ کے لئے محال ہے کیونکہ اگر جھوٹ نقش نہیں تو کمال بھی نہیں اور اللہ تعالیٰ نہ صرف نقش و عیب سے پاک ہے بلکہ وہ ہر اس شے سے بھی پاک ہے جو کمال سے خالی ہو اگرچہ وہ نقش و عیب میں سے نہ بھی ہو کیونکہ اللہ تعالیٰ کی ہر صفت صفت کمال ہے اور جس میں کوئی کمال ہی نہیں تو وہ اللہ تعالیٰ کی صفت کس طرح ہو سکتا ہے۔

یاد رہے کہ لوگوں کے جھوٹ بولنے پر قادر ہونے اور اللہ تعالیٰ کے لئے جھوٹ ناممکن و محال ہونے سے یہ ہرگز لازم نہیں آتا کہ لوگوں کی قدرت معاذ اللہ، اللہ تعالیٰ کی قدرت سے بڑھ گئی یعنی کہہنا کہ بندہ جھوٹ بول سکے اور اللہ تعالیٰ جھوٹ نہ بول سکے، اس سے لازم آتا ہے کہ انسان کی قدرت معاذ اللہ، اللہ تعالیٰ کی قدرت سے بڑھ جائے گئی، یہ بات سراسر غلط ہے نیز اگر یہ بات پتی ہو کہ آدمی جو کچھ کر سکتا ہے وہ اللہ تعالیٰ بھی کر سکتا ہے تو اس سے یہ لازم آئے گا کہ جس طرح نکاح کرنا اور بیوی سے ہم بستری کرنا وغیرہ انسان کی قدرت میں ہے اسی طرح اللہ تعالیٰ

۱.....انعام: ۱۱۵۔

۲.....تفسیر کبیر، الانعام، تحت الآية: ۱۱۵، ۱۲۵/۵۔

بھی معاذ اللہ یہ کر سکتا ہے، یونہی اگر وہ بات پچی ہو تو اس سے یہ لازم آئے گا کہ جس طرح آدمی کھانا کھانے، پانی پینے، اپنے آپ کو دریا میں ڈبو دینے، آگ سے جلانے، خاک اور کانٹوں پر لٹانے کی قدرت رکھتا ہے تو پھر یہ سب با تین اللہ تعالیٰ بھی اپنے لئے کر سکتا ہو گا۔ ان صورتوں میں انسان ہر طرح خدائی سے ہاتھ دھو بیٹھے گا کیونکہ اگر اللہ تعالیٰ یہ سب با تین اپنے لئے کر سکتا ہو تو وہ ناقص و محتاج ہوا اور ناقص و محتاج خدا نہیں ہو سکتا اور اگر نہ کر سکا تو عاجز ٹھہرے گا اور کمال قدرت میں آدمی سے کم ہو جائے گا اور عاجز خدا نہیں ہو سکتا۔ جبکہ ہمارا سچا خدا سب عیوبوں سے اور محال پر قدرت کی تہمت سے پاک اور مُمُّثِّہ ہے، نہ کوئی ممکن اس کی قدرت سے باہر ہے نہ کسی کی قدرت اس کی قدرت کے ہمسر، نہ اپنے لئے کسی عیوب و نقش پر قادر ہونا اس کی قُدُّوسی شان کے لائق ہے۔

نوت: اس مسئلے پر تفصیلی معلومات حاصل کرنے کے لئے فتاویٰ رسولیہ کی 15 ویں جلد میں موجود اعلیٰ حضرت امام احمد رضا خان رَحْمَةُ اللَّهِ تَعَالَى عَلَيْهِ کے ان رسائل کا مطالعہ فرمائیں: (1) سُبْحَنُ السُّبُّوْحُ عَنْ عَيْبٍ كَذَبٍ مَقْبُوْحٍ (جھوٹ جیسے بدترین عیوب سے اللہ عز و جل کے پاک ہونے کا بیان)۔ (2) دَامَانِ بَاغِ سُبْحَنُ السُّبُّوْحُ۔ (رسالة سُبْحَنُ السُّبُّوْح کے باغ کا دامن) (3) الْقَمْعُ الْمُبِينُ لِآمَالِ الْمُكَذِّبِينُ (الله تعالیٰ کے لئے جھوٹ ممکن ماننے والوں کے استدلال کا رد)۔

**فَمَا لَكُمْ فِي الْمُنِفِّقِينَ فَنَّتِيْنِ وَاللَّهُ أَوْ كَسْهُمْ بِمَا كَسْبُوا طَأْتُرِيدُوْنَ
أَنْ تَهْدُ وَأَمْنِ أَضَلَّ اللَّهُ طَ وَمَنْ يُصْلِلِ اللَّهُ فَلَنْ تَجِدَ لَهُ**

سَبِيلًا

ترجمہ کنز الدیمان: تو تمہیں کیا ہوا کہ منافقوں کے بارے میں دو فریق ہو گئے اور اللہ نے انہیں اونہا کر دیاں کے کوئوں کے سبب کیا یہ چاہتے ہو کہ اسے راہ دکھاؤ جسے اللہ نے گراہ کیا اور جسے اللہ گراہ کرے تو ہرگز تو اس کے لیے کوئی راہ نہ پائے گا۔

ترجمہ کذب العرفان: تو تمہیں کیا ہوا کہ منافقوں کے بارے میں دو گروہ ہو گئے حالانکہ اللہ نے ان کے اعمال کے سبب ان (کے دلوں) کو والٹا دیا ہے۔ کیا تم یہ چاہتے ہو کہ تم اسے راہ دکھاؤ جسے اللہ نے گمراہ کر دیا اور جسے اللہ گمراہ کر دے تو ہرگز تو اس کے لئے (ہدایت کا) راستہ نہ پائے گا۔

﴿فَمَا كُلُّمُ فِي الْمُنْفِقِينَ فَتَتَيَّنِ﴾: تو تمہیں کیا ہوا کہ منافقوں کے بارے میں دو گروہ ہو گئے؟^(۱) اس آیت کا شانِ نزول یہ ہے کہ منافقین کی ایک جماعت کھلم کھلا مرتد ہو کر مشرکین سے جانشی۔ ان کے بارے میں صحابہ کرام رضی اللہ تعالیٰ عنہم کے دو گروہ ہو گئے۔ ایک فرقہ ان کو قتل کرنے پر اصرار کر رہا تھا اور ایک اُن کے قتل سے انکار کرتا تھا۔ اس معاملہ میں یہ آیت نازل ہوئی۔^(۲)

اور فرمایا کہ اے ایمان والو! تمہیں کیا ہو گیا کہ تم منافقوں کے بارے میں دو گروہ بن گئے حالانکہ اللہ تعالیٰ نے ان کے ارتداد اور مشرکوں کے ساتھ جانلنے کی وجہ سے ان کے دلوں کو والٹا دیا ہے، کیا تم یہ چاہتے ہو کہ جسے اللہ تعالیٰ نے گمراہ کر دیا اسے ہدایت کی راہ دکھادو! یہ محال ہے کیونکہ جسے اللہ تعالیٰ گمراہ کر دے تو تم اس کے لئے ہدایت کا کوئی راستہ نہ پاؤ گے۔^(۳)

وَدُّوا لَوْلَكُفْرُونَ كَمَا كَفَرُوا فَتَكُونُونَ سَوَآءٌ فَلَا تَتَخَذُوا مِنْهُمْ
أَوْلِيَاءَ حَتَّىٰ يُهَا جِرُوا فِي سَبِيلِ اللَّهِ فَإِنْ تَوَلُّوْا فَاحْذُوْهُمْ وَاقْتُلُوْهُمْ
حَيْثُ وَجَدُوْهُمْ وَلَا تَتَخَذُوا مِنْهُمْ وَلِيَّا وَلَا نَصِيرًا^{٨٩}

①مدارک، النساء، تحت الآية: ٨٨، ص ٢٤٣.

②روح البيان، النساء ، تحت الآية: ٨٨، ٢٥٦/٢.

ترجمہ کنز الدیمان: وہ تو یہ چاہتے ہیں کہ کہیں تم بھی کافر ہو جاؤ جیسے وہ کافر ہوئے تو تم سب ایک سے ہو جاؤ تو ان میں کسی کو اپنادوست نہ بناؤ جب تک اللہ کی راہ میں گھر بارہ چھوڑ دیں پھر اگر وہ منہ پھیریں تو انہیں پکڑو اور جہاں پاؤ قتل کرو اور ان میں کسی کو نہ دوست ٹھہر اونہ مددگار۔

ترجمہ کنز العرفان: وہ تو یہ چاہتے ہیں کہ جیسے وہ کافر ہوئے کاش کتم بھی ویسے ہی کافر ہو جاؤ پھر تم سب ایک جیسے ہو جاؤ۔ تو تم ان میں سے کسی کو اپنادوست نہ بناؤ جب تک وہ اللہ کی راہ میں ہجرت نہ کریں پھر اگر وہ منہ پھیریں تو انہیں پکڑو اور جہاں پاؤ قتل کرو اور ان میں کسی کو نہ دوست بناؤ اور نہ ہی مددگار۔

وَدُّوا لِّلْكُفَّارَنَّ كَمَا كَفَرُوْا: وہ تو یہ چاہتے ہیں کہ جیسے وہ کافر ہوئے کاش کتم بھی ویسے ہی کافر ہو جاؤ۔

اس سے پہلی آیات میں منافقوں کی اپنی سرکشی کا بیان ہوا اور اس آیت میں ان کے کفر و سرکشی میں حد سے بڑھنے کا بیان ہے، چنانچہ ارشاد فرمایا کہ اے مسلمانو! جو منافق ایمان چھوڑ کر کفر و مرتد کی طرف پلٹ گئے وہ تو یہ چاہتے ہیں کہ جیسے وہ کافر ہوئے کاش کتم بھی ویسے ہی کافر ہو جاؤ پھر تم سب کفر میں ایک جیسے ہو جاؤ اور جب ان کا یہ حال ہے تو تم ان میں سے کسی کو اس وقت تک اپنادوست نہ بناؤ جب تک وہ اللہ تعالیٰ کی راہ میں ہجرت نہ کریں اور اس سے ان کے ایمان کا ثبوت نہ مل جائے کہ ان کا ایمان اللہ تعالیٰ اور اس کے حبیب صلی اللہ تعالیٰ علیہ وآلہ وسلم کی رضا کے لئے ہے کسی دنیوی مقصد کے لئے نہیں ہے، پھر اگر وہ ہجرت کرنے سے منہ پھیریں اور کفر پر قائم رہنے کو اختیار کریں تو اے مسلمانو! تم انہیں پکڑو اور جہاں پاؤ قتل کرو اور اگر وہ تمہاری دوستی کا دعویٰ کریں اور دشمنوں کے خلاف تمہاری مدد کے لیے تیار ہوں تو ان کی مدد نہ قبول کرو کیونکہ یہ بھی دشمن ہیں۔^(۱)

آیت ”وَدُّوا لِّلْكُفَّارَنَّ“ سے معلوم ہونے والے احکام

اس آیت سے چند باتیں معلوم ہوئیں:

(۱) دوسرے کو کافر کرنے کی کوشش کرنا کفر ہے۔

(۲) کافر، مرتد، بد مذہب کو دوست بنانا اور ان سے دلی محبت رکھنا حرام ہے اگرچہ وہ کلمہ پڑھتا ہو اور اپنے کو مسلمان

① روح البیان، النساء، تحت الآية: ۸۹، ۲۵۶/۲، خازن، النساء، تحت الآية: ۴۱/۱، ۸۹، ملنقطاً۔

کہتا ہو جیسے اس زمانے کے منافق تھے۔ علیٰ حضرت رَحْمَةُ اللَّهِ تَعَالَى عَلَيْهِ فرماتے ہیں: کفار اور مشرکین سے اتحاد و داد حرام قطعی ہے قرآن عظیم کی نصوص اس کی تحریم سے گونج رہے ہیں اور کچھ نہ ہوتا تنا کافی ہے کہ واحد ہمار فرماتا ہے کہ تم میں جو کوئی ان سے دستی رکھے گا وہ بے شک انہیں میں سے ہے۔⁽²⁾

وَمَنْ يَعْوِلُهُمْ مِنْكُمْ فَإِنَّهُ مِنْهُمْ ⁽¹⁾

(3) دینی امور میں مشرک سے مدد نہ لی جائے۔ حضرت ابو حمید ساعدی رَضِيَ اللَّهُ تَعَالَى عَنْهُ سے روایت ہے، نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”ہم مشرکین سے مد نہیں لیں گے۔⁽³⁾

**إِلَّا الَّذِينَ يَصْلُوْنَ إِلَى قَوْمٍ بَيْنَكُمْ وَبَيْهُمْ وَمِثْقَأً أَوْ جَاءَهُمْ كُمْ حَصَمَتْ
صُدُورُهُمْ أَنْ يُقَاتِلُوكُمْ أَوْ يُقَاتِلُوكُمْ مَهْمُ طَ وَلَوْشَاءُ اللَّهُ اسْلَطْهُمْ
عَلَيْكُمْ فَلَقْتَلُوكُمْ فَإِنْ اعْتَزَلُوكُمْ فَلَمْ يُقَاتِلُوكُمْ وَالْقَوْا إِلَيْكُمُ السَّلَامُ
فَمَا جَعَلَ اللَّهُ لَكُمْ عَلَيْهِمْ سَبِيلًا** ^{٩٠.}

ترجمہ کنز الایمان: مگر وہ جو ایسی قوم سے علاقہ رکھتے ہیں کہ تم میں ان میں معابدہ ہے یا تمہارے پاس یوں آئے کہ ان کے دلوں میں سکت نہ رہی کہ تم سے لڑیں یا اپنی قوم سے لڑیں اور اللہ چاہتا تو ضرور انہیں تم پر قابو دیتا تو وہ بے شک تم سے لڑتے پھر اگر وہ تم سے کنارہ کریں اور نہ لڑیں اور صلح کا پیام ڈالیں تو اللہ نے تمہیں ان پر کوئی راہ نہ رکھی۔

ترجمہ کنز العرفان: مگر (ان لوگوں کو قتل نہ کرو) جو ایسی قوم سے تعلق رکھتے ہوں کہ تمہارے اور ان کے درمیان (امن کا) معابدہ ہو یا تمہارے پاس اس حال میں آئیں کہ ان کے دل تم سے لڑائی کرنے سے نیک آپکے ہوں یا (تمہارے

۱..... مائدہ: ٥۔

۲..... فتاویٰ رضویہ، ۲۲۹/۲۱۔

۳..... مستدرک، کتاب الجنہ، لا نستعين بالمسركین على المشرکین، ۴۵۶/۲، الحدیث: ۲۶۱۰۔

ساتھل کر) اپنی قوم سے لڑیں اور اللہ اگر چاہتا تو ضرور انہیں تم پر مسلط کر دیتا تو وہ بے شک تم سے لڑتے پھر اگر وہم سے دور رہیں اور نہ لڑیں اور تمہاری طرف صلح کا پیغام بھیجیں تو (صلح کی صورت میں) اللہ نے تمہیں ان پر (لڑائی) کا کوئی راستہ نہیں رکھا۔

﴿إِلَّا الَّذِينَ يَصْلُوْنَ إِلَى تَوْمٍ﴾: مگر جو ایسی قوم سے تعلق رکھتے ہوں۔ (گزشتہ آیت میں قتل کا حکم دیا گیا تھا، اب

فرمایا جا رہا ہے کہ کچھ لوگ اس حکم سے خارج ہیں، وہ یہ ہیں:

(۱) وہ لوگ جن کا ایسی قوم سے تعلق ہو جن سے تمہارا امن کا معابدہ ہو چکا ہو۔

(۲) وہ لوگ جو تم سے لڑائی نہ کریں۔

(۳) وہ لوگ جو تمہارے ساتھل کر اپنی قوم سے لڑیں۔ ان سب لوگوں کو قتل کرنے کی اجازت نہیں۔ پھر اللہ تعالیٰ نے اپنا مزید احسان بیان فرمایا کہ اگر اللہ عز و جل چاہتا تو ضرور انہیں تم پر مسلط کر دیتا تو وہ بے شک تم سے لڑتے اور تم پر غالب بھی آ جاتے لیکن اللہ تعالیٰ نے ان کے دلوں میں رعب ڈال دیا اور مسلمانوں کو ان کے شر سے محفوظ رکھا۔

﴿فَإِنْ أَعْتَرْلُوكُمْ﴾: پھر اگر وہم سے دور رہیں۔ (یہاں فرمایا کہ اگر کفار تم سے دور رہیں اور نہ لڑیں بلکہ صلح کا پیغام بھیجیں تو اس صورت میں تمہیں اجازت نہیں کہ تم ان سے جنگ کرو۔ بعض مفسرین فرماتے ہیں کہ یہ آیت منسوخ ہے اور اب اسلامی سلطان کو صلح کرنے، نہ کرنے کا اختیار ہے۔ (۱)

سَجِدُونَ أَخْرِيْنَ يُرِيدُونَ أَنْ يَأْمُوْكُمْ وَيَأْمُوْهُمْ قَوْمَهُمْ كُلَّهَا
 هُمْ دُوَّا إِلَى الْفِتْنَةِ أَمْ رَكْسُوا فِيهَا فَإِنْ لَمْ يَعْتَرْلُوكُمْ وَيُلْقُوَا إِلَيْكُمْ
 السَّلَمَ وَيَكْفُوا أَيْدِيْهُمْ قَحْدُوْهُمْ وَاقْتُلُوهُمْ حَيْثُ ثَقْفَتُوْهُمْ وَ
 أُولَئِكُمْ جَعَلْنَاكُمْ عَلَيْهِمْ سُلْطَنًا مُّبِيْنًا

١ حمل، النساء، تحت الآية: ٩٠، ٩٢، حازن، النساء، تحت الآية: ٤١٢/١، ملقطاً.

ترجمہ کنز الایمان: اب کچھا و تم ایسے پاؤ گے جو یہ چاہتے ہیں کہ تم سے بھی امن میں رہیں جب کبھی ان کی قوم انہیں فساد کی طرف پھیرے تو اس پر اوندھے گرتے ہیں پھر اگر وہ تم سے کنارہ نہ کریں اور صلح کی گردان نہ ڈالیں اور اپنے ہاتھ نہ روکیں تو انہیں پکڑواور جہاں پاؤ تک قتل کرو اور یہ ہیں جن پر ہم نے تمہیں صرخ اختیار دیا۔

ترجمہ کنز العرفان: عنقریب تم کچھ دوسروں کو پاؤ گے جو چاہتے ہیں کہ وہ تم سے بھی امن میں رہیں اور اپنی قوم سے بھی امن میں رہیں (لیکن) جب کبھی انہیں فتنے کی طرف پھیرا جاتا ہے تو اس میں اوندھے چاپتے ہیں۔ پھر اگر وہ تم سے کنارہ کشی نہ کریں اور تمہارے ساتھ صلح نہ کریں اور اپنے ہاتھ تم (سے لٹانے) سے نہ روکیں تو تم انہیں پکڑواور جہاں پاؤ انہیں قتل کرو اور یہی وہ لوگ ہیں جن کے خلاف ہم نے تمہیں کھلا اختیار دیا ہے۔

﴿سَجَدُونَ أَخْرِيْنَ﴾: عنقریب تم کچھ دوسروں کو پاؤ گے۔ اس آیت کا شانِ نزول یہ ہے کہ مدینہ طیبہ میں اسد و غطفان و قبیلوں کے لوگ ریا کاری کے طور پر کلمہ پڑھتے اور اپنے آپ کو مسلمان ظاہر کرتے اور جب ان میں سے کوئی اپنی قوم سے ملتا اور وہ لوگ ان سے کہتے کہ تم کس چیز پر ایمان لائے؟ تو یہ کہتے کہ بندروں بچھوؤں وغیرہ پر (یعنی اسلام کا مذاق اڑاتے)۔ اس انداز سے ان کا مطلب یہ تھا کہ دونوں طرف تعلقات رکھیں اور کسی جانب سے انہیں نقصان نہ پہنچے یہ لوگ منافقین تھے، ان کے بارے میں یہ آیت نازل ہوئی۔⁽¹⁾

اور ان کے متعلق فرمایا کہ یہ لوگ تم سے بھی امن چاہتے ہیں اور اپنی قوم سے بھی لیکن حقیقت میں تمہارے ساتھ نہیں ہیں کیونکہ جب انہیں کسی فتنے مثلاً شرک یا مسلمانوں سے جنگ کی طرف بلا یا جاتا ہے تو یہ مسلمانوں کے دشمنوں ہی کے ساتھ ہوتے ہیں۔ مزید ان کے متعلق فرمایا کہ اگر یہ لوگ تمہارے ساتھ جنگ کرنے سے بازاً کرایک طرف نہ ہو جائیں اور تمہارے ساتھ صلح نہ کریں تو ان کے کفر اور غداری اور مسلمانوں کو نقصان پہنچانے کے سبب ہم نے تمہیں ان کے قتل کرنے کا کھلا اختیار دیا ہے۔

١..... حازن، النساء، تحت الآية: ٩١، ٤٢/١.

وَمَا كَانَ لِمُؤْمِنٍ أَنْ يَقْتُلَ مُؤْمِنًا إِلَّا خَطًّا وَمَنْ قَتَلَ مُؤْمِنًا خَطًّا
 فَتَحِرِّيرُ رَأْقَبَةِ مُؤْمِنَةٍ وَدِيَّةٌ مُسْلِمَةٌ إِلَى أَهْلِهِ إِلَّا أَنْ يَصَدِّقُوا طَ
 فَإِنْ كَانَ مِنْ قُوَّمٍ عَدُوٍّ لَكُمْ وَهُوَ مُؤْمِنٌ فَتَحِرِّيرُ رَأْقَبَةِ مُؤْمِنَةٍ طَ وَإِنْ
 كَانَ مِنْ قُوَّمٍ بَيْنَكُمْ وَبَيْهُمْ مِيثَاقٌ فَدِيَّةٌ مُسْلِمَةٌ إِلَى أَهْلِهِ وَ
 تَحِرِّيرُ رَأْقَبَةِ مُؤْمِنَةٍ طَ فَإِنْ لَمْ يَجِدْ فَصِيَامُ شَهْرَيْنِ مُتَتَابِعَيْنِ طَ
 تَوْبَةً مِنَ اللَّهِ طَ وَكَانَ اللَّهُ عَلَيْهَا حَكِيمًا ⑨٢

ترجمہ کنز الدیمان: اور مسلمانوں کو نہیں پہنچتا کہ مسلمان کا خون کرے مگر ہاتھ بہک کر اور جو کسی مسلمان کو نادانستہ قتل کرے تو اس پر ایک مملوک مسلمان کا آزاد کرنا ہے اور خون بہا کہ مقتول کے لوگوں کو سپرد کی جائے مگر یہ کہ وہ معاف کر دیں پھر اگر وہ اس قوم سے ہو جو تمہاری دشمن ہے اور خود مسلمان ہے، تو صرف ایک مملوک مسلمان کا آزاد کرنا اور اگر وہ اس قوم میں ہو کہ تم میں ان میں معاہدہ ہے تو اس کے لوگوں کو خون بہا سپرد کی جائے اور ایک مسلمان مملوک آزاد کرنا تو جس کا ہاتھ نہ پہنچو وہ لگا تار دو مہینے کے روزے رکھے یہ اللہ کے یہاں اس کی توبہ ہے اور اللہ جانے والا حکمت والا ہے۔

ترجمہ کنز العرفان: اور کسی مسلمان کے لئے جائز نہیں ہے کہ کسی مسلمان کو قتل کرے مگر یہ کہ غلطی سے ہو جائے اور جو کسی مسلمان کو غلطی سے قتل کرے تو ایک مسلمان غلام کو آزاد کرنا اور دیت دینا لازم ہے جو مقتول کے گھروں کے حوالے کی جائے گی سوائے اس کے کہ وہ معاف کر دیں پھر اگر وہ مقتول تمہاری دشمن قوم سے ہو اور وہ مقتول خود مسلمان ہو تو صرف ایک مسلمان غلام کا آزاد کرنا لازم ہے اور اگر وہ مقتول اس قوم میں سے ہو کہ تمہارے اور ان کے درمیان معاہدہ ہو تو اس کے گھروں کے حوالے دیت کی جائے اور ایک مسلمان غلام یا لوئندی کو آزاد کیا جائے پھر جسے (غلام)

نہ ملے تو دو مہینے کے مسلسل روزے (لازم ہیں۔ یہ) اللہ کی بارگاہ میں اس کی توبہ ہے اور اللہ جانے والا حکمت والا ہے۔

﴿وَمَا كَانَ لِيؤْمِنُ أَنْ يَقْتُلَ مُؤْمِنًا﴾: اور کسی مسلمان کیلئے دوسرے مسلمان کو قتل کرنا جائز نہیں۔ یہ آیت مبارکہ عیاش بن ربیعہ مخزومی کے بارے میں نازل ہوئی۔ ان کا واقعہ یوں ہے کہ وہ ہجرت سے پہلے مکہ مکرمہ میں مسلمان ہو گئے اور گھروالوں کے خوف سے مدینہ طیبہ جا کر پناہ گزیں ہو گئے۔ ان کی ماں کو اس سے بہت بے قراری ہوئی اور اس نے حارت اور ابو جہل اپنے دونوں بیٹوں سے جو عیاش کے سوتیلے بھائی تھے یہ کہا کہ خدا کی قسم نہ میں سایہ میں بیٹھوں گی اور نہ کھانا چکھوں گی اور نہ پانی پیوں گی جب تک تم عیاش کو میرے پاس نہ لے کر آؤ۔ وہ دونوں حارت بن زید کو ساتھ لے کرتلاش کے لیے نکلے اور مدینہ طیبہ پہنچ کر عیاش کو پالیا اور ان کو ماں کے جزع فزع کرنے، بے قراری اور کھانا پینا چھوڑنے کی خبر سنائی اور اللہ عز و جل کے نام پر یہ عہد کیا کہ ہم دین کے متعلق تجھ سے کچھ نہ کہیں گے، بلکہ تم مکہ مکرمہ چلو۔ اس طرح وہ عیاش کو مدینہ سے نکال لائے اور مدینہ سے باہر آ کر اس کو باندھا اور ہر ایک نے سوسوکوڑے مارے پھر ماں کے پاس لائے تو ماں نے کہا میں تیری مشکلیں نہ کھولوں گی جب تک تو پانادین ترک نہ کرے گا، پھر عیاش کو دھوپ میں بندھا ہوا ڈال دیا اور ان مصیبتوں میں بتلا ہو کر عیاش نے ان کا کہماں لیا اور اپنادین ترک کر دیا۔ اس پر حارت بن زید نے عیاش کو ملامت کی اور کہما تو اسلام پر تھا، اگر یقین تھا تو نے حق کو چھوڑ دیا اور اگر باطل تھا تو باطل دین پر رہا۔ یہ بات عیاش کو بڑی ناگوارگز ری اور عیاش نے حارت سے کہا کہ میں تجھے اکیلا پاؤں گا تو خدا کی قسم، ضرور تمہیں قتل کر دوں گا اس کے بعد عیاش اسلام لے آئے اور انہوں نے مدینہ طیبہ ہجرت کر لی اور ان کے بعد حارت بھی اسلام لے آئے اور وہ بھی ہجرت کر کے رسول کریم صلی اللہ تعالیٰ علیہ وآلہ وسالم کی خدمت میں پہنچ گئے لیکن اس روز عیاش موجود نہ تھے اور نہ انہیں حارت کے اسلام کی اطلاع ہوئی۔ قبائش ریف کے قریب عیاش نے حارت کو دیکھ لیا اور قتل کر دیا تو لوگوں نے کہا، اے عیاش! تم نے بہت برا کیا، حارت اسلام لاچکے تھے۔ اس پر عیاش کو بہت افسوس ہوا اور انہوں نے رحمتِ دو عالم صلی اللہ تعالیٰ علیہ وآلہ وسالم کی خدمتِ اقدس میں حاضر ہو کر واقعہ عرض کیا اور کہا کہ مجھے قتل کے وقت تک ان کے اسلام کی خبر ہی نہ ہوئی اس پر یہ آیہ کریمہ نازل ہوئی اور کفارے کی صورت بیان کی گئی۔^(۱)

﴿وَمَنْ قَتَلَ﴾: اور جو قتل کرے۔ یہاں آیت میں قتل کی چار صورتوں کا بیان ہے اور پھر تین صورتوں میں کفارے کا

۱بغوى، النساء، تحت الآية: ٩٢، ٣٦٨/١.

بیان ہے۔

پہلی صورت یہ کہ مسلمان کا کسی دوسرے مسلمان کو ناحق قتل کرنا حرام ہے۔

دوسری صورت یہ کہ کوئی مسلمان کسی دوسرے مسلمان کو غلطی سے قتل کر دے جیسے شکار کو مار رہا ہو مگر گولی مسلمان کو لوگ جائے یا کسی کو حربی کافر سمجھ کر مارا لیکن قتل کے بعد معلوم ہوا کہ مقتول تو مسلمان ہے۔ اس صورت میں قاتل پر ایک غلام یا لوٹدی کو آزاد کرنا لازم ہے اور اس کے ساتھ وہ دیت بھی ادا کرے گا جو مقتول کے وارثوں کو دی جائے گی اور وہ اسے میراث کی طرح تقسیم کر لیں۔ دیت مقتول کے ترکہ کے حکم میں ہے، اس سے مقتول کا قرضہ بھی ادا کیا جائے گا اور وصیت بھی پوری کی جائے گی۔ ہاں اگر مقتول کے ورثاء دیت معاف کردیں تو وہ معاف ہو جائے گی۔

تیسرا صورت یہ ہے کہ اگر وہ مقتول دشمن قوم سے ہو لیکن وہ مقتول بذاتِ خود مسلمان ہو تو صرف ایک مسلمان غلام کا آزاد کرنا لازم ہے اور دیت وغیرہ کچھ لازم نہ ہوگی۔

چوتھی صورت یہ ہے کہ اگر مقتول ذمی ہو یا مسلمان حکومت کی اجازت سے مسلمان ملک میں آیا ہو جسے مُستَأْنَ کہتے ہیں تو اس کو قتل کرنے کی صورت میں اس کے گھروں کو دیت دی جائے گی اور ایک مسلمان غلام یا لوٹدی کو آزاد کیا جائے گا البتہ اگر غلام لوٹدی نہ ملے جیسے ہمارے زمانے میں غلام لوٹدی ہیں ہی نہیں تو پھر دو مہینے کے مسلسل روزے رکھے جائیں گے۔ یہ یاد رہے کہ قتل خطا کے کفارہ میں کافر غلام آزاد نہ کیا جائے گا۔ باقی کفارات میں حنفی مذہب میں ہر طرح کا غلام آزاد کر سکتے ہیں جیسے روزے کا یا ظہار کا کفارہ ہو۔

وَمَنْ يَقْتُلُ مُؤْمِنًا مُتَعِيْدًا فَجَزَّ أَوْكَ جَهَنَّمَ خَالِدًا فِيهَا وَغَضِبَ اللَّهُ
عَلَيْهِ وَلَعْنَةُ اللَّهِ عَذَابًا عَظِيْمًا ⑨

ترجمہ کنز الایمان: اور جو کوئی مسلمان کو جان بوجہ کرتے تو اس کا بدلہ جہنم ہے کہ مدت اس میں رہے اور اللہ نے اس پر غصب کیا اور اس پر لعنت کی اور اس کے لئے تیار کھا بڑا اعذاب۔

ترجمہ کذب العرقان: اور جو کسی مسلمان کو جان بوجھ کر قتل کر دے تو اس کا بدله جہنم ہے عرصہ دراز تک اس میں رہے گا اور اللہ نے اس پر غصب کیا اور اس پر لعنت کی اور اس کے لئے بڑا عذاب تیار کر رکھا ہے۔

﴿وَمَنْ يَقْتُلُ: اور قتل کرے۔) اس سے پہلی آیت میں غلطی سے کسی مسلمان کو قتل کر دینے کا حکم بیان کیا گیا اور اس آیت میں جان بوجھ کر کسی مسلمان کو قتل کرنے کی آخری وعید بیان کی گئی ہے۔^(۱)

مسلمان کو ناحق قتل کرنے کی نہ ملت

کسی مسلمان کو جان بوجھ کر قتل کرنا شدید ترین کبیرہ گناہ ہے اور کثیر احادیث میں اس کی بہت نہ ملت بیان کی گئی ہے، ان میں سے 4 احادیث درج ذیل ہیں:

(۱)حضرت انس رضی اللہ تعالیٰ عنہ سے روایت ہے، تاجدار رسالت صلی اللہ تعالیٰ علیہ وآلہ وسلم نے ارشاد فرمایا: بڑے کبیرہ گناہوں میں سے ایک کسی جان کو (ناحق قتل) کرنا ہے۔^(۲)

(۲)کسی مسلمان کو ناحق قتل کرنے والا قیامت کے دن بڑے خسارے کا شکار ہوگا۔ حضرت ابو بکر رضی اللہ تعالیٰ عنہ سے روایت ہے، بنی کریم صلی اللہ تعالیٰ علیہ وآلہ وسلم نے ارشاد فرمایا: ”اگر زمین و آسمان والے کسی مسلمان کے قتل پر جمع ہو جائیں تو اللہ تعالیٰ سب کو اوندھے منہ جہنم میں ڈال دے۔^(۳)

(۳)حضرت ابو بکر رضی اللہ تعالیٰ عنہ سے مروی ہے، رسول اکرم صلی اللہ تعالیٰ علیہ وآلہ وسلم نے ارشاد فرمایا: جب دو مسلمان اپنی تواروں سے لڑیں تو قاتل اور مقتول دونوں جہنم میں جائیں گے۔ راوی فرماتے ہیں: میں نے عرض کی: مقتول جہنم میں کیوں جائے گا؟ ارشاد فرمایا: اس لئے کہ وہ اپنے ساتھی کو قتل کرنے پر مصیر تھا۔^(۴)

(۴)حضرت ابو ہریرہ رضی اللہ تعالیٰ عنہ سے روایت ہے، حضور پور نور صلی اللہ تعالیٰ علیہ وآلہ وسلم نے ارشاد فرمایا: جس نے کسی مومن کے قتل پر ایک حرفاً جتنی بھی مدد کی تو وہ قیامت کے دن اللہ تعالیٰ کی بارگاہ میں اس حال میں آئے گا کہ اس کی دونوں آنکھوں کے درمیان لکھا ہوگا ”یہ اللہ عز و جل کی رحمت سے مایوس ہے۔“^(۵)

١تفسیر کبیر، النساء، تحت الآية: ٩٣:٤، ١٨٢/٤.

٢بخاری، کتاب الديات، باب قول اللہ تعالیٰ: وَمَنْ يَقْتُلُ

٣معجم صغیر، باب العین، من اسمه على، ص ٢٠٥، الجزء الاول.

٤بخاری، کتاب الایمان، باب وان طائفتان من المؤمنين اقتلوا... الخ، ٢٣/١، الحدیث: ٣١.

٥ابن ماجہ، کتاب الديات، باب التغليظ في قتل مسلم ظلماً، ٢٦٢/٣، الحدیث: ٢٦٢٠.

افسوں کہ آج کل قتل کرنا بڑا معمولی کام ہو گیا ہے جچوٹی چھوٹی باتوں پر جان سے مار دینا، غنڈہ گردی، دہشت گردی، ڈیکتی، خاندانی لڑائی، تھب و ای لڑائیں عام ہیں۔ مسلمانوں کا خون پانی کی طرح بہایا جاتا ہے، گروپ اور جھنپتے اور عسکری ونگ بنے ہوئے ہیں جن کا کام ہی قتل و غارتگری کرنا ہے۔

مسلمانوں کا باہمی تعلق کیسا ہونا چاہئے؟

ایک مسلمان کا دوسرا مسلمان سے تعلق کیسا ہونا چاہئے، اس بارے میں ۱۵ احادیث درج ذیل ہیں:

(۱).....حضرت عبد اللہ بن عمرو رضی اللہ تعالیٰ عنہما سے مروی ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: مسلمان وہ ہے جس کے ہاتھ اور زبان سے دیگر مسلمان محفوظ رہیں۔^(۱)

(۲).....حضرت انس رضی اللہ تعالیٰ عنہ سے روایت ہے، سرورِ کائنات صلی اللہ تعالیٰ علیہ وآلہ وسلم نے ارشاد فرمایا: تم میں سے کوئی اس وقت تک مومن نہیں ہو سکتا جب تک اپنے بھائی کے لئے بھی وہی پسند نہ کرے جو اپنے لئے پسند کرتا ہے۔^(۲)

(۳).....حضرت ابو ہریرہ رضی اللہ تعالیٰ عنہ سے روایت ہے، سرکارِ دو عالم صلی اللہ تعالیٰ علیہ وآلہ وسلم نے ارشاد فرمایا: مسلمان مسلمان کا بھائی ہے۔ نہ اس پر ظلم کرنے نہ اسے حقیر جانے۔ تقویٰ یہاں ہے اور اپنے سینے کی طرف تین بار اشارہ فرمایا۔ انسان کے لیے یہ برائی کافی ہے کہ اپنے مسلمان بھائی کو حقیر جانے۔ مسلمان پر مسلمان کی ہر چیز حرام ہے، اس کا خون، اس کا مال، اس کی آبرو۔^(۳)

(۴).....حضرت عبد اللہ بن عباس رضی اللہ تعالیٰ عنہما سے مروی ہے، سرورِ عالم صلی اللہ تعالیٰ علیہ وآلہ وسلم نے ارشاد فرمایا: ”وَهُم مِّنْ نَّهِيَنُ جُو همارے چھوٹوں پر رحم نہ کرے اور ہمارے بڑوں کی تعظیم نہ کرے اور اچھی باتوں کا حکم نہ دے اور بری باتوں سے منع نہ کرے۔^(۴)

(۵).....حضرت عبد اللہ بن مسعود رضی اللہ تعالیٰ عنہ سے روایت ہے، تاجدار رسالت صلی اللہ تعالیٰ علیہ وآلہ وسلم

١.....بحاری، کتاب الایمان، باب المسلم من سلم المسلمين... الخ، ۱، ۱۵/۱، الحدیث: ۱۰.

٢.....بحاری، کتاب الایمان، باب من الایمان ان یحبب لایحیه... الخ، ۱، ۱۶/۱، الحدیث: ۱۳.

٣.....مسلم، کتاب البر والصلة والأداب، باب تحريم ظلم المسلم وخذله... الخ، ص ۱۳۸۶، الحدیث: ۳۲ (۲۵۶۴).

٤.....ترمذی، کتاب البر والصلة، باب ما جاء في رحمة الصبيان، ۳۶۹/۳، الحدیث: ۱۹۲۸.

لے ارشاد فرمایا: مسلمان کو گالی دینا نفس اور اسے قتل کرنا کفر ہے۔^(۱)

مسلمان کو قتل کرنا کیسا ہے؟

اگر مسلمانوں کے قتل کو حلال سمجھ کر اس کا ارتکاب کیا تو یہ خود کفر ہے اور ایسا شخص ہمیشہ جہنم میں رہے گا اور قتل کو حرام ہی سمجھا لیکن پھر بھی اس کا ارتکاب کیا تب یہ گناہ کبیر ہے اور ایسا شخص مدت دراز تک جہنم میں رہے گا۔ آیت میں ”خَالِدًا“ کا لفظ ہے اس کا ایک معنی ہمیشہ ہوتا ہے اور دوسرے معنی عرصہ دراز ہوتا ہے بیہاں دوسرے معنی میں مذکور ہے۔

يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا
لِمَنْ أَلْقَى إِلَيْكُمُ السَّلَامَ لَمْ سَتْ مُؤْمِنًا تَبْتَغُونَ عَرَضَ الْحَيَاةِ
الَّذِيَا فَعِنْدَ اللَّهِ مَغَانِمٌ كَثِيرَهُ طَ كَذَلِكَ كُنْتُمْ مِنْ قَبْلُ فَمَنَّ اللَّهُ
عَلَيْكُمْ فَتَبَيَّنُوا طَ إِنَّ اللَّهَ كَانَ بِمَا تَعْمَلُونَ حَسِيرًا ⑨۳

ترجمہ کنز الایمان: اے ایمان والوجب تم جہاد کو چلو تو تحقیق کرو اور جو تمہیں سلام کرے اس سے یہ نہ کہو کہ تو مسلمان نہیں تم جیتی دنیا کا اسباب چاہتے ہو تو اللہ کے پاس بہتری غیمتیں ہیں پہلے تم بھی ایسے ہی تھے پھر اللہ نے تم پر احسان کیا تو تم پر تحقیق کرنا لازم ہے بے شک اللہ کو تمہارے کاموں کی خبر ہے۔

ترجمہ کنز العرفان: اے ایمان والوجب تم اللہ کے راستے میں چلو تو خوب تحقیق کر لیا کرو اور جو تمہیں سلام کرے اسے یہ نہ کہو کہ تو مسلمان نہیں۔ تم دنیوی زندگی کا سامان چاہتے ہو پس اللہ کے پاس بہت سے غیمت کے مال ہیں۔ پہلے تم بھی ایسے ہی تھے تو اللہ نے تم پر احسان کیا تو خوب تحقیق کر لو بیشک اللہ تمام اعمال سے خبردار ہے۔

﴿إِذَا ضَرَبْتُمْ فِي سَبِيلِ اللَّهِ فَتَبَيَّنُوا﴾: جب تم اللہ کے راستے میں چلو تو خوب تحقیق کر لیا کرو۔ اس آیت مبارکہ کا

۱.....مسلم، کتاب الایمان، باب بیان قول النبی صلی اللہ علیہ وسلم: سباب المسلم... الخ، ص ۵۲، الحدیث: ۱۱۶ (۶۴).

شانِ نزول کچھ اس طرح ہے کہ مِرْدَاسِ بنِ نَهْيَك جوفدک کے رہنے والے تھے اور ان کے سوا ان کی قوم کا کوئی شخص اسلام نہ لایا تھا، اس قوم کو خبر ملی کہ لشکرِ اسلام ان کی طرف آ رہا ہے تو قوم کے سب لوگ بھاگ گئے مگر مِرْدَاس ٹھہرے رہے۔ جب انہوں نے دور سے لشکر کو دیکھا تو اس خیال سے کہ کہیں کوئی غیر مسلم جماعت نہ ہو یہ پہاڑ کی چوٹی پر اپنی بکریاں لے کر چڑھ گئے۔ جب لشکر آیا اور انہوں نے اللہُ أَكْبَر کے نعروں کی آوازیں سنیں تو یہ خود بھی تکبیر پڑھتے ہوئے اتر آئے اور کہنے لگے: لَا إِلَهَ إِلَّا اللَّهُ مُحَمَّدُ رَسُولُ اللَّهِ، السَّلَامُ عَلَيْكُم۔ مسلمانوں نے خیال کیا کہ اہلِ فَدْكَ تو سب کافر ہیں یہ شخص دھوکا دینے کے لیے ایمان کا اظہار کر رہا ہے۔ اس خیال سے حضرت اُسامہ بن زید رضی اللہ تعالیٰ عنہ نے ان کو قتل کر دیا اور بکریاں لے آئے۔ جب تا جدارِ مدینہ صَلَّی اللہُ تعالیٰ عَلَیْہِ وَاٰلِہٖ وَسَلَّمَ کے حضور میں حاضر ہو کرتا ماجرا عرض کیا تو حضور پُر نور صَلَّی اللہُ تعالیٰ عَلَیْہِ وَاٰلِہٖ وَسَلَّمَ کو نہایت رنج ہوا اور فرمایا تم نے اس کے سامان کے سب اس کو قتل کر دیا۔ اس پر یہ آیت نازل ہوئی اور حضور سید المرسلین صَلَّی اللہُ تعالیٰ عَلَیْہِ وَاٰلِہٖ وَسَلَّمَ نے حضرت اُسامہ رضی اللہ تعالیٰ عنہ کو حکم دیا کہ مقتول کی بکریاں اس کے اہل خانہ کو واپس کر دو۔^(۱)

یہ روایت الفاظ کے کچھ فرق کے ساتھ بخاری اور دیگر کتب حدیث میں بھی موجود ہے۔ یہاں اسی کے متعلق فرمایا جا رہا ہے کہ اے ایمان والو! جب تم اللہ تعالیٰ کے راستے میں چلو تو خوب تحقیق کر لیا کرو اور جو تمہیں سلام کرے یا جس میں اسلام کی علامت و نشانی پاؤ تو اس سے ہاتھ روک لو اور جب تک اس کا کفر ثابت نہ ہو جائے اس پر ہاتھ نہ ڈالو اور اسے یہ نہ کہو کہ تو مسلمان نہیں۔ ابو داؤد اور ترمذی شریف کی حدیث میں ہے کہ نبی رحمت صَلَّی اللہُ تعالیٰ عَلَیْہِ وَاٰلِہٖ وَسَلَّمَ جب کوئی لشکر وانہ فرماتے تو حکم دیتے کہ اگر تم کوئی مسجد دیکھو یا اذان سنو تو قتل نہ کرنا۔^(۲)

﴿كُنْدِلَكَ كُنْتُمْ مِنْ قَبْلٍ﴾ : پہلے تم بھی ایسے ہی تھے۔ مسلمانوں کو سمجھانے کیلئے مزید فرمایا کہ پہلے تم بھی ایسے ہی تھے یعنی جب تم اسلام میں داخل ہوئے تھے تو تمہاری زبان سے کلمہ شہادت سن کر تمہارے جان و مال محفوظ کر دیئے گئے تھے اور تمہارا اظہار ایمان بے اعتبار نہ قرار دیا گیا تھا ایسا ہی اسلام میں داخل ہونے والوں کے ساتھ تمہیں بھی سلوک کرنا چاہئے اور یہ تم پر اللہ تعالیٰ کا احسان ہے کہ تمہیں اسلام پر استقامت بخشی اور تمہارا امُوْمَن ہونا مشہور کیا، لہذا

۱.....خازن، النساء، تحت الآية: ۹۴، ۱/۱۷.

۲.....ابو داؤد، کتاب الجهاد، باب فی دعاء المشرکین، ۳/۶۰، الحدیث: ۲۶۳۵، ترمذی، کتاب السیر، ۲-باب، ۳/۱۹۴، الحدیث: ۱۵۵۴.

خوب تحقیق کر لیا کرو کہ کہیں تمہارے ہاتھوں کوئی ایمان دار قتل نہ ہو۔ معلوم ہوا کہ جو مسلمان کافروں میں رہتا ہوا اور اس کے ایمان کی مسلمانوں کو خبر نہ ہو تو اس کے قتل سے نہ کفارہ واجب ہو گا اور نہ دیت۔ یاد رہے کہ پچھلی آیت میں وہ صورت مذکور ہوئی جہاں مسلمان کا اسلام سب کو معلوم ہو مگر اندر ہیرے وغیرہ کی وجہ سے پتانہ لگے اور مسلمانوں کے ہاتھ سے مارا جائے اور اس آیت میں وہ صورت بیان ہوئی ہے جس میں مسلمان کا ایمان کسی کو معلوم نہیں۔ لہذا ان دونوں آیات میں تعارض نہیں۔

لَا يَسْتَوِي الْقَعِدُونَ مِنَ الْمُؤْمِنِينَ غَيْرُ أُولِي الصَّرَاطِ وَالْمُجَاهِدُونَ فِي
 سَبِيلِ اللَّهِ بِأَمْوَالِهِمْ وَأَنفُسِهِمْ فَضَلَّ اللَّهُ الْمُجَاهِدِينَ بِأَمْوَالِهِمْ وَ
 أَنفُسِهِمْ عَلَى الْقَعِدِينَ دَرَاجَةً طَعْلَلَ وَعَدَ اللَّهُ الْحُسْنَى طَوْفَضَلَّ اللَّهُ
 الْمُجَاهِدِينَ عَلَى الْقَعِدِينَ أَجْرًا عَظِيمًا ⑤

ترجمہ کنز الدیمان: برابر نہیں وہ مسلمان کہ بے عذر جہاد سے بیٹھ رہیں اور وہ کہ راہ خدا میں اپنے ماں اور جانوں سے جہاد کرتے ہیں اللہ نے اپنے ماں اور جانوں کے ساتھ جہاد والوں کا درجہ بیٹھنے والوں سے بڑا کیا اور اللہ نے سب سے بھلائی کا وعدہ فرمایا اور اللہ نے جہاد والوں کو بیٹھنے والوں پر بڑے ثواب سے فضیلت دی ہے۔

ترجمہ کنز العرفان: عذر والوں کے علاوہ جو مسلمان جہاد سے بیٹھ رہے وہ اور اللہ کی راہ میں اپنے ماں اور اپنی جانوں کے ساتھ جہاد کرنے والے برابر نہیں۔ اپنی جانوں اور ماں کے ساتھ جہاد کرنے والوں کو بیٹھ رہے والوں پر اللہ نے درجے کے اعتبار سے فضیلت عطا فرمائی ہے اور اللہ نے سب سے بھلائی کا وعدہ فرمایا ہے اور اللہ نے جہاد

کرنے والوں کو بیٹھرہنے والوں پر بہت بڑے اجر کی فضیلت عطا فرمائی ہے۔

﴿لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الصَّرَارِ﴾: عذر والوں کے علاوہ جو مسلمان جہاد سے بیٹھرہے وہ برابر نہیں۔ اس آیت میں جہاد کی ترغیب ہے کہ بیٹھرہنے والے اور جہاد کرنے والے برابر نہیں ہیں بلکہ مجاہدین کے لیے بڑے درجات و ثواب ہیں، اور یہ مسئلہ بھی ثابت ہوتا ہے کہ جو لوگ یماری یا بڑھاپے یا ناطاقی یا نابینائی یا ہاتھ پاؤں کے ناکارہ ہونے اور عذر کی وجہ سے جہاد میں حاضر نہ ہوں وہ فضیلت سے محروم نہ کئے جائیں گے جبکہ اچھی نیت رکھتے ہوں۔ بخاری شریف کی ایک روایت میں ہے کہ جب اس آیت کا پہلا حصہ نازل ہوا کہ مجاہدین اور غیر مجاہدین برابر نہیں تو حضرت عبداللہ بن اُمّ مکتوم رضی اللہ تعالیٰ عنہ جو نابینا صحابی تھے عرض کرنے لگے کہ ”یادِ رسول اللہ! صَلَّی اللہ تعالیٰ عَلَیْهِ وَآلِہ وَسَلَّمَ“ میں نابینا ہوں، جہاد میں کیونکر جاؤں اس پر آیت ”غَيْرُ أُولِي الصَّرَارِ“ نازل ہوئی یعنی معذوروں کو مستثنی کر دیا گیا۔^(۱)

اور بخاری شریف میں ہی حضرت انس رضی اللہ تعالیٰ عنہ سے مردی ہے۔ نبی اکرم صَلَّی اللہ تعالیٰ عَلَیْهِ وَآلِہ وَسَلَّمَ نے (غزوہ توبک سے واپسی کے وقت) فرمایا: کچھ لوگ مدینہ میں رہ گئے ہیں ہم کسی گھانی یا آبادی میں نہیں چلتے گروہ ہمارے ساتھ ہوتے ہیں، انہیں عذر نے روک لیا ہے۔^(۲)

نیت کی عظمت اور جہاد کا ثواب

اس سے معلوم ہوا کہ نیت بہت عظیم عمل ہے کہ حقیقتاً عمل کئے بغیر بھی سچی نیت ہونے کی صورت میں ثواب مل جاتا ہے۔ ہاں یہ ہے جو عذر کی وجہ سے جہاد میں حاضر نہ ہو سکے اگرچہ وہ نیت کا ثواب پائیں گے لیکن جہاد کرنے والوں کو عمل کی فضیلت اس سے زیادہ حاصل ہے۔ راہِ خدا میں جان و مال خرچ کرنے کی کتنی عظیم فضیلت ہے اس کیلئے ذیل کی ۴ احادیث کو ملاحظہ فرمائیں:

(۱).....حضرت ابوسعید خدری رضی اللہ تعالیٰ عنہ فرماتے ہیں، حضور اقدس صَلَّی اللہ تعالیٰ عَلَیْهِ وَآلِہ وَسَلَّمَ کی بارگاہ میں عرض کی گئی: یادِ رسول اللہ! صَلَّی اللہ تعالیٰ عَلَیْهِ وَآلِہ وَسَلَّمَ، لوگوں میں سے کون سا شخص افضل ہے؟ ارشاد فرمایا: ”جو شخص

①بخاری، کتاب الجہاد والسیر، باب قول اللہ: لا یستوى القاعدون... الخ، ۲۶۳/۲، الحدیث: ۲۸۳۲.

②بخاری، کتاب الجہاد والسیر، باب من حبسه العذر عن الغزو، ۲۶۵/۲، الحدیث: ۲۸۳۹.

اللَّهُ تَعَالَى كَيْ رَاهَ مِنْ أَبْنَانِ مَالٍ أَوْ جَانِ كَيْ سَاتِهِ جَهَادَ كَرْتَاهِ۔^(١)

(٢)..... حضرت ابو ہریرہ رضی اللہ تعالیٰ عنہ فرماتے ہیں کہ نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ سے عرض کی گئی: کیا اللہ تعالیٰ کی راہ میں جہاد کے برابر بھی کوئی عبادت ہے؟ آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”تم اس کی استِطاعت نہیں رکھتے۔ صحابہ کرام رضی اللہ تعالیٰ عنہم نے سوال پھر دھرا یا، یا تین بار پوچھا، آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ہر بار فرمایا کہ تم اس کی طاقت نہیں رکھتے۔ تیسرا بار فرمایا کہ اللہ تعالیٰ کی راہ میں جہاد کرنے والا جہاد سے واپسی تک اس شخص کی طرح ہے جو روزے دار ہو، قیام کرنے والا ہو، اللہ تعالیٰ کی آیتوں پر عمل کرنے والا ہو، روزے اور نماز سے تھکلتا یا اکتا تاہے ہو۔^(٢)

(٣)..... حضرت خُرَیْمَ بْنُ فَاتِكَ رضی اللہ تعالیٰ عنہ سے روایت ہے، حضور اقدس صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”جس نے اللہ تعالیٰ کی راہ میں کچھ خرچ کیا اس کے لئے سات سو گناہ ثواب لکھا جاتا ہے۔^(٣)

(٤)..... حضرت معاذ رضی اللہ تعالیٰ عنہ سے روایت ہے، حضور پُر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”بے شک اللہ تعالیٰ کی راہ میں (نکل کر) ذکر کرنے کا ثواب مال خرچ کرنے سے سات لاکھ گناہ زیادہ ہے۔^(٤)

دَرَاجَتٌ مِّنْهُ وَمَغْفِرَةٌ وَرَاحِمَةٌ وَكَانَ اللَّهُ غَفُورًا سَرِحِيمًا^{٩٦}

ترجمہ کنز الایمان: اس کی طرف سے درجے اور بخشش اور رحمت اور اللہ بخشش والا مہربان ہے۔

ترجمہ کنز العرفان: اس کی طرف سے بہت سے درجات اور بخشش اور رحمت (ہے) اور اللہ بخشش والا مہربان ہے۔

﴿دَرَاجَتٌ مِّنْهُ﴾: اس کی طرف سے بہت سے درجات۔^(۱) اس آیت میں اللہ تعالیٰ نے مجاہدین کا اجر بیان فرمایا کہ ان کے لئے اللہ تعالیٰ کی طرف سے جنت کے بہت سے درجات، ان کے گناہوں کی بخشش اور جنت کی نعمتیں ہے اور اللہ

١۔ بخاری، کتاب الجہاد والسبیر، باب افضل الناس مؤمن يجاهد بنفسه... الخ، ٢٤٩/٢، الحدیث: ٢٧٨٦.

٢۔ مسلم، کتاب الامارة، باب فضل الشهادة فی سبیل اللہ تعالیٰ، ص ٤٠٤، الحدیث: ١١٠، (١٨٧٨).

٣۔ ترمذی، کتاب فضائل الجہاد، باب ما جاء فی فضل النفقة فی سبیل اللہ، ٢٣٣/٣، الحدیث: ١٦٣١.

٤۔ مسنند امام احمد، مسنند المککین، حدیث معاذ بن انس الجھنی رضی اللہ تعالیٰ عنہ، ٣١٤/٥، (١٥٦٤٧).

تعالیٰ جہاد کرنے والوں کو بخششے والا اور ان پر مہربان ہے۔⁽¹⁾

جنت میں مجاہدین کے درجات اور مجاہدین کی بخشش

احادیث میں مجاہدین کے جنتی درجات کے بارے میں تفصیل بیان کی گئی ہے، چنانچہ اس سے متعلق 3

احادیث درج ذیل ہیں:

(1).....حضرت ابو ہریرہ رضی اللہ تعالیٰ عنہ سے روایت ہے، سید المرسلین صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا: ”اللہ تعالیٰ نے مجاہدین کے لئے جنت میں سود رجہ مہیا فرمائے، ہر دو درجوں میں اتنا فاصلہ ہوگا جتنا آسمان و زمین کے درمیان ہے۔⁽²⁾

(2).....حضرت ابو سعید خدری رضی اللہ تعالیٰ عنہ فرماتے ہیں، تاجدار رسالت صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا: ”اے ابو سعید! رضی اللہ تعالیٰ عنہ، جو شخص اللہ تعالیٰ کے رب ہونے، اسلام کے دین ہونے اور محمد مصطفیٰ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کے نبی ہونے پر راضی ہو گیا اس کے لئے جنت واجب ہو گئی۔ حضرت ابو سعید رضی اللہ تعالیٰ عنہ کو یہ بات اچھی لگی تو عرض کرنے لگے: یا رسول اللہ! صَلَّی اللہُ تَعَالَیٰ عَلَیْہِ وَآلِہٖ وَسَلَّمَ، اس بات کو دوبارہ ارشاد فرمائیں۔ آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے دوبارہ اسی طرح فرمایا، پھر ارشاد فرمایا: ”ایک بات اور بھی ہے جس کی وجہ سے بندے کے سود رجات بلند ہوتے ہیں اور ہر دو درجوں کے درمیان زمین و آسمان جتنا فاصلہ ہے۔ میں نے عرض کی: یا رسول اللہ! صَلَّی اللہُ تَعَالَیٰ عَلَیْہِ وَآلِہٖ وَسَلَّمَ، وہ درجہ کس چیز سے ملتا ہے؟ ارشاد فرمایا: ”اللہ تعالیٰ کی راہ میں جہاد کرنے سے، اللہ تعالیٰ کی راہ میں جہاد کرنے سے۔⁽³⁾

(3).....حضرت ابو ہریرہ رضی اللہ تعالیٰ عنہ سے روایت ہے، نبی کریم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا: جو شخص اللہ تعالیٰ کی راہ میں جہاد کرے اور اس کا گھر سے نکنا صرف اللہ تعالیٰ کی راہ میں جہاد کرنے اور اس کے دین کی تقدیق کی خاطر ہو تو اللہ تعالیٰ اس کے لئے اس بات کا ضامن ہو جاتا ہے کہ (اگر وہ شہید ہو گیا تو) اس کو جنت میں داخل

1.....تفسیر سمرقندی، النساء، تحت الآية: ٩٦، ٣٨٠/١.

2.....بحاری، کتاب الجناد و السیر، باب درجات المجاهدين فی سبیل اللہ... الخ، ٢٥٠/٢، الحديث: ٢٧٩٠.

3.....مسلم، کتاب الامارة، باب بیان ماءعَدَ اللہ تعالیٰ للمجاهد فی الجنة من الدرجات، ص ٤٥، ١٠، ١٦، الحديث: ١٨٨٤).

کر کے گایا اجر اور غنیمت کے ساتھ اس کو اس کے مسکن میں واپس کر دے گا جہاں سے وہ روانہ ہوا تھا۔^(۱)

إِنَّ الَّذِينَ تَوَفَّهُمُ الْمَلِئَكُةُ طَالِبِيَّ أَنفُسِهِمْ قَالُوا فَيْمَا كُنْتُمْ قَالُوا
كُنْتُمْ مُسْتَضْعَفِينَ فِي الْأَرْضِ قَالُوا أَلَمْ تَكُنْ أَمْرُضَ اللَّهُ وَاسْعَةً
فَتَهَا جَرُودًا فِيهَا طَافُولَيْكَ مَا وَرَدَهُمْ جَهَنَّمُ وَسَاءَتْ مَصِيرًا^(۲)

ترجمہ کنز الدیمان: وہ لوگ جن کی جان فرشتے نکلتے ہیں اس حال میں کہ وہ اپنے اوپر ظلم کرتے تھے ان سے فرشتے کہتے ہیں تم کا ہے میں تھے کہتے ہیں ہم زمین میں کمزور تھے کہتے ہیں کیا اللہ کی زمین کشادہ نہ تھی کہ تم اس میں بھرت کرتے تو ایسوں کاٹھ کانا جہنم ہے اور بہت بڑی جگہ پلٹنے کی۔

ترجمہ کنز العرفان: بیشک وہ لوگ جن کی جان فرشتے اس حال میں قبض کرتے ہیں کہ وہ اپنی جانوں پر ظلم کرنے والے ہوتے ہیں ان سے (فرشتے) کہتے ہیں: تم کس حال میں تھے؟ وہ کہتے ہیں کہ تم زمین میں کمزور تھے۔ تو فرشتے کہتے ہیں: کیا اللہ کی زمین کشادہ نہ تھی کہ تم اس میں بھرت کر جاتے؟ تو یہ وہ لوگ ہیں جن کاٹھ کانا جہنم ہے اور وہ لکنی بڑی لوٹنے کی بجائے ہے۔

﴿ طَالِبِيَّ أَنفُسِهِمْ : اپنی جانوں پر ظلم کرنے والے ﴾ یہ آیت ان لوگوں کے بارے میں نازل ہوئی جنہوں نے کلمہ اسلام تو زبان سے ادا کیا مگر جس زمانہ میں بھرت فرض تھی اس وقت بھرت نہ کی اور جب مشرکین جنگ بدر میں مسلمانوں کے مقابلہ کے لیے گئے تو یہ لوگ ان کے ساتھ ہوئے اور کفار کے ساتھ ہی مارے بھی گئے۔^(۲)

اس آیت کا خلاصہ یہ ہے کہ بیشک وہ لوگ جن کی روح فرشتے اس حال میں قبض کرتے ہیں کہ وہ فرض بھرت

١.....مسلم، کتاب الامارة، باب فضل الجهاد والخروج في سبيل الله، ص ٤٢، الحديث: ١٠٤ . ١٨٧٦

٢.....بخاری ، کتاب التفسیر، باب اَنَّ الَّذِينَ تَوَفَّاهُمُ الْمَلَائِكَةُ ... الْخَ ، ٢٠٩/٣ ، الحديث: ٤٥٩٦ ، سنن الکبری للبیهقی، كتاب السیر، باب فرض الهجرة، ٢٢/٩ ، الحديث: ١٧٧٤٩ .

ترک کر کے اور کافروں کا ساتھ دے کر اپنی جانوں پر ظلم کرنے والے ہوتے ہیں، ان کی موت کے وقت فرشتے نہیں جھٹکتے ہوئے کہتے ہیں: تم اپنے دین کے معاملے میں کس حال میں تھے؟ وہ عذر پیش کرتے ہوئے کہتے ہیں کہ ہم زمین میں کمزور لوگ تھے اور (کافروں کی سرزی میں میں رہنے کی وجہ سے) دین کے احکام پر عمل کرنے سے عاجز تھے۔ تو فرشتے ان کا عذر درکرتے اور انہیں ڈانٹتے ہوئے کہتے ہیں: کیا اللہ تعالیٰ کی زمین کشادہ نہ تھی کہ تم کفر کی سرزی میں سے ایسی جگہ بھرت کر کے چلے جاتے جہاں تم دین کے احکام پر عمل کر سکتے؟ تو جن لوگوں کے برے احوال یہاں بیان ہوئے یہ وہ لوگ ہیں جن کا آخرت میں ٹھکانہ جہنم ہے اور وہ کتنی بڑی لوٹنے کی جگہ ہے۔^(۱)

بھرت کب واجب ہے

اس آیت سے ثابت ہوا کہ جو شخص کسی شہر میں اپنے دین پر قائم نہ رہ سکتا ہو اور یہ جانے کہ دوسرا جگہ جانے سے اپنے فرائض دینی ادا کر سکے گا اس پر بھرت واجب ہو جاتی ہے۔ اس حکم کو سامنے رکھ کر کافروں کے درمیان رہنے والے بہت سے مسلمانوں کو غور کرنے کی حاجت ہے۔ اللہ عزوجل توفیق عطا فرمائے۔ حدیث میں ہے جو شخص اپنے دین کی حفاظت کے لیے ایک جگہ سے دوسرا جگہ منتقل ہوا اگرچہ ایک بالشت ہی کیوں نہ ہواں کے لیے جنت واجب ہوئی اور اس کو حضرت ابراہیم اور محمد مصطفیٰ صلی اللہ تعالیٰ علیہ وآلہ وسلم کی رفاقت میسر ہو گی۔^(۲)

بھرت کی اقسام اور ان کے احکام

علیٰ حضرت امام احمد رضا خان رحمة اللہ تعالیٰ علیہ نے بھرت کی اقسام بیان فرمائی ہیں ان میں سے ایک قسم کہ دارالاسلام سے بھرت ہو، اس بارے میں فرماتے ہیں:

رہا دارالاسلام، اس سے بھرت عامہ حرام ہے کہ اس میں مساجد کی ویرانی و بے حرمتی، قبور مسلمین کی بر بادی، عورتوں پھوٹوں اور ضعیفوں کی بتاہی ہو گی اور بھرت خاصہ میں تین صورتیں ہیں،

(۱)..... اگر کوئی شخص کسی خاص وجہ سے کسی خاص مقام میں اپنے فرائض بجائہ لا سکے اور دوسرا جگہ انہیں بجا لانا ممکن ہو تو اگر یہ خاص اسی مکان میں ہے تو اس پر فرض ہے کہ یہ مکان چھوڑ کر دوسرے مکان میں چلا جائے، اور اگر اس

1..... حالین، النساء، تحت الآية: ۹۷، ص: ۸۵، روح البیان، النساء، تحت الآية: ۹۷، ۲۶۸/۲، ملنقطاً.

2..... تفسیر سمرقندی، العنكبوت، تحت الآية: ۵۶، ۵۴۲/۲.

محلہ میں معذور ہو تو دوسرے محلہ میں چلا جائے اور اس شہر میں مجبور ہو تو دوسرے شہر میں چلا جائے۔

(2)..... یہاں اپنے مذہبی فرائض بجالانے سے عاجز نہیں اور اس کے ضعیف ماں یا باپ یا بیوی یا بچے جن کا نفقہ اس پر فرض ہے وہ نہ جاسکیں گے یا نہ جائیں گے اور اس کے چلے جانے سے وہ بے وسیلہ رہ جائیں گے تو اس کو دارالاسلام سے بھرت کرنا حرام ہے،

حدیث میں ہے: کسی آدمی کے گنہگار ہونے کے لئے اتنا کافی ہے کہ وہ اسے ضائع کر دے جس کا نفقہ اس کے ذمے ہے۔

یا وہ عالم جس سے بڑھ کر اس شہر میں عالم نہ ہوا سے بھی وہاں سے بھرت کرنا حرام ہے۔

(3)..... نہ فرائض سے عاجز ہے نہ اس کی یہاں حاجت ہے، اسے اختیار ہے کہ یہاں رہے یا چلا جائے، جو اس کی مصلحت سے ہو وہ کر سکتا ہے، یہ تفصیل دارالاسلام میں ہے۔⁽¹⁾

إِلَّا مُسْتَضْعَفُينَ مِنَ الرِّجَالِ وَالنِّسَاءِ وَالْوُلُدَ إِنْ لَا يَسْتَطِيعُونَ حِيلَةً
وَلَا يَهْتَدُونَ سَبِيلًا ۝ فَأُولَئِكَ عَسَى اللَّهُ أَنْ يَعْفُوَ عَنْهُمْ وَكَانَ اللَّهُ
عَفْوًا غَفُورًا ۝

ترجمہ کنز الایمان: مگر وہ جو دبائے گئے مرد اور عورتیں اور بچے جنہیں نہ کوئی تدبیر ہے پڑے نہ راستہ جائیں تو قریب ہے کہ اللہ ایسیں کو معاف فرمائے اور اللہ معاف فرمانے والا بخشش والا ہے۔

ترجمہ کنز العرفان: مگر وہ مجبور مرد اور عورتیں اور بچے جو نہ تو کوئی تدبیر کرنے کی طاقت رکھتے ہوں اور نہ راستہ جانتے ہوں۔ تو عنقریب اللہ ان لوگوں سے درگز رفرمائے گا اور اللہ معاف فرمانے والا، بخشش والا ہے۔

۱فتاویٰ رضویہ، ۱۳۲-۱۳۱/۱۲، ملخصاً۔

﴿إِلَّا إِلَّا سَتَّصْعَفَيْنَ مِنَ الرِّجَالِ وَالنِّسَاءِ وَأَنْوَلْدَانِ : مگر وہ مجبور مرد اور عورتیں اور بچے۔ اس آیت اور اس کے بعد والی آیت کا خلاصہ یہ ہے کہ وہ مجبور مرد اور عورتیں اور بچے جو نہ ہجرت کرنے کی طاقت رکھتے ہوں، نہ ان کے پاس اخراجات ہوں اور نہ ہی وہ ہجرت گاہ کا راستہ جانتے ہوں تو ایسے عاجز اور مجبور لوگ ہجرت نہ کرنے پر قابل گرفت نہیں، عنقریب اللہ تعالیٰ ان لوگوں سے درگز فرمائے گا اور اللہ تعالیٰ کی شان یہ ہے کہ وہ معاف فرمانے والا، بخششے والا ہے۔^(۱)

**وَمَنْ يُّهَا حِرْفٍ فِي سَبِيلِ اللَّهِ يَجِدُ فِي الْأَرْضِ مُرَاغِمًا كَثِيرًا وَسَعَةً
وَمَنْ يَخْرُجْ مِنْ بَيْتِهِ مَهَا حِرَارًا إِلَى اللَّهِ وَرَسُولِهِ ثُمَّ يُدْرِكُهُ الْمَوْتُ
فَقَدْ وَقَعَ أَجْرُهُ عَلَى اللَّهِ وَكَانَ اللَّهُ غَفُورًا إِلَّا حِيمًا**

۱۲

ترجمہ کنز الدیمان: اور جو اللہ کی راہ میں گھر بارچھوڑ کر نکلے گا وہ زمین میں بہت جگہ اور گنجائش پائے گا اور جو اپنے گھر سے نکلا اللہ و رسول کی طرف ہجرت کرتا پھر اسے موت نے آ لیا تو اس کا ثواب اللہ کے ذمہ پر ہو گیا اور اللہ بخششے والا مہربان ہے۔

ترجمہ کنز العرقان: اور جو اللہ کی راہ میں ہجرت کرے تو وہ زمین میں بہت جگہ اور گنجائش پائے گا اور جو اپنے گھر سے اللہ و رسول کی طرف ہجرت کرتے ہوئے نکلا پھر اسے موت نے آ لیا تو اس کا ثواب اللہ کے ذمہ پر ہو گیا اور اللہ بخششے والا، مہربان ہے۔

﴿وَمَنْ يُّهَا حِرْفٍ فِي سَبِيلِ اللَّهِ : اور جو اللہ کی راہ میں ہجرت کرے۔ شابن نزول: اس سے پہلی آیت جب نازل ہوئی تو حضرت جند ع بن ضمرہ الیشی رضی اللہ تعالیٰ عنہ نے اسے سننا، یہ بہت بوڑھے شخص تھے، کہنے لگے کہ میں مُسْتَشِنی لوگوں میں تو ہوں نہیں کیونکہ میرے پاس اتنا مال ہے کہ جس سے میں مدینہ طیبہ ہجرت کر کے پہنچ سکتا ہوں۔ خدا کی قسم،

١.....جلالین، النساء، تحت الآية: ٩٨، ص ٨٥، روح البیان، النساء، تحت الآية: ٩٧، ٢٦٩/٢، ملقطاً.

اب میں مکرمہ میں ایک رات نہ ٹھہروں گا، مجھے لے چلو چنانچہ ان کو چار پائی پر لے کر چلے لیکن مکرمہ کے بالکل قریب ہی مقامِ تعمیم میں آ کر ان کا انتقال ہو گیا۔ آخری وقت انہوں نے اپنا دایاں ہاتھ بائیں ہاتھ پر رکھا اور کہا، یا رب! عَزَّوَ جَلَّ، یہ تیرا ہے اور یہ تیرے رسول کا ہے، میں اُس چیز پر بیعت کرتا ہوں جس پر تیرے رسول نے بیعت لی۔ سُبْحَانَ اللَّهِ، یہ خبر پا کر صحابہ کرام رضی اللہ تعالیٰ عنہم نے فرمایا، کاش وہ مدینہ پہنچتے تو ان کا اجر کتنا بڑا ہوتا اور مشرک ہنسنے لگے اور کہنے لگے کہ جس مطلب کے لئے نکلے تھے وہ نہ ملا۔ اس پر یہ آیت کریمہ نازل ہوئی۔^(۱)

اور ان کی عظمت و شان کو بہترین انداز میں بیان فرمایا کہ جو راہ خدا میں ہجرت کرے پھر اسے منزل تک پہنچنے سے پہلے موت آجائے تو اس کا اجر اللہ کریم کے وعدے اور اس کے فضل و کرم سے اس کے ذمہ کرم پر ہے، یوں نہیں کہ اس پر بطورِ معاوضہ واجب ہے کیونکہ اس طور پر کوئی چیز اللہ عَزَّوَ جَلَّ پر واجب نہیں۔ اللہ عَزَّوَ جَلَّ کی شان اس سے بلند ہے۔

نیکی کا ارادہ کر کے نیکی کرنے سے عاجز ہو جانے والا اس نیکی کا ثواب پائے گا

اس آیت سے یہ بھی معلوم ہوا کہ جو کوئی نیکی کا ارادہ کرے اور اس کو پورا کرنے سے عاجز ہو جائے وہ اس نیکی کا ثواب پائے گا۔ حضرت ابو ہریرہ رضی اللہ تعالیٰ عنہ سے روایت ہے، نبی کریم صَلَّی اللہ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا: ”جس شخص نے نیکی کا ارادہ کیا اور نیکی نہیں کی تو اس کی ایک نیکی لکھ دی جاتی ہے اور جس نے نیکی کا ارادہ کیا اور نیکی کر لی تو اس کے لئے دس سے لے کرسات سو گناہ تک نیکیاں لکھ دی جاتی ہیں اور جس نے گناہ کا ارادہ کیا اور اس پر عمل نہیں کیا تو اس کا گناہ نہیں لکھا جاتا اور اگر وہ گناہ کر لے تو ایک گناہ لکھ دیا جاتا ہے۔^(۲)

کن کا موس کے لئے وطن چھوڑنا ہجرت میں داخل ہے

صدرِ الافتضال مولانا نعیم الدین مراد آبادی رَحْمَةُ اللَّهِ تَعَالَى عَلَيْهِ کے فرمان کا خلاصہ ہے کہ طلب علم، جہاد، حج و زیارتِ مدینہ، نیکی کے کام، زہد و قناعت اور رزقِ حلال کی طلب کے لیے ترکِ وطن کرنا خدا اور رسول کی طرف ہجرت ہے، اس راہ میں مرجانے والا اجر پائے گا۔ حضرت عبداللہ بن عباس رضی اللہ تعالیٰ عنہما سے مردی ہے، تا جدار

۱.....بغوی، النساء، تحت الآية: ۱۰۰، ۳۷۵/۱.

۲.....مسلم، کتاب الایمان، باب اذا هم العبد بحسنة كتب... الخ، ص ۷۹، الحديث: ۲۰۶ (۱۳۰).

رسالتِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جسے علم حاصل کرتے ہوئے موت آگئی وہ اللَّه تَعَالَی سے اس حال میں ملاقات کرے گا کہ اس کے اور انبیاءٰ کرام عَلَيْهِمُ الصَّلَاةُ وَالسَّلَامُ کے درمیان صرف درجہ نبوّت کا فرق ہوگا۔^(۱)

حضرت ابو ہریرہ رضی اللَّه تَعَالَی عنہ سے روایت ہے، سرکارِ دو عالمِ صَلَّى اللَّهُ تَعَالَی عَلَيْهِ وَآلِهِ وَسَلَّمَ نے ارشاد فرمایا: جو حج کے لئے نکلا اور مر گیا، قیامت تک اس کے لئے حج کرنے والے کا ثواب لکھا جائے گا اور جو عمرہ کے لئے نکلا اور مر گیا، اس کے لئے قیامت تک عمرہ کرنے والے کا ثواب لکھا جائے گا۔^(۲)

وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جَنَاحٌ أَنْ تَقْصُرُوا
إِنَّ الصَّلَاةَ قُلْبٌ إِنْ خِفْتُمْ أَنْ يَقْتِلُكُمُ الَّذِينَ كَفَرُوا طَ إِنَّ الْكُفَّارِ إِنَّ كَافِرَوْا
لَكُمْ عَدُوٌّ وَأَمْبِينَا^⑩

ترجمہ کنز الدیمان: اور جب تم زمین میں سفر کرو تو تم پر گناہ نہیں کہ بعض نمازیں قصر سے پڑھوا گر تمہیں اندریشہ ہو کہ کافر تمہیں ایذا دیں گے بے شک کفار تمہارے کھلے دشمن ہیں۔

ترجمہ کنز العرفان: اور جب تم زمین میں سفر کرو تو تم پر گناہ نہیں کہ بعض نمازیں قصر سے پڑھوا گر تمہیں یہ اندریشہ ہو کہ کافر تمہیں ایذا دیں گے بیشک کفار تمہارے کھلے دشمن ہیں۔

﴿وَإِذَا ضَرَبْتُمْ فِي الْأَرْضِ﴾ اور جب تم زمین میں سفر کرو۔ اس آیت میں نماز کو قصر کرنے کا مسئلہ بیان کیا گیا ہے یعنی سفر کی حالت میں ظہر، عصر اور عشا میں چار فرضوں کی بجائے دو پڑھیں گے۔

نماز قصر کے بارے میں 4 مسائل

یہاں آیت کی مناسبت سے نماز قصر سے متعلق 4 شرعی مسائل ملاحظہ ہوں:

١۔معجم الاوسط، باب الیاء، من اسمه یعقوب، ٤٧٥/٦، الحدیث: ٩٤٥.

٢۔مسند ابو یعلی، مسند ابی هریرہ، ٤٤١/٥، الحدیث: ٦٣٢٧.

(۱).....اس سے یہ مسئلہ معلوم ہوتا ہے کہ سفر میں چار رکعت والی نماز کو پورا پڑھنا جائز نہیں ہے۔

(۲).....کافروں کا خوف قصر کے لیے شرط نہیں، چنانچہ حضرت یعلیٰ بن امیہ رضی اللہ تعالیٰ عنہ نے حضرت عمر رضی اللہ تعالیٰ عنہ سے کہا کہ ہم تو امن میں ہیں (پھر ہم کیوں قصر کرتے ہیں؟) آپ رضی اللہ تعالیٰ عنہ نے فرمایا، اس کا مجھے بھی تجربہ ہوا تھا تو میں نے نبی کریم صلی اللہ تعالیٰ علیہ وآلہ وسلم سے دریافت کیا۔ اس پر حضور پر نور صلی اللہ تعالیٰ علیہ وآلہ وسلم نے ارشاد فرمایا کہ تمہارے لئے یہ اللہ عز و جل کی طرف سے صدقہ ہے تم اس کا صدقہ قبول کرو۔^(۱)

آیت کے نازل ہونے کے وقت چونکہ سفر ان دیش سے خالی نہ ہوتے تھے اس لیے آیت میں اس کا ذکر ہوا ہے ورنہ خوف اور ان دیش کا ہونا کوئی شرط نہیں ہے، نیز صحابہ کرام رضی اللہ تعالیٰ عنہم کا بھی یہی عمل تھا کہ امن کے سفروں میں بھی قصر فرماتے جیسا کہ اوپر کی حدیث سے ثابت ہوتا ہے اور اس کے علاوہ اور احادیث سے بھی یہ ثابت ہے۔

(۳).....جس سفر میں قصر کیا جاتا ہے اس کی کم سے کم مدت تین رات دن کی مسافت ہے جو اونٹ یا پیدل کی متوسط رفتار سے طے کی جاتی ہو اور اس کی مقدار یہ خشکی اور دریا اور پہاڑوں میں مختلف ہو جاتی ہیں۔ ہمارے زمینی، میدانی سفر کے اعتبار سے فی زمانہ اس کی مسافت بانوے کلو میٹر بھتی ہے۔

(۴).....قصر فرضوں میں ہے، سنتوں میں نہیں اور سفر میں سنتیں پڑھنی چاہئیں۔ حضرت عبد اللہ بن عباس رضی اللہ تعالیٰ عنہما فرماتے ہیں: رسول اللہ صلی اللہ تعالیٰ علیہ وآلہ وسلم نے حضرت کنڑا اور سفر کی نماز کو فرض فرمایا تو ہم حضر میں فرض نماز سے پہلے بھی نماز پڑھا کرتے تھے اور بعد میں بھی اور سفر میں فرض نماز سے پہلے بھی نماز پڑھا کرتے تھے اور بعد میں بھی۔^(۲)

نمازِ قصر کے بارے میں مزید مسائل جاننے کے لئے بہار شریعت حصہ 4 سے ”نماز مسافر کا بیان“ مطالعہ فرمائیں۔

**وَإِذَا كُنْتَ فِيْهِمْ فَأَقِمْ لَهُمُ الصَّلَاةَ فَلْتَقْمِ طَائِفَةً مِّنْهُمْ مَعَكَ
وَلْيَأْخُذْ وَآسْلِحَتَهُمْ فَإِذَا سَجَدُوا فَلْيَكُونُوا مِنْ وَرَآءِكُمْ**

۱۔ مسلم، کتاب صلاة المسافرين وقصرها، باب صلاة المسافرين وقصرها، ص ۳۴۷، ۶۸۶ حدیث: ۴۔

۲۔ ابن ماجہ، کتاب اقامة الصلاة والسنۃ فيها، باب التطوع في السفر، ۵۶۱/۱، ۱۰۷۲، حدیث: .

وَلْتَأْتِ طَائِفَةٌ أُخْرَىٰ لَمْ يُصْلُوْا فَلِيُصْلُوْا مَعَكَ وَلْيَا خُذْ وَاحِدُهُمْ
وَأَسْلِحَتْهُمْ وَدَالَّ زِينَ كَفَرُ وَالْوَتَغْفِلُونَ عَنْ أَسْلِحَتِكُمْ وَأَمْتَعْتِكُمْ
فِيَيْمَلُونَ عَلَيْكُمْ مَيْلَةً وَاحِدَةً طَوْلًا جُنَاحَ عَلَيْكُمْ إِنْ كَانَ بِكُمْ آذَىٰ
مِنْ مَطَرٍ أَوْ كُنْتُمْ مَرْضَىٰ أَنْ تَضَعُوا أَسْلِحَتِكُمْ وَخُذْ وَاحِدُهُمْ
إِنَّ اللَّهَ أَعْدَّ لِلْكُفَّارِ يُنَزَّلَ عَذَابًا مَهِيَّاً ⑩

ترجمہ کنز الایمان: اور اے محبوب جب تم ان میں تشریف فرماء ہو پھر نماز میں ان کی امامت کرو تو چاہئے کہ ان میں ایک جماعت تمہارے ساتھ ہوا رہا اپنے ہتھیار لیے رہیں پھر جب وہ سجدہ کر لیں تو ہٹ کر تم سے پیچھے ہو جائیں اور اب دوسری جماعت آئے جو اس وقت تک نماز میں شریک نہ تھی اب وہ تمہارے مقابلے مقتدی ہوں اور چاہئے کہ اپنی پناہ اور اپنے ہتھیار لیے رہیں کافروں کی تمنا ہے کہ کہیں تم اپنے ہتھیاروں اور اپنے اسباب سے غافل ہو جاؤ تو ایک دفعہ تم پر جھک پڑیں اور تم پر مصلحت نہیں اگر تمہیں میخ کے سبب تکلیف ہو یا یہاں ہو کہ اپنے ہتھیار کھول رکھو اور اپنی پناہ لیے رہو بیشک اللہ نے کافروں کے لئے خواری کا عذاب تیار کر رکھا ہے۔

ترجمہ کنز العرفان: اور اے حبیب! جب تم ان میں تشریف فرماء ہو پھر نماز میں ان کی امامت کرو تو چاہئے کہ ان میں ایک جماعت تمہارے ساتھ ہوا رہا اپنے ہتھیار لیے رہیں پھر جب وہ سجدہ کر لیں تو ہٹ کر تم سے پیچھے ہو جائیں اور اب دوسری جماعت آئے جو اس وقت تک نماز میں شریک نہ تھی اب وہ تمہارے ساتھ نماز پڑھیں اور (انہیں بھی) چاہئے کہ اپنی حفاظت کا سامان اور اپنے ہتھیار لیے رہیں۔ کافر چاہتے ہیں کہ اگر تم اپنے ہتھیاروں اور اپنے سامان سے غافل

ہو جاؤ تو ایک ہی دفعہ تم پر حملہ کر دیں اور اگر تمہیں بارش کے سبب تکلیف ہو یا بیمار ہو تو تم پر کوئی مضاائقہ نہیں کہ اپنے ہتھیار کھول رکھو اور اپنی حفاظت کا سامان لئے رہو۔ بیشک اللہ نے کافروں کے لئے ذلت کا عذاب تیار کر کھا ہے۔

﴿وَإِذَا أَكْتَسَ فِيهِمْ﴾: اور جب تم ان میں ہو۔ اس آیت میں نمازِ خوف کی جماعت کا طریقہ بیان کیا گیا ہے۔ اس کا شانِ نزول یہ ہے کہ غزوہ ذات الرّیقاع میں جب رسول اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو مشرکین نے دیکھا کہ آپ نے تمام صحابہ رَضِیَ اللہُ تَعَالَیٰ عَنْہُمْ کے ساتھ نمازِ ظہر باجماعت ادا فرمائی تو انہیں افسوس ہوا کہ انہوں نے اس وقت میں کیوں نہ حملہ کیا اور آپ میں ایک دوسرے سے کہنے لگے کہ کیا ہی اچھا موقع تھا۔ ان میں بعضوں نے کہا کہ اس کے بعد ایک اور نماز ہے جو مسلمانوں کو اپنے ماں باپ سے زیادہ پیاری ہے یعنی نمازِ عصر، ہذا جب مسلمان اس نماز کے لیے کھڑے ہوں تو پوری قوت سے حملہ کر کے انہیں قتل کر دو۔ اس وقت حضرت جبریل امین علیہ السَّلَام نازل ہوئے اور انہوں نے حضور سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ سے عرض کیا: یا رسول اللہ! یہ نمازِ خوف ہے یعنی اب یوں نماز پڑھیں۔^(۱)

آیت میں بیان کیا گیا نمازِ خوف کا طریقہ

اس آیت میں نمازِ خوف کا طریقہ یہ بیان کیا گیا کہ حاضرین کو دو جماعتوں میں تقسیم کر دیا جائے، ان میں سے ایک آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے ساتھ رہے اور آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ انہیں نماز پڑھائیں اور ایک جماعت دشمن کے مقابلہ میں کھڑی رہے۔ پہلی جماعت ایک رکعت پڑھ کر اور مغرب میں دور عتیں پڑھ کر دشمن کے مقابل چلی جائے اور دوسری جماعت آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے پیچھے آجائے پھر بعد میں وہ اپنی ایک ایک بیچر رکعت پڑھ لیں اور جن کی دو باتی ہیں وہ دو پڑھ لیں اور دونوں جماعتوں ہر وقت اسلحہ ساتھ رکھیں یعنی نماز میں بھی مسلح رہیں۔ معلوم ہوا کہ نماز کی جماعت ایسی اہم ہے کہ ایسی سخت جنگ کی حالت میں بھی جماعت کا طریقہ سکھایا گیا۔ افسوس ان پر جو بلا جماعت چھوڑ دیتے ہیں حالانکہ اس میں ستائیں گناہ زیادہ ثواب ہے۔

﴿وَدَالِّذِينَ كَفَرُوا﴾: اور کافر چاہتے ہیں۔ ارشاد فرمایا کہ تمہیں حفاظت کا سامان اور ہتھیار ساتھ رکھنے کا حکم اس لئے دیا گیا ہے کہ کافر یہ چاہتے ہیں کہ اگر تم اپنے ہتھیاروں اور اپنے سامان سے غافل ہو جاؤ تو وہ ایک ہی دفعہ تم پر حملہ

١ خازن، النساء، تحت الآية: ٤٢٣/١، ٤٠٢.

کر دیں اور اگر ہتھیار تمہارے پاس ہوں گے تو دشمن تم پر اچانک حملہ کرنے کی جرأت نہ کرے گا۔ آیت کے اس حصے کے بارے میں ایک روایت یہ بھی ہے کہ نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ غزوہ ذات الرقائع سے جب فارغ ہوئے اور دشمن کے بہت آدمیوں کو گرفتار کیا اور اموالی غنیمت ہاتھ آئے اور کوئی دشمن مقابلے میں باقی نہ رہا تو حضور اقدس صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ قضاۓ حاجت کے لیے بنگل میں تہا شریف لے گئے، دشمن کی جماعت میں سے غورث بن حارث یہ خبر پا کر تواریخے ہوئے چھپ چھپ کر پہاڑ سے اتر اور اچانک تاجدارِ دو عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے پاس پہنچا اور تواریخنچ کر کہنے لگا یا محمد! (صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ) اب تمہیں مجھ سے کون بچائے گا؟ پیارے آقا صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے فرمایا: ”اللَّهُ تَعَالَیٰ۔“ اور ساتھ ہی حضور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے دعا فرمائی۔ جب اُس نے سر کارِ دو عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ پر تواریخلانے کا ارادہ کیا تو اوندھے منہ گرپڑا اور تواریخ اس کے ہاتھ سے چھوٹ گئی۔ تاجدارِ رسالت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے وہ تواریخے دے دوں گا، اس نے اس سے انکار کیا اور کہا کہ میں اس کی شہادت دیتا ہوں کہ میں کبھی آپ سے نہ لڑوں گا اور زندگی بھرا آپ کے کسی دشمن کی مدد نہ کروں گا آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے اس کی تواریخ اس کو دے دی کہنے لگا، یا محمد (صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ) آپ مجھ سے بہت بہتر ہیں؟ نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے فرمایا، ہاں! ہمارے لائق یہی ہے۔ اس پر یہ آیت نازل ہوئی اور ہتھیار اور بچاؤ کا سامان ساتھ رکھنے کا حکم دیا گیا۔⁽¹⁾

﴿إِنْ كَانَ بِكُمْ أَذْيَى﴾: اگر تمہیں کوئی تکلیف ہو۔ حکم تھا کہ اپنی حفاظت کا سامان ہر وقت ساتھ رکھو لیکن حضرت عبد الرحمن بن عوف رضی اللہ تعالیٰ عنہ زخمی تھے اور اس وقت ہتھیار رکھنا ان کے لیے بہت تکلیف دہ تھا، ان کے حق میں یہ آیت نازل ہوئی اور حالت عذر میں ہتھیار کھول رکھنے کی اجازت دی گئی۔⁽²⁾

فَإِذَا أَقْضَيْتُمُ الصَّلَاةَ فَاذْكُرُوا اللَّهَ قِيمًا وَقُعُودًا وَعَلَى جُنُوبِكُمْ

١.....ابو سعود، النساء، تحت الآية: ١٠٢، ٥٧٩/١.

٢.....قرطبي، النساء، تحت الآية: ٢، ١٠٢، ٢٥٦/٣،الجزء الخامس.

فَإِذَا أَطْبَأْتُمْ فَاقِيمُوا الصَّلَاةَ إِنَّ الصَّلَاةَ كَانَتْ عَلَى الْمُؤْمِنِينَ

كِتَابًا مُّوْقَدًّا ١٠٣

ترجمہ کنز الایمان: پھر جب تم نماز پڑھ چکو تو اللہ کی یاد کرو کھڑے اور بیٹھے اور کروٹوں پر لیٹے پھر جب مطمئن ہو جاؤ تو حسبِ دستور نماز قائم کرو بے شک نماز مسلمانوں پر وقت باندھا ہوا فرض ہے۔

ترجمہ کنز العرفان: پھر جب تم نماز پڑھ لو تو کھڑے اور بیٹھے اور کروٹوں پر لیٹے اللہ کی یاد کرو پھر جب تم مطمئن ہو جاؤ تو حسبِ معمول نماز قائم کرو بیشک نماز مسلمانوں پر مقررہ وقت میں فرض ہے۔

(فَادْكُرْ وَاللَّهَ): تو اللہ کی یاد کرو۔ یعنی ذکرِ الہی کی ہر حال میں بھی کرو اور کسی حال میں اللہ عز و جل کے ذکر سے غافل نہ رہو۔ حضرت عبد اللہ بن عباس رضی اللہ تعالیٰ عنہمَا نے فرمایا: اللہ تعالیٰ نے ہر فرض کی ایک حد معین فرمائی سوائے ذکر کے کہ اس کی کوئی حد نہ رکھی بلکہ فرمایا کہ ذکر کرو کھڑے بیٹھے کروٹوں پر لیٹے، رات میں ہو یادن میں، خشکی میں ہو یاتری میں، سفر میں اور حضر میں، غنا میں اور فقر میں، تندرتی اور بیماری میں پوشیدہ اور ظاہر۔^(۱)

اللہ تعالیٰ کے ذکر سے متعلق 2 شرعی مسائل

یہاں آیت کی مناسبت سے اللہ تعالیٰ کے ذکر سے متعلق 2 شرعی مسائل ملاحظہ ہوں:

(۱).....اس آیت سے یہ بھی معلوم ہوا کہ نمازوں کے بعد جو کلمہ توحید کا ذکر کیا جاتا ہے وہ جائز ہے جیسا کہ مشائخ کی عادت ہے اور بخاری و مسلم کی احادیث صحیحہ سے بھی یہ ذکر ثابت ہے۔ چنانچہ حضرت مغیرہ بن شعبہ رضی اللہ تعالیٰ عنہ فرماتے ہیں: حضور اقدس صلی اللہ تعالیٰ علیہ وآلہ وسلم ہر فرض نماز کے بعد یوں کہا کرتے تھے ”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ، وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، اللَّهُمَّ لَا مَانِعَ لِمَا أَعْطَيْتَ، وَلَا مُعْطَى لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ“ یعنی اللہ کے سوا کوئی معبود نہیں، وہ اکیلا ہے، اس کا کوئی

.....تفسیر طبری، النساء، تحت الآية: ٣، ٤/٢٦٠ ۱

شریک نہیں، اسی کی بادشاہی ہے اور اسی کے لئے سب تعریفیں ہیں اور وہ ہر چیز پر قدرت رکھتا ہے، اے اللہ! جو تو دے اسے کوئی روکنے والا نہیں اور جو تو روکے اسے کوئی دینے والا نہیں اور کسی دولت مند کوتیرے مقابلے پر دولت نفع نہیں دے گی۔^(۱)

صحیح مسلم میں ہے کہ حضرت عبد اللہ بن زبیر رضی اللہ تعالیٰ عنہما ہر نماز میں سلام پھیرنے کے بعد یہ فرماتے تھے: لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ لَا حَوْلَ وَلَا قُوَّةَ إِلَّا بِاللَّهِ لَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ لَهُ النِّعْمَةُ وَلَهُ الْفَضْلُ وَلَهُ الشَّاءُ الْحَسَنُ لَا إِلَهَ إِلَّا اللَّهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ^(۲) اور حضرت عبد اللہ بن زبیر رضی اللہ تعالیٰ عنہما نے کہا کہ رسول کریم صلی اللہ تعالیٰ علیہ وآلہ وسلم ہر نماز کے بعد یہ کلمات بلند آواز سے فرماتے تھے۔

حضرت عبد اللہ بن عباس رضی اللہ تعالیٰ عنہما فرماتے ہیں: بلند آواز سے ذکر کرنا جبکہ لوگ فرض نماز سے فارغ ہو جاتے یہ نبی کریم صلی اللہ تعالیٰ علیہ وآلہ وسلم کے عہد مبارک میں راجح تھا۔ آپ رضی اللہ تعالیٰ عنہ فرماتے ہیں: جب میں اس (بلند آواز سے ذکر کرنے) کو سنتا تو اسی سے لوگوں کے (نماز سے) فارغ ہونے کو جان لیتا تھا۔^(۳)
البتہ یہ یاد رہے کہ ذکر کرتے وقت اتنی آواز سے ذکر کیا جائے کہ کسی نمازی یا سونے والے کو تکلیف نہیں ہوئی چاہیے۔

(2) ذکر میں تسبیح، تحمید، تہمیل، تکبیر، ثناء، دعا سب داخل ہیں۔

﴿كَتَبَ اللَّهُ مُؤْمِنُوْنَ﴾: مقررہ وقت پر فرض ہے۔ نماز کے اوقات مقرر ہیں لہذا لازم ہے کہ ان اوقات کی رعایت کی جائے۔

سفر میں دونمازوں کو جمع کرنے کا شرعی حکم

اس سے یہ بھی معلوم ہوا کہ سفر میں دونمازیں جمع نہیں ہو سکتیں۔ احادیث میں بھی سفر کے دوران دونمازوں کو

١..... بخاری، کتاب الاذان، باب الذکر بعد الصلاة، ٢٩٤/١، الحدیث: ٨٤٤.

٢..... مسلم، کتاب المساجد و مواضع الصلاة، باب استحباب الذکر بعد الصلاة و بيان صفتته، ص ٢٩٩، الحدیث: ١٣٩، . ٥٩٤).

٣..... بخاری، کتاب الاذان، باب الذکر بعد الصلاة، ٢٩٣/١، الحدیث: ٨٤١، مسلم، کتاب المساجد و مواضع الصلاة، باب الذکر بعد الصلاة، ص ٢٩٩، الحدیث: ١٢٢ (٥٨٣).

جمع کرنے کی نفی کی گئی ہے، چنانچہ حضرت عبد اللہ بن مسعود رضی اللہ تعالیٰ عنہ فرماتے ہیں ”میں نے کبھی نہیں دیکھا کہ حضور پر نور صلی اللہ تعالیٰ علیہ وآلہ وسلم نے کبھی کوئی نماز اس کے غیر وقت میں پڑھی ہو مگر دونمازیں کہ ایک ان میں سے نمازِ مغرب ہے جسے مُذلفہ میں عشاء کے وقت پڑھا تھا اور وہاں فجر بھی روز کے معمولی وقت سے پہلے تاریکی میں پڑھی تھی۔^(۱)

حضرت عبد اللہ بن عمر رضی اللہ تعالیٰ عنہما فرماتے ہیں : ”رسولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نَهَا يَمْرِغَ إِلَيْهِ الْمَسْرِفَ“ ایک بار کے سوا کبھی کسی سفر میں مغرب و عشاء ملا کرنہ پڑھی۔^(۲)

یاد رہے کہ جس سفر میں آپ صلی اللہ تعالیٰ علیہ وآلہ وسلم نے مغرب اور عشا کو ملا کر پڑھا وہ جب جمیع الوداع کا سفر تھا اور نویں ذی الحجه کو مذلفہ میں آپ صلی اللہ تعالیٰ علیہ وآلہ وسلم نے ان دونوں نمازوں کو ملا کر پڑھا تھا اور دیگر جن احادیث میں دونمازیں جمع کرنے کا ذکر ہے وہاں جمع صوری مراد ہے یعنی پہلی نماز آخری وقت میں اور دوسرا نماز اول وقت میں ادا کی گئی جیسا کہ درج ذیل دوروایات سے واضح ہے، چنانچہ

حضرت عبد اللہ بن عمر رضی اللہ تعالیٰ عنہما فرماتے ہیں : ”میں نے نبی کریم صلی اللہ تعالیٰ علیہ وآلہ وسلم کو دیکھا کہ جب آپ صلی اللہ تعالیٰ علیہ وآلہ وسلم کو پہنچنے کی جلدی ہوتی تو (آخری وقت سے کچھ دور پہلے) مغرب کی اقامت کہہ کر نماز پڑھ لیتے، سلام پھیر کر کچھ دریٹھرتے پھر عشا کی اقامت ہوتی اور نمازِ عشا کی دور کتعین پڑھتے۔^(۳)

حضرت نافع اور حضرت عبد اللہ بن واقد رضی اللہ تعالیٰ عنہما سے مردی ہے کہ حضرت عبد اللہ بن عمر رضی اللہ تعالیٰ عنہما کے موزون نماز کے لئے کہا تو آپ رضی اللہ تعالیٰ عنہ نے فرمایا : چلتے رہو، یہاں تک کہ جب شفق ڈوبنے کے قریب ہوئی تو آپ رضی اللہ تعالیٰ عنہ نے اتر کر نمازِ مغرب پڑھی، پھر انتظار فرمایا یہاں تک کہ شفق ڈوب گئی، اس وقت آپ رضی اللہ تعالیٰ عنہ نے نمازِ عشاء پڑھی، پھر فرمایا : ”حضور سیدِ عالم صلی اللہ تعالیٰ علیہ وآلہ وسلم کو جب (کسی کام کی وجہ سے) جلدی ہوتی تو ایسا ہی کرتے جیسا میں نے کیا۔^(۴)

١.....مسلم، کتاب الحج، باب استحباب زیادة التغليس بصلوة الصبح... الخ، ص ٦٧١، ٢٩٢(١٢٨٩).

٢.....ابو داؤد، کتاب صلاة المسافر، باب الجمع بين الصالاتين، ٩/٢، ١٢٠٩.

٣.....بخاری، کتاب تقصير الصلاة، باب يصلى المغرب ثلاثاً في السفر، ٣٧٤/١، ١٠٩٢.

٤.....ابو داؤد، کتاب صلاة المسافر، باب الجمع بين الصالاتين، ١٠/٢، ١٢١٢.

نوٹ: اس مسئلے سے متعلق تفصیلی اور تحقیقی معلومات حاصل کرنے لئے فتاویٰ رضویہ کی پانچ جوں جلد میں موجود اعلیٰ حضرت امام حمد رضا خان رَحْمَةُ اللَّهِ تَعَالَى عَلَيْهِ کی کتاب "حَاجِزُ الْبُحْرَيْنُ الْوَاقِعُ عَنْ جَمْعِ الصَّلَاتَيْنَ" (دو نمازیں ایک وقت میں پڑھنے کی ممانعت پر رسالہ) کا مطالعہ فرمائیں۔

وَلَا تَهْنُوا فِي ابْتِغَاءِ الْقَوْمِ إِنْ تَكُونُوا تَأْلِمُونَ فَإِنَّهُمْ يَأْلِمُونَ كَمَا تَأْلِمُونَ ۝ وَتَرْجُونَ مِنَ اللَّهِ مَا لَا يُرِجُونَ ۝ وَكَانَ اللَّهُ عَلَيْهَا حَكِيمًا ۝

١٥

ترجمہ کنز الدیمان: اور کافروں کی تلاش میں سستی نہ کرو اگر تمہیں دکھ پہنچتا ہے تو انہیں بھی دکھ پہنچتا ہے جیسا تمہیں پہنچتا ہے اور تم اللہ سے وہ امید رکھتے ہو جو وہ نہیں رکھتے اور اللہ جانے والا حکمت والا ہے۔

ترجمہ کنز العرفان: اور کافروں کی تلاش میں سستی نہ کرو۔ اگر تمہیں دکھ پہنچتا ہے تو جیسے تمہیں دکھ پہنچتا ہے ویسے ہی انہیں بھی دکھ پہنچتا ہے حالانکہ تم اللہ سے وہ امید رکھتے ہو جو وہ نہیں رکھتے۔ اور اللہ جانے والا حکمت والا ہے۔

﴿وَلَا تَهْنُوا فِي ابْتِغَاءِ الْقَوْمِ﴾: اور کافروں کی تلاش میں سستی نہ کرو۔ اس آیت کا شانِ نزول یہ ہے کہ احد کی جنگ سے جب ابوسفیان اور ان کے ساتھی واپس ہوئے تو سرکارِ دو عالم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے جو صحابہ رَضِیَ اللَّهُ تَعَالَیٰ عَنْہُمْ اُحد میں حاضر ہوئے تھے انہیں مشرکین کے تھا قب میں جانے کا حکم دیا، صحابہ کرام رَضِیَ اللَّهُ تَعَالَیٰ عَنْہُمْ رُخْجی تھے، انہوں نے اپنے زخموں کی شکایت کی اس پر یہ آیتِ کریمہ نازل ہوئی۔^(۱)

اور فرمایا گیا کہ اگر تمہیں تکلیف پہنچی ہے تو انہیں بھی پہنچی ہے نیز تمہیں تو تکلیفیں اٹھانے پر اللہ عَزَّوجَلَّ سے ثواب کی امید ہے جبکہ کافروں کو ایسی کوئی امید نہیں تو تم پیچھا کرنے میں سستی نہ کرو۔

١.....خازن، النساء، تحت الآية: ٤، ١٠٤ . ٤٢٦/١

إِنَّا أَنْزَلْنَا إِلَيْكَ الْكِتَبَ بِالْحَقِّ لِتُحَكِّمَ بَيْنَ النَّاسِ إِنَّا أَرْسَلْنَا
اللَّهَ طَوْلَاتٍ كُنْ لِلْخَامِنِينَ خَصِيمًا^{۱۵} وَاسْتَغْفِرِ اللَّهَ طَوْلَاتَ اللَّهِ
كَانَ غَفُورًا سَرِحِيمًا^{۱۶}

ترجمة کنز الدیمان: اے محبوب بے شک ہم نے تمہاری طرف سچی کتاب اتاری کہ تم لوگوں میں فیصلہ کرو جس طرح تمہیں
اللہ دکھائے اور دغا والوں کی طرف سے نہ بھگڑو۔ اور اللہ سے معافی چاہو بے شک اللہ بخششے والا مہربان ہے۔

ترجمة کنز العرفان: اے حبیب! بیشک ہم نے تمہاری طرف سچی کتاب اتاری تاکہ تم لوگوں میں اس (حق) کے ساتھ
فیصلہ کرو جو اللہ نے تمہیں دکھایا ہے اور تم خیانت کرنے والوں کی طرف سے بھگڑانہ کرنا۔ اور اللہ کی بارگاہ میں استغفار
کریں۔ بیشک اللہ بخششے والا مہربان ہے۔

﴿إِنَّا أَنْزَلْنَا إِلَيْكَ الْكِتَبَ بِالْحَقِّ﴾: اے حبیب! بیشک ہم نے تمہاری طرف سچی کتاب اتاری۔ اس آیت کا
شانِ نزول یہ ہے کہ انصار کے قبیلہ بنی ظفر کے ایک شخص طعمہ بن ابیر ق نے اپنے ہمسایہ قادہ بن نعماں کی زرد چراک
آٹے کی بوری میں ایک یہودی کے ہاں چھپا دی جب زرد کی تلاش ہوئی اور طعمہ پر شہبہ کیا گیا تو وہ انکار کر گیا اور قسم کھا
گیا۔ بوری پھٹی ہوئی تھی اور آٹا اس میں سے گرتا جاتا تھا، اس کے نشان سے لوگ یہودی کے مکان تک پہنچ اور بوری
وہاں پائی گئی، یہودی نے کہا کہ طعمہ اس کے پاس رکھ گیا ہے اور یہودیوں کی ایک جماعت نے اس کی گواہی دی اور
طعمہ کی قوم بنی ظفر نے یہ عزم کر لیا کہ یہودی کو چور قرار دیں گے اور اس پر قسم کھالیں گے تاکہ ہماری قوم رسوانہ ہو اور ان
کی خواہش تھی کہ رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ طعمہ کو بری کر دیں اور یہودی کو سزا دیں۔ اسی لیے انہوں نے
سرکارِ دو عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے سامنے طعمہ کے حق میں اور یہودی کے خلاف جھوٹی گواہی دی۔ تب یہ
آیتِ کریمہ اتری۔^(۱)

۱۔ بیضاوی، النساء، تحت الآية: ۱۰۵، ۲۴۸.

حکام فیصلہ کرنے میں کوتاہی نہ کریں

اس آیت میں بظاہر خطاب حضور اقدس صلی اللہ تعالیٰ علیہ وآلہ وسلم سے ہے لیکن درحقیقت قیامت تک کے حکام کو سنا نامقصود ہے کہ فیصلہ کرنے میں کوتاہی نہ کیا کریں اور صحیح ملزم کو بغیر رُرعا یت سزا پوری دیا کریں۔ طبعہ بظاہر مومن تھا اور یہودی کافر تھا مگر فیصلہ اس موقع پر یہودی کے حق میں ہوا۔

تعصُّب کارڈ

اسی آیت سے تعصُّب کا ردِ بھی ہوتا ہے کہ اسلام میں اس بات کی کوئی گنجائش نہیں کہ آدمی اپنی قوم یا خاندان کی ہر معاملے میں تائید کرے اگرچہ وہ باطل پر ہوں بلکہ حق کی اتباع کرنا ضروری ہے۔ اس میں رنگ و نسل، قوم و علاقہ، ملک و صوبہ، زبان و ثقافت کے ہر قسم کے تعصُّب کا رد ہے۔ کثیر احادیث میں بھی تعصُّب کا شدید رد دیا گیا ہے، چنانچہ ان میں سے ۳ احادیث درج ذیل ہیں:

(۱)حضرت فُسیلہ رضی اللہ تعالیٰ عنہا فرماتی ہیں: میرے والد نے حضور پُر نور صلی اللہ تعالیٰ علیہ وآلہ وسلم کی بارگاہ میں عرض کی: یادِ رسول اللہ! صلی اللہ تعالیٰ علیہ وآلہ وسلم، کیا اپنی قوم سے محبت رکھنا بھی تعصُّب ہے؟ آپ صلی اللہ تعالیٰ علیہ وآلہ وسلم نے ارشاد فرمایا: ”نہیں، بلکہ اپنی قوم کی ظلم میں مدد کرنا تعصُّب ہے۔^(۱)

(۲)حضرت ابو ہریرہ رضی اللہ تعالیٰ عنہ سے روایت ہے، رسول اکرم صلی اللہ تعالیٰ علیہ وآلہ وسلم نے ارشاد فرمایا: ”جو بلا جگ کرے یا تعصُّب کی جانب بلائے یا تعصُّب کی وجہ سے غصہ کرے تو وہ جاہلیت کی موت مرے گا۔^(۲)

(۳)حضرت ابو مامہ رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: ”قیامت کے دن اللہ تعالیٰ کے نزدیک بدترین شخص وہ ہوگا جس نے کسی کی دنیا کی خاطر اپنی آخرت بر باد کر لی۔^(۳)

وَلَا تُجَادِلُ عَنِ الَّذِينَ يَخْتَانُونَ أَنفُسَهُمْ طَإِنَّ اللَّهَ لَا يُحِبُّ مَنْ

¹ابن ماجہ، کتاب الفتن، باب العصبية، ۳۲۷/۴، الحدیث: ۳۹۴۹.

²ابن ماجہ، کتاب الفتن، باب العصبية، ۳۲۶/۴، الحدیث: ۳۹۴۸.

³ابن ماجہ، کتاب الفتن، باب اذا التقى المسلمين بسيفهماء، ۳۳۹/۴، الحدیث: ۳۹۶۶.

گانَ خَوَّاً أَتَيْشَاً^{۱۰۷}

ترجمہ کنز الایمان: اور ان کی طرف سے نہ جھگڑو جو اپنی جانوں کو خیانت میں ڈالتے ہیں بے شک اللہ نہیں چاہتا کسی بڑے دغا باز گزہ کار کو۔

ترجمہ کنز العرفان: اور ان لوگوں کی طرف سے نہ جھگڑنا جو اپنی جانوں کو خیانت میں ڈالتے ہیں۔ بے شک اللہ پسند نہیں کرتا اُسے جو بہت خیانت کرنے والے بڑا گناہ ہگار ہو۔

وَلَا تُجَادِلُ عَنِ النِّبِيِّ يَخْتَانُونَ: اور خیانت کرنے والوں کی طرف سے نہ جھگڑنا^{۱۰۸} گر شتہ آیت میں اور اس آیت میں فرمایا کہ خیانت کرنے والوں کی طرف سے نہ جھگڑو۔

خیانت کرنے والوں کا ساتھ دینے کی خدمت

اس سے وکالت کا پیشہ کرنے والوں کو غور کرنا چاہیے کہ بارہا ایسا ہوتا ہے کہ وکیل کو معلوم ہوتا ہے کہ اس کا موکل مجرم و خائن ہے لیکن وہ مال ہٹرنے کے چکر میں مظلوم کو ظالم اور ظالم کو مظلوم بنادیتا ہے اور ظالم کی طرف داری کرتا ہے، اس کی طرف سے دلائل پیش کرتا ہے، جھوٹ بولتا ہے، دوسرے فریق کا حق مارتا ہے اور نہ جانے کن کن حرام کاموں کا مُرْتَکب ہوتا ہے۔ کورٹ کچھری سے تعلق رکھنے والے حضرات ان بالتوں کو بخوبی جانتے ہیں۔ ان حضرات کی خدمت میں گزارش ہے کہ اللہ عزوجل کے اس فرمان کو بغور پڑھیں، نیز اللہ تعالیٰ کے ان فرماں میں پر غور کریں، چنانچہ اللہ تعالیٰ ارشاد فرماتا ہے:

ترجمہ کنز العرفان: اور حق کو باطل کے ساتھ نہ ملا و اور جان بوجہ کر حق نہ چھپا و۔

**وَلَا تَلِسُوا الْحَقَّ بِالْبَاطِلِ وَتَكْبِرُوا الْحَقَّ
وَأَنْتُمْ تَعْلَمُونَ^(۱)**

اور ارشاد فرمایا:

ترجمہ کنز العرفان: اور آپس میں ایک دوسرے کا مال

وَلَا تَأْكُلُوا أَمْوَالَكُمْ بَيْتَكُمْ بِالْبَاطِلِ وَ

۱.....بقرہ: ۴۲ ۱

ناحق نہ کھاؤ اور نہ حاکموں کے پاس ان کا مقدمہ اس لئے پہنچاؤ کہ لوگوں کا کچھ مال ناجائز طور پر جان بوجھ کر کھالو۔

تُدْلُو إِبَهًا إِلَى الْحُكَمَارِ لِتَأْكُلُوا فِرِيقًا مِنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ^(١)

اور ارشاد فرمایا:

ترجمہ کنز العرفان: اور جو خیانت کرے تو وہ قیامت کے دن اس چیز کو لے کر آئے گا جس میں اس نے خیانت کی ہوگی پھر ہر شخص کو اس کے اعمال کا پورا پورا بدله دیا جائے گا اور ان پر ظلم نہیں کیا جائے گا۔

وَمَنْ يَعْمَلْ يَأْتِ بِمَا عَمِلَ يَوْمَ الْقِيَمَةِ ثُمَّ تُؤْتَ فِي كُلِّ نَفْسٍ مَا كَسَبَتْ وَهُمْ لَا يُظْلَمُونَ^(٢)

اور حضور پُر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے ان ارشادات پر غور کریں اور اپنے برے افعال سے توبہ کریں، چنانچہ حضرت سمرہ بن جنڈب رَضِیَ اللہُ تَعَالَیٰ عَنْہُ سے روایت ہے، رسول اللہ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”جو خیانت کرنے والے کی پرده پوشی کرے تو وہ بھی اس ہی کی طرح ہے۔⁽³⁾

حضرت ابو بکر صدیق رَضِیَ اللہُ تَعَالَیٰ عَنْہُ سے روایت ہے، نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”وَخُنْصُلُونَ هُنَّ جُو اپنے مسلمان بھائی کو نقصان پہنچائے یا اس کے ساتھ دھوکا کرے۔⁽⁴⁾ یہ بھی یاد رہے کہ جھوٹی وکالت کی اجرت حرام ہے۔

**لَيَسْتَ خُفُونَ مِنَ النَّاسِ وَلَا يَسْتَخْفُونَ مِنَ اللَّهِ وَهُوَ مَعْهُمْ إِذْ يُبَيِّنُونَ
مَا لَا يُرْضِي مِنَ الْقُولِ ۚ وَكَانَ اللَّهُ بِمَا يَعْمَلُونَ مُحِيطًا^(٥)**

ترجمہ کنز الدیمان: آدمیوں سے چھپتے ہیں اور اللہ ان کے پاس ہے جب دل میں وہ بات

1.....بقرہ: ١٨٨.

2.....آل عمران: ١٦١.

3.....ابو داؤد، کتاب الجهاد، باب النهي عن الستر على من غل، ٩٣/٣، الحديث: ٢٧١٦.

4.....تاریخ بغداد، ٢٦٢-محمد بن احمد بن محمد بن جابر... الخ، ٣٦٠/١.

تجویزتے ہیں جو اللہ کو ناپسند ہے اور اللہ ان کے کاموں کو گھیرے ہوئے ہے۔

ترجمہ کنز العرفان: وہ لوگوں سے شرماتے ہیں اور اللہ نے نہیں شرماتے حالانکہ اللہ اُس وقت بھی ان کے ساتھ ہوتا ہے جب وہ رات کو ایسی بات کا مشورہ کرتے ہیں جو اللہ کو پسند نہیں اور اللہ ان کے کاموں کو گھیرے ہوئے ہے۔

﴿يَسْتَخْفَونَ مِنَ النَّاسِ﴾: وہ لوگوں سے شرماتے ہیں۔ ﴿لِعِنْ طَهْرَةِ أَرَادُوكُمْ كَمَا يَعْمَلُونَ﴾ کی بنا پر اور ان کی طرف سے نقصان پہنچنے کے ڈر سے اُن سے تو شرماتے اور چھپتے ہیں لیکن اللہ تعالیٰ سے نہیں شرماتے حالانکہ وہ اس بات کا زیادہ حق دار ہے کہ اس سے حیا کی جائے اور اس کے عذاب سے ڈرا جائے کیونکہ وہ ان کے احوال کو جانتا ہے اور اس سے ان کا کوئی عمل چھپا ہوا نہیں حتیٰ کہ وہ ان کے اس عمل سے بھی واقف ہے جب وہ اپنے دل میں ایسی بات تجویز کرتے ہیں اور رات میں ایسی بات کا مشورہ کرتے ہیں جو اللہ تعالیٰ کو پسند نہیں جیسے بے گناہ پر الزام لگانا، جھوٹی قسم کھانا اور جھوٹی گواہی دینا، اور اللہ تعالیٰ ان کے ظاہری و باطنی تمام اعمال کا احاطہ کئے ہوئے ہے اور ان کا کوئی عمل اللہ تعالیٰ کے علم سے باہر نہیں۔^(۱)

تقویٰ و طہارت کی بنیاد

یہ آیت مبارکہ تقویٰ و طہارت کی بنیاد ہے۔ اگر انسان یہ خیال رکھے کہ میرا کوئی حال اللہ عَزَّوجَلَّ سے چھپا ہو نہیں تو گناہ کرنے کی ہمت نہ کرے۔ قرآنِ پاک میں جگہ جگہ اسی چیز کے ذریعے لوگوں کو گناہوں سے رکنے کا حکم دیا ہے کہ اللہ عَزَّوجَلَّ دیکھ رہا ہے۔ اس جملے کا اگر کوئی شخص مراقبہ کر لے اور اسے اپنے دل و دماغ میں بٹھالے تو گناہوں کا علاج نہایت آسان ہو جائے گا۔ حضرت سہل بن عبد اللہ تستر میں رَحْمَةُ اللَّهِ تَعَالَى عَلَيْهِ كُوْنَمَازْ پڑھتے دیکھتا۔ ایک دن انہوں کا تھا کہ رات کے وقت اٹھ کر اپنے ماموں حضرت محمد بن سوار رَحْمَةُ اللَّهِ تَعَالَى عَلَيْهِ كُوْنَمَازْ پڑھتے دیکھتا۔ نے مجھ سے فرمایا: کیا تو اس اللہ تعالیٰ کو یاد نہیں کرتا جس نے تختے پیدا کیا ہے؟ میں نے پوچھا: میں اسے کس طرح یاد کروں؟ آپ رَحْمَةُ اللَّهِ تَعَالَى عَلَيْهِ نے فرمایا: جب لیئن لگو تو تین بار زبان کو حرکت دیئے بغیر محض دل میں یہ کلمات کہو:

”اللَّهُ مَعِيْ، اللَّهُ نَاظِرُ إِلَيْيَ، اللَّهُ شَاهِدُ“

۱..... جلالین، النساء، تحت الآية: ٩٧، ص: ٨٦، روح البیان، النساء، تحت الآية: ١٠٨، ٢٧٩/٢، ٢٨٠، ملتفقاً.

اللَّهُ عَزَّ وَجَلَّ میرے ساتھ ہے، اللَّهُ عَزَّ وَجَلَّ مجھے دیکھ رہا ہے، اللَّهُ تَعَالَیٰ میرا گواہ ہے۔

(حضرت سہل رَضِیَ اللہُ تَعَالَیٰ عَنْہُ فرماتے ہیں): میں نے چند رات تین یہ کلمات پڑھے اور پھر ان کو بتایا، انہوں نے فرمایا: ہر رات سات مرتبہ یہ کلمات پڑھو، میں نے ایسا ہی کیا اور پھر انہیں بتایا تو انہوں نے فرمایا: ہر رات گیارہ مرتبہ یہ کلمات پڑھو۔ میں نے اسی طرح پڑھا تو مجھے اپنے دل میں اس کی لذت معلوم ہوئی۔ جب ایک سال گزر گیا تو میرے ماموں نے کہا: میں نے جو کچھ تمہیں سکھایا ہے اسے یاد رکھو اور قبر میں جانے تک ہمیشہ پڑھنا، یہ تمہیں دنیا و آخرت میں نفع دے گا۔ میں نے کئی سال تک ایسا کیا تو میں نے اپنے اندر راس کا مزہ پایا، پھر ایک دن میرے ماموں نے فرمایا: اے سہل! اللَّهُ تَعَالَیٰ جس شخص کے ساتھ ہو، اسے دیکھتا ہوا راس کا گواہ ہو، کیا وہ اس کی نافرمانی کرتا ہے؟ تم اپنے آپ کو گناہوں سے بچا کر رکھو۔^(۱)

هَآئُنَّمُ هُوَ لَا إِلَهَ إِلَّا أَنْتَ تُؤْمِنُ عَنْهُمْ فِي الْحَيَاةِ الدُّنْيَا فَإِنْ يُجَادِلُهُمْ عَنْهُمْ يَوْمَ الْقِيَمَةِ أَمْ مَنْ يَكُونُ عَلَيْهِمْ وَرَكِيلًا

ترجمہ کنز الایمان: سنتے ہو یہ جو تم ہو دنیا کی زندگی میں تو ان کی طرف سے جھگڑے تو ان کی طرف سے کون جھگڑے گا اللہ سے قیامت کے دن یا کون ان کا وکیل ہو گا۔

ترجمہ کنز العرقان: (اے لوگو!) سن لو، یہ تم ہی ہو جو دنیا کی زندگی میں ان کی طرف سے جھگڑے تو قیامت کے دن ان کی طرف سے اللہ سے کون جھگڑے گا یا کون ان کا کار ساز ہو گا؟

هَآئُنَّمُ هُوَ لَا إِلَهَ إِلَّا أَنْتَ تُؤْمِنُ عَنْهُمْ فِي الْحَيَاةِ الدُّنْيَا: سن لو، یہ تم ہی ہو جو دنیا کی زندگی میں ان کی طرف سے جھگڑے۔ یہاں عام لوگوں سے اور بطور خاص طمعہ کی قوم سے خطاب فرمایا گیا ہے کہ اے لوگو! سن لو، تم جو آج دنیا کی زندگی میں ان خیانت کرنے والوں کی طرف سے جھگڑتے ہو تو جب قیامت کے دن خیانت کرنے والا مجرم اللہ

۱.....احیاء علوم الدین، کتاب ریاضۃ النفس و تهذیب الاخلاق... الخ، بیان الطریق فی ریاضۃ الصیبان... الخ، ۹۱/۳.

عَزَّوَجَلَ کی بارگاہ میں پیش ہوگا اور اللہ عَزَّوَجَلَ اس کے عذاب کا فیصلہ فرمادے گا تو اس وقت کون ان کی طرف سے اللہ عَزَّوَجَلَ سے جھگڑے گا یا کون ان کا وکیل و کار ساز ہوگا؟ یعنی جیسے دنیا میں تم فیصلہ کرنے والے کو دھوکہ دیدیتے ہو اس طرح دھوکہ دینے کے لئے اللہ عَزَّوَجَلَ کی بارگاہ میں جھگڑنا ممکن ہے کہ اللہ عَزَّوَجَلَ سے کچھ پوشیدہ نہیں۔

شفاعت کا ثبوت

یاد رہے کہ اس آیت میں شفاعت کا انکار نہیں کیونکہ محبوبوں کی شفاعت اور چھوٹے بچوں کا اپنے ماں باپ کی بخشش کے لئے رب تعالیٰ سے ناز کے طور پر جھگڑنا آیات و احادیث سے ثابت ہے۔ اللہ عَزَّوَجَلَ فرماتا ہے:

مَنْ ذَلِيلٌ يَسْفَهُ عِنْدَهُ إِلَّا يَأْذِنُهُ
ترجمہ کنز العرفان: کون ہے جو اس کی اجازت کے بغیر اس کے ہاں شفاعت کر سکے۔

اور حضرت علی المرتضیؑ کرم اللہ تعالیٰ وجہہ الکریم سے روایت ہے، نبی اکرم صَلَّی اللہ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا: ”قیامت کے دن جب کچھ بچے کے ماں باپ کو اللہ تعالیٰ جہنم میں داخل کرے گا تو وہ اپنے رب عَزَّوَجَلَ سے جھگڑے گا۔ فرمایا جائے گا ”أَيُّهَا السَّقْطُ الْمُرَاغِمُ رَبَّهُ“ اے کچھ بچے اپنے رب عَزَّوَجَلَ سے جھگڑنے والے! اپنے ماں باپ کو جنت میں لے جا، تب وہ انہیں اپنے ناف سے کھینچ گا حتیٰ کہ انہیں جنت میں داخل کر دے گا۔⁽²⁾ مگر یہ جھگڑا رب کریم کی بارگاہ میں ناز کا ہو گا نہ کہ مقابلہ کا۔

وَمَنْ يَعْمَلُ سُوءًا أَوْ يَظْلِمُ نَفْسَهُ ثُمَّ يَسْتَغْفِرُ اللَّهَ يَجِدُ اللَّهَ غَفُورًا
سَرَّاجِيماً① وَمَنْ يَكْسِبُ إِثْمًا فَإِنَّمَا يَكْسِبُهُ عَلَى نَفْسِهِ ۚ وَكَانَ اللَّهُ
عَلِيهِنَا حَكِيمًا② وَمَنْ يَكْسِبُ خَطِيئَةً أَوْ إِثْمًا ثُمَّ يُرْمِ بِهِ بَرِيًّا فَقَدْ
احْتَمَلَ بُهْتَانًا وَإِثْمًا مُّبِينًا③

۱.....بقرہ: ۲۰۵.

۲.....ابن ماجہ، کتاب الجنائز، باب ما جاء فیمن اصیب بسقوط، ۲۷۳/۲، الحدیث: ۱۶۰۸۔

ترجمہ کنز الادیمان: اور جو کوئی برائی یا اپنی جان پر ظلم کرے پھر اللہ سے بخشش چاہے تو اللہ کو بخشنے والا مہربان پائے گا اور جو گناہ کمائے تو اس کی کمائی اسی کی جان پر پڑے اور اللہ عالم و حکمت والا ہے اور جو کوئی خطایا گناہ کمائے پھر اسے کسی بے گناہ پر تھوپ دے اس نے ضرور بہتان اور کھلا گناہ اٹھایا۔

ترجمہ کنز العرفان: اور جو کوئی برائام کرے یا اپنی جان پر ظلم کرے پھر اللہ سے مغفرت طلب کرے تو اللہ کو بخشنے والا مہربان پائے گا۔ اور جو گناہ کمائے تو وہ اپنی جان پر ہی گناہ کمار ہاہے اور اللہ عالم و حکمت والا ہے۔ اور جو کوئی غلطی یا گناہ کا ارتکاب کرے پھر کسی بے گناہ پر اس کا الزام لگادے تو یقیناً اس نے بہتان اور کھلا گناہ اٹھایا۔

وَمَنْ يَعْمَلْ مُؤْمِنًا: اور جو براعمل کرے۔ اس آیت اور اس کے بعد والی دو آیات میں تین چیزیں بیان فرمائی گئیں۔ پہلی یہ کہ جو شخص کوئی براعمل کرے یا اپنی جان پر ظلم کرے پھر اللہ عز و جل سے معافی کا طلبگار ہو اور پھر تو بہ کرے اور اس کے تقاضوں کو پورا کرے تو وہ اللہ عز و جل کو غفور و رحیم پائے گا۔ سُبْحَانَ اللَّهِ۔ دوسری بات یہ ارشاد فرمائی کہ جو گناہ کرے گا وہی اس گناہ کا و بال اٹھائے گا، یہ نہ ہوگا کہ گناہ کوئی کرے اور اس کا و بال کسی دوسرے کی گردان پر کھدیا جائے۔

گناہ جاریہ کا سبب بننے والے کو گناہ کرنے والے کے گناہ سے بھی حصہ ملے گا

یہاں یہ بات یاد رہے کہ جو کسی گناہ جاریہ کا سبب بناتو اسے گناہ کرنے والوں کے گناہ سے بھی حصہ ملے گا جیسے کسی نے سینما کھولا یا شراب خانہ کھولا یا بے حیائی کاڑا کھولا یا اپنی دکان وغیرہ پر فلمیں چلائیں جہاں لوگ بیٹھ کر دیکھیں یا کسی کو غلط راہ پر لگادیا کسی کو شراب، جوایا نشے کا عادی بنادیا تو اس صورت میں گناہ کا کام کرنے والے اور اسے اس راہ پر لگانے والے دونوں کو گناہ ہوگا۔ احادیث میں یہ مضمون بکثرت ملتا ہے، چنانچہ ان میں سے 4 احادیث درج ذیل ہیں:

(۱)حضرت عبد اللہ بن مسعود رضی اللہ تعالیٰ عنہ سے روایت ہے، نبی اکرم صلی اللہ تعالیٰ علیہ وآلہ وسلم نے ارشاد فرمایا: ہر وہ جان جسے ظلم کیا جائے تو اس کے خون کا گناہ حضرت آدم علیہ الصَّلَاةُ وَالسَّلَامُ کے پہلے بیٹے پر ہوگا

کیونکہ اس نے قتل کا طریقہ نکالا۔^(۱)

(۲).....حضرت جریر بن عبد اللہ رضی اللہ تعالیٰ عنہ سے روایت ہے، تاجدار رسالت صلی اللہ تعالیٰ علیہ وآلہ وسلم نے ارشاد فرمایا: جس نے اسلام میں کوئی اچھا طریقہ نکالا پھر اس کے بعد اس پر عمل کیا گیا تو عمل کرنے والے کے ثواب کی مثل ثواب اس کے نامہ اعمال میں لکھا جائے گا اور ان عمل کرنے والوں کے ثواب میں کوئی کمی بھی نہ ہوگی اور جس نے اسلام میں کوئی برا طریقہ جاری کیا پھر اس کے بعد اس پر عمل کیا گیا تو عمل کرنے والے کے گناہ کی مثل گناہ اس کے نامہ اعمال میں لکھا جائے گا اور ان عمل کرنے والوں کے گناہ میں بھی کوئی کمی نہ ہوگی۔^(۲)

(۳).....حضرت ابو مسعود النصاری رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: ”جس نے کسی بھلانی کے کام پر ہنماں کی تو اس کے لئے وہ کام کرنے والے کی طرح ثواب ہے۔^(۳)

(۴).....حضرت ابو ہریرہ رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: جو ہدایت کی طرف بلائے تو اسے ویسا ثواب ملے گا جیسا اس کی پیروی کرنے والے کو ملے گا اور ان پیروی کرنے والوں کے ثواب میں کوئی کمی نہ ہوگی اور جو گمراہی کی طرف بلائے تو اسے ویسا گناہ ملے گا جیسا اس کی پیروی کرنے والے کو ملے گا اور ان پیروی کرنے والوں کے گناہ میں کوئی کمی نہ ہوگی۔^(۴)

﴿وَمَنْ يَكْسِبْ خَطِيئَةً أُوْرَاثَهُ﴾: اور جو کوئی غلطی یا گناہ کا ارتکاب کرے۔ اس آیت میں تیسرا بات ارشاد فرمائی گئی کہ جس نے کسی بے گناہ پر الزام لگایا تو اس نے بہتان اور بہت بڑے گناہ کا بوجھ اٹھایا۔ آیت میں گناہ سے مراد گناہ کبیرہ اور خطہ سے مراد گناہ صغیرہ ہے۔

بے گناہ پر تہمت لگانے کی نہیں

اس آیت سے معلوم ہوا کہ بے گناہ کو تہمت لگانा سخت جرم ہے وہ بے گناہ خواہ مسلمان ہو یا کافر کیونکہ طمعہ نے یہودی کافر کو بہتان لگایا تھا اس پر اللہ تعالیٰ نے اس کی نہیں فرمائی۔ احادیث میں بھی بے گناہ پر تہمت لگانے کی

۱۔ بخاری، کتاب احادیث الانبیاء، باب خلق آدم صلوات اللہ علیہ و ذریته، ۴/۲، حدیث: ۳۳۳۵۔

۲۔ مسلم، کتاب العلم، باب من سن سنت حسنة او سیئة... الخ، ص ۱۴۳۷، حدیث: ۱۵/۲۶۷۳۔

۳۔ مسلم، کتاب الامارة، باب فضل اعانت الغازی فی سبیل اللہ... الخ، ص ۱۰۵۰، حدیث: ۱۳۳/۱۸۹۳۔

۴۔ مسلم، کتاب العلم، باب من سن سنت حسنة او سیئة... الخ، ص ۱۴۳۸، حدیث: ۱۶/۲۶۷۴۔

وَعِيدٍ يَبَانُ كَيْفَيٰ ہیں، چنانچہ

حضرت ابو رداء رضی اللہ تعالیٰ عنہ سے روایت ہے، حضور پر نور صلی اللہ تعالیٰ علیہ وآلہ وسلم نے ارشاد فرمایا: جس نے کسی کی کوئی ایسی بات ذکر کی جو اس میں نہیں تاکہ اس کے ذریعے اس کو عیب زدہ کرے تو اللہ تعالیٰ اسے جہنم میں قید کر دے گا یہاں تک کہ وہ اپنی کہی ہوئی بات ثابت کرے۔ (اس سے مراد یہ ہے کہ وہ طویل عمر سے تک عذاب میں بتلا رہے گا) ^(۱)

حضرت عمر بن العاص رضی اللہ تعالیٰ عنہ سے روایت ہے، نبی اکرم صلی اللہ تعالیٰ علیہ وآلہ وسلم نے ارشاد فرمایا: جس مرد یا عورت نے اپنی لوڈنگی کو ”اے زانیہ“ کہا جبکہ اس کے زنا سے آگاہ نہ ہو تو قیامت کے دن وہ لوڈنگی نہیں کوڑے لگائے گی، کیونکہ دنیا میں ان کے لئے کوئی حد نہیں۔ ^(۲)

اسلام کا اعلیٰ اخلاقی اصول

اس آیت سے ایک توکی پر بہتان لگانے کا حرام ہونا واضح ہوا اور دوسرا اسلام کے اعلیٰ اخلاقی اصولوں کا علم ہوا کہ اسلام میں انسانی حقوق کا کس قدر پاس اور لحاظ ہے، حتیٰ کہ کافر تک کے حقوق اسلام میں بیان کئے گئے ہیں۔ یہ واقعہ اور آیات مبارکہ کفار کے سامنے پیش کرنے کی ہیں کہ دیکھو اسلام کی تعلیمات کتنی حسین اور عمدہ ہیں۔

وَلَوْلَا فَضْلُ اللَّهِ عَلَيْكَ وَرَحْمَةً لَهَمَّتْ طَالِفَةٌ مِنْهُمْ أَنْ
يُضْلُوكَ وَمَا يُضْلُونَ إِلَّا أَنفُسُهُمْ وَمَا يَصْرُونَكَ مِنْ شَيْءٍ طَ
وَأَنْزَلَ اللَّهُ عَلَيْكَ الْكِتَبَ وَالْحِكْمَةَ وَعَلَيْكَ مَا لَمْ تَكُنْ تَعْلَمُ طَ
كَانَ فَضْلُ اللَّهِ عَلَيْكَ عَظِيمًا ⑩

..... معجم الأوسط، من اسمه مقدام، ٣٢٧/٦، الحديث: ٨٩٣٦ ①

..... مستدرک، كتاب الحدود، ذكر حد القذف، ٥٢٨/٥، الحديث: ٨١٧١ ②

ترجمہ کنز الدیمان: اور اے محبوب اگر اللہ کا فضل و رحمت تم پر نہ ہوتا تو ان میں کے کچھ لوگ یہ چاہتے کہ تمہیں دھوکا دے دیں اور وہ اپنے ہی آپ کو بہکار ہے ہیں اور تمہارا کچھ نہ بگاڑیں گے اور اللہ نے تم پر کتاب اور حکمت اتنا ری اور تمہیں سکھا دیا جو کچھ تم نہ جانتے تھے اور اللہ کا تم پر بڑا فضل ہے۔

ترجمہ کنز العرفان: اور اے حبیب! اگر تمہارے اوپر اللہ کا فضل اور اس کی رحمت نہ ہوتی تو ان میں ایک گروہ نے آپ کو (صحیح فیصلہ کرنے سے) ہٹانے کا رادہ کیا تھا حالانکہ وہ اپنے آپ ہی کو مراہ کر رہے تھے اور آپ کا کچھ نہیں بگاڑ سکتے اور اللہ نے آپ پر کتاب اور حکمت نازل فرمائی اور آپ کو وہ سب کچھ سکھا دیا جو آپ نہ جانتے تھے اور آپ پر اللہ کا فضل بہت بڑا ہے۔

﴿كَمَّتْ طَالِعَةً مِنْهُمْ﴾: ان میں سے ایک گروہ نے ارادہ کیا تھا۔ یہاں سابقہ واقعہ کے اعتبار ہی سے کلام چل رہا ہے، چنانچہ فرمایا گیا کہ اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، اللَّهُ عَزَّ وَجَلَّ نے تم پر بڑا فضل فرما�ا اور رحمت کی کہ تمہیں نبی مصوص بنا یا اور رازوں پر مطلع فرمایا۔ اگر پروردگارِ عالم نے آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو معصوم نہ بنایا ہوتا اور آپ پر تمام علوم ظاہرنہ کر دیئے ہوتے تو یہ آپ کو بہکا دیتے۔ یہاں بہکانے سے مراد ہو کہ دے کر غلط فیصلہ کروالینا ہے۔ وہ لوگ جو آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو دھوکہ دینا چاہتے ہیں یہ تو اپنے آپ کو مراہ کر رہے ہیں کیوں کہ اس کا وباں انہیں پر ہے، یہ حضور انور صَلَّى اللَّهُ تَعَالَى عَلَيْهِ وَآلِهِ وَسَلَّمَ کو دھوکا نہیں دے سکتے کیونکہ ان کی حفاظت ان کا رب عزَّ وَجَلَ فرماتا ہے۔ نیز فرمایا کہ یہ لوگ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا کچھ نہیں بگاڑ سکتے کیونکہ اللَّهُ عَزَّ وَجَلَ نے آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو وہیشہ کے لئے معصوم بنایا ہے۔

﴿وَعَلَيْكَ مَا لَمْ تَكُنْ تَعْلَمُ﴾: اور تمہیں وہ سب کچھ سکھا دیا جو تم نہ جانتے تھے۔ یہ آیت مبارکہ حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ کی عظیم مدح پر مشتمل ہے۔ اللَّهُ عَزَّ وَجَلَ نے فرمایا کہ اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، اللَّهُ تَعَالَى نے آپ پر کتاب اور حکمت نازل فرمائی اور آپ کو دین کے امور، شریعت کے احکام اور غیب کے وہ علوم عطا فرمادیئے جو آپ نہ جانتے تھے۔

نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے علم غیب سے متعلق چند ضروری باتیں

یہاں حضور پُر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کے علم غیب سے متعلق چند ضروری باتیں ذہن نشین رکھیں کہ مسلمانوں کا عقیدہ اس بارے میں کیا ہے۔ یہ باتیں پیش نظر ہیں تو ان شاء اللہ عَزَّوَ جَلَّ کوئی گمراہ بہ کانہ سکے گا، چنانچہ اعلیٰ حضرت امام الہستّ شاہ امام احمد رضا خان علیہ الرحمۃ الرحمۃ فرماتے ہیں:

(۱) بے شک غیرِ خدا کے لیے ایک ذرہ کا علم ذاتی نہیں اس قدر (یعنی اتنی بات) خود ضروریاتِ دین سے ہے اور اس کا منکر کافر ہے۔

(۲) بے شک غیرِ خدا کا علم اللہ تعالیٰ کی معلومات کو حاوی نہیں ہو سکتا، برا بر تو در کنار۔ تمام اولین و آخرین، انبیاء و مرسیین، ملائکہ و مقربین سب کے علوم مل کر علومِ الٰہیہ سے وہ نسبت نہیں رکھ سکتے جو کروڑ ہا کروڑ سمندروں سے ایک ذرا سی بوند کے کروڑوں حصے کو ہے کہ وہ تمام سمندر اور یہ بوند کا کروڑواں حصہ دونوں متناہی ہیں (یعنی ان کی ایک انتہا ہے)، اور متناہی کو متناہی سے نسبت ضرور ہے، جبکہ اللہ تعالیٰ کے علوم وہ غیر متناہی درغیر متناہی ہیں (یعنی ان کی کوئی انتہا نہیں)۔ اور مخلوق کے علوم اگرچہ عرش و فرش، مشرق و مغرب، روز اول تا روز آخر جملہ کائنات کو محیط ہو جائیں پھر بھی متناہی ہیں کہ عرش و فرش دو حدیں ہیں، روز اول و روز آخر دو حدیں ہیں اور جو کچھ دو حدوں کے اندر ہو سب متناہی ہے۔

(۳) با فعل غیر متناہی کا علم تفصیل مخلوق کوں ہی نہیں سکتا تو جملہ علومِ خلق کو علم الٰہی سے اصلاً نسبت ہونی محال قطعی ہے نہ کہ معاذ اللہ تو ہم مساوات۔

(۴) اس پر اجماع ہے کہ اللہ عَزَّوَ جَلَّ کے دیے سے انبیاء کرام علیہم الصَّلَاةُ وَ السَّلَامُ کو کثیر و افرغیوں کا علم ہے یہ بھی ضروریاتِ دین سے ہے جو اس کا منکر ہو کافر ہے کہ سرے سے نبوت ہی کا منکر ہے۔

(۵) اور اس پر بھی اجماع ہے کہ اس فضل جلیل میں مُحَمَّد رَسُولُ اللَّهِ صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ کا حصہ تمام انبیاء علیہم الصَّلَاةُ وَ السَّلَامُ و تمام جہان سے اتم و اعظم ہے، اللہ عَزَّوَ جَلَّ کی عطا سے جیبِ اکرم صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ کو اتنے غبیوں کا علم ہے جن کا شمار اللہ عَزَّوَ جَلَّ ہی جانتا ہے۔^(۱)

یاد رہے کہ یہاں ”**مَا لَمْ تَكُنْ تَعْلَمْ**“ میں وہ سب کچھ داخل ہے جو آپ صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ نہیں

۱ تقاویٰ رضویہ، ۲۹/۲۵۰-۲۵۱، ملخا۔

جانتے۔ معتبر تفاسیر میں اس کی صراحت موجود ہے۔ چنانچہ درج ذیل پانچ تفاسیر میں اس کا مطالعہ کیا جاسکتا ہے:

(۱).....تفسیر البحر المحيط، النساء، تحت الآية: ١١٣، ٣٦٢ / ٣، (۲).....تفسیر طبری، النساء، تحت الآية: ١١٣

(۳).....نظم الدرر، النساء، تحت الآية: ١١٣، ٣١٧ / ٢، (۴).....زاد المسیر فی علم التفسیر، النساء، تحت الآية:

. ١٨٧ / ٣، ١١٣، ص ٣٢٤، (۵).....روح المعانی، النساء، تحت الآية: ١١٣، ١٨٧ / ٣.

﴿وَكَانَ فَضْلُ اللَّهِ عَلَيْكَ عَظِيمًا﴾: اور آپ پر اللہ کا فضل بہت بڑا ہے۔ ﴿امام فخر الدین رازی رَحْمَةُ اللَّهِ تَعَالَى عَلَيْهِ فَرِمَاتَ ہِیَنَّ: "اللَّهُ تَعَالَى نَّبَرَ نَّبَرَ لَهُ خَلْقَهُ كَوْجُلَمْ عَطَافَرَ مَا يَأْسَ كَبَارَ مَنْ مَنْ ارْشَادَ فَرَمَيَا:﴾

ترجمہ کنز العرفان: اور (اے لوگو!) تمہیں بہت تھوڑا علم دیا گیا ہے۔

اسی طرح پوری دنیا کے بارے میں ارشاد فرمایا:

﴿قُلْ مَتَاعُ الدُّنْيَا قَلِيلٌ﴾^(۲)
ترجمہ کنز العرفان: اے جبیب! تم فرمادو کہ دنیا کا سازو سامان تھوڑا اسا ہے۔

تو جس کے سامنے پوری دنیا کا علم اور خود ساری دنیا قلیل ہے وہ جس کے علم کو عظیم فرمادے اس کی عظمتوں کا اندازہ کون لگا سکتا ہے۔^(۳)

**لَا خَيْرٌ فِي كُثُرٍ مِّنْ نِجْوَاهُمْ إِلَّا مَنْ أَمَرَ بِصَدَقَةٍ أَوْ مَعْرُوفٍ أَوْ
إِصْلَاحٍ بَيْنَ النَّاسِ وَمَنْ يَفْعُلُ ذَلِكَ ابْتِغَاءَ مَرْضَاتِ اللَّهِ
فَسُوقُهُ نُؤْتِيهِ أَجْرًا عَظِيمًا**

١.....بني اسرائیل: ٨٥.

٢.....النساء: ٧٧.

٣.....تفسیر کبیر، النساء، تحت الآية: ١١٣، ٢١٧ / ٤.

ترجمہ کتنا الایمان: ان کے اکثر مشوروں میں کچھ بھلائی نہیں مگر جو حکم دے خیرات یا اچھی بات یا لوگوں میں صلح کرنے کا اور جو اللہ کی رضا چاہنے کو ایسا کرے اسے عنقریب ہم بڑا ثواب دیں گے۔

ترجمہ کتنا العرفان: اُن کے اکثر خفیہ مشوروں میں کوئی بھلائی نہیں ہوتی مگر ان لوگوں (کے مشوروں) میں جو صدقے کا یا نیکی کا یا لوگوں میں باہم صلح کرانے کا مشورہ کریں اور جو اللہ کی رضامندی تلاش کرنے کے لئے یہ کام کرتا ہے تو اسے عنقریب ہم بڑا ثواب عطا فرمائیں گے۔

﴿لَا خَيْرٌ فِي كَثِيرٍ مِّنْ تَجْوِيلِهِمْ﴾: ان کے اکثر مشوروں میں کچھ بھلائی نہیں۔ یہاں عام لوگوں کے حوالے سے بیان فرمایا گیا کہ ان کے زیادہ تر کلام اور مشوروں میں کوئی بھلائی نہیں ہوتی کیونکہ عوامی کلام زیادہ تر فضولیات پر مشتمل ہوتا ہے اور ان کے مشورے بے فائدہ مغزماری پر مبنی ہوتے ہیں جن کا نتیجہ کچھ بھلائی نہیں ہوتا۔ ان کی بجائے وہ لوگ جو آپس میں اچھے کاموں کے لئے کلام یا مشورہ کرتے ہیں جیسے صدقہ دینے کا حکم دیتے ہیں یا لوگوں کو نیکی کی دعوت دیتے ہیں یا نیکی کی دعوت عام کرنے کے لئے مشورے کرتے ہیں یا لوگوں میں صلح کروانے کے لئے مل بیٹھتے ہیں تو ایسے لوگوں کے مشوروں میں خیر اور بھلائی ہے۔

آیت "لَا خَيْرٌ فِي كَثِيرٍ مِّنْ تَجْوِيلِهِمْ" کے چند پہلو

اس آیت مبارکہ میں اُس گروہ کے لئے نصیحت ہے جن کے مشورے فضولیات پر مشتمل ہوتے ہیں یا جو معاذ اللہ گناہ کو پروان چڑھانے کے لئے مشورے کرتے ہیں جیسے سینما بنانے، بے حیائی کے سینٹر بنانے، فلمی صععت کی ترقی کے لئے مشورے کرتے ہیں یہ مشورے صرف خیر سے خالی نہیں بلکہ شر سے بھر پور ہیں۔ اللہ تعالیٰ مسلمانوں کو ہدایت عطا فرمائے۔ ان کے مقابلے میں آیت مبارکہ میں ان لوگوں کے لئے بشارت ہے جو نیکی کے کام کے لئے مشورے کرتے ہیں، ملک کے مسائل حل کرنے کے لئے، قوم کی پریشانیاں دور کرنے کے لئے، عوام کے معاملات سلبھانے کے لئے، بڑنے والوں کے درمیان صلح کرنے والے کے لئے، میاں بیوی اور دیگر رشتہ داروں کے جھگڑے ختم کروانے کے لئے، دوستوں میں ناراضی ختم کر کے جائز دوستی کروانے کے لئے مشورے کرنے والے مبارکباد کے مستحق ہیں۔ یونہی بطور خاص اس آیت میں جن حضرات کا تذکرہ ہے وہ ہے نیکی کی دعوت کے لئے مشورے کرنے

والے۔ ایسے تمام لوگوں کے مشورے خیر اور بھلائی سے بھر پور ہیں جن کا مقصد یہ ہے کہ نیکی کی دعوت عام ہو، مسلمانوں کا بچہ بچ نمازی بنے، لوگ سنتوں کے پابند ہوں، ان میں خوفِ خدا اور عشقِ مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ پیدا ہو، بے حیائی کا خاتمه ہو، لڑائی جھگڑے ختم ہو جائیں، مسلمان باعمل بن جائیں، لوگوں کے گھر امن کا گھوارہ بن جائیں، گھروں میں اللَّهُ عَزَّ وَجَلَّ اور اس کے رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کا ذکر ہو، اللَّهُ عَزَّ وَجَلَّ کے پیاروں کا ذکر ہو۔ الغرض جو لوگ ان کاموں کے لئے مشورے کرتے ہیں وہ سب اللَّهُ عَزَّ وَجَلَّ کے پیارے ہیں۔ آیتِ مبارکہ کے چند پہلوؤں کی طرف ہم نے اشارہ کیا ہے ورنہ حقیقت میں یہ آیتِ نجی معاملات سے لے کر صوبائی، قومی، ملکی اور بین الاقوامی معاملات سب کو شامل ہے۔

﴿وَمَنْ يَفْعَلْ ذَلِكَ ابْتِغَاءً مَرْضَاتِ اللَّهِ﴾: اور جو اللَّهُ کی رضا مندی تلاش کرنے کے لئے یہ کام کرتا ہے۔ ۴۷ اچھے مشوروں پر اجر و ثواب ملتا ہے لیکن اللَّهُ تَعَالَى نے ان کے بارے میں فرمادیا کہ یہ اس صورت میں ہے جبکہ یہ کام اللَّهُ عَزَّ وَجَلَّ کی رضا کے لئے کئے جائیں تب اجر عظیم ہے ورنہ اگر ریا کاری کے لئے، اپنی واہ کروانے کے لئے، خود کو بِالْيَدِ، یا مصلح کہلوانے کیلئے، لوگوں میں عزت و شہرت و دولت حاصل کرنے کیلئے، نیک نامی کیلئے، بُرَا عالم یا مبلغ یا متحرک کہلوانے کیلئے یہ عمل کئے تو سراسر تباہی اور خسارہ ہے۔

**وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعُ غَيْرَ سَبِيلِ
الْمُؤْمِنِينَ نُوَلِّهِمَا تَوَلَّٰ وَنُصْلِهِ جَهَنَّمَ وَسَاءَتْ مَصِيرًا ۱۱۵**

۱۲

ترجمہ کنز الدیمان: اور جو رسول کا خلاف کرے بعد اس کے کھن راستہ اس پر کھل چکا اور مسلمانوں کی راہ سے جدا راہ چلے ہم اُسے اُس کے حال پر چھوڑ دیں گے اور اسے دوزخ میں داخل کریں گے اور کیا ہی بری جگہ پلانے کی۔

ترجمہ کنز الدعرفان: اور جو اس کے بعد کہ اس کے لئے ہدایت بالکل واضح ہو چکی رسول کی مخالفت کرے اور مسلمانوں کی راہ سے جدا راہ چلے تو ہم اسے ادھر ہی پھیر دیں گے جدھروہ پھرتا ہے اور اسے جہنم میں داخل کریں گے اور وہ کتنی

بری لوٹنے کی جگہ ہے۔

وَمَنْ يُشَاقِقُ الرَّسُولَ: اور جو رسول کی مخالفت کرے۔ اس آیت میں دو چیزوں سے منع کیا گیا ہے جو حقیقت میں ایک ہیں۔ پہلی چیز کہ رسول صَلَّی اللہُ تَعَالَیٰ عَلَيْهِ وَاٰلِہٖ وَسَلَّمَ کی مخالفت جائز نہیں اور دوسرا بات کہ مسلمانوں کے راستے سے ہٹ کر چلنا جائز نہیں کیونکہ مسلمانوں کا راستہ اطاعتِ رسول کا راستہ ہے تو اس سے ہٹنا اطاعتِ رسول سے ہٹنا ہو گا۔

مسلمانوں کا اجماع جلت اور دلیل ہے

یہ آیت اس بات کی دلیل ہے کہ مسلمانوں کا اجماع واتفاق جلت و دلیل ہے اور اس کی مخالفت جائز نہیں جیسا کہ کتاب و سنت کی مخالفت جائز نہیں۔^(۱)

نیز اس سے ثابت ہوا کہ مسلمانوں کا راستہ ہی صراطِ مستقیم ہے۔ حدیث شریف میں ہے کہ جماعت پر اللہ عزوجلَّ کا ہاتھ ہے۔^(۲)

ایک اور حدیث میں ہے کہ سوادِ عظیم یعنی بڑی جماعت کی پیروی کرو جو اس گروہ سے جدا ہوا وہ جہنم میں گرا۔^(۳)

اس سے واضح ہے کہ حق مذہب اہل سنت و جماعت ہے کیونکہ یہی مسلمانوں کی اکثریت کا ہے اور یہی بڑی جماعت ہے۔

إِنَّ اللَّهَ لَا يَعْفُرُ أَنْ يُشْرِكَ بِهِ وَيَعْفُرُ مَا دُونَ ذَلِكَ لِمَنْ يَشَاءُ طَ وَمَنْ يُشْرِكُ بِاللَّهِ فَقَدْ ضَلَّ ضَلَالًا بَعِيدًا ۝

ترجمہ کنز الایمان: اللہ اسے نہیں بخشتا کہ اس کا کوئی شریک ٹھہرایا جائے اور اس سے نیچے جو کچھ ہے جسے چاہے

۱.....مدارک، النساء، تحت الآية: ۱۱۵، ص ۲۵۳۔

۲.....نسائی، کتاب تحريم الدم، قتل من فارق الجماعة... الخ، ص ۶۵۶، الحديث: ۴۰۲۷۔

۳.....مستدرک، کتاب العلم، من شد شد في النار، ۳۱۷/۱، الحديث: ۴۰۳۔

معاف فرمادیتا ہے اور جو اللہ کا شریک ٹھہرائے وہ دور کی گمراہی میں پڑا۔

ترجمہ کنز العرفان: اللہ اس بات کو نہیں بخشتا کہ اس کے ساتھ کسی کو شریک ٹھہرایا جائے اور اس سے نیچے جو کچھ ہے جسے چاہے معاف فرمادیتا ہے اور جو اللہ کا شریک ٹھہرائے وہ دور کی گمراہی میں جا پڑا۔

﴿إِنَّ اللَّهَ لَا يَغْفِرُ أَنْ يُشْرِكَ بِهِ﴾: اللہ شرک کو نہیں بخشنے گا۔ اس آیت کے شانِ نزول کے بارے میں حضرت عبد اللہ بن عباس رضی اللہ تعالیٰ عنہما کا قول ہے کہ یہ آیت ایک بوڑھے اعرابی کے حق میں نازل ہوئی جس نے سید الانبیاء صَلَّی اللہ تعالیٰ عَلَیْہِ وَاٰلِہٖ وَسَلَّمَ کی خدمت میں حاضر ہو کر عرض کیا، یا نَبَیَ اللَّهِ! میں بوڑھا ہوں، گناہوں میں غرق ہوں، اس کے سوا کہ جب سے میں نے اللہ عَزَّوَجَلَّ کو پہچانا اور اس پر ایمان لا یا ہوں اس وقت سے کبھی میں نے اس کے ساتھ شرک نہیں کیا اور اس کے سوا کسی اور کو کار ساز حقیقی نہیں بنایا اور جرأت و دلیری کے ساتھ گناہوں میں بتلا نہ ہوا اور ایک پل بھی میں نے یہ گمان نہ کیا کہ میں اللہ عَزَّوَجَلَّ سے بھاگ سکتا ہوں، میں شرمند ہوں، تائب ہوں، مغفرت چاہتا ہوں، اللہ عَزَّوَجَلَّ کے یہاں میرا کیا حال ہوگا؟ اس پر یہ آیت نازل ہوئی۔^(۱)

آیت ”إِنَّ اللَّهَ لَا يَغْفِرُ أَنْ يُشْرِكَ بِهِ“ سے معلوم ہونے والے مسائل

(۱)..... یہ آیت اس بات کی قطعی دلیل ہے کہ شرک نہیں بخشا جائے گا جبکہ مشرک اپنے شرک پر مرے اور یہی حکم کفر کا ہے بلکہ علماء نے یہاں شرک سے مراد کفر لیا ہے۔ ہاں کافرو مشرک زندگی میں تو بہ کرنے تو اس کی تو بہ یقیناً مقبول ہے۔

(۲)..... آیت سے یہ بھی معلوم ہوا کہ گناہِ کبیرہ، حُقُوقُ اللَّهِ اور حُقُوقُ الْعِبَادِ تمام گناہ قابل مغفرت ہیں اگرچہ حُقُوقُ الْعِبَادِ کی مغفرت کا طریقہ یہ ہوگا کہ اللہ عَزَّوَجَلَّ حَقُّ الْعَبْدِ صاحبِ حق سے معاف کرادے گا۔

(۳)..... یہ بھی معلوم ہوا کہ کفر و شرک کے علاوہ گناہوں کی بخشش یقینی نہیں بلکہ امید ہے کیونکہ اللہ عَزَّوَجَلَّ نے فرمایا کہ جسے چاہے بخشنے۔ اب اللہ عَزَّوَجَلَّ کے چاہے گا یہ معلوم نہیں لہذا یہ آیت گناہ پر دلیر نہیں کرتی بلکہ گناہ سے روکتی ہے۔

إِنْ يَدْعُونَ مِنْ دُونِهِ إِلَّا إِنْثَاجٌ وَ إِنْ يَدْعُونَ إِلَّا شَيْطَانًا مَرِيدًا^(۱)

۱..... خازن، النساء، تحت الآية: ۱۱۶، ۴۳۰/۱.

ترجمہ کنز الایمان: یہ شرک والے اللہ کے سو انہیں پوجتے مگر کچھ عورتوں کو اور نہیں پوجتے مگر سرکش شیطان کو۔

ترجمہ کنز العرقان: یہ شرک کرنے والے اللہ کے سو عبادت نہیں کرتے مگر چند عورتوں کی اور یہ عبادت نہیں کرتے مگر سرکش شیطان کی۔

﴿إِنَّ يَدْعُونَ مِنْ دُوْنِهِ إِلَّا إِنَّهُ^۱ يَشْرِكُ كَرْنَةً وَاللَّهُ كَسَرَ كَيْنَةً﴾
کے بارے میں فرمایا کہ یہ کچھ عورتوں کو پوجتے ہیں لیعنی موئٹ بتوں کو پوجتے ہیں جیسے لات، عُزُلی، مَنَات وغیرہ یہ سب موئٹ نام ہیں۔⁽¹⁾

یونہی عرب کے ہر قبیلے کا ایک بت ہوتا تھا جس کی وہ عبادت کرتے تھے اور اس کو اس قبیلہ کی اُنٹی لیعنی عورت کہتے تھے۔ ایک قول یہ ہے کہ مشرکین عرب اپنے باطل معبودوں کو خدا کی بیٹیاں کہتے تھے اس لئے آیت میں فرمایا کہ مشرک عورتوں کو پوجتے ہیں اور ایک قول یہ ہے کہ مشرکین بتوں کو زیور وغیرہ پہنا کر عورتوں کی طرح سجاتے تھے۔ اس لئے انہیں عورتیں فرمایا گیا ہے۔⁽²⁾

ان مشرکین کے متعلق فرمایا کہ یہ حقیقت میں شیطان مردود کو پوجتے ہیں کیونکہ اسی کے بہکانے سے ہی یہ بت پرستی کرتے ہیں۔

لَعْنَةُ اللَّهِ وَقَالَ لَا تَخْدَنْ مِنْ عِبَادِكَ نَصِيبًا مَفْرُوضًا^{١١٨}

ترجمہ کنز الایمان: جس پر اللہ نے لعنت کی اور بولا قسم ہے میں ضرور تیرے بندوں میں سے کچھ ٹھہرایا ہوا حصہ لوں گا۔

ترجمہ کنز العرقان: جس پر اللہ نے لعنت کی اور اس نے کہا: میں ضرور تیرے بندوں سے مقررہ حصہ لوں گا۔

١۔.....بغنوی، النساء، تحت الآية: ١١٧، ٣٨٤/١.

٢۔.....ابو سعود، النساء، تحت الآية: ١١٧، ٥٨٥/١.

﴿لَعْنَةُ اللَّهِ﴾: جس پر اللہ نے لعنت کی۔ یہاں شیطان مراد ہے، اس پر اللہ عز و جل نے لعنت کی اور اس نے کہا تھا کہ میں تیرے بندوں سے مقررہ حصہ ضرور لوں گا یعنی انہیں اپنا اطاعت گزار بناوں گا۔

وَلَاٌضِلَّةَ لَهُمْ وَلَاٌمِنَبِّهَمْ وَلَاٌمَرَّهُمْ فَلَيَبِتَّكُنَّ أَذَانَ الْأَنْعَامِ وَلَاٌمَرَّهُمْ
فَلَيَغِيِّرُنَّ خَلْقَ اللَّهِ طَ وَمَنْ يَتَّخِذِ الشَّيْطَانَ وَلِيًّا مِنْ دُونِ اللَّهِ فَقَدْ
خَسِرَ خُسْرًا أَنَّا مُمْبِيِّنًا ط١١٩

ترجمہ کنز الایمان: فتم ہے میں ضرور انہیں بہ کادوں گا اور ضرور انہیں آرزوئیں دلاوں گا اور ضرور انہیں کہوں گا کہ وہ چوپا یوں کے کان چیریں گے اور ضرور انہیں کہوں گا کہ وہ اللہ کی پیدا کی ہوئی چیز بدل دیں گے اور جو اللہ کو چھوڑ کر شیطان کو دوست بنائے وہ صریح ٹوٹے میں پڑا۔

ترجمہ کنز العرفان: اور میں ضرور انہیں گمراہ کروں گا اور انہیں امیدیں دلاوں گا اور میں انہیں ضرور حکم دوں گا تو یہ ضرور جانوروں کے کان چیریں گے اور میں انہیں ضرور حکم دوں گا تو یہ اللہ کی پیدا کی ہوئی چیزیں بدل دیں گے اور جو اللہ کو چھوڑ کر شیطان کو دوست بنائے تو وہ کھلنے نقسان میں جا پڑا۔

﴿وَلَاٌضِلَّةَ﴾: اور میں ضرور انہیں گمراہ کروں گا۔ یہ شیطان کا کہنا تھا کہ میں ضرور لوگوں کو طرح طرح کی چیزوں کی، کبھی لمبی عمر کی، کبھی لذاتِ دنیا کی، کبھی باطل خواہشات اور کبھی اور قسم کی امیدیں دلاوں گا اور وہ ان امیدوں کی دنیا میں پھرتے رہیں گے اور اللہ عز و جل سے غافل رہیں گے۔

لبی امید رکھنے کی ندامت

شیطان مردوں کا بڑا مقصد لوگوں کو بہ کانا اور عملی اعتبار سے ایسا کر دینا ہے کہ نجات و مغفرت کا کوئی راستہ باقی نہ رہے، اس کے لئے وہ مختلف طریقے اپناتا ہے، ان میں سے ایک یہ ہے کہ لمبے عرصے تک زندہ رہنے کی سوچ انسان

کے دل، دماغ میں بٹھا کر موت سے غافل رکھتا ہے، حتیٰ کہ اسی آس امید پر جیتے جیتے اچانک وہ وقت آ جاتا ہے کہ موت اپنے دردناک شکنخ میں گس لیتی ہے پھر اب پچھتائے کیا ہوت جب چڑیاں چک گئیں کھیت، ناچار اپنے کئے اعمال کے انجام سے دوچار ہونا پڑتا ہے۔ فی زمانہ لوگوں کی اکثریت موت کو بھول کر دنیا کی لمبی امیدوں میں کھوئی ہوئی ہے۔ امام غزالی رَحْمَةُ اللَّهِ تَعَالَى عَلَيْهِ فرماتے ہیں: ”لمبی زندگی کی امید دل میں باندھ لینا جہالت اور نادانی کی وجہ سے ہوتا ہے یا پھر دنیا کی محبت کی وجہ سے۔ جہالت اور نادانی تو یہ ہے کہ آدمی اپنی جوانی پر بھروسہ کر بیٹھے اور بڑھاپے سے پہلے مرنے کا خیال ہی دل سے نکال دے، اسی طرح آدمی کی ایک نادانی یہ ہے کہ تدرستی کی حالت میں ناگہانی موت کو ناممکن سمجھے۔ لہذا ایسے شخص کو چاہئے کہ وہ ان باتوں میں غور کرے ”کیا لاکھوں بچ جوانی کی دلیلزیر پر پہنچنے سے پہلے ہی را ہی عدم نہ ہوئے؟ کیا ہزاروں انسان چڑھتی جوانی میں موت سے ہم آغوش نہ ہوئے؟ کیا سینکڑوں نوجوان بھری جوانی میں لقمہ اجل نہ بنے؟ کیا دشیوں نوجوان بیماریوں کا شکار نہ ہوئے؟ ان باتوں میں غور و فکر کے ساتھ ایک اور بات دل میں بٹھائے کہ موت اس کے اختیارات میں نہیں کہ جب یہ چاہے گا تو اسی وقت آئے گی، اس طرح جوانی یا کسی اور چیز پر بھروسہ کرنا خود ہی ایک نادانی نظر آئے گی۔ لمبی زندگی کی امید کی دوسری وجہ دنیا کی محبت ہے، انسان اپنے دل کو تسلی دیتا رہتا ہے کہ ابھی تو زمانہ پڑا ہے، ابھی کس نے مرنा ہے میں پہلے یہ مکان بنالوں، فلاں کاروبار شروع کرلوں، اچھی گاڑی خریدلوں، سہولیات سے اپنی زندگی بھرلوں جب بڑھا پا آئے گا تو اللہ اللہ کرنے لگ جائیں گے اس طرح ہر کام سے دس کام نکالتا چلا جاتا ہے حتیٰ کے ایک دن پیغامِ اجل آپنچتا ہے اب پچھتا نے کے علاوہ اس کے پاس کچھ نہیں بچتا۔ اس میں مبتلا شخص کو چاہئے کہ دنیا کی بے ثباتی اور اس کی حقیقت کے بارے میں معلومات حاصل کرے کیونکہ جس پر دنیا کی حقیقت آشکار ہو جائے کہ دنیا کی لذت چند روزہ ہے اور موت کے ہاتھوں اسے ایک دن ختم ہونا ہی ہے وہ اسے عزیز نہیں رکھ سکتا۔^(۱)

دلا غافل نہ ہو یکدم یہ دنیا چھوڑ جانا ہے بُنْجِي چھوڑ کر خالی زمیں اندر سما나 ہے
﴿وَلَا مَرْتَهِم﴾: اور میں ضرور انہیں حکم دوں گا۔ یہ شیطان کا قول ہے کہ اس نے کہا میں لوگوں کو حکم دوں گا کہ وہ بتوں کے نام پر جانوروں کے کان چیریں یا اس طرح کی دوسری حرکتیں کریں۔ چنانچہ لوگوں نے ایسا ہی کیا کہ اوپنی جب پانچ

^(۱) کیمیائی سعادت، رکن چہارم: منجیات، اصل دهم، اسیاب طول امل، ۹۹۵/۲، ۹۹۶، ملخصاً۔

مرتبہ بچھن دیتی تو وہ اس کو چھوڑ دیتے اور اس سے نفع اٹھانا پنے اور حرام کر لیتے اور اس کا دودھ بتوں کے لئے وقف کر دیتے اور اس کو زیمرہ کہتے تھے۔ شیطان نے ان کے دل میں یہ بات ڈال دی تھی کہ ایسا کرنا عبادت ہے۔

الله تعالیٰ کی پیدا کی ہوئی چیزوں میں خلاف شرع تبدیلیاں کرنے کا شرعی حکم

شیطان نے ایک بات یہ کہی کہ وہ لوگوں کو حکم دے گا تو وہ اللہ تعالیٰ کی پیدا کی ہوئی چیزیں ضرور بد لیں گے۔ یاد رہے کہ اللہ عزوجلٰ کی پیدا کی ہوئی چیزوں میں خلاف شرع تبدیلیاں حرام ہیں۔ احادیث میں اس کی کافی تفصیل موجود ہے۔ ان میں سے ۱۴ احادیث درج ذیل ہیں:

(۱)حضرت ابو ہریرہ رضی اللہ تعالیٰ عنہ فرماتے ہیں، سرکارِ دو عالم صلی اللہ تعالیٰ علیہ وسلم نے اس مرد پر لعنت فرمائی جو عورت کا لباس پہنے اور اس عورت پر لعنت فرمائی جو مرد کا لباس پہنے۔^(۱)

(۲)حضرت عبد اللہ بن عباس رضی اللہ تعالیٰ عنہما فرماتے ہیں: ”نبی اکرم صلی اللہ تعالیٰ علیہ وسلم نے زنانہ مردوں اور مردانی عورتوں پر لعنت فرمائی اور ارشاد فرمایا: ”انہیں اپنے گھروں سے باہر نکال دو۔^(۲)

(۳)حضرت ابو ہریرہ رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وسلم نے فرمایا: ”عورتوں سے مشابہت اختیار کرنے والے مرد اور مردوں سے مشابہت کرنے والی عورتیں صحیح شام اللہ تعالیٰ کی ناراضی اور اس کے غصب میں ہوتے ہیں۔^(۳)

(۴)حضرت عبد اللہ بن عمر رضی اللہ تعالیٰ عنہما فرماتے ہیں: ”تاجدار رسالت صلی اللہ تعالیٰ علیہ وسلم نے اپنے بالوں میں دوسرے کے بال لگانے والی اور لگوانے والی اور بدن گونے والی اور گردوانے والی پر لعنت فرمائی۔^(۴)

يَعِدُهُمْ وَيُنَيِّهُمْ طَوَّافًا عَنْهُمُ الشَّيْطَانُ إِلَّا غُرُورًا ۝ أُولَئِكَ مَا أَوْلَاهُمْ جَهَنَّمُ ۝ وَلَا يَجِدُونَ عَنْهَا مَحِيصًا ۝ وَالَّذِينَ آمَنُوا وَعَمِلُوا

۱.....ابو داؤد، کتاب اللباس، باب فی لباس النساء، ۸۳/۴، الحدیث: ۴۰۹۸۔

۲.....بخاری، کتاب اللباس، باب اخراج المتشبهین بالنساء من البيوت، ۷۴/۴، الحدیث: ۵۸۸۶۔

۳.....شعب الایمان، السابع والثلاثون من شعب الایمان... الخ، ۳۵۶/۴، الحدیث: ۵۳۸۵۔

۴.....مسلم، کتاب اللباس والزينة، باب تحریم فعل الواسلة والمستوصلة... الخ، ص ۱۱۷۵، الحدیث: ۱۱۹ (۲۱۲۴)۔

**الصِّلْحَتِ سَنْدِ خَلْمِ جَنْتِ تَجْرِي مِنْ تَحْتِهَا الْأَنْهَرُ خَلِيلِينَ فِيهَا
آبَاءً طَ وَعْدَ اللَّهِ حَقًّا طَ وَمَنْ أَصْدَقُ مِنَ اللَّهِ قِيُّلًا**

ترجمہ کنز الدیمان: شیطان انہیں وعدے دیتا ہے اور آرزوئیں دلاتا ہے اور شیطان انہیں وعدے نہیں دیتا مگر فریب کے ان کاٹھکانا دوزخ ہے اور اس سے نچنے کی جگہ نہ پائیں گے۔ اور جو ایمان لائے اور اچھے کام کیے کچھ دیر جاتی ہے کہ ہم انہیں باغوں میں لے جائیں گے جن کے نیچے نہ رہیں، ہمیشہ ہمیشہ ان میں رہیں اللہ کا سچا وعدہ اور اللہ سے زیادہ کس کی بات سچی۔

ترجمہ کنز العرفان: شیطان انہیں وعدے دیتا ہے اور آرزوئیں دلاتا ہے اور شیطان انہیں صرف فریب کے وعدے دیتا ہے۔ ان کاٹھکانا دوزخ ہے اور یہ اس سے نچنے کی جگہ نہ پائیں گے۔ اور جو ایمان لائے اور اچھے کام کرے تو عنقریب ہم انہیں ایسے باغوں میں داخل کریں گے جن کے نیچے نہ رہیں، ہتھی ہیں، ان میں ہمیشہ ہمیشہ رہیں گے، (یہ) اللہ کا سچا وعدہ ہے اور اللہ سے زیادہ کس کی بات سچی ہے؟

﴿يَعْدُهُمْ﴾: شیطان انہیں وعدے دیتا ہے۔ ﴿اس آیت میں اللہ تعالیٰ نے شیطان کا طریقہ واردات بیان فرمایا کہ یہ لوگوں کو طرح طرح کی امیدیں دلاتا اور وسو سے ڈالتا ہے تاکہ انسان گمراہی میں پڑے جیسے مشرکوں کو ان کا شرک اچھا کر کے دکھاتا ہے، منافقوں کو ان کی منافقت پسند کرواتا ہے، گناہ کے کام کرنے والوں مثلاً فلمیں بنانے، گانے بجانے والوں کو ان کے کام کلچر، تہذیب، آزادی اور روشن خیالی جیسے ناموں سے مرغوب کر کے دکھاتا ہے، یونہی ریا کاری، شادی بیاہ کی غلط رسومات اور فضول خرچی کے کام لوگوں سے مقام و مرتبہ اور اسٹیلس وغیرہ کے نام پر کرواتا ہے لیکن حقیقت حال یہ ہے کہ شیطان انہیں دھوکہ دیتا ہے کیونکہ وہ جس چیز کے نفع اور فائدہ کی توقع دلاتا ہے درحقیقت اس میں سخت ضرر اور نقصان ہوتا ہے۔

﴿أُولَئِكَ مَا وَهُمْ جَهَنَّمُ﴾: ان کاٹھکانا دوزخ ہے۔ یعنی جو لوگ شیطان کو اپنادوست بناتے اور اس کی باتوں پر

عمل کرتے ہیں ان کا ٹھکانہ جہنم ہے اور یہ لوگ جہنم سے بچنے کی کوئی جگہ نہ پائیں گے بلکہ یہ جہنم میں ضرور داخل ہوں گے اور اس میں ہمیشہ رہیں گے۔^(۱)

وَالَّذِينَ أَمْسَا: اور جو ایمان لائے۔ کفار کے بارے میں وعید بیان کرنے کے بعد یہاں ایمان والوں کے لئے جنت کے وعدہ کا بیان فرمایا گیا، چنانچہ ارشاد فرمایا کہ جو لوگ ایمان لائے اور انہوں نے اچھے کام کیے تو عنقریب ہم انہیں ایسے باغوں میں داخل کریں گے جن کے نیچے پانی، دودھ، شراب اور شہد کی نہریں بہتی ہیں، وہ ان میں ہمیشہ ہمیشہ رہیں گے، یہ اللہ تعالیٰ کا سچا وعدہ ہے اور اللہ تعالیٰ سے زیادہ کسی کی بات سچی نہیں۔^(۲)

لَيْسَ بِاَمَانِنِّكُمْ وَلَا اَمَانِنِّ اَهْلِ الْكِتَابِ طَمِئَنِيْلُ سُوءً اُيْجَزِيْلَهُ
وَلَا يَحِدُّلَهُ مِنْ دُوْنِ اَللَّهِ وَلِيَّا وَلَا نَصِيرًا^{١٣٢} وَمَنْ يَعْمَلْ مِنَ
الصَّلِحَاتِ مِنْ ذَكَرِ اُدْأَنْثَى وَهُوَ مُؤْمِنٌ فَأُولَئِكَ يَدْخُلُونَ الْجَنَّةَ
وَلَا يُظْلَمُونَ نَقِيرًا^{١٣٣}

ترجمہ کنز الایمان: کام نہ کچھ تمہارے خیالوں پر ہے اور نہ کتاب والوں کی ہوس پر، جو برائی کرے گا اس کا بدلہ پائے گا اور اللہ کے سوانہ کوئی اپنا حمایتی پائے گا نہ مددگار اور جو کچھ بھلے کام کرے گا مرد ہو یا عورت اور ہو مسلمان تو وہ جنت میں داخل کیے جائیں گے اور انہیں تل بھر نقصان نہ دیا جائے گا۔

ترجمہ کنز العرفان: نہ تمہاری جھوٹی امیدوں کی کوئی حیثیت ہے اور نہ ہی اہل کتاب کی جھوٹی امیدوں کی۔ جو کوئی برائی کرے گا اسے اس کا بدلہ دیا جائے گا اور اللہ کے سوانہ کوئی اپنا حمایتی پائے گا اور نہ مددگار۔ اور جو کوئی مرد ہو یا

١.....خازن، النساء، تحت الآية: ١٢١، ٤٣٢/١.

٢.....خازن، النساء، تحت الآية: ١٢٢، ٤٣٢/١-٤٣٣، روح البیان، النساء، تحت الآية: ٢، ٢٩٠/٢، ملتقطاً۔

عورت اپنے عمل کرے اور وہ مسلمان بھی ہو تو یہی لوگ جنت میں داخل ہوں گے اور ان پر تل کے برابر بھی ظلم نہیں کیا جائے گا۔

﴿مَنْ يَعْمَلْ سُوْءًا يُجْزِيهِ﴾: جو کوئی برائی کرے گا اسے اس کا بدلہ دیا جائے گا۔ یہاں لوگوں سے فرمایا گیا کہ نجات کا دار و مدار نہ تو تمہاری جھوٹی امیدیں ہیں کہاے مشرکو! تم نے سوق رکھا ہے کہ بت تھیں نفع پہنچائیں گے اور نہ ہی نجات اہل کتاب کی جھوٹی امیدوں پر ہے جو کہتے ہیں کہ ہم اللہ عز و جل کے بیٹے اور اس کے پیارے ہیں، ہمیں آگ چند روز سے زیادہ نہ جلائے گی یہود و نصاریٰ کا خیال بھی مشرکین کی طرح باطل ہے بلکہ اللہ عز و جل کا قانون یہ ہے کہ جو کوئی برائی کرے گا اسے اس کا بدلہ دیا جائے گا خواہ مشرکین میں سے ہو یا یہود و نصاریٰ میں سے اور کافر اللہ عز و جل کے سوانح کوئی اپنا حمایتی پائے گا اور نہ مددگار، البتہ جو مرد یا عورت نیک عمل کرے اور وہ مسلمان بھی ہو تو یہی باعمل مسلمان لوگ جنت میں داخل ہوں گے اور یہ اپنے عمل کی جس جزا کے مستحق ہیں اس میں سے تل کے برابر بھی کم کر کے ان پر ظلم نہیں کیا جائے گا۔

**وَمَنْ أَخْسَنْ دِيْنًا إِمَّنْ أَسْلَمَ وَجْهَهُ لِلَّهِ وَهُوَ مُحْسِنٌ وَّاتَّبَعَ مِلَّةَ
إِبْرَاهِيمَ حَنِيفًا وَاتَّخَذَ اللَّهَ إِبْرَاهِيمَ حَلِيلًا ⑯**

ترجمہ کنز الدیمان: اور اس سے بہتر کس کا دین جس نے اپنا منہ اللہ کے لئے جھکا دیا اور وہ نیکی والا ہے اور ابراہیم کے دین پر چلا جو ہر باطل سے جدا تھا اور اللہ نے ابراہیم کو اپنا گھر ادوسٹ بنایا۔

ترجمہ کنز العرفان: اور اس سے بہتر کس کا دین جس نے اپنا چہرہ اللہ کے لئے جھکا دیا اور وہ نیکی کرنے والا ہوا اور وہ ابراہیم کے دین کا پیر و کارہ جو ہر باطل سے جدا تھے اور اللہ نے ابراہیم کو اپنا گھر ادوسٹ بنایا۔

﴿وَمَنْ أَخْسَنْ دِيْنًا إِمَّنْ أَسْلَمَ وَجْهَهُ لِلَّهِ﴾: اور اس سے بہتر کس کا دین جس نے اپنا چہرہ اللہ کے لئے جھکا دیا

کفار و مشرکین کے مذاہب کا باطل ہونا بیان کرنے کیلئے ایمان والوں کا بیان کیا گیا اور اب ایمان والوں کے امام و پیشووا اور قائد و رہنما حضرت ابراہیم علیہ الصلوٰۃ والسلام کا بیان کیا جا رہا ہے کہ اچھادین تو تابع فرمان مسلمان کا ہے جو اطاعت و اخلاص اختیار کرے اور دین ابراہیم کی پیروی کرے جو کہ دین اسلام کے مُوافق ہے۔ حضرت ابراہیم علیہ الصلوٰۃ والسلام کی شریعت و ملت سید الانبیاء صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی ملت میں داخل ہے اور دین محمدی کی خصوصیات اس کے علاوہ ہیں۔ دین محمدی کی اتباع کرنے سے شریعت ابراہیم علیہ الصلوٰۃ والسلام کی پیروی بھی ہو جاتی ہے۔ پونکہ عرب اور یہود و نصاریٰ سب حضرت ابراہیم علیہ الصلوٰۃ والسلام سے نسبت پر فخر کرتے تھے اور آپ کی شریعت ان سب کو مقبول تھی اور شریعت محمدی اس پر حاوی ہے تو ان سب کو دین محمدی میں داخل ہونا اور اس کو قبول کرنا لازم ہے۔

﴿خَلِيلًا﴾: گھر ادوسٹ۔ ﴿خَلِيلٌ﴾ کے معنی ہیں غیر سے مُقطع ہو جانا، یہ اس گھری دوستی کو کہا جاتا ہے جس میں دوست کے غیر سے انقطاع ہو جائے۔ ایک معنی یہ ہے کہ خلیل اس محبت کو کہتے ہیں جس کی محبت کاملہ ہو اور اس میں کسی قسم کا خلل اور نقصان نہ ہو۔ یعنی حضرت ابراہیم علیہ الصلوٰۃ والسلام میں پائے جاتے ہیں۔

اللَّهُ تَعَالَى كَ خَلِيلٍ وَحَبِيبٍ

یہ یاد رہے کہ تمام انبیاء عَنِّیمُ الصلوٰۃ والسلام کے جو کمالات ہیں وہ سب کے سب سید الانبیاء صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو حاصل ہیں۔ حضور سید المرسلین صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ اللَّهُ عَزَّ وَجَلَّ کے خلیل بھی ہیں جیسا کہ صحیح مسلم کی حدیث میں ہے، نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: بَشِّكُ اللَّهُ تَعَالَى نَجَّسَ طَرَحَ حَضْرَتِ ابراہیم علیہ الصلوٰۃ والسلام کو اپنا خلیل بنایا اسی طرح مجھے بھی اپنا خلیل بنایا ہے۔^(۱)

اور اس سے بڑھ کر اللَّهُ عَزَّ وَجَلَّ کے حبیب بھی ہیں جیسا کہ ترمذی شریف کی حدیث میں ہے، حضور پُر نور صَلَّی اللَّهُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا کہ مَنِ اللَّهُ عَزَّ وَجَلَّ كَ حَبِيبٌ هُوَ اور يَخْرُجُ أَنْهِيَنَّ كَہتا۔^(۲)

١.....مسلم، کتاب المساجد و مواضع الصلاة، باب النهي عن بناء المساجد على القبور... الخ، ص ٢٧٠، الحدیث: ٢٣ (٥٣٢).

٢.....ترمذی، کتاب المناقب، باب ما جاء في فضل النبي صَلَّی اللَّهُ عَلَیْہِ وَسَلَّمَ، ١-تابع باب، ٣٥٤/٥، الحدیث: ٣٦٣٦.

خلیل اور حبیب کا فرق

بزرگان دین نے خلیل و حبیب کے فرق کو یوں بیان فرمایا ہے:

(۱)حضرت ابراہیم علیہ الصلوٰۃ والسلام نے قیامت کے دن رسولی سے بچنے کی دعا مانگی۔^(۱)

جبکہ اللہ تعالیٰ نے خود اپنے حبیب صلی اللہ تعالیٰ علیہ وآلہ وسلم اور ان کے صدقے ان کے صحابہ رضی اللہ تعالیٰ عنہم کو قیامت کی رسولی سے بچانے کا مژدہ سنایا۔^(۲)

(۲)حضرت ابراہیم علیہ الصلوٰۃ والسلام نے رب تعالیٰ سے ملاقات کی تمنا کی۔^(۳)

(۴)جبکہ اللہ تعالیٰ نے اپنے حبیب صلی اللہ تعالیٰ علیہ وآلہ وسلم کو خود بلا کر شرف ملاقات سے سرفراز فرمایا۔

(۵)حضرت ابراہیم علیہ الصلوٰۃ والسلام نے ہدایت کی آرز و فرمائی۔^(۵)

(۶)اور حبیب صلی اللہ تعالیٰ علیہ وآلہ وسلم سے خود اللہ تعالیٰ نے ارشاد فرمایا: اور تمہیں سیدھی راہ دکھادے۔

(۷)حضرت ابراہیم علیہ الصلوٰۃ والسلام کے پاس فرشتے معز زمہان بن کرائے۔^(۷)

(۸)اور حبیب صلی اللہ تعالیٰ علیہ وآلہ وسلم کیلئے رب تعالیٰ نے فرمایا: فرشتے ان کے لشکری وسپاہی بنے۔^(۸)

(۹)حضرت ابراہیم علیہ الصلوٰۃ والسلام نے اپنی امت کی مغفرت کی دعا مانگی۔^(۹)

(۱۰)اور حبیب صلی اللہ تعالیٰ علیہ وآلہ وسلم کو خود اللہ تعالیٰ نے حکم دیا کہ اپنی امت کی مغفرت مانگو۔^(۱۰)

(۱۱)حضرت ابراہیم علیہ الصلوٰۃ والسلام نے بعد والوں میں اپنا ذکر جمیل باقی رہنے کی دعا کی۔^(۱۱)

١.....الشعراء: ٨٧.

٢.....التحريم: ٨.

٣.....الصافات: ٩٩.

٤.....بني اسرائیل: ١.

٥.....الصافات: ٩٩.

٦.....الفتح: ٢.

٧.....الذاريات: ٢٤.

٨.....التوبه: ١٠، ال عمران: ١٢٥، التحریر: ٤.

٩.....ابراهیم: ٤١.

١٠.....سورہ محمد: ١٩.

١١.....الشعراء: ٨٤.

اور حبیب صَلَّی اللہُ تَعَالَیٰ عَلَیْہِ وَآلِہٖ وَسَلَّمَ سے خود رپ کریم عَزَّوَ جَلَّ نے ارشاد فرمایا: اور ہم نے تمہارے لئے تمہارا ذکر بلند کر دیا۔^(۱)

(۷)..... حضرت ابراہیم علیہ الصلوٰۃ والسلام کے واقعے میں اللہ تعالیٰ نے فرمایا: انہوں نے قومِ مُوط سے عذاب دور کئے جانے میں بہت کوشش کی۔^(۲)

اور حبیب صَلَّی اللہُ تَعَالَیٰ عَلَیْہِ وَآلِہٖ وَسَلَّمَ سے ربِ غفار عَزَّوَ جَلَّ نے ارشاد فرمایا: اللہ ان کافروں پر بھی عذاب نہ کرے گا جب تک اے رحمتِ عالم تو ان میں تشریف فرمائے۔^(۳)

(۸)..... حضرت ابراہیم علیہ الصلوٰۃ والسلام نے عرض کی: اے اللہ! میری دعا قبول فرماء۔^(۴)
اور حبیب صَلَّی اللہُ تَعَالَیٰ عَلَیْہِ وَآلِہٖ وَسَلَّمَ اور ان کے ماننے والوں سے اللہ ربُّ الْعَلَمِینَ عَزَّوَ جَلَّ نے ارشاد فرمایا: تمہارا رب فرماتا ہے مجھ سے دعا مانگو میں قبول کروں گا۔^(۵)

وَإِلَهٌ مَا فِي السَّمَاوَاتِ وَمَا فِي الْأَرْضِ طَوْكَانَ اللَّهُ بِكُلِّ شَيْءٍ
مُحِيطًا^(۶)

۱۸
۱۵

ترجمہ کنز الایمان: اور اللہ ہی کا ہے جو کچھ آسمانوں میں ہے اور جو کچھ زمین میں اور ہر چیز پر اللہ کا قابو ہے۔

ترجمہ کنز العرفان: اور اللہ ہی کا ہے جو کچھ آسمانوں میں ہے اور جو کچھ زمین میں اور اللہ ہر شے کو گھیرے ہوئے ہے۔

۱.....الہم نشرح: ۴.

۲.....ہود: ۷۶، ۷۴، عنکبوت: ۳۲.

۳.....انفال: ۳۳.

۴.....ابراهیم: ۴۰.

۵.....المؤمن: ۶۰.

۶.....فتاویٰ رخصویہ، ۱۷۸/۱۳۰-۱۸۲، ملخا۔

وَكَانَ اللَّهُ بِكُلِّ شَيْءٍ مُّحِيطًا: اور اللہ ہر شے کو گیرے ہوئے ہے۔ ﴿اللَّهُ عَزَّ وَجَلَّ ہر شے کو محیط ہے اس کا مطلب یہ ہے کہ اس کا علم اور قدرت ہر شے کا احاطہ کئے ہوئے ہے اور کسی شے کے جتنے پہلو ہو سکتے ہیں وہ تمام کے تمام اللہ عزَّ وَجَلَّ کے علم میں ہیں ہیں کوئی اس سے خارج نہیں۔ یہاں علمی افادے کے طور پر اعلیٰ حضرت امام احمد رضا خان رَحْمَةُ اللَّهِ تَعَالَى عَلَيْهِ کی ایک عبارت پیش خدمت ہے، فرماتے ہیں ”علم و قدرتِ الٰہی ہر شے کو محیط ہونے کے بھی یہ معنی نہیں کہ اس کے علم و قدرت ہر جگہ مُتَمَكِّن ہیں کہ جگہ یا طرف میں ہونا جسم و حسماً نیت کی شان ہے اور وہ اور اس کے صفات ان سے مُتعالیٰ، بلکہ احاطہ علم کے معنی یہ ہیں کہ ہر شے واجب یا ممکن یا ممتنع معدوم یا موجود حادث یا قدیم اسے معلوم ہے۔ احاطہ قدرت کے معنی یہ ہیں کہ ممکن پر اسے قدرت ہے۔^(۱)

وَيَسْتَقِنُوكَ فِي النِّسَاءِ ۚ قُلِ اللَّهُ يُفْتَنُكُمْ فِيهَا ۗ وَمَا يُتْنِي عَلَيْكُمْ
فِي الْكِتَابِ فِي بَيْتِ النِّسَاءِ إِلَّا تُؤْتُونَهُنَّ مَا كُتِبَ لَهُنَّ ۖ وَتَرَغُبُونَ
أَنْ تَنْذِكُوهُنَّ ۖ وَالْمُسْتَضْعَفُونَ مِنَ الْوِلَدَاتِ ۖ وَأَنْ تَقُومُوا
لِلْيَتَمِّي بِالْقِسْطِ ۖ وَمَا تَفْعَلُوا مِنْ خَيْرٍ فَإِنَّ اللَّهَ كَانَ بِهِ
عَلِيمًا ⑯

ترجمہ کنز الدیمان: اور تم سے عورتوں کے بارے میں فتویٰ پوچھتے ہیں تم فرمادو کہ اللہ تمہیں ان کا فتویٰ دیتا ہے اور وہ جو تم پر قرآن میں پڑھا جاتا ہے ان یتیم لڑکیوں کے بارے میں کہ تم انہیں نہیں دیتے جوان کا مقرر ہے اور انہیں نکاح میں بھی لانے سے منہ پھیرتے ہو اور کمزور بچوں کے بارے میں اور یہ کہ یتیموں کے حق میں انصاف پر قائم رہو اور تم جو بھلانی کرو تو اللہ کو اس کی خبر ہے۔

ترجمہ کتبۃ العرفان: اور آپ سے عورتوں کے بارے میں فتویٰ مانگتے ہیں: تم فرماؤ کہ اللہ اور جو کتاب تمہارے سامنے تلاوت کی جاتی ہے وہ تمہیں ان (عورتوں) کے بارے میں فتویٰ دیتے ہیں (کہ ان کے حقوق ادا کرو) اور (وہ تمہیں فتویٰ دیتا ہے) ان تیمیم لڑکیوں کے بارے میں جنہیں تم ان کا مقرر کیا ہوا (میراث کا) حصہ نہیں دیتے اور ان سے نکاح کرنے سے بے رغبتی کرتے ہو (حکم یہ دیتا ہے کہ تم یہ کام نہ کرو)۔ اور کمزور بچوں کے بارے میں (فتاویٰ دیتا ہے کہ ان کے حقوق ادا کرو) اور تیمیموں کے حق میں انصاف پر قائم رہو اور تم جو نیکی کرتے ہو تو اللہ اسے جانتا ہے۔

﴿وَيَسْتَقِيُونَكَ فِي النِّسَاءِ﴾: اور آپ سے عورتوں کے بارے میں فتویٰ مانگتے ہیں۔ ﴿شان نزول: زمانہ جاہلیت میں عرب کے لوگ عورت اور چھوٹے بچوں کو میت کے مال کا وارث قرار نہیں دیتے تھے۔ جب آیت میراث نازل ہوئی تو انہوں نے عرض کیا، یا رسول اللہ ﷺ نے اُن کو اس آیت سے جواب دیا۔ حضرت عائشہ رضی اللہ تعالیٰ عنہا نے فرمایا کہ تیمیموں کے اولیاء کا دستور یہ تھا کہ اگر تیمیم لڑکی صاحب مال و جمال ہوتی تو اس سے تھوڑے مہر پر نکاح کر لیتے اور اگر حسن و مال نہ رکھتی تو اسے چھوڑ دیتے اور اگر حسن صورت نہ رکھتی اور ہوتی مالدار تو اس سے نکاح نہ کرتے اور اس اندیشہ سے دوسرا کے نکاح میں بھی نہ دیتے کہ وہ مال میں حصہ دار ہو جائے گا اللہ تعالیٰ نے یہ آیتیں نازل فرمائیں کہ تیمیموں کے حقوق دلانا اللہ تعالیٰ کی سنت ہے۔⁽¹⁾

عورتوں اور کمزور لوگوں کو ان کے حقوق دلانا اللہ تعالیٰ کی سنت ہے

قرآن پاک میں تیمیموں، بیواؤں اور معاشرے کے کمزور و محروم افراد کیلئے بہت زیادہ مدد ایات دی گئی ہیں۔ اس سے معلوم ہوا کہ تیمیموں، بیواؤں، عورتوں، کمزوروں اور محروم لوگوں کو ان کے حقوق دلانا اللہ عزوجل کی سنت ہے اور اس کیلئے کوشش کرنا اللہ عزوجل کو بہت پسند ہے۔ اس ضمن میں چند احادیث ملاحظہ ہوں:

(۱).....حضرت ابو درداء رضی اللہ تعالیٰ عنہ سے روایت ہے، ایک شخص نے تاجدار رسالت ﷺ سے راہنمائی علیہ وآلہ وسلم کی بارگاہ میں حاضر ہو کر اپنے دل کی سختی کی شکایت کی تو آپ ﷺ نے ارشاد فرمایا: کیا تمہیں یہ

۱خازن، النساء، تحت الآية: ۱۲۷، ۴۳۵/۱.

بپند ہے کہ تیرا دل نرم ہو جائے؟ اس نے عرض کی: بھی ہاں۔ ارشاد فرمایا: تیرے پاس کوئی یتیم آئے تو اس کے سر پر ہاتھ پھیرو اور اپنے کھانے میں سے اسے کھلاؤ، تیرا دل نرم ہو جائے گا اور تیری حاجتیں بھی پوری ہوں گی۔^(۱)

(2)..... حضرت عبد اللہ بن عباس رضی اللہ تعالیٰ عنہما سے روایت ہے، نبی کریم صَلَّی اللہ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا: ”جس نے تین یتیموں کی پروش کی وہ رات کو قیام کرنے والے، دن کو روزہ رکھنے والے اور صبح شام اللہ تعالیٰ کی راہ میں اپنی تلوار سونتے والے کی طرح ہے اور میں اور وہ جنت میں دو بھائیوں کی طرح ہوں گے جیسا کہ یہ دو بینیں ہیں۔“ اور اپنی انگشت شہادت اور درمیانی انگلی کو ملایا۔⁽²⁾

(3)..... حضرت ابو ہریرہ رضی اللہ تعالیٰ عنہ سے روایت ہے، رسول اکرم صَلَّی اللہ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا: ”بیواؤں اور مسکینوں پر خرچ کرنے والا را خدا غُرَّ وَ جَلَّ میں جہاد کرنے والے اور رات کو قیام اور دن کو روزہ رکھنے والے کی طرح ہے۔⁽³⁾

(4)..... حضرت انس بن مالک رضی اللہ تعالیٰ عنہ سے روایت ہے، حضور اقدس صَلَّی اللہ تعالیٰ عَلَیْہِ وَاٰلِہٖ وَسَلَّمَ نے ارشاد فرمایا: جو میرے کسی امتی کی حاجت پوری کرے اور اس کی نیت یہ ہو کہ اس کے ذریعے اس امتی کو خوش کرے تو اس نے مجھے خوش کیا اور جس نے مجھے خوش کیا اس نے اللہ عَزَّ وَ جَلَّ کو خوش کیا اور جس نے اللہ عَزَّ وَ جَلَّ کو خوش کیا اللہ عَزَّ وَ جَلَّ اسے جنت میں داخل کرے گا۔⁽⁴⁾

وَإِنْ أَمْرَأً هُوَ خَافِتٌ مِّنْ بَعْلِهَا إِنْ شُوَرًا أَوْ إِعْرَاضًا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُدُحًا وَالصُّلُمُ حَيْرٌ طَ وَأُحْضِرَتِ الْأَنْفُسُ الشَّحَّ طَ وَإِنْ تُحْسِنُوا وَتَتَقْوُا فَإِنَّ اللَّهَ كَانَ بِمَا تَعْمَلُونَ

١..... مصنف عبد الرزاق، کتاب الجامع، باب اصحاب الاموال، ١٣٥/١٠، الحدیث: ٢٠١٩٨.

٢..... ابن ماجہ، کتاب الادب، باب حق یتیم، ١٩٤/٤، الحدیث: ٣٦٨٠.

٣..... ابن ماجہ، کتاب التجارات، باب الحث علی المکاسب، ٦/٣، الحدیث: ٢١٤٠.

٤..... شعب الایمان، الثالث والخمسون من شعب الایمان... الخ، ١١٥/٦، الحدیث: ٧٦٥٣.

خَبِيرًا ﴿١٨﴾

ترجمہ کنز الایمان: اور اگر کوئی عورت اپنے شوہر کی زیادتی یا بے رغبتی کا اندر یشہ کرے تو ان پر گناہ نہیں کہ آپس میں صلح کر لیں اور دل لاٹھ کے پھندے میں ہیں اور اگر تم یہی اور پر ہیز گاری کرو تو اللہ کو تمہارے کاموں کی خبر ہے۔

ترجمہ کنز العرفان: اور اگر کسی عورت کو اپنے شوہر کی زیادتی یا بے رغبتی کا اندر یشہ ہو تو ان پر کوئی حرج نہیں کہ آپس میں صلح کر لیں اور دل کو لاٹھ کے قریب کر دیا گیا ہے۔ اور اگر تم یہی اور پر ہیز گاری اختیار کرو تو اللہ کو تمہارے کاموں کی خبر ہے۔

﴿وَإِنْ أَمْرَأً فَخَاقَتْ مِنْ بَعْدِهَا إِلَشْوَرًا﴾: اور اگر کسی عورت کو اپنے شوہر کی زیادتی کا اندر یشہ ہو۔ قرآن نے گھر یلو زندگی اور معاشرتی برائیوں کی اصلاح پر بہت زور دیا ہے اسی لئے جو گناہ معاشرے میں بگاڑ کا سبب بنتے ہیں اور جو چیزیں خاندانی نظام میں بگاڑ کا سبب بنتی ہیں اور خراپیوں کو جنم دیتی ہیں ان کی قرآن میں بار بار اصلاح فرمائی گئی ہے جیسا کہ یہاں فرمایا گیا ہے کہ اگر کسی عورت کو اپنے شوہر کی زیادتی یا بے رغبتی کا اندر یشہ ہو، زیادتی تو اس طرح کہ شوہر اس سے عیحدہ رہے، کھانے پہنچنے کونہ دے یا اس میں کمی کرے یا مارے یا بذبانی کرے اور اعراض یعنی منہ پھیرنا یا کہ بیوی سے محبت نہ رکھے، بول چال ترک کر دے یا کم کر دے۔ تو ان پر کوئی حرج نہیں کہ آپس میں افہام و تفہیم سے صلح کر لیں جس کا آسان طریقہ یہ ہے کہ عورت شوہر سے اپنے مطالبات کچھ کم کر دے اور اپنے کچھ حقوق کا بوجھ کم کر دے اور شوہریوں کرے کہ باوجود رغبت کم ہونے کے اس بیوی سے اچھا برتاؤ بہ تکلف کرے۔ یہیں کہ عورت ہی کو قربانی کا سکرا بنا یا جائے۔ مردوں عورت کا یوں آپس میں صلح کر لینا زیادتی کرنے اور جدائی ہو جانے دونوں سے بہتر ہے کیونکہ طلاق اگرچہ بعض صورتوں میں جائز ہے مگر اللہ عز و جل کی بارگاہ میں نہایت ناپسندیدہ چیز ہے۔ حضرت عبد اللہ بن عمر رضی اللہ تعالیٰ عنہما سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: اللہ تعالیٰ کے نزدیک

حلال چیزوں میں سب سے ناپسند چیز طلاق دینا ہے۔^(۱)

دل لائق کے پھندے میں پھنسے ہوئے ہیں

میاں بیوی کے اعتبار سے بھی اور اس سے ہٹ کر بھی معاملہ یہ ہے کہ دل لائق کے پھندے میں پھنسے ہوئے ہیں، ہر ایک اپنی راحت و آسانش چاہتا ہے اور اپنے اوپر کچھ مشقت گوارا کر کے دوسرا کی آسانش کو ترجیح نہیں دیتا۔ لہذا جو شخص دوسرا کی راحت کو مقدم رکھتا ہے اور خود تکلیف اٹھا کر دوسروں کو سکون پہنچاتا ہے وہ بہت باہمتوں ہے، اسی طرح کی چیزوں کے بارے میں قرآن مجید میں فرمایا:

وَيُؤْثِرُونَ عَلَىٰ أَنفُسِهِمْ وَلَوْ كَانَ بِهِمْ
خَصَّاصَةٌ وَمَنْ يُؤْتَ شَحًّا نَفْسِهِ فَأُولَئِكَ
هُمُ الْمُفْلِحُونَ^(۲)

اور ارشاد فرمایا:

لَتَبْلُوُنَّ فِي أَمْوَالِكُمْ وَأَنفُسِكُمْ وَلَكُمْ سِعَةٌ مِّنَ
الَّذِينَ أُوتُوا الْكِتَابَ مِنْ قَبْلِكُمْ وَمِنَ الظَّالِمِينَ
أَشْرَكُوكُمْ أَذْنِيَّاً كِثِيرًا وَإِنْ تَصِرُّوْا وَتَتَّقُوا
فَإِنَّ ذَلِكَ مِنْ عَزْمِ الْأُمُوْرِ^(۳)

اور ارشاد فرمایا:

وَلَا تَسْتَوِي الْحَسَنَةُ وَلَا السَّيِّئَةُ إِذْ فَعَلَ
بِالْقِيمَةِ هِيَ أَحْسَنُ فَإِذَا الَّذِي بَيْنَكَ وَبَيْنَهُ
عَدَاؤُهُ كَانَهُ وَلِيٌ حَمِيمٌ وَمَا يَلْقَهَا إِلَّا
الَّذِينَ صَبَرُوا وَمَا يُلْقَهَا إِلَّا ذُو حَرَقَةٍ

١.....ابو داؤد، کتاب الطلاق، باب کراہیۃ الطلاق، ۲، ۳۷۰ / ۲، الحدیث: ۲۱۷۸.

٢.....حشر: ۹.

٣.....آل عمران: ۱۸۶.

نصیب والا۔

حدیث شریف میں ہے، حضرت انس بن مالک رضی اللہ تعالیٰ عنہ سے روایت ہے، حضور اقدس صلی اللہ تعالیٰ علیہ وآلہ وسلم نے ارشاد فرمایا: جو تم سے قطع تعلق کرے تم اس سے رشتہ جوڑ و اور جو تم پر خلم کرے تم اس سے درگز کرو۔^(۲) ﴿وَإِنْ تُحِسِّنُوا﴾: اور اگر تم نیکی کرو۔ یہاں بطورِ خاص عورتوں کے حوالے سے فرمایا گیا کہ اے مردو! اگر تم نیکی اور خوفِ خدا اختیار کرو اور نامرغوب ہونے کے باوجود اپنی موجودہ عورتوں پر صبر کرو اور ان کے ساتھ اچھا برداشت کرو اور انہیں ایذا و رنج دینے سے اور جگہ اپیدا کرنے والی باتوں سے بچتے رہو اور ان کے ساتھ زندگی گزارنے میں نیک سلوک کرو اور یہ جانتے رہو کہ وہ تمہارے پاس امانتیں ہیں اور یہ جان کر حسن سلوک کرتے رہو تو اللہ عزوجل جنمیں تمہارے اعمال کی جزادے گا۔

وَلَنْ تَسْتَطِعُوا أَنْ تَعْدِلُوا بَيْنَ النِّسَاءِ وَلَوْ حَرَصْتُمْ فَلَا تَسْتَهِنُوا أَنْكَلَّ
الْمَيْلِ فَتَذَرُّوْهَا كَالْمَعْلَقَةِ طَ وَإِنْ تُصْلِحُوهَا وَتَتَقْوَافِإِنَّ اللَّهَ كَانَ
غَفُورًا إِنَّهُ حَيًّا^(۳)

ترجمہ کنز الدیمان: اور تم سے ہرگز نہ ہو سکے گا کہ عورتوں کو برابر کھوچا ہے کتنی ہی حرص کرو تو یہ تو نہ ہو کہ ایک طرف پورا جھک جاؤ کہ دوسرا کو ادھر میں لٹکتی چھوڑ دو اور اگر تم نیکی اور پرہیز گاری کرو تو بے شک اللہ بخشنے والا مہربان ہے۔

ترجمہ کنز العرفان: اور تم سے ہرگز نہ ہو سکے گا کہ عورتوں کو برابر کھوگرچہ تم کتنی ہی (اس کی) حرص کرو تو یہ نہ کرو کہ (ایک ہی بیوی کی طرف) پورے پورے جھک جاؤ اور دوسری لٹکتی ہوئی چھوڑ دو اور اگر تم نیکی اور پرہیز گاری اختیار کرو تو بیشک اللہ بخشنے والا مہربان ہے۔

۱..... حم السجدہ: ۴: ۳۵، ۳۶

۲..... شعب الایمان، السادس والخمسون من شعب الایمان... الخ، ۲۲/۶، ۷۹۵۷، الحدیث:

وَلَئِنْ تَسْتَطِعُوا أَنْ تَعْدِلُوا بَيْنَ النِّسَاءِ : اور تم سے ہرگز نہ ہو سکے گا کہ عورتوں کو برابر کو۔ یعنی اگر تمہاری ایک سے زیادہ بیویاں ہوں تو یہ تمہاری قدرت میں نہیں کہ ہر چیز میں تم انہیں برابر کھو اور کسی چیز میں ایک کو دوسرا پر ترجیح نہ ہونے دو، نہ میلان و محبت میں اور نہ خواہش و رغبت میں اور نہ نظر و توجہ میں، تم کوشش کر کے یہ تو کرنہ نہیں سکتے لیکن اگر اتنا تمہاری قدرت میں نہیں ہے اور اس وجہ سے ان تمام پابندیوں کا بوجھ تمہارے اوپر نہیں رکھا گیا اور قلبی محبت اور طبعی میلان جو تمہارے اختیار میں نہیں ہے اس میں برابری کرنے کا تمہیں حکم نہیں دیا گیا تو یہ تو نہ کرو کہ ایک ہی بیوی کی طرف پورے پورے جھک جاؤ اور دوسرا بیوی کے لازمی حقوق بھی ادا نہ کرو بلکہ تم پر لازم ہے کہ جہاں تک تمہیں قدرت و اختیار ہے وہاں تک یکساں بتاؤ کرو، محبت اختیاری شے نہیں تو بات چیت، حسن اخلاق، کھانے، پہنچنے، پاس رکھنے اور ایسے امور جن میں برابری کرنا اختیار میں ہے ان امور میں دونوں کے ساتھ ضرور یکساں سلوک کرو۔

وَإِنْ يَتَفَرَّقُوا يَعْنِي اللَّهُ كُلُّا مِنْ سَعْتِهِ وَكَانَ اللَّهُ وَاسِعًا حَكِيمًا ۝

ترجمہ کنز الایمان: اور اگر وہ دونوں جدا ہو جائیں تو اللہ اپنی کشاش سے تم میں ہر ایک کو دوسرے سے بے نیاز کر دے گا اور اللہ کشاش والا ہے۔

ترجمہ کنز العرفان: اور اگر وہ (میاں بیوی) دونوں جدا ہو جائیں تو اللہ اپنی وسعت سے ہر ایک کو دوسرے سے بے نیاز کر دے گا اور اللہ وسعت والا، حکمت والا ہے۔

وَإِنْ يَسْتَفِقُوا : اور اگر وہ دونوں جدا ہو جائیں۔ یعنی اگر میاں بیوی میں صلح نہ ہو سکے اور طلاق واقع ہو جائے تو دونوں اللہ عز و جل پر تو کل کریں، اللہ کریم، عورت کو اچھا خاوند اور مرد کو اچھی بیوی عطا فرمادے گا اور وسعت بھی بخشے گا۔

عورت اور مرد بالکل ایک دوسرے کے محتاج نہیں

اس آیت سے معلوم ہوا کہ نہ عورت بالکل مرد کی محتاج ہے اور نہ مرد بالکل عورت کا حاجت مند، سب رب عز و جل کے حاجت مند ہیں، ایک دوسرے کے بغیر کام چل سکتا ہے۔ عام طور پر طلاق کے بعد عورت اور اس کے گھر

والے بہت غمزدہ ہوتے ہیں۔ ایسے موقع پر اگر یہ آیت مبارکہ بار بار پڑھی جائے تو ان شاء اللہ عز و جل دل کو تسلیم ملے گی اور اللہ عز و جل مناسب حل بھی عطا فرمادے گا۔ اس میں شوہروں کو بھی ہدایت ہے کہ وہ اپنے آپ کو بیویوں کے مالک و مختار نہ سمجھیں اور یہ نہ سمجھیں کہ اگر انہوں نے چھوڑ دیا تو اب کائنات میں کوئی ان عورتوں کا سہارا نہیں رہے گا۔ نہیں نہیں، اللہ عز و جل ان کو سہارا دے گا۔ اسی سلسلے میں یہاں ایک مفید و نظیفہ پیش خدمت ہے۔ اُم المؤمنین حضرت اُم سلمہ رضی اللہ تعالیٰ عنہا فرماتی ہیں ”میں نے رسول اللہ صلی اللہ تعالیٰ علیہ وآلہ وسلم کو ارشاد فرماتے ہوئے سنا: جس بندے کو کوئی مصیبت پہنچے اور وہ یہ دعا پڑھ لے ”إِنَّا لِلَّهِ وَإِنَّا إِلَيْهِ رَاجِعُونَ اللَّهُمَّ أُجْرُنِي فِي مُصِيبَتِي وَأَخْلِفْ لِيْ خَيْرًا مِنْهَا“، تو اللہ تعالیٰ اسے مصیبت پر ثواب عطا فرمائے گا اور اس سے بہتر چیز اسے عطا کرے گا۔ فرماتی ہیں: جب میرے شوہر حضرت ابو سلمہ رضی اللہ تعالیٰ عنہ کا انتقال ہوا تو میں نے یہی دعا پڑھی، اس کی برکت سے اللہ تعالیٰ نے مجھے ان سے بہترین شوہر یعنی رسول اللہ صلی اللہ تعالیٰ علیہ وآلہ وسلم عطا فرمادیے۔^(۱)

وَإِلَهُ مَا فِي السَّمَاوَاتِ وَمَا فِي الْأَرْضِ طَوَّلَ قَدْوَ صَيْنَا الَّذِينَ أُوتُوا
الْكِتَابَ مِنْ قَبْلِكُمْ وَإِيَّاكُمْ أَنِ اتَّقُوا اللَّهَ طَوَّلَ تَكْفِرُ وَافَانَ اللَّهُ مَا فِي
السَّمَاوَاتِ وَمَا فِي الْأَرْضِ طَوَّلَ كَانَ اللَّهُ غَنِيًّا حَمِيدًا ۝ وَإِلَهُ مَا فِي
السَّمَاوَاتِ وَمَا فِي الْأَرْضِ طَوَّلَ كَفُرُ بِاللَّهِ وَكَيْلًا ۝ إِنْ يَسْأَيُنَدْهُ بِكُمْ أَيُّهَا
الثَّامِنُ وَيَأْتِ بِآخَرِينَ طَوَّلَ كَانَ اللَّهُ عَلَى ذَلِكَ قَدِيرًا ۝

ترجمہ کنز الدیمان: اور اللہ ہی کا ہے جو کچھ آسمانوں میں ہے اور جو کچھ زمین میں ہے اور بے شک تاکید فرمادی ہے ہم

۱.....مسلم، کتاب الحنائز، باب ما یقال عند المصيبة، ص ۵۷، ۴، الحدیث: ۹۱۸۔

نے ان سے جو تم سے پہلے کتاب دیئے گئے اور تم کو کہ اللہ سے ڈرتے رہو اور اگر کفر کرو تو بے شک اللہ ہی کا ہے جو کچھ آسمانوں میں ہے اور جو کچھ زمین میں اور اللہ بے نیاز ہے سب خوبیوں والا اور اللہ ہی کا ہے جو کچھ آسمانوں میں ہے اور جو کچھ زمین میں اور اللہ کافی ہے کار ساز اے لوگو وہ چاہے تو تمہیں لے جائے اور اوروں کو لے آئے اور اللہ کو اس کی قدرت ہے۔

ترجمۃ کذب العرفان: اور اللہ ہی کا ہے جو کچھ آسمانوں میں ہے اور جو کچھ زمین میں اور بیشک ہم نے ان لوگوں کو جنہیں تم سے پہلے کتاب دی گئی اور تمہیں بھی تاکید فرمادی ہے کہ اللہ سے ڈرتے رہو اور اگر نہ مانو تو بیشک اللہ ہی کا ہے جو کچھ آسمانوں میں ہے اور جو کچھ زمین میں ہے اور اللہ بے نیاز ہے، خوبیوں کا مالک ہے۔ اور اللہ ہی کا ہے جو کچھ آسمانوں میں ہے اور جو کچھ زمین میں اور اللہ کافی کار ساز ہے۔ اے لوگو! اگر وہ چاہے تو تمہیں لے جائے اور دوسروں کو لے آئے اور اللہ اس پر قادر ہے۔

﴿إِنْ يَشَاءُ يُدْهِبُكُمْ أَيُّهَا الظَّالِمُونَ﴾ : اے لوگو! اگر وہ چاہے تو تمہیں لے جائے۔ ﴿اللَّهُ عَزَّ وَجَلَّ كَانَاتٍ سَعْيٌ﴾۔ ساری کائنات اس کی عبادت کرنے لگے تو اس کی شان میں کوئی اضافہ نہیں ہو جاتا اور ساری دنیا اس کی نافرمان ہو جائے تو اس کی شان میں کوئی کمی نہیں آتی۔ وہ غنی، بے پرواہ ہے وہ چاہے تو تم سب کو فنا کر دے اور دوسراے لوگوں کو لے آئے، تمہیں موت دے کر دوسرا قوم کو یہاں آباد کر دے جیسے فرعون کے ملک کا دوسروں کو مالک بنادیا۔ اس کی شان بلند ہے اور وہ ہر شے پر قادر ہے۔ حضرت ابوذر رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا کہ اللہ تعالیٰ فرماتا ہے: اے میرے بندو! تم سب گمراہ ہو سوائے اس کے جسے میں ہدایت دوں لہذا مجھ سے ہدایت مانگو میں تمہیں ہدایت دوں گا اور تم سب فقیر ہو سوائے اس کے جسے میں غنی کر دوں لہذا مجھ سے مانگو، میں تمہیں روزی دوں گا اور تم سب مجرم ہو سوائے اس کے جسے میں سلامت رکھوں تو تم میں سے جو یہ جان لے کہ میں بخش دیئے پر قادر ہوں پھر مجھ سے معافی مانگے تو میں اسے بخش دوں گا اور پرواہ بھی نہ کروں گا اور اگر تمہارے اگلے پچھلے، زندہ مردے، تروخٹ سب میرے بندوں میں سے سب سے نیک بندے کے دل پر ہو جائیں (یعنی سارے انسان اس نیک آدمی کی طرح ہو جائیں) تو یہاں کی نیکی میرے ملک میں مighr کے پر برابر اضافہ نہ کرے گی اور اگر تمہارے

اگلے پچھلے زندہ مردے تروخشک میرے بندوں میں سے بدجنت ترین آدمی کے دل کے مطابق ہو جائیں تو ان کے یہ جرم میرے ملک سے چھر کے پر برابر کم نہ کریں گے اور اگر تمہارے پچھلے زندہ مردے تروخشک ایک میدان میں جمع ہوں اور پھر تم میں سے ہر شخص اپنی انتہائی تمنا و آرزو مجھ سے مانگے پھر میں ہر مانگنے والے کو دیدوں تو یہ میرے ملک کے مقابل ایسے ہی کم ہو گا جیسے تم میں سے کوئی دریا پر گزرے اور اس میں سوئی ڈبوئے پھر اسے اٹھائے (یعنی کچھ بھی کم نہ ہو گا)۔ یہاں لیے ہے کہ میں عطا کرنے والا ہوں، بہت دینے والا ہوں، جو چاہتا ہوں کرتا ہوں میری عطا کیلئے صرف میرا فرمادینا کافی ہے اور میرے عذاب کیلئے صرف میرا فرمادینا ہی کافی ہے۔ میرا حکم کسی شستے کے متعلق یہ ہے کہ جب کچھ چاہتا ہوں تو صرف اتنا فرماتا ہوں ”ہوجا“ تو وہ ہو جاتی ہے۔^(۱)

**مَنْ كَانَ يُرِيدُ ثَوَابَ الدُّنْيَا فَعِنْدَ اللَّهِ ثَوَابُ الدُّنْيَا وَالْآخِرَةِ وَ
كَانَ اللَّهُ سَيِّدًا بِعَابِصِيرًا**
١٢٣

۱۹
۱۲

ترجمہ کنز الایمان: جو دنیا کا انعام چاہے تو اللہ ہی کے پاس دنیا و آخرت دونوں کا انعام ہے اور اللہ سنتا دیکھتا ہے۔

ترجمہ کنز العرفان: جو دنیا کا انعام چاہتا ہے تو دنیا و آخرت کا انعام اللہ ہی کے پاس ہے اور اللہ ہی سنتا دیکھتا ہے۔

﴿مَنْ كَانَ يُرِيدُ ثَوَابَ الدُّنْيَا﴾: جو دنیا کا انعام چاہے۔ اس کا معنی یہ ہے کہ جس کو اپنے عمل سے دنیا مقصود ہو تو وہ دنیا ہی پاسکتا ہے لیکن وہ ثواب آخرت سے محروم رہتا ہے اور جس نے عمل رضائی اہلی اور ثواب آخرت کے لئے کیا ہو تو اللہ عز و جل دنیا و آخرت دونوں میں ثواب دینے والا ہے تو جو شخص اللہ عز و جل سے فقط دنیا کا طالب ہو وہ نادان، خسیں اور کم ہمت ہے۔ جب اللہ عز و جل کے پاس دنیا و آخرت سب کچھ ہے تو اس سے دنیا و آخرت کی بھلائی مانگو، مانگنے والے میں ہمت چاہیے۔ اس سے یہ بھی معلوم ہوا کہ نہ تو دنیا کو اپنا اصل مقصود بنایا جائے کہ آخرت کو فراموش کر دے اور نہ بالکل ترک دنیا ہی کردی یہی چاہیے۔

۱ترمذی، کتاب صفة القيامة، ۴۸-باب، ۲۲۴، الحدیث: ۲۵۰۳.

يَا أَيُّهَا الَّذِينَ آمَنُوا كُوْنُوا قَوْمِينَ بِالْقِسْطِ شَهِدَ أَعْلَمُ اللَّهُ وَلَوْ عَلَىٰ
أَنفُسِكُمْ أَوْ إِلَوَالِدِيهِنَّ وَإِلَّا قَرَبَيْنَ حَتَّىٰ إِنْ يَكُنْ غَنِيًّا أَوْ فَقِيرًا فَإِنَّ اللَّهَ أَوْلَىٰ
بِهِمَا فَلَا تَتَّبِعُوا الْهَوَىٰ إِنْ تَعْدِلُوْا وَإِنْ تَتَّلَوْا وَتُعَرِّضُوا فَإِنَّ اللَّهَ
كَانَ بِمَا تَعْمَلُونَ خَبِيرًا ﴿١٣٥﴾

ترجمہ کنز الدیمان: اے ایمان والوانصاف پر خوب قائم ہو جاؤ اللہ کے لیے گواہی دیتے چاہے اس میں تمہارا اپنا نقصان ہو یا ماس باپ کا یارشته داروں کا جس پر گواہی دو وہ غنی ہو یا فقیر ہو بہر حال اللہ کو اس کا سب سے زیادہ اختیار ہے تو خواہش کے پیچھے نہ جاؤ کہ حق سے الگ پڑا اور اگر تم ہیر پھیر کرو یا منہ پھیر و تو اللہ کو تمہارے کاموں کی خبر ہے۔

ترجمہ کنز العرفان: اے ایمان والوالہ کے لئے گواہی دیتے ہوئے انصاف پر خوب قائم ہو جاؤ چاہے تمہارے اپنے یا والدین یا رشته داروں کے خلاف ہی (گواہی) ہو۔ جس پر گواہی دو وہ غنی ہو یا فقیر، بہر حال اللہ ان کے زیادہ قریب ہے تو (نفس کی) خواہش کے پیچھے نہ چلو کہ عدل نہ کرو۔ اگر تم ہیر پھیر کرو یا منہ پھیر و تو اللہ کو تمہارے کاموں کی خبر ہے۔

﴿كُوْنُوا قَوْمِينَ بِالْقِسْطِ﴾: انصاف پر خوب قائم ہو جاؤ۔ اس آیت مبارکہ میں عدل و انصاف کے تقاضے پورا کرنے کا اہم حکم بیان کیا گیا اور جو چیزیں آدمی کو نا انصافی کی طرف مائل کرنے کا سبب بن سکتی ہیں ان کو وضاحت کے ساتھ بیان کر دیا کہ یہ چیزیں انصاف کرنے میں آڑنے نہ آئیں۔ اقرباً پروری، رشته داروں کی طرف داری کرنا، تعلق والوں کی رعایت کرنا، کسی کی امیری کی وجہ سے اس کی حمایت کرنا یا کسی کی غربی پر ترس کھا کر دوسرا فریق پر زیادتی کر دینا، یہ وہ تمام چیزیں ہیں جو انصاف کے تقاضے پورے کرنے میں رکاوٹ ہیں ان سب کو شمار کرو اکر اللہ تعالیٰ نے حکم دیا کہ فیصلہ کرتے ہوئے اور گواہی دیتے ہوئے جو صحیح حکم ہے اس کے مطابق چلو اور کسی قسم کی تعلق داری کا لحاظ نہ

کرو جی کہ اگر تمہارا فیصلہ یا تمہاری گواہی تمہارے سے مگر ماں باپ کے بھی خلاف ہو تو عدل سے نہ ہٹو۔

حق فیصلے کی عظیم ترین مثال

اس کی عظیم ترین مثال اس حدیث مبارک کی روشنی میں ملاحظہ کریں۔ حضرت عائشہ صدیقہ رضی اللہ تعالیٰ عنہا فرماتی ہیں ”قبیلہ قریش کی ایک عورت نے چوری کی تو اس کے خاندان والوں نے حضرت اسامہ بن زید رضی اللہ تعالیٰ عنہ کو نبی اکرم صلی اللہ تعالیٰ علیہ وآلہ وسلم کی بارگاہ میں سفارش کرنے کے لئے کہا: حضرت اسامہ بن زید رضی اللہ تعالیٰ عنہ نے سفارش کی تو تاجدار رسالت صلی اللہ تعالیٰ علیہ وآلہ وسلم نے ارشاد فرمایا: کیا تم اللہ تعالیٰ کی حدود میں سے ایک حد کے بارے میں سفارش کرتے ہو؟ پھر کھڑے ہوئے اور خطبہ ارشاد فرمایا، پھر فرمایا: تم سے پہلے لوگوں کو اس بات نے ہلاک کیا کہ جب ان میں سے کوئی معزز شخص چوری کرتا تو اسے چھوڑ دیتے اور جب کوئی کمزور چوری کرتا تو اس پر حد قائم کر دیتے۔ اللہ عز و جل کی فتنم! اگر فاطمہ بنت محمد (رضی اللہ تعالیٰ عنہا) بھی چوری کر لیتی تو میں اس کا بھی ہاتھ کاٹ دیتا۔^(۱)

يَا أَيُّهَا الَّذِينَ آمَنُوا إِذَا لَمْ يَرْجِعُوا إِلَيْهِ وَرَأَوْلَهُ وَالْكِتَبِ الَّذِي نَزَّلَ عَلَىٰ
رَسُولِهِ وَالْكِتَبِ الَّذِي أَنْزَلَ مِنْ قَبْلُ طَ وَمَنْ يَكْفُرْ بِإِلَهِهِ وَمَلِكِتِهِ
وَكُتُبِهِ وَرُسُلِهِ وَالْيَوْمَ الْآخِرُ فَقَدْ ضَلَّ أَلْبَابًا بَعِيدًا ③٦

ترجمہ کنز الدیمان: اے ایمان والویماں رکھو اللہ اور اللہ کے رسول پر اور اس کتاب پر جو اپنے ان رسول پر اتاری اور اس کتاب پر جو پہلے اتاری اور جو نہ مانے اللہ اور اس کے فرشتوں اور کتابوں اور رسولوں اور قیامت کو تو وہ ضرور درور کی گراہی میں پڑا۔

۱ بخاری، کتاب احادیث الانبیاء، ۶-باب، ۴، ۶۸/۲، الحدیث: ۳۴۷۵

ترجمہ کنز العرفان: اے ایمان والو! اللہ اور اس کے رسول پر اور اس کتاب پر جو اس نے اپنے رسول پر اتاری اور اس کتاب پر جو اس سے پہلے نازل کی (ان سب پر ہمیشہ) ایمان رکھو اور جو اللہ اور اس کے فرشتوں اور اس کی کتابوں اور اس کے رسولوں اور قیامت کو نہ مانے تو وہ ضرور دور کی گمراہی میں جا پڑا۔

﴿إِنَّمَا يُؤْمِنُ بِاللَّهِ وَرَسُولُهُ﴾: اللہ اور اس کے رسول پر ایمان رکھو۔ یہاں اہل ایمان کو مخاطب کر کے فرمایا ”**إِنَّمَا**“ ”ایمان لاو“ اگر یہ خطاب حقیقی مسلمانوں کو ہے تو اس کا معنی ہو گا کہ ایمان پر ثابت قدم رہو۔ اور اگر یہ خطاب یہودو نصاریٰ سے ہو تو معنی یہ ہوں گے کہ اے بعض کتابوں اور بعض رسولوں پر ایمان لانے والو! تم مکمل ایمان لاو یعنی تمام کتابوں اور تمام رسولوں پر حن میں قرآن اور محمد مصطفیٰ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ بھی داخل ہیں۔ اور اگر یہ خطاب منافقین سے ہو تو اس کے معنی یہ ہوں گے کہ اے ایمان کا ظاہری دعویٰ کرنے والو! اخلاص کے ساتھ ایمان لے آو۔ یہاں جو فرمایا گیا کہ رسول اور کتاب پر ایمان لاو تو رسول سے سید الانبیاء صَلَّی اللہُ تَعَالَیٰ عَلَیْہِ وَآلِہٖ وَسَلَّمَ اور کتاب سے قرآن پاک مراد ہے۔ یہاں یہ بات یاد رہے کہ اہل ایمان کا لفظ حقیقی معنی کے اعتبار سے موجودہ زمانے میں صرف مسلمانوں پر بولا جاسکتا ہے، کسی اور مذہب والے پر خواہ وہ یہودی ہو یا عیسائی اس لفظ کو نہیں بول سکتے۔ آیت میں فرمایا گیا ہے کہ تم اللہ عز و جل پر اور اس کے رسول محمد مصطفیٰ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ پر اور قرآن پر اور اس سے پہلی ہر کتاب اور رسول پر ایمان لاو۔ اس سے معلوم ہوا کہ تمام کتابوں پر ایمان لانا ضروری ہے مگر عمل صرف قرآن شریف پر ہی ہو گا۔ ان کتابوں کے متعلق یہ عقیدہ رکھنا چاہیے کہ یہ اللہ عز و جل کی بھی ہوئی کتابیں ہیں۔

**إِنَّ الَّذِينَ أَمْنَوْا ثُمَّ كَفَرُوا ثُمَّ أَمْنَوْا ثُمَّ كَفَرُوا ثُمَّ أَذْدَادُوا كُفُّرَ الَّلَّمِ
يَكُنْ لِلَّهِ لِيغُفرَ لَهُمْ وَلَا لِيَغْدِيرَ بِهِمْ سَبِيلًا**

ترجمہ کنز الایمان: بے شک وہ لوگ جو ایمان لائے پھر کافر ہوئے پھر ایمان لائے پھر کافر ہوئے پھر اور کافر میں بڑھے اللہ ہرگز نہ انہیں بخشنے نہ انہیں را دکھائے۔

ترجمہ کنز العرفان: بیشک وہ لوگ جو ایمان لائے پھر کافر ہو گئے پھر کافر ہو گئے پھر کفر میں اور بڑھ گئے تو اللہ ہرگز نہ انہیں بخشے گا اور نہ انہیں راہ دکھائے گا۔

﴿إِنَّ الَّذِينَ امْنَأُوا بیشک جو ایمان لائے۔ ﴿شان نزول: حضرت عبد اللہ بن عباس رضی اللہ تعالیٰ عنہما نے فرمایا کہ یہ آیت یہودیوں کے بارے میں نازل ہوئی جو حضرت موسیٰ علیہ الصلوٰۃ والسلام پر ایمان لائے پھر پھر کرے کی پوجا کر کے کافر ہوئے پھر اس کے بعد ایمان لائے پھر حضرت عیسیٰ علیہ الصلوٰۃ والسلام اور انجلیل کا انکار کر کے کافر ہو گئے پھر محمد مصطفیٰ صلی اللہ تعالیٰ علیہ وآلہ وسلم اور قرآن کا انکار کر کے اور کفر میں بڑھ گئے۔ ایک قول یہ ہے کہ یہ آیت منافقین کے بارے میں نازل ہوئی کہ وہ ایمان لائے پھر ایمان کے بعد کافر ہو گئے پھر ایمان لائے یعنی انہوں نے اپنے ایمان کا اظہار کیا تاکہ ان پر مومنین کے احکام جاری ہوں پھر کفر میں بڑھے یعنی کفر پر ان کی موت ہوئی۔^(۱)

ان کے متعلق فرمایا گیا کہ اللہ عز و جل انہیں نہیں بخشے گا یعنی جبکہ یہ کفر پر ہیں اور کفر پر مریں کیونکہ کفر بخشنا نہیں جاتا مگر جب کہ کافر توبہ کرے اور ایمان لائے تو بخشش کا مستحق ہو گیا جیسا کہ ایک اور مقام پر فرمایا:

ترجمہ کنز العرفان: تم کافروں سے فرماؤ اگر وہ بازر ہے تو جو ہو گز را وہ انہیں معاف فرمادیا جائے گا۔

**قُلْ لِلَّذِينَ كَفَرُوا إِنَّ يَتَّهَمُونَ إِعْفَرُ لَهُمْ مَا
قدْ سَلَفَ^(۲)**

حدیث شریف میں ہے ”اسلام سارے سابقہ گناہوں کو ختم کر دیتا ہے۔^(۳)

بَشِّرِ الْمُتَفَقِّيْنَ بِأَنَّ لَهُمْ عَذَابًا أَلِيمًا ﴿١٣﴾ **الَّذِينَ يَتَّخِذُونَ الْكُفَّارِ بَيْنَ أَوْلِيَاءِ
مِنْ دُونِ الْمُؤْمِنِيْنَ أَيْبَتَغُونَ عِنْدَ هُمُ الْعِزَّةَ فَإِنَّ الْعِزَّةَ إِلَيْهِ
جَبِيْعًا ط** ﴿١٣﴾

١..... حجاز، النساء، تحت الآية: ١٣٧، ٤٤٠/١.

٢..... انفال: ٣٨.

٣..... مسلم، کتاب الایمان، باب کون الاسلام یہدم ما قبلہ... الخ، ص ٧٤، الحدیث: ١٩٢ (١٢١).

ترجمہ کنز الایمان: خوشخبری دومنافقوں کو کہ ان کے لیے دردناک عذاب ہے وہ جو مسلمانوں کو چھوڑ کر کافروں کو دوست بناتے ہیں کیا ان کے پاس عزت ڈھونڈتے ہیں تو عزت تو ساری اللہ کے لیے ہے۔

ترجمہ کنز العرفان: منافقوں کو خوشخبری دو کہ ان کے لئے دردناک عذاب ہے۔ وہ جو مسلمانوں کو چھوڑ کر کافروں کو دوست بناتے ہیں۔ کیا یہ ان کے پاس عزت ڈھونڈتے ہیں؟ تو تمام عزتوں کا مالک اللہ ہے۔

﴿أَلَّا ذِيْنَ يَتَّخِذُونَ الْكُفَّارِ إِنَّمَا مَنْ دُونِ النَّعْمَانِ﴾: وہ جو مسلمانوں کو چھوڑ کر کافروں کو دوست بناتے ہیں۔ اس سے پہلی آیت مبارکہ میں منافقوں کیلئے دردناک عذاب کی وعید بیان کی گئی ہے اور پھر منافقوں کی ایک کرتوت بھی بیان کی گئی ہے کہ یہ مسلمانوں کو چھوڑ کر کافروں کو دوست بناتے ہیں کیونکہ ان کا خیال تھا کہ اسلام غالب نہ ہوگا اور اس لئے وہ کفار کو صاحبِ قوت و شوکت سمجھ کر ان سے دوستی کرتے تھے اور ان سے ملنے میں عزت جانتے تھے حالانکہ کفار کے ساتھ دوستی منوع ہے اور ان سے ملنے میں عزت سمجھنا باطل ہے۔ اس سے معلوم ہوا کہ کافروں سے محبت اور دوستی رکھنا منافقوں کی علامت ہے خصوصاً مسلمانوں کے مقابلہ میں۔ ایسے سب لوگوں کے متعلق فرمایا جا رہا ہے کہ کیا یہ لوگوں کے پاس جا کر عزت تلاش کرتے ہیں حالانکہ تمام عزتوں کا مالک اللہ عز و جل ہے تو، ہی خداوندِ کریم ہی عزت والا ہے اور اللہ عز و جل کی عطا سے وہ عزت والے جنہیں اللہ عز و جل عزت دے جیسے انبیاء علیہم الصَّلوةُ وَ السَّلَامُ اور مَوْمِنُین۔ منافقوں کے مذکورہ بالاطرِ عمل کو سامنے رکھ کر آج دنیا کے حالات کو دیکھیں تو معلوم ہوگا کہ یہ مرض آج کل بکثرت پایا جا رہا ہے، اپنوں کو چھوڑ کر بیگانوں سے دوستیاں، مسلمانوں کو چھوڑ کر کافروں سے پیار، باہمی اتحاد سے عزت حاصل کرنے کی بجائے کفار کے قدموں میں بیٹھ کر عزت حاصل کرنے کی کوشش کرنا مسلمان قوم میں کس طرح سرایت کئے ہوئے ہے۔ اللہ تعالیٰ ہم سب کو عقلی سلیم عطا فرمائے۔

وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمُ اِيمَّتَ اللَّهِ يُكَفِّرُ بِهَا
وَيُسْتَهْزَأُ بِهَا فَلَا تَقْعُدُوا مَعَهُمْ حَتَّىٰ يَخُوضُوا فِي حَدِيْثٍ غَيْرِهَا

إِنَّكُمْ إِذَا مُشْتَهِيْمْ طَرَّا نَّاسَ اللَّهَ جَامِعُ الْمُنْفَقِيْنَ وَالْكُفَّارِيْنَ فِي جَهَنَّمَ جَبِيْعًا لِّا

ترجمہ کنز الدیمان: اور بے شک اللہ تم پر کتاب میں اتارچکا کہ جب تم اللہ کی آئیوں کو سنو کہ ان کا انکار کیا جاتا اور ان کی ہنسی بنائی جاتی ہے تو ان لوگوں کے ساتھ نہ بیٹھو جب تک وہ اور بات میں مشغول نہ ہوں ورنہ تم بھی انہیں جیسے ہو بے شک اللہ کافروں اور منافقوں سب کو جہنم میں اکٹھا کرے گا۔

ترجمہ کنز العرفان: اور بیشک اللہ تم پر کتاب میں یہ حکم نازل فرمایا ہے کہ جب تم سنو کہ اللہ کی آئیوں کا انکار کیا جا رہا ہے اور ان کا مذاق اڑایا جا رہا ہے تو ان لوگوں کے ساتھ نہ بیٹھو جب تک وہ کسی دوسرا بات میں مشغول نہ ہو جائیں ورنہ تم بھی انہیں جیسے ہو جاؤ گے۔ بیشک اللہ منافقوں اور کافروں سب کو جہنم میں اکٹھا کرنے والا ہے۔

﴿وَقَدْ نَزَّلَ عَلَيْكُمْ فِي الْكِتَابِ: اور بیشک اللہ تم پر کتاب میں یہ حکم نازل فرمایا ہے۔ ﴿ اس آیت مبارکہ میں واضح طور پر فرمادیا کہ جو لوگ اللہ تعالیٰ کی آئیوں کا انکار کرتے ہیں اور ان کا مذاق اڑاتے ہیں جب وہ اس خبیث فعل میں مصروف ہوں تو ان کے پاس نہ بیٹھو بلکہ حکم یہ ہے کہ ایسی جگہ پر جاؤ ہی نہیں اور اگر جانا پڑ جائے تو جب ہاتھ سے روکنا ممکن ہو تو ہاتھ سے روکو اور اگر زبان سے روک سکتے ہو تو زبان سے روکو اور اگر یہ بھی نہ کر سکو تو دل میں اس حرکت سے نفرت کرتے ہوئے وہاں سے اٹھ جاؤ اور ان کی ہم نشیخی ہرگز اختیار نہ کرو کیونکہ جب قرآن، شریعت یادیں کا مذاق اڑایا جا رہا ہو اور اس کے باوجود کوئی آدمی وہاں بیٹھا رہے تو یا تو یہ خود اس فعل میں بیٹلا ہو جائے گا یا ان کی صحبت کی خوست سے متاثر ہو گایا کم از کم اتنا تو ثابت ہو ہی جائے گا کہ اس شخص کے دل میں بھی دین کی قدر و قیمت نہیں ہے کیونکہ اگر اللہ عز و جل، رسول کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ، قرآن مجید اور دینِ مبین سے محبت ہوتی تو جہاں ان کا مذاق اڑایا جا رہا ہے وہاں ہرگز نہ بیٹھتا کیونکہ انسانی فطرت ہے کہ جہاں آدمی کے پیارے کو برآ کہا جائے وہاں وہ نہیں بیٹھتا جیسے کسی کے ماں باپ کو جس جگہ گالی دی جائے وہاں بیٹھنا آدمی برداشت نہیں کر سکتا۔ تو جب ماں باپ کی توہین

اور کامی والی جگہ پر بیٹھنا آدمی کو گوار نہیں تو جہاں اللہ تعالیٰ، رسول اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ اور قرآن و دین کا مذاق اڑایا جا رہا ہے کوئی مسلمان کیسے بیٹھ سکتا ہے؟ کیا معاذ الدّلّه، اللّهُ عَزَّوَ جَلَّ اور اس کے پیارے رسول صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی قدر مال باب کے بھی برادر نہیں ہے۔

بری صحبت کی مذمت

اس آیت سے وہ لوگ سبق حاصل کریں جو فلموں، ڈراموں، گانوں، تھیڑوں، دوستوں کی گپوں اور بدمنہبوں کی صحبوں میں دین کا مذاق اڑاتا ہوا دیکھتے ہیں اور پھر بھی وہاں بیٹھتے رہتے ہیں بلکہ معاذ الدّلّه ان کی ہاں میں ہاں ملا رہے ہوتے ہیں۔ بری صحبت کے بارے میں احادیث بکثرت ہیں۔ ان میں سے ۱۵ احادیث درج ذیل ہیں:

(۱)رسُولُ اللّهِ صَلَّى اللّهُ تَعَالَى عَلَيْهِ وَاٰلِهٖ وَسَلَّمَ نَهَى ارشادَ فِرْمَاءِ: ”بَرِّ سَاهِيْ سَقْ كَهْ تَوَاصِيْ كَهْ سَاتِحَهْ پَچَانَجَائِيْ گاْ“ (یعنی جیسے لوگوں کے پاس آدمی کی نشست و برخاست ہوتی ہے لوگ اسے ویسا ہی جانتے ہیں۔)

(۲)حضرت ابو موسیٰ اشعری رضی اللہ تعالیٰ عنہ سے روایت ہے، رسول اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: نیک اور برے ہم نشین کی مثال ایسی ہے جیسے ایک کے پاس مشک ہے اور دوسرا دھونک رہا ہے مشک والا یا تو تجھے مشک ویسے ہی دے گا یا تو اس سے خرید لے گا اور کچھ نہ سہی تو خوشبو تو آئے گی اور وہ دوسرا تیرے کپڑے جلا دے گا یا تو اس سے بدبو پائے گا۔

(۳)حضرت عبد اللہ بن عمر رضی اللہ تعالیٰ عنہما سے روایت ہے، رسولُ اللّهِ صَلَّى اللّهُ تَعَالَى عَلَيْهِ وَاٰلِہٖ وَسَلَّمَ نے ارشاد فرمایا: جو کسی بد منہب کو سلام کرے یا اس سے بکشادہ پیشانی ملے یا ایسی بات کے ساتھ اس سے پیش آئے جس میں اس کا دل خوش ہو تو اس نے اس چیز کی تحقیر کی جو اللہ تعالیٰ نے محمد صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ پر اتاری۔

حضرت ابو ہریرہ رضی اللہ تعالیٰ عنہ سے روایت ہے، رحمتِ عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے ارشاد فرمایا: ”تم ان سے دور رہو اور وہ تم سے دور رہیں کہیں وہ تمہیں گمراہ نہ کر دیں اور فتنے میں نہ ڈال دیں۔“

①ابن عساکر، الحسین بن جعفر بن محمد بن حمدان... الخ، ۴/۶/۱۴.

②بخاری، کتاب البیوی، باب فی العطار و بیع المسک، ۲۰/۲، الحدیث: ۲۱۰۱.

③تاریخ بغداد، ۵۳۷۸-عبد الرحمن بن نافع، ابو زیاد المخرمی... الخ، ۲۶۲/۱۰.

④مسلم، باب النہی عن الروایة عن الضعفاء والاحتیاط فی تحملتها، ص ۹، الحدیث: ۷(۷).

(4).....حضرت ابو ہریرہ رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم کا فرمان عالیشان ہے: ”آدمی اپنے دوست کے دین پر ہوتا ہے، الہذا تم میں سے ہر ایک کو چاہئے کہ وہ دیکھے کس سے دوستی کر رہا ہے۔^(۱)

مولانا معنوی قدس سرہ فرماتے ہیں:

صحابت صالح ترا صالح گند صحبت طالح ترا طالح کند
یعنی اچھے آدمی کی صحبت تجھے اچھا کر دے گی اور برے آدمی کی صحبت تجھے برا بنا دے گی۔^(۲)

الَّذِينَ يَتَرَبَّصُونَ بِكُمْ فَإِنْ كَانَ لَكُمْ فَتْحٌ مِّنَ اللَّهِ قَالُوا إِلَّا مَا نَكُنْ
 مَعْلُومٌ وَإِنْ كَانَ لِلنَّاسِيْنَ نَصِيبٌ لَقَالُوا إِلَّا مَا نَسْتَحِدُ عَلَيْكُمْ
 وَنَنْعَلُمُ مِنَ الْمُؤْمِنِيْنَ طَفَالُ اللَّهِ يَحْكُمُ بَيْنَكُمْ يَوْمَ الْقِيَمَةِ وَلَنْ
 يَجْعَلَ اللَّهُ لِلنَّاسِيْنَ عَلَى الْمُؤْمِنِيْنَ سَيِّلًا^{١٣١}

غ

ترجمہ کنز الدیمان: وہ جو تمہاری حالت تکارتے ہیں تو اگر اللہ کی طرف سے تم کو فتح ملے کہیں کیا ہم تمہارے ساتھ نہ تھے اور اگر کافروں کا حصہ ہوتا ہے تو کہیں کیا ہمیں تم پر قابو نہ تھا اور ہم نے تمہیں مسلمانوں سے بچایا تو اللہ تم سب میں قیامت کے دن فیصلہ کر دے گا اور اللہ کافروں کو مسلمانوں پر کوئی راہ نہ دے گا۔

ترجمہ کنز العرقان: وہ جو تمہارے اوپر (گردش زمانہ) کا انتظار کرتے رہتے ہیں پھر اگر اللہ کی طرف سے تمہیں فتح ملے تو کہتے ہیں: کیا ہم تمہارے ساتھ نہ تھے؟ اور اگر کافروں کے لئے (فتح کا) حصہ ہوتا (ان سے) کہتے ہیں: کیا ہم تم

①.....ترمذی، کتاب الزهد، ۵-باب، ۱۶۷/۴، الحدیث: ۲۳۸۵۔

②.....اچھی صحبت اور نیک ماحل پانے کے لئے دعوت اسلامی کے ساتھ وابستہ ہو جائیے۔

پر غالب نہ تھے؟ اور (کیا) ہم نے مسلمانوں کو تم سے روکے (نہ) رکھا؟ تو اللہ تمہارے درمیان قیامت کے دن فیصلہ کر دے گا اور اللہ کافروں کو مسلمانوں پر کوئی راہ نہ دے گا۔

﴿أَلَّذِينَ يَتَرَبَّصُونَ بِكُمْ﴾: وہ جو تم پر انتظار کرتے ہیں۔ یہاں منافقوں کی حالت کا بیان ہے کہ اے مسلمانو! یہ منافق تمہارے اوپر گردش زمانہ کا انتظار کرتے ہیں پھر اگر اللہ عزوجل کی طرف سے تمہیں فتح ملے تو مسلمانوں سے کہتے ہیں کہ کیا ہم تمہارے ساتھ نہ تھے؟ لہذا انہیں بھی مال غنیمت دو۔ اور اگر کافروں کو فتح نصیب ہو جائے تو ان سے کہتے ہیں کہ کیا ہم تم پر غالب نہ تھے کہ تمہیں پکڑ سکتے تھے مگر پھر بھی ہم نے تمہیں نہ پکڑ کر تمہاری مدد کی اور ہم نے مسلمانوں کو تم سے روکے رکھا لہذا ہمارا حصہ دو۔ الغرض منافقوں کی زندگی صرف اپنے مفاد کے گرد گھومتی ہے وہ کسی کے ساتھ بھی حقیقی طور پر مخلاص نہیں۔

**إِنَّ السَّفِيقِينَ يُخْرِيْعُونَ اللَّهَ وَهُوَ خَادِعُهُمْ ۝ وَإِذَا قَامُوا إِلَى الصَّلَاةِ
قَامُوا كُسَالَىٰ لَا يَرَأُونَ النَّاسَ وَلَا يَذِدُ كُرُونَ اللَّهَ إِلَّا قَلِيلًا ۝**

ترجمہ کنز الدیمان: بیشک منافق لوگ اپنے گمان میں اللہ کوفریب دینا چاہتے ہیں اور وہی انہیں غافل کر کے مارے گا اور جب نماز کو کھڑے ہوں تو ہمارے جی سے لوگوں کا دکھاوا کرتے ہیں اور اللہ کو یاد نہیں کرتے مگر تھوڑا۔

ترجمہ کنز العرفان: بیشک منافق لوگ اپنے گمان میں اللہ کوفریب دینا چاہتے ہیں اور وہی انہیں غافل کر کے مارے گا اور جب نماز کے لئے کھڑے ہوتے ہیں تو بڑے سست ہو کر لوگوں کے سامنے ریا کاری کرتے ہوئے کھڑے ہوتے ہیں اور اللہ کو بہت تھوڑا یاد کرتے ہیں۔

﴿إِنَّ السَّفِيقِينَ يُخْرِيْعُونَ اللَّهَ﴾: بیشک منافق لوگ اپنے گمان میں اللہ کوفریب دینا چاہتے ہیں۔ یہاں منافقوں کی ایک اور بڑی خصلت کا بیان ہے وہ یہ کہ یہاں گمان میں اللہ تعالیٰ کو دھوکا دینا چاہتے ہیں، حقیقتاً تو مسلمانوں کو دھوکا دینا چاہتے ہیں کیونکہ حقیقت میں تو اللہ تعالیٰ کوفریب دینا ممکن نہیں۔ ان کے اس فریب کا جواب انہیں اللہ عزوجل

دے گا کہ انہیں غافل کر کے مارے گا، دنیا میں انہیں رسو اکرے گا اور قیامت میں انہیں عذاب میں مبتلا کرے گا۔ ان منافقوں کی علامت یہ ہے کہ جب مومنین کے ساتھ نماز کیلئے کھڑے ہوتے ہیں تو مرے دل سے اور سستی کے ساتھ کھڑے ہوتے ہیں کیونکہ ان کے دلوں میں ایمان تو ہے نہیں جس سے عبادت کا ذوق اور بندگی کا لطف انہیں حاصل ہو سکے، محض لوگوں کو دکھانے کیلئے نماز پڑھتے ہیں۔

نماز میں سستی کرنا منافقوں کی علامت ہے

اس سے معلوم ہوا کہ نماز میں سستی کرنا منافقوں کی علامت ہے۔ نمازنہ پڑھنا یا صرف لوگوں کے سامنے پڑھنا جبکہ تہائی میں نہ پڑھنا یا لوگوں کے سامنے خشوع و خضوع سے اور تہائی میں جلدی جلدی پڑھنا یا نماز میں ادھر ادھر خیال لیجانا، جمعی کیلئے کوشش نہ کرنا وغیرہ سب سستی کی علامتیں ہیں۔

نماز میں خشوع و خضوع پیدا کرنے کا آسان نسخہ

کسی نے حضرت حاتم اصم رَحْمَةُ اللَّهِ تَعَالَى عَلَيْهِ سَلَامٌ کی نماز کے بارے میں پوچھا تو فرمایا: جب نماز کا وقت قریب آتا ہے تو میں کامل و ضوکرتا ہوں پھر جس جگہ نماز ادا کرنے کا ارادہ ہوتا ہے وہاں آ کر اتنی دیر بیٹھ جاتا ہوں کہ میرے اعضاء کٹھے ہو جائیں، اس کے بعد یہ تصور باندھ کر نماز کے لئے کھڑا ہوتا ہوں کہ کعبہ مغلظہ میرے سامنے ہے، پل صراط میرے قدموں کے نیچے ہے، جنت میرے دائیں طرف اور جہنم بائیں طرف ہے، مَلَكُ الْمَوْتِ عَلَيْهِ السَّلَامُ میرے پیچھے کھڑے ہیں اور میرا یہ گمان ہوتا ہے کہ یہ میری آخری نماز ہے، پھر میں امید اور خوف کے درمیان قیام کرتا ہوں اور جیسے تکبیر کہنی چاہئے ویسے تکبیر کہتا ہوں اور ٹھہر ٹھہر کر قراءت کرتا ہوں، عاجزی کے ساتھ روکوں کرتا ہوں، ڈرتے ہوئے سجدہ کرتا ہوں، بائیں پنڈلی پر بیٹھ کر اپنے قدم کا پچھلا حصہ بچھادیتا ہوں اور دایاں قدم انگوٹھے پر کھڑا کر دیتا ہوں، پھر اخلاص کے ساتھ باقی افعال ادا کرتا ہوں اب میں نہیں جانتا کہ میری نماز قبول بھی ہوئی یا نہیں۔^(۱)

مَذَبُذَ بِيْنَ بَيْنَ ذَلِكَ لَا إِلَهَ إِلَّا هُوَ لَاءُ وَلَا إِلَهُ إِلَّا هُوَ لَاءُ طَ وَمَنْ يُصْلِلُ

۱.....احیاء علوم الدین، کتاب اسرار الصلاۃ و مهماتھا، الباب الاول، فضیلۃ الخشوع، ۲۰۶/۱

اللَّهُ فَلَنْ تَجِدَ لَهُ سَبِيلًا ﴿١٣﴾

ترجمہ کنز الایمان: نیچے میں ڈیگر ہے ہیں نہ ادھر کے نہ ادھر کے اور جسے اللہ گمراہ کرے تو اس کے لیے کوئی راہ نہ پائے گا۔

ترجمہ کنز العرقان: درمیان میں ڈیگر ہے ہیں، نہ ان کی طرف ہیں نہ ان کی طرف اور جسے اللہ گمراہ کرے تو تم اس کے لئے کوئی راستہ نہ پاؤ گے۔

﴿مَذَبَّدَ بِيَنَ بَيْنَ ذَلِكَ﴾: درمیان میں ڈیگر ہے ہیں۔ یعنی میان میں کفر اور ایمان کے درمیان ڈیگر ہے ہیں کیونکہ نہ تو یہ حقیقی طور پر مومن اور مخلص ایمان والوں کے ساتھ ہیں اور نہ واضح طور پر کافر اور صریح شرک کرنے والوں کے ساتھ ہیں اور اے حبیب اصلی اللہ تعالیٰ علیہ وآلہ وسلم، آپ ان منافقین کے راہِ راست پر آنے کی امید نہ رکھیں کیونکہ جسے ہدایت و توفیق کی لیاقت نہ ہونے کی وجہ سے اللہ تعالیٰ گمراہ کر دے تو آپ اس کے لئے کوئی ایسا راستہ نہ پائیں گے جس پر چل کر وہ حق تک پہنچ سکے۔^(۱)

**يَا أَيُّهَا الَّذِينَ آمَنُوا لَا تَتَخِذُوا الْكُفَّارِ إِنَّمَا أُولَئِكَ مِنْ دُونِ الْمُؤْمِنِينَ طَ
أَتُرِيدُونَ أَنْ تَجْعَلُوا إِلَهًا عَلَيْكُمْ سُلْطَانًا مُّبِينًا ﴿۱۳۴﴾**

ترجمہ کنز الایمان: اے ایمان والو! کافروں کو دوست نہ بناؤ! مسلمانوں کے سوا کیا یہ چاہتے ہو کہ اپنے اوپر اللہ کے لئے صریح حجت کرو۔

ترجمہ کنز العرقان: اے ایمان والو! مسلمانوں کو چھوڑ کر کافروں کو دوست نہ بناؤ۔ کیا تم یہ چاہتے ہو کہ اپنے اوپر اللہ کے

..... خازن، النساء، تحت الآية: ۱/۴۲، ۴/۴۲، روح البیان، النساء، تحت الآیة: ۳/۸۲، ملقطاً۔ ①

لے صریح جلت قائم کرو۔

﴿أُولَئِكَ﴾ دوست۔ اس آیت میں مسلمانوں کو بتایا گیا کہ کفار کو دوست بنانا منافقین کی خصلت ہے، ہذا تم اس سے بچو۔ کیا تم یہ چاہتے ہو کہ کافروں کو دوست بننا کر منافقت کی راہ اختیار کرو اور یوں اپنے خلاف اللہ تعالیٰ کی جلت قائم کرلو۔

إِنَّ الْمُنْفِقِينَ فِي الدُّرُثِ إِلَّا سُفَلٌ مِّنَ النَّاسِ ۚ وَلَنْ تَجِدَ لَهُمْ نَصِيرًا ۝

ترجمہ کنز الدیمان: بے شک منافق دوزخ کے سب سے نیچے طبقہ میں ہیں اور تو ہرگز ان کا کوئی مددگار نہ پائے گا۔

ترجمہ کنز العرفان: بیشک منافق دوزخ کے سب سے نچلے طبقے میں ہیں اور تو ہرگز ان کا کوئی مددگار نہ پائے گا۔

﴿إِنَّ الْمُنْفِقِينَ فِي الدُّرُثِ إِلَّا سُفَلٌ مِّنَ النَّاسِ﴾: بیشک منافق دوزخ کے سب سے نچلے طبقے میں ہیں۔ ارشاد فرمایا کہ بیشک منافق لوگ دوزخ کے سب سے نچلے طبقے میں ہوں گے اور تو ہرگز ان کا کوئی مددگار نہ پائے گا جو انہیں عذاب سے بچا سکے اور جہنم کے سب سے نچلے طبقے سے انہیں باہر نکال سکے۔^(۱)

یاد رہے کہ منافق کا عذاب کافر سے بھی زیادہ ہے کیونکہ وہ دنیا میں خود کو مسلمان کہہ کر کے مجاہدین کے ہاتھوں سے بچا رہا ہے اور کافر ہونے کے باوجود مسلمانوں کو دھوکا دیتا اور اسلام کے ساتھ استہزا کرنا اس کا شیوه رہا ہے۔

إِلَّا الَّذِينَ تَابُوا وَأَصْلَحُوا وَأَعْتَصُمُوا بِاللَّهِ وَأَخْلَصُوا دِيْنَهُمْ لِلَّهِ فَأُولَئِكَ مَعَ الْمُؤْمِنِينَ ۖ وَسَوْفَ يُرَأَتِ اللَّهُ الْمُؤْمِنِينَ أَجْرًا

۱روح البيان، النساء، تحت الآية: ۱۴۵، ۹/۲.

عَظِيمًا ﴿٣﴾ مَا يَفْعَلُ اللَّهُ بِعَذَابِكُمْ إِنْ شَكَرْتُمْ وَأَمْنَتُمْ وَكَانَ اللَّهُ شَاكِرًا عَلَيْهِمَا ﴿٤﴾

ترجمہ کنز الایمان: مگروہ جنہوں نے توبہ کی اور سنورے اور اللہ کی رسی مضبوط تھامی اور اپنادین خالص اللہ کے لیے کر لیا تو یہ مسلمانوں کے ساتھ ہیں اور عنقریب اللہ مسلمانوں کو بڑا ثواب دے گا۔ اور اللہ تمہیں عذاب دے کر کیا کرے گا اگر تم حق مانو اور ایمان لا اور اللہ ہے صلد دینے والا جانے والا۔

ترجمہ کنز العرفان: مگروہ لوگ جنہوں نے توبہ کی اور اپنی اصلاح کر لی اور اللہ کی رسی کو مضبوطی سے تھام لیا اور اپنادین خالص اللہ کے لئے کر لیا تو یہ مسلمانوں کے ساتھ ہیں اور عنقریب اللہ مسلمانوں کو بڑا ثواب دے گا۔ اور اگر تم شکر گزار بن جاؤ اور ایمان لا تو اللہ تمہیں عذاب دے کر کیا کرے گا اور اللہ قدر کرنے والا، جانے والا ہے۔

﴿إِلَّا الَّذِينَ تَابُوا﴾: مگروہ لوگ جنہوں نے توبہ کی۔ اس آیت اور اس کے بعد والی آیت کا خلاصہ یہ ہے کہ وہ لوگ جنہوں نے اپنے نفاق سے توبہ کر لی اور اپنے فاسد احوال کی اصلاح کر لی اور اللہ تعالیٰ کے دین کی رسی کو مضبوطی سے تھام لیا اور اپنادین خالص اللہ تعالیٰ کے لئے کر لیا اور اس کی اطاعت میں صرف اسی کی رضاچاہی تو ایسے لوگ جنت کے بلند درجات میں مسلمانوں کے ساتھ ہیں اور انہیں ان کا سابقہ نفاق کوئی نقصان نہ دے گا اور عنقریب اللہ تعالیٰ مسلمانوں کو بڑا ثواب دے گا جس میں یہ نفاق سے سچی توبہ کرنے والے بھی شریک ہوں گے اور اے لوگو! اگر تم اللہ تعالیٰ کے شکر گزار بندے بن جاؤ اور اس پر ایمان لا تو اللہ تعالیٰ تمہیں عذاب دے کر کیا کرے گا اور اللہ تعالیٰ کی شان یہ ہے کہ وہ شکر گزار مسلمانوں کی قدر کرنے والا اور انہیں جانے والا ہے۔^(۱)

۱.....روح البيان، النساء، تحت الآية: ۱۴۶-۱۴۷، ۹/۲، ۳۱۱-۳۰۹.

لَا يُحِبُّ اللَّهُ الْجَهْرُ بِالسُّوءِ مِنَ الْقَوْلِ إِلَّا مَنْ ظَلِمَ وَكَانَ اللَّهُ سَيِّئًا عَلَيْهَا ﴿٣٨﴾

ترجمہ کنز الدیمان: اللہ پسند نہیں کرتا بری بات کا اعلان کرنا مگر مظلوم سے اور اللہ سنتا جانتا ہے۔

ترجمہ کنز العرفان: بری بات کا اعلان کرنا اللہ پسند نہیں کرتا مگر مظلوم سے اور اللہ سننے والا جانے والا ہے۔

لَا يُحِبُّ اللَّهُ الْجَهْرُ بِالسُّوءِ مِنَ الْقَوْلِ: بری بات کا اعلان کرنا اللہ پسند نہیں کرتا۔ ﴿۱﴾ ایک قول یہ ہے کہ بری بات کے اعلان سے مراد کسی کے پوشیدہ معاملات کو ظاہر کرنا ہے جیسے کسی کی غیبت کرنا یا کسی کی چغلی کھانا وغیرہ۔
 یعنی اللہ عز و جل اس بات کو پسند نہیں فرماتا کہ کوئی شخص کسی کے پوشیدہ معاملات کو ظاہر کرے۔ دوسرا قول یہ ہے کہ بری بات کے اعلان سے مراد گالی دینا ہے۔
 یعنی اللہ تعالیٰ اس بات کو پسند نہیں کرتا کہ کوئی کسی کو گالی دے۔

ایک دوسرے گالی دینے کی مدت

گالی دینا گناہ اور مسلمان کی شان سے بعید ہے۔ اس کے بارے میں 3 آحادیث درج ذیل ہیں۔

(۱).....حضرت عبد اللہ بن عمر رضی اللہ تعالیٰ عنہما سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: مسلمان مسلمان کا بھائی ہے، وہ اس پر ظلم نہیں کرتا اور نہ اسے گالی دیتا ہے۔
 (۳)

(۲).....حضرت عبد اللہ بن مسعود رضی اللہ تعالیٰ عنہ فرماتے ہیں، نبی اکرم صلی اللہ تعالیٰ علیہ وآلہ وسلم نے ارشاد

۱..... جمل، النساء، تحت الآية: ۱۴۸، ۱۴۴/۲.

۲..... مدارک، النساء، تحت الآية: ۱۴۸، ص ۲۶۱.

۳..... شرح السنہ، کتاب البر والصلة، باب المستر، ۴۸۹/۶، الحدیث: ۱۲، ۳۴۱.

فرمایا: مسلمان کو گالی دینا نہ سق اور اسے قتل کرنا کفر ہے۔^(۱)

(۳) حضرت ابو ہریرہ رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: آپس میں گالی دینے والے دو آدمی جو کچھ کہیں تو وہ (یعنی اس کا و بال) ابتداء کرنے والے پر ہے جب تک کہ مظلوم حد سے نہ بڑھے۔^(۲)

بری بات کا اعلان اللہ عز و جل کو پسند نہیں البتہ مظلوم کو اس بات کی اجازت ہے کہ وہ ظالم کے ظلم کو بیان کرے، لہذا وہ چور یا غاصب کی نسبت کہہ سکتا ہے کہ اس نے میرا مال چرایا یا غصب کیا ہے۔^(۳)

اس آیت مبارکہ کا شانِ نزول یہ ہے کہ ایک شخص ایک قوم کا مہمان ہوا تھا اور انہوں نے اچھی طرح اس کی میزبانی نہ کی، جب وہ وہاں سے نکلا تو ان کی شکایت کرتا ہوا نکلا۔^(۴)

اس واقعہ کے متعلق یہ آیت نازل ہوئی۔ بعض مفسرین نے فرمایا کہ یہ آیت حضرت ابو بکر صدیق رضی اللہ تعالیٰ عنہ کے متعلق نازل ہوئی۔ ایک شخص سرو رکانات صلی اللہ تعالیٰ علیہ وآلہ وسلم کے سامنے حضرت صدیق اکبر رضی اللہ تعالیٰ عنہ کی شان میں زبان درازی کرتا رہا، حضرت صدیق اکبر رضی اللہ تعالیٰ عنہ خاموش رہے مگر وہ بازنہ آیا تو ایک مرتبہ آپ رضی اللہ تعالیٰ عنہ نے اس کو جواب دیدیا، اس پر حضور اقدس صلی اللہ تعالیٰ علیہ وآلہ وسلم اٹھ کھڑے ہوئے۔ حضرت صدیق اکبر رضی اللہ تعالیٰ عنہ نے عرض کیا، یا رسول اللہ! صلی اللہ تعالیٰ علیہ وآلہ وسلم، یہ شخص مجھے برا بھلا کہتا ہا تو حضور صلی اللہ تعالیٰ علیہ وآلہ وسلم نے کچھ نہ فرمایا اور میں نے ایک مرتبہ جواب دیا تو حضور صلی اللہ تعالیٰ علیہ وآلہ وسلم اٹھ گئے۔ ارشاد فرمایا: ”ایک فرشتہ تمہاری طرف سے جواب دے رہا تھا اور جب تم نے جواب دیا تو فرشتہ چلا گیا اور شیطان آگیا۔ اس کے متعلق یہ آیت نازل ہوئی۔^(۵)

١..... بخاری، کتاب الفتن، باب قول النبي صلی اللہ علیہ وسلم: لا ترجعوا بعدی كفاراً... الخ، ٤٣٤/٤، الحدیث: ٧٠٧٦.

٢..... مسلم، کتاب البر والصلة والأدب، باب النهي عن السباب، ص ١٣٩٦، الحدیث: ٦٨/٢٥٨٧.

٣..... جمل، النساء، تحت الآية: ١٤٨/٢، ١٤٥/٢.

٤..... بیضاوی، النساء، تحت الآية: ١٤٨/٢، ٢٧٢/٢.

٥..... حازن، النساء، تحت الآية: ١٤٨/١، ٤٤٤/١.

مہمان نوازی سے خوش نہ ہونے والوں کو نصیحت

پہلے یعنی مہمان نوازی والے شانِ نزول کو لیں تو اس سے ان لوگوں کو عبرت حاصل کرنی چاہیے جو میزبان کی مہمان نوازی سے خوش نہیں ہوتے اگرچہ گھروالے نے کتنی ہی تنگی سے کھانے کا اہتمام کیا ہو۔ خصوصاً رشتہ داروں میں اور پالغ خصوص سرالی رشتہ داروں میں مہمان نوازی پر شکوہ شکایت عام ہے۔ ایک کھانا بنایا تو اعتراض کہ دو کیوں نہیں بنائے؟ دو بنائے تو اعتراض کہ تین کیوں نہیں بنائے؟ نمکین بنایا تو اعتراض کہ بیٹھا کیوں نہیں بنایا؟ بیٹھا بنایا تو اعتراض کہ فلاں بیٹھا کیوں نہیں بنایا؟ الغرض بہت سے مہمان ظلم و زیادتی اور ایذا اور سانسی سے باز نہیں آتے اور ایسے رشتہ داروں کو دیکھ کر گھروالوں کی طبیعت خراب ہونا شروع ہو جاتی ہے۔ حدیث مبارک میں مہمان کو حکم دیا گیا ہے کہ کسی مسلمان شخص کے لئے حلال نہیں کہ وہ اپنے (مسلمان) بھائی کے پاس اتنا عرصہ ٹھہرے کہ اسے گناہ میں مبتلا کر دے، صحابہ کرام رضی اللہ تعالیٰ عنہم نے عرض کی: یا رسول اللہ اصلی اللہ تعالیٰ علیہ وسلم، وہ اسے گناہ میں کیسے مبتلا کرے گا؟ ارشاد فرمایا: وہ اپنے بھائی کے پاس ٹھہر ا ہو گا اور حال یہ ہو گا کہ اس کے پاس کوئی ایسی چیز نہ ہو گی جس سے وہ اس کی مہمان نوازی کر سکے۔^(۱)

ظالم کے ظلم کو بیان کرنا جائز ہے

آیت میں مظلوم کو ظلم بیان کرنے کی اجازت دی گئی۔ اس سے معلوم ہوا کہ مظلوم، حاکم کے سامنے ظالم کی برائی بیان کر سکتا ہے، یہ غیبত میں داخل نہیں۔ اس سے ہزار ہا مسائل معلوم ہو سکتے ہیں۔ حدیث کے راویوں کا فتنہ یا عیب وغیرہ بیان کرنا، چور یا غاصب کی شکایت کرنا، ملک کے نداروں کی حکومت کو اطلاع دینا سب جائز ہے۔ غیبت کے جواز کی جتنی بھی صورتیں ہیں وہ سب کسی نہ کسی بڑے فائدے کی وجہ سے ہیں۔

إِنْ تَبْدُوا أَخْيَرًا أَوْ تُخْفُوا عَنْ سُوَءٍ فَإِنَّ اللَّهَ كَانَ عَفُوًّا
قَدِيرًا

.....مسلم، کتاب المقطة، باب الضيافة و نحوها، ص ۹۵۱، الحديث: ۱۵ (۱۷۲۶) ①

ترجمہ کنز الایمان: اگر تم کوئی بھلائی اعلانیہ کرو یا چھپ کریا کسی کی برائی سے درگز رکرو تو بیشک اللہ معاف کرنے والا قدرت والا ہے۔

ترجمہ کنز العرفان: اگر تم کوئی بھلائی اعلانیہ کرو یا چھپ کریا کسی کی برائی سے درگز رکرو تو بیشک اللہ معاف کرنے والا قدرت والا ہے۔

﴿إِنْ تُبْدِلُوا حَيْثُّا﴾: اگر تم کوئی بھلائی اعلانیہ کرو۔ ارشاد فرمایا کہ اگر تم کوئی نیک کام اعلانیہ کرو یا چھپ کریا کسی کی برائی سے درگز رکرو تو یہ افضل ہے کیونکہ اللہ تعالیٰ سزادینے پر ہر طرح سے قادر ہونے کے باوجود اپنے بندوں کے گناہوں سے درگز رکتا اور انہیں معاف فرماتا ہے لہذا تم بھی اپنے اوپر ظلم و ستم کرنے والوں کو معاف کر دو اور لوگوں کی غلطیوں سے درگز رکرو۔^(۱)

معاف کرنے کے فضائل

اس آیت سے معلوم ہوا کہ ظالم سے بدلہ لینا اگرچہ جائز ہے لیکن ظالم سے بدلہ لینے پر قادر ہونے کے باوجود اس کے ظلم پر صبر کرنا اور اسے معاف کر دینا بہتر اور اجر و ثواب کا باعث ہے، اسی چیز کے بارے میں ایک اور مقام پر اللہ تعالیٰ ارشاد فرماتا ہے:

ترجمہ کنز العرفان: اور اگر تم (کسی کو) سزادینے لگو تو ایسی ہی سزادو جیسی تمہیں تکلیف پہنچائی گئی ہو اور اگر تم صبر کرو تو بیشک صبر والوں کیلئے صبر سب سے بہتر ہے۔

وَإِنْ عَاقِبْتُمْ فَعَاقِبُوا بِمِثْمَاعُهُ قِيمُهُ
وَلَئِنْ صَرَبْتُمْ لَهُوَ حَيْرٌ لِّلصَّابِرِينَ^(۲)

اور ارشاد فرمایا:

ترجمہ کنز العرفان: اور بیشک جس نے صبر کیا اور معاف کر دیا تو یہ ضرور ہمت والے کاموں میں سے ہے۔

وَلَئِنْ صَرَبَ وَغَفَرَ إِنَّ ذَلِكَ لَمِنْ عَزْمِ
الْأُمُورِ^(۳)

1.....تفسیر سمرقندی، النساء، تحت الآية: ١٤٩، ٤٠/١، ١٤٩، روح البيان، النساء، تحت الآية: ٣١٢/٢، ملتفطاً.

2.....نحل: ١٢٦.

3.....شوری: ٤٣.

اور ارشاد فرمایا:

ترجمہ کنز العرفان: اور برائی کا بدلہ اس کے برابر برائی ہے تو جس نے معاف کیا اور کام سنوارا تو اس کا اجر اللہ (کے ذمہ کرم) پر ہے، بیشک وہ ظالموں کو پسند نہیں کرتا۔

وَجْزٌ أَسِيْئَةٍ سَيِّئَةً مُشْلُهَا فَمَنْ عَفَأَ
أَصْلَاهُ فَاجْرُهُ عَلَى اللَّهِ إِنَّهُ لَا يُحِبُّ
الظَّلَمِينَ^(۱)

اور ارشاد فرمایا:

ترجمہ کنز العرفان: اور انہیں چاہیے کہ معاف کر دیں اور درگزر کریں، کیا تم اس بات کو پسند نہیں کرتے کہ اللہ تمہاری بخشش فرمادے اور اللہ بخششے والا ہمہ بان ہے۔

وَلَيَعْفُوا وَلَيُصْفَحُوا أَلَا تُحِبُّونَ أَنْ يَغْفِرَ اللَّهُ
لَكُمْ وَاللَّهُ غَفُورٌ رَّحِيمٌ^(۲)

حضرت عبد اللہ بن مسعود رضی اللہ تعالیٰ عنہ سے روایت ہے، نبی کریم صلی اللہ تعالیٰ علیہ وسلم نے حضرت ابو ہریرہ رضی اللہ تعالیٰ عنہ سے روایت ہے اور درگزر کرنے کو پسند فرماتا ہے۔^(۳)

حضرت ابو ہریرہ رضی اللہ تعالیٰ عنہ سے روایت ہے، حضور پور نور صلی اللہ تعالیٰ علیہ وسلم نے ارشاد فرمایا: ”حضرت موسیٰ علیہ الصلوٰۃ والسلام نے عرض کی: اے میرے رب! اعزٰزوجل، تیرے بندوں میں سے کون تیری بارگاہ میں زیادہ عزت والا ہے؟ اللہ تعالیٰ نے ارشاد فرمایا“ وہ بندہ جو بدلہ لینے پر قادر ہونے کے باوجود معاف کر دے۔^(۴)

خلق خدا پر شفقت کے فضائل

اس آیت سے یہ بھی معلوم ہوا کہ خلق خدا پر شفقت و رحم کرنا اللہ عزٰزوجل کو بہت محبوب ہے۔ احادیث میں لوگوں پر شفقت و مہربانی اور رحم کرنے کے بہت فضائل بیان کئے گئے ہیں، ترغیب کے لئے 4 احادیث درج ذیل ہیں:

(۱)حضرت عبد اللہ بن عمر رضی اللہ تعالیٰ عنہما سے روایت ہے، حضور اقدس صلی اللہ تعالیٰ علیہ وسلم نے ارشاد فرمایا: ”رحم کرنے والوں پر رحم حرم فرماتا ہے، تم زمین والوں پر رحم کرو آسمانوں کی بادشاہت کا مالک تم پر رحم

۱.....شوری: ۴۰۔

۲.....نور: ۲۲۔

۳.....مستدرک، کتاب الحدود، اول سارق قطعہ رسول اللہ صلی اللہ علیہ وسلم، ۵/۶، ۶/۵، ۵۴، الحدیث: ۸۲۱۶۔

۴.....شعب الایمان، السابع والخمسون من شعب الایمان... الخ، فصل فی ترك الغضب... الخ، ۳۱۹/۶، الحدیث: ۸۳۲۷۔

(۱) کرے گا۔

(۲).....حضرت عبد اللہ بن عمر رضی اللہ تعالیٰ عنہما سے روایت ہے، رسول اللہ صلی اللہ تعالیٰ علیہ وآلہ وسلم نے ارشاد فرمایا: مسلمان مسلمان کا بھائی ہے نہ اس پر ظلم کرے، نہ اس کی مدد چھوڑے اور جو شخص اپنے بھائی کی حاجت (پوری کرنے کی کوشش) میں ہواللہ عز و جل اس کی حاجت پوری فرمادیتا ہے اور جو شخص مسلمان سے کسی ایک تکلیف کو دور کرے اللہ عز و جل قیامت کی تکلیف میں سے اس کی ایک تکلیف دور کرے گا اور جو شخص مسلمان کی پرده پوشی کرے گا، اللہ عز و جل قیامت کے دن اس کی پرده پوشی کرے گا۔^(۲)

(۳).....حضرت عبد اللہ بن عباس رضی اللہ تعالیٰ عنہما سے مروی ہے، نبی اکرم صلی اللہ تعالیٰ علیہ وآلہ وسلم نے ارشاد فرمایا: وہ ہم میں سے نہیں جو ہمارے چھوٹے پر محنت کرے اور ہمارے بڑے کی تقویر نہ کرے اور اچھی بات کا حکم نہ دے اور بری بات سے منع نہ کرے۔^(۳)

(۴).....حضرت ابو ہریرہ رضی اللہ تعالیٰ عنہ سے روایت ہے، رسول کریم صلی اللہ تعالیٰ علیہ وآلہ وسلم نے ارشاد فرمایا: ”تم میں اچھاؤه شخص ہے جس سے بھلائی کی امید ہو اور جس کے شر سے امن ہو اور تم میں براوہ شخص ہے جس سے بھلائی کی امید نہ ہو اور جس کے شر سے امن نہ ہو۔^(۴)

إِنَّ الَّذِينَ يَكْفُرُونَ بِاللَّهِ وَرَسُولِهِ وَيُرِيدُونَ أَنْ يُفَرِّقُوا بَيْنَ اللَّهِ
وَرَسُولِهِ وَيَقُولُونَ نُؤْمِنُ بِبَعْضٍ وَنُكَفِّرُ بِبَعْضٍ لَا يُرِيدُونَ أَنْ
يَتَخَذُوا بَيْنَ ذَلِكَ سَبِيلًا ۝ أُولَئِكَ هُمُ الْكُفَّارُ وَهُنَّ حَقَّاً وَأَعْتَدْنَا
لِلْكُفَّارِينَ عَذَابًا أَمْهِلْنَا

۱.....ترمذی، کتاب البر والصلة، باب ما جاء في رحمة المسلمين، ۳۷۱/۳، الحدیث: ۱۹۳۱۔

۲.....بخاری، کتاب المظالم والغصب، باب لا يظلم المسلم المسلم ولا يسلمه، ۱۲۶/۲، الحدیث: ۲۴۴۲۔

۳.....ترمذی، کتاب البر والصلة، باب ما جاء في رحمة الصبيان، ۳۶۹/۳، الحدیث: ۱۹۲۸۔

۴.....ترمذی، کتاب الفتن، ۷۶-باب، ۱۱۶/۴، الحدیث: ۲۲۷۰۔

ترجمہ کنز الادیمان: وہ جو اللہ اور اس کے رسولوں کو نہیں مانتے اور چاہتے ہیں کہ اللہ سے اس کے رسولوں کو جدا کر دیں اور کہتے ہیں ہم کسی پر ایمان لائے اور کسی کے منکر ہوئے اور چاہتے ہیں کہ ایمان و کفر کے بیچ میں کوئی راہ نکال لیں۔ یہی ہیں ٹھیک ٹھیک کافروں کے لئے ذلت کا عذاب تیار کر رکھا ہے۔

ترجمہ کنز العرفان: وہ لوگ جو اللہ اور اس کے رسولوں کو نہیں مانتے اور چاہتے ہیں کہ اللہ اور اس کے رسولوں میں فرق کریں اور کہتے ہیں ہم کسی پر تو ایمان لاتے ہیں اور کسی کا انکار کرتے ہیں اور چاہتے ہیں کہ ایمان و کفر کے بیچ میں کوئی راہ نکال لیں۔ تو یہی لوگ پکے کافر ہیں اور ہم نے کافروں کے لئے ذلت کا عذاب تیار کر رکھا ہے۔

﴿وَيُرِيدُونَ أَنْ يُفَرِّقُوا بَيْنَ اللَّهِ وَرَسُولِهِ﴾: اور چاہتے ہیں کہ اللہ اور اس کے رسولوں میں فرق کریں۔ ﴿۱﴾ یہ آیت مبارکہ یہود و نصاریٰ کے بارے میں نازل ہوئی کہ یہودی حضرت موسیٰ علیہ الصلوٰۃ والسلام پر ایمان لائے لیکن حضرت عیسیٰ علیہ الصلوٰۃ والسلام اور امام الانبیاء عصَلَی اللہ تَعَالَیٰ عَلَیْہِ وَاٰلِہٖ وَسَلَّمَ کے ساتھ انہوں نے کفر کیا اور عیسیٰ حضرت عیسیٰ علیہ الصلوٰۃ والسلام پر ایمان لائے لیکن انہوں نے سرویر کائنات صَلَی اللہ تَعَالَیٰ عَلَیْہِ وَاٰلِہٖ وَسَلَّمَ کے ساتھ کفر کیا۔^(۱) ان کے متعلق فرمایا کہ یہ لوگ اللہ عزٰ و جلٌ اور اس کے رسولوں پر ایمان لانے میں فرق کرتے ہیں اس طرح کہ اللہ عزٰ و جلٌ پر ایمان لائیں اور اس کے رسولوں علیہم الصلوٰۃ والسلام پر نہ لائیں اور انہی کے متعلق فرمایا کہ یہ پکے کافر ہیں کیونکہ صرف بعض رسولوں علیہم الصلوٰۃ والسلام پر ایمان لانا کفر سے نہیں بچتا بلکہ سب پر ایمان لانا ضروری اور ایک نبی کا انکار بھی تمام انبیاء علیہم الصلوٰۃ والسلام کے انکار کے برابر ہے۔

وَالَّذِينَ أَمْنَوْا بِاللَّهِ وَرَسُولِهِ وَلَمْ يُفَرِّقُوا بَيْنَ أَحَدٍ مِّنْهُمْ أُولَئِكَ
سَوْفَ يُؤْتَى هُمْ أَجُوَسَهُمْ وَكَانَ اللَّهُ غَفُورًا سَّرِحِيًّا^{۵۲}

١.....خازن، النساء، تحت الآية: ١٥٠، ٤٤٤/١.

ترجمہ کنز الادیمان: اور وہ جو اللہ اور اس کے سب رسولوں پر ایمان لائے اور ان میں سے کسی پر ایمان میں فرق نہ کیا
انہیں عنقریب اللہ ان کے ثواب دے گا اور اللہ بخششے والا مہربان ہے۔

ترجمہ کنز العرفان: اور وہ جو اللہ اور اس کے سب رسولوں پر ایمان لائے اور ان میں سے کسی (پر ایمان لانے) میں فرق
نہ کرے تو عنقریب اللہ انہیں ان کے اجر عطا فرمائے گا اور اللہ بخششے والا مہربان ہے۔

﴿وَالْأَنِينَ أَمْتُوا بِاللَّهِ وَرَسُولِهِ﴾: اور وہ جو اللہ اور اس کے سب رسولوں پر ایمان لائے۔ یہاں آیت میں ایمان
والوں سے اجر و ثواب کا وعدہ فرمایا گیا ہے اور اس میں کبیرہ گناہوں کا مُرتکب بھی داخل ہے کیونکہ وہ اللہ عز و جل اور
اس کے سب رسولوں پر ایمان رکھتا ہے۔

کبیرہ گناہ کرنے والا کافرنہیں

مُعْزَلَةٌ فَرَقَ وَالْكَبِيرَةُ گَنَاهُ كَرَنَے والوں کیلئے ہمیشہ کے عذاب جہنم کا عقیدہ رکھتے ہیں، اس آیت سے
ان کے اس عقیدہ کا بطلان (یعنی ناطح ہونا) ثابت ہو گیا۔ ایک اور مقام پر اللہ تعالیٰ ارشاد فرماتا ہے:

ترجمہ کنز العرفان: اور اگر مسلمانوں کے دو گروہ آپس
وَإِنْ طَآءِقْتَنْ مِنَ الْمُؤْمِنِينَ اقْتَتَلُوا ^(۱)
میں اٹپڑیں۔

اس سے بھی معلوم ہوا کہ کبیرہ گناہ کا ارتکاب کفر نہیں کیونکہ جنگ وحدال گناہ ہے لیکن دونوں گروہوں کو
مومن فرمایا گیا۔ نیز صحیح بخاری میں ہے، حضرت ابوذر رضی اللہ تعالیٰ عنہ فرماتے ہیں: ”میں نبی کریم صَلَّی اللہُ تَعَالَیٰ عَلَیْہِ وَ
آلِہِ وَسَلَّمَ کی بارگاہ میں حاضر ہو تو آپ صَلَّی اللہُ تَعَالَیٰ عَلَیْہِ وَآلِہِ وَسَلَّمَ سفید کپڑے پہن کر آرام فرمار ہے تھے، پھر میں
دوبارہ حاضر ہو تو آپ صَلَّی اللہُ تَعَالَیٰ عَلَیْہِ وَآلِہِ وَسَلَّمَ بیدار ہو چکے تھے، چنانچہ آپ صَلَّی اللہُ تَعَالَیٰ عَلَیْہِ وَآلِہِ وَسَلَّمَ نے
ارشاد فرمایا: ”جو بندہ یوں کہے کہ اللہ تعالیٰ کے سوا کوئی معبود نہیں اور اسی وعدے پر اس کا انتقال ہو جائے تو وہ جنت
میں داخل ہوا۔ میں نے عرض کی: خواہ اس نے زنا یا چوری کی، ارشاد فرمایا: ”خواہ اس نے زنا یا چوری کی۔ میں نے پھر
عرض کی: اگر چہ وہ زنا یا چوری کرے! ارشاد فرمایا: ”اگر چہ وہ زنا یا چوری کرے، میں نے پھر عرض کی: خواہ اس نے زنا یا

. ۹ حجرات: ۱

چوری کی، ارشاد فرمایا: ”خواہ اس نے زنا یا چوری کی، خواہ ابوذر کی ناک خاک آلوہ ہو جائے۔^(۱)

اور حضرت انس رَضِيَ اللَّهُ تَعَالَى عَنْهُ سے روایت ہے، حضور اقدس صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا:

”میری شفاعت میری امت کے ان لوگوں کے لئے ہے جو کبیرہ گناہوں کے مُرْتَكِب ہوں۔^(۲)

ان احادیث سے بھی معلوم ہوا کہیرہ گناہ کرنے والا کافرنہیں کیونکہ کافرنہ تو کبھی جنت میں جائے گا اور نہ ہی سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ اس کی شفاعت فرمائیں گے بلکہ جنت میں صرف مسلمان جائیں گے اور تاجدارِ رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ کی شفاعت بھی صرف مسلمانوں کو نصیب ہوگی اگرچہ وہ کبیرہ گناہوں کے مرتكب ہوں۔

یاد رہے کہ اہل سنت کا اجماع ہے کہ مومن کسی گناہ کی وجہ سے کافرنہیں ہوتا، چنانچہ شرح عقائدِ نسفیہ میں ہے: ”نبی اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ کے زمانے سے لے کر آج تک امت کا اس بات پر اجماع ہے کہ اہل قبلہ میں سے جو شخص بغیر توبہ کے مرگیا تو اس کی نمازِ جنازہ پڑھی جائے گی اور اس کے لئے دعا و استغفار بھی کی جائے گی اگرچہ اس کا گناہ کبیرہ کا مرتكب ہونا معلوم ہو حالانکہ اس بات پر پہلے ہی امت کا اتفاق ہے کہ مومن کے علاوہ کسی اور کے لئے نمازِ جنازہ اور دعا و استغفار جائز نہیں۔^(۳)

شرح فقہاء کبر میں ہے ”هم خارجیوں کی طرح کسی گناہ کے ارتکاب کی وجہ سے کسی مسلمان کی تکفیر نہیں کریں گے اگرچہ وہ گناہ کبیرہ ہو البتہ اگر وہ کسی ایسے گناہ کو حلال جانے جس کی حرمت قطعی دلیل سے ثابت ہو تو وہ کافر ہے، اور ہم مغضزلہ کی طرح کسی کبیرہ گناہ کرنے والے سے ایمان کا وصف ساقط نہیں کریں گے اور کبیرہ گناہ کرنے والے کو حقیقی مومن کہیں گے کیونکہ اہل سنت و جماعت کے نزدیک ایمان دل سے تقدیق کرنے اور زبان سے اقرار کرنے کا نام ہے جبکہ عمل کا تعلق کمال ایمان سے ہے۔^(۴)

اعلیٰ حضرت امام احمد رضا خاں رَحْمَةُ اللَّهِ تَعَالَى عَلَيْهِ فرماتے ہیں: ”آدمی حقیقت کسی بات سے مشرک نہیں ہوتا

1..... بخاری، کتابلباس، باب الشیاب البیض، ۵/۴، الحدیث: ۵۸۲۷.

2..... ترمذی، کتاب صفة القيامة، ۱۱-باب منه، ۱۹۸/۴، الحدیث: ۲۴۴۴.

3..... شرح عقائد نسفیہ، مبحث الكبیرة، ص ۱۱۰.

4..... شرح فقہاء کبیر، الكبیرة لا تخرج المؤمن عن الايمان، ص ۷۱، ۷۴.

جب تک غیرِ خدا کو معبود یا مستقل بالذات و واجب الوجود نہ جانے۔ بعض نصوص میں بعض افعال پر اطلاق شرک تشبیہاً یا تغليظاً یا بارادہ و مفارنت باعتقاد منافی تو حید و امثال ذلک من التاویلات المعروفة بین العلماء وارد ہوا ہے، جیسے کفر نہیں مگر انکا ضروریات دین اگرچہ ایسی ہی تاویلات سے بعض اعمال پر اطلاق کفر آیا ہے یہاں ہرگز علی الاطلاق شرک و کفر مصلح علم عقائد کہ آدمی کو اسلام سے خارج کر دیں اور بے توبہ مغفور نہ ہوں زندگانی کی عقیدہ اجتماعیہ اہلسنت کے خلاف ہے، ہر شرک کفر ہے اور کفر مزیل اسلام، اور اہلسنت کا اجماع ہے کہ مونمن کسی کمیرہ کے سبب اسلام سے خارج نہیں ہوتا ایسی جگہ نصوص کو علی اطلاقہا کفر و شرک مصلح پر حمل کرنا اشقیائے خوارج کا مذہب مطرود ہے۔^(۱)

خلاصہ عبارت یہ ہے کہ آدمی صرف دو چیزوں سے مشرک ہوتا ہے (۱) غیرِ خدا کو معبود ماننے سے، (۲) اللہ کے علاوہ کسی کو مستقل بالذات ماننے سے۔ ان دو چیزوں کے علاوہ کسی تیسری چیز سے آدمی حقیقتاً مشرک نہیں ہوتا۔ اور بعض احادیث وغیرہ میں جو کچھ کاموں کو بغیر کسی قید کے شرک یا کفر کہا گیا ہے ان کی تاویلات و توجیہات علماء میں مشہور ہیں یعنی یا تو وہاں کفر و شرک سے تشبیہ مراد ہوتی ہے یا اس کام پر شریعت نے شدت ظاہر کرنے کیلئے لفظ شرک استعمال کیا ہوتا ہے یا وہاں شرک سے مراد وہ صورت ہوتی ہے کہ جب اس فعل کے ساتھ کوئی ایسا ارادہ یا اعتقاد ملا ہو جو تو حید کے منافی ہو۔ (جیسے غیرِ خدا کو سجدہ کرنا مطلقاً شرک نہیں لیکن اگر اس کے ساتھ ارادہ شرک موجود ہو تو یقیناً شرک ہے۔) تو غیرِ شرک کو جہاں شرک کہا گیا ہو وہاں وہ حقیقی کفر و شرک مراد نہیں ہوتا جس کی وجہ سے آدمی اسلام سے خارج اور بغیر توبہ کے مرنے پر داعیٰ جہنمی قرار پائے کیونکہ اہلسنت کا اجماع ہے کہ مسلمان کبیرہ گناہ کی وجہ سے اسلام سے خارج نہیں ہوتا۔ قرآن و حدیث کی مذکورہ بالاً قسم کی تصریحات کو ہماری بیان کردہ تفصیل کے لمحوں کے بغیر حقیقی کفر و شرک قرار دینا خارجیوں کا مردود مذہب ہے۔

يَسْأَلُكَ أَهْلُ الْكِتَابَ أَنْ تُنَزِّلَ عَلَيْهِمْ كِتَابًا مِّنَ السَّمَاءِ فَقَدْ سَأَلُوا
مُوسَى أَكُبَرَ مِنْ ذَلِكَ فَقَالُوا أَسِرَّنَا اللَّهَ جَهْرَةً فَأَخَذَنَاهُمْ

۱.....فتاویٰ رضویہ، ۱۳۱/۲۱۔

**الصِّعْقَةُ بِظُلْمِهِمْ ۝ تُمَّ اتَّخَذُوا الْعِجْلَ مِنْ بَعْدِ مَا جَاءَهُمْ ۝ تُهُمُ الْبَيِّنُونَ
فَعَفَوْنَ أَعْنَذَ لَكَ ۝ وَاتَّبَعَنَا مُوسَى سُلْطَانًا مِّنْ بَيْنَا ۝**

ترجمہ کنز الدیمان: اے محبوب اہل کتاب تم سے سوال کرتے ہیں کہ ان پر آسمان سے ایک کتاب اتار دو تو وہ تو موی سے اس سے بھی بڑا سوال کرچکے کہ بولے ہمیں اللہ کو علانیہ دکھادو تو انہیں کڑک نے آیا ان کے گناہوں پر پھر پھڑرا لے بیٹھے بعد اس کے کروشن آیتیں ان کے پاس آ چکیں تو ہم نے یہ معاف فرمادیا اور ہم نے موی کو روشن غلبہ دیا۔

ترجمہ کنز العرفان: (اے جیب!) اہل کتاب آپ سے سوال کرتے ہیں کہ آپ ان پر آسمان سے ایک کتاب اتار دیں تو یوگ تو موی سے اس سے بھی بڑا سوال کرچکے ہیں جو انہوں نے کہا تھا: (اے موی!) اللہ ہمیں اعلانیہ دکھادو تو ان کے ظلم کی وجہ سے انہیں کڑک نے پکڑ لیا پھر ان کے پاس روشن نشانیاں آجائے کے باوجود وہ پھڑکے کو (معبد) بنا بیٹھے پھر ہم نے یہ معاف کر دیا اور ہم نے موی کو روشن غلبہ عطا فرمایا۔

﴿يَسْأَلُكَ أَهْلُ الْكِتَابَ﴾: اہل کتاب آپ سے سوال کرتے ہیں۔ ﴿اَس آیت کاشانِ نزول یہ ہے کہ یہودیوں میں سے کعب بن اشرف اور فتح اس بن عاز و راء نے سر کارِ مدینہ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ سے عرض کیا کہ اگر آپ نبی ہیں تو ہمارے پاس آسمان سے یکبارگی کتاب لائیے جیسے حضرت موی علیہ الصلوٰۃُ والسَّلَامُ توریت لائے تھے۔ ان کا یہ سوال ہدایت حاصل کرنے کے لئے نہ تھا بلکہ سرکشی و بغاوت کی وجہ سے تھا اس پر یہ آیت نازل ہوئی۔ ^(۱)

اور سر کارِ دو عالم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ کو تسلی کے طور پر فرمایا گیا کہ آپ ان کے سوالوں پر تعجب نہ کریں کہ یہ آپ صَلَّی اللہُ تَعَالَیٰ عَلَیْہِ وَآلِہٖ وَسَلَّمَ سے یکبارگی قرآن نازل ہونے کا سوال کرتے ہیں کیونکہ یہ سوال ان کی کمال درجے کی جہالت کی وجہ سے ہے اور اس فتنہ کی جہالتوں میں ان کے باپ دادا بھی گرفتار تھے۔ اگر ان کا سوال طلب ہدایت کے لئے ہوتا تو پھر دیکھا جاتا مگر وہ تو کسی حال میں ایمان لانے والے نہ تھے۔ ان کے باپ داداوں کے ایسے

۱ خازن، النساء، تحت الآية: ٤٤٥/١، ١٥٣.

کردار کی وضاحت کیلئے ان کی دو حرکتوں کو بیان کیا جاتا ہے۔ ایک یہ کہ انہوں نے حضرت موسیٰ علیہ الصلوٰۃ والسلام کے بعد پھر کو معمود بن الیا اور دوسری بات یہ کہ حضرت موسیٰ علیہ الصلوٰۃ والسلام سے مطالبة کیا کہ ہم آپ کا اس وقت تک یقین نہیں کریں گے جب تک آپ ہمیں خدا علائیہ دکھانے دیں۔ اور نبی کریم صلی اللہ تعالیٰ علیہ وآلہ وسلم سے تو یہ مطالبه ہے کہ آپ صلی اللہ تعالیٰ علیہ وآلہ وسلم یکبارگی کتاب نازل کرو امیں تو آپ صلی اللہ تعالیٰ علیہ وآلہ وسلم کی اطاعت کریں گے لیکن جب حضرت موسیٰ علیہ الصلوٰۃ والسلام پر یکبارگی تورات نازل ہوئی تو بجائے اطاعت کرنے کے انہوں نے خداعِ وزجل کے دیکھنے کا سوال کر دیا اور اصل مسئلہ ہی یہ ہے کہ کرنے کے سوبہا نے ہوتے ہیں۔

﴿وَاتَّيَّا مُوسَىٰ سُلْطَانًا مِّينًا﴾: اور ہم نے موسیٰ کوروش غلبہ عطا فرمایا۔ **﴿حَضَرَتْ مُوسَىٰ عَلَيْهِ الصَّلَاةُ وَالسَّلَامُ كَوْرُوشُنَّ** غلبہ و تسلط عطا فرمایا گیا کہ جب آپ علیہ الصلوٰۃ والسلام نے بنی اسرائیل کو توبہ کے لئے خود ان کے اپنے قتل کا حکم دیا تو وہ انکار نہ کر سکے اور انہوں نے آپ علیہ السلام کی اطاعت کی۔

**وَرَأَفَعَنَافَوْقَهُمُ الْطُّورَ بِيَثَا قِيمُهِمْ وَقُلْنَا لَهُمْ أَدْخُلُوا الْبَابَ سُجَّدًا
وَقُلْنَا لَهُمْ لَا تَعْدُوا فِي السَّبِّتِ وَأَخْذُنَا مِنْهُمْ مِّيشَا قَاعِلِيَّا**

ترجمہ کنز الدیمان: پھر ہم نے ان پر طور کو اونچا کیا ان سے عہد لینے کو اور ان سے فرمایا کہ دروازے میں سجدہ کرتے داخل ہو اور ان سے فرمایا کہ ہفتہ میں حد سے نہ بڑھو اور ہم نے ان سے گاڑھا عہد لیا۔

ترجمہ کنز العرفان: پھر ہم نے ان سے عہد لینے کے لئے ان پر کوہ طور کو بلند کر دیا اور ان سے فرمایا کہ دروازے میں سجدہ کرتے داخل ہو اور ان سے فرمایا کہ ہفتہ کے دن میں حد سے نہ بڑھو اور ہم نے ان سے مضبوط عہد لیا۔

﴿وَرَأَفَعَنَافَوْقَهُمُ الْطُّورَ﴾: پھر ہم نے ان پر کوہ طور کو بلند کر دیا۔ یہودیوں کے متعلق مزید تین باتوں کا بیان کیا جا رہا ہے۔ پہلی یہ کہ ان سے تورات پر عمل کرنے کا عہد لینے کیلئے کوہ طور کو ان کے سروں پر معلق کر دیا۔ دوسری بات یہ کہ

بیت المقدس یا اریحانا میں سنتی کے دروازے سے سجدہ کرتے ہوئے گزرنے کا حکم دیا جس کی انہوں نے نافرمانی کی۔ تیسری بات یہ کہ انہیں ہفتے کے دن شکار کرنے سے منع فرمایا۔ لیکن انہوں نے تینوں باتوں میں خلاف ورزی کی اور اللہ عزوجل سے مضبوط عہد کر کے توڑ دیا۔

فِيمَا نَقْضَهُمْ مِّيَثَاقُهُمْ وَكُفُرُهُمْ بِآيَاتِ اللَّهِ وَقَتْلُهُمُ الْأَنْبِيَاءَ
بِغَيْرِ حِقٍّ وَقَوْلِهِمْ قُلُوبُنَا غُلَفٌ طَلْبَعَ اللَّهُ عَلَيْهَا بِكُفُرِهِمْ فَلَا
يُؤْمِنُونَ إِلَّا قَلِيلًا ﴿١٥٥﴾

ترجمہ کنز الدیمان: تو ان کی کسی بد عہد یوں کے سبب ہم نے ان پر لعنت کی اور اس لئے کہ وہ آیاتِ الہی کے مکر ہوئے اور انہیاً کو ناحق شہید کرتے اور ان کے اس کہنے پر کہ ہمارے دلوں پر غلاف ہیں بلکہ اللہ نے ان کے کفر کے سبب ان کے دلوں پر مہر لگادی ہے تو ایمان نہیں لاتے مگر تھوڑے۔

ترجمہ کنز العرفان: تو ہم نے ان پر لعنت کی ا ان کے عہد کو توڑ نے اور اللہ کی آیات کے ساتھ کفر کرنے اور انہیاً کو ناحق شہید کرنے اور ان کے یہ کہنے کی وجہ سے (کہ) ہمارے دلوں پر غلاف ہیں بلکہ اللہ نے ان کے کفر کے سبب ان کے دلوں پر مہر لگادی ہے تو (ان میں سے) بہت تھوڑے ایمان لاتے ہیں۔

﴿فِيمَا نَقْضَهُمْ مِّيَثَاقُهُمْ﴾: تو ان کے عہد کو توڑ نے کی وجہ سے۔ یہاں سے اہل کتاب کے جرام کی ایک فہرست اور اس پر غصبِ الہی عزوجل کا بیان شروع ہے۔ یہود یوں کے جرام کی فہرست طویل ہے۔ اس آیت اور اس سے اگلی آیات میں ان کے نصف درجن سے زائد جرام بیان کئے گئے ہیں:

(1)..... یہود یوں نے اللہ عزوجل سے کئے ہوئے عہد کو توڑا۔ اس کی تفصیل اس سے گزشتہ آیت میں گز رچکی۔

(2)..... یہود یوں نے اللہ عزوجل کی نشانیوں کا انکار کیا جو انہیاً علیہمُ الصَّلَاةُ وَالسَّلَامُ کی صداقت پر دلالت کرتی

تھیں جیسا کہ حضرت موسیٰ علیہ الصلوٰۃ والسلام کے مجذرات۔

(۳)..... یہودیوں نے انبیاء کرام علیہم الصلوٰۃ والسلام کو شہید کیا اور یہودی خود سمجھتے تھے کہ ان کا انبیاء علیہم الصلوٰۃ والسلام کو شہید کرنا ناقص ہی تھا۔

(۴)..... یہودیوں نے نبی کریم صلی اللہ تعالیٰ علیہ وآلہ وسلم سے کہا تھا کہ ہمارے دلوں پر غلاف چڑھے ہوئے ہیں، پونکہ یہ بھی ان کا جھوٹ اور نبی کریم صلی اللہ تعالیٰ علیہ وآلہ وسلم کی دعوت کو ٹھکرانا تھا لہذا یہ بھی سبب عذاب ہوا۔ پانچوال اور چھٹا جرم اگلی آیت میں بیان کیا گیا ہے۔

﴿بِلْ طَبَاعَ اللَّهُ عَلَيْهَا﴾: بلکہ اللہ نے ان کے دلوں پر مہر لگادی۔ ﴿ارشاد فرمایا کہ یہودی کہتے ہیں ہمارے دلوں پر پردے پڑے ہوئے ہیں بلکہ حقیقت یہ ہے کہ اللہ عز و جل نے ان کے کفر کی وجہ سے ان کے دلوں پر مہر لگادی ہے لہذا کوئی وعظ و نصیحت ان کے دلوں پر کارگر نہیں ہو سکتی۔ اس سے معلوم ہوا کہ کفر اور بد کاریاں دل پر مہر لگ جانے کا باعث ہو جاتی ہیں۔

وَإِكْفَرِهِمْ وَقَوْلِهِمْ عَلَىٰ مَرِيمَ بِهَتَانًا عَظِيمًا ﴿٥﴾

ترجمہ کنز الدیمان: اور اس لئے کہ انہوں نے کفر کیا اور مریم پر بڑا بہتان اٹھایا۔

ترجمہ کنز العرفان: اور (ان پر لعنت کی) ان کے کفر اور مریم پر بڑا بہتان لگانے کی وجہ سے۔

﴿وَإِكْفَرِهِمْ﴾: اور ان کے کفر کی وجہ سے۔ ﴿یہودیوں کا پانچوال جرم یہ تھا کہ انہوں نے حضرت عیسیٰ علیہ الصلوٰۃ والسلام کے ساتھ کفر کیا اور ان کا چھٹا جرم یہ تھا کہ انہوں نے حضرت مریم رضی اللہ تعالیٰ عنہا پر تہمت لگائی۔ اس سے معلوم ہوا کہ پاکدامن عورت پر تہمت لگانا سخت گناہ ہے اور خصوصاً کسی مقدس عورت پر اور مقدس نسبت رکھنے والی پر تہمت لگانا اور بھی زیادہ سُگین ہے۔ اسی لئے حضرت عائشہ رضی اللہ تعالیٰ عنہا پر تہمت لگانے والوں کی مذمت زیادہ بیان کی گئی۔

**وَقَوْلُهُمْ إِنَّا قَتَلْنَا الْمَسِيحَ عِيسَى ابْنَ مَرْيَمَ رَسُولَ اللَّهِ وَمَا قَاتَلُوهُ
وَمَا صَلَبُوهُ وَلَكُنْ شُبِّهَ لَهُمْ وَإِنَّ الَّذِينَ اخْتَلَفُوا فِيهِ لَفِي شَكٍّ
مِّنْهُ طَمَاهُمْ بِهِ مِنْ عِلْمٍ إِلَّا اتَّبَاعُ الظَّنِّ وَمَا قَاتَلُوهُ يَقِيْنًا** ﴿٥٥﴾

ترجمہ کنز الایمان: اور ان کے اس کہنے پر کہ ہم نے مسیح عیسیٰ بن مریم اللہ کے رسول کو شہید کیا اور ہے یہ کہ انہوں نے نہ اسے قتل کیا اور نہ اسے سولی دی بلکہ ان کے لئے اس کی شبہ کا ایک بنا دیا گیا اور وہ جو اس کے بارے میں اختلاف کر رہے ہیں ضرور اس کی طرف سے شبہ میں پڑے ہوئے ہیں انہیں اس کی کچھ بھی خبر نہیں مگر یہی گمان کی پیروی اور بیشک انہوں نے اس کو قتل نہ کیا۔

ترجمہ کنز العرفان: اور ان کے اس کہنے کی وجہ سے کہ ہم نے مسیح عیسیٰ بن مریم اللہ کے رسول کو شہید کیا حالانکہ انہوں نے نہ تو اسے قتل کیا اور نہ اسے سولی دی بلکہ ان (یہودیوں) کے لئے (عیسیٰ سے) ملتا جلتا (ایک آدمی) بنا دیا گیا اور بیشک یہ (یہودی) جو اس عیسیٰ کے بارے میں اختلاف کر رہے ہیں ضرور اس کی طرف سے شبہ میں پڑے ہوئے ہیں (حقیقت یہ ہے کہ) سوائے گمان کی پیروی کے ان کو اس کی کچھ بھی خبر نہیں اور بیشک انہوں نے اس کو قتل نہیں کیا۔

﴿وَقَوْلُهُمْ﴾: اور ان کے اس کہنے کی وجہ سے۔ اس آیت میں یہودیوں کے ساتوں نگین جرم کا بیان کیا گیا کہ یہودیوں نے دعویٰ کیا کہ انہوں نے حضرت عیسیٰ علیہ الصلوٰۃ والسلام کو قتل کر دیا ہے اور عیساً یوں نے اس کی تصدیق کی تھی اللہ تعالیٰ نے ان دونوں کی تکذیب فرمادی۔ کیونکہ واقعہ یوں ہوا کہ جو منافق شخص یہودیوں کو حضرت عیسیٰ علیہ الصلوٰۃ والسلام کا پتہ دینے کے لئے آپ علیہ الصلوٰۃ والسلام کے گھر میں داخل ہوا وہ حضرت عیسیٰ علیہ الصلوٰۃ والسلام کا ہم شکل ہو گیا اور آپ علیہ الصلوٰۃ والسلام آسمان پر تشریف لے گئے۔ یہودیوں نے اسی منافق و حضرت عیسیٰ علیہ الصلوٰۃ والسلام کے دھوکے میں سولی دے دی لیکن پھر خود بھی حیران تھے کہ ہمارا آدمی کہاں گیا نیز اس کا چہرہ حضرت

عیسیٰ علیہ الصلوٰۃ والسلام جیسا تھا اور ہاتھ پاؤں مختلف۔^(۱)

اس کا ذکر اس آیتِ کریمہ میں ہو رہا ہے اور اسی وجہ سے وہ شک میں پڑ گئے اور یقینی طور پر کچھ نہیں کہہ سکتے تھے کہ وہ مقتول کون ہے؟ بعض کہتے ہیں کہ یہ مقتول حضرت عیسیٰ علیہ الصلوٰۃ والسلام ہیں۔ بعض کہتے ہیں کہ یہ پھر وہ تو حضرت عیسیٰ علیہ الصلوٰۃ والسلام کا ہے لیکن جسم حضرت عیسیٰ علیہ الصلوٰۃ والسلام کا نہیں، الہزادیہ و نہیں۔ یہودیوں کی پیروی میں آج کل قادیانی بھی اسی جہالت میں گرفتار ہیں۔

بَلْ سَرَفَةُ اللَّهِ إِلَيْهِ وَكَانَ اللَّهُ عَزِيزًا حَكِيمًا ^(۵۸)

ترجمہ کنز الایمان: بلکہ اللہ نے اسے اپنی طرف اٹھایا اور اللہ غالب حکمت والا ہے۔

ترجمہ کنز العرفان: بلکہ اللہ نے اسے اپنی طرف اٹھایا تھا اور اللہ غالب حکمت والا ہے۔

﴿بَلْ سَرَفَةُ اللَّهِ إِلَيْهِ﴾: بلکہ اللہ نے اسے اپنی طرف اٹھایا تھا۔ حضرت عیسیٰ علیہ الصلوٰۃ والسلام کے صحیح سلامت آسامان پر اٹھائے جانے کے متعلق بکثرت احادیث وارد ہیں۔ اس کا کچھ بیان سورہ آل عمران کی آیت نمبر ۵۵ کے تحت تفسیر میں گزر چکا ہے۔

**وَإِنْ مِنْ أَهْلِ الْكِتَابِ إِلَّا لَيُوْمٌ مَنَّ بِهِ قَبْلَ مَوْتِهِ وَيَوْمَ الْقِيَمَةِ
يَكُونُ عَلَيْهِمْ شَهِيدًا** ^(۵۹)

ترجمہ کنز الایمان: کوئی کتابی ایسا نہیں جو اس کی موت سے پہلے اس پر ایمان نہ لائے اور قیامت کے دن وہ ان پر گواہ ہو گا۔

۱ مدارک، النساء، تحت الآية: ۱۵۷، ص ۲۶۳-۲۶۴.

تجهیز کذب العرفان: کوئی کتابی ایسا نہیں جو اس کی موت سے پہلے ان پر ایمان نہ لے آئے گا اور قیامت کے دن وہ (عیسیٰ) ان پر گواہ ہوں گے۔

﴿الْأَلْيُّومَنَّ بِهِ﴾: مگر وہ اس پر ایمان لائے گا۔ اس آیت کی تفسیر میں چند اقوال ہیں۔ ایک قول یہ ہے کہ یہود و نصاریٰ کو اپنی موت کے وقت جب عذاب کے فرشتے نظر آتے ہیں تو وہ حضرت عیسیٰ علیہ الصلوٰۃ والسلام پر ایمان لے آتے ہیں اور اس وقت کا ایمان مقبول و معترف نہیں۔^(۱)

لیکن یہ قول ضعیف ہے۔ دوسرا قول یہ ہے کہ آیت کے معنی یہ ہیں کہ ہر کتابی اپنی موت سے پہلے اللہ تعالیٰ یا نبی اکرم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ پر ایمان لے آئے گا لیکن موت کے وقت کا ایمان مقبول نہیں، اور اس سے کچھ نفع نہ ہوگا۔^(۲)

تیسرا قول یہ ہے کہ حضرت عیسیٰ علیہ الصلوٰۃ والسلام کی وفات سے پہلے ہر یہودی اور عیسائی اور وہ افراد جو غیر خدا کی عبادت کرتے ہوں گے حضرت عیسیٰ علیہ الصلوٰۃ والسلام پر ایمان لے آئیں گے حتیٰ کہ اس وقت ایک ہی دین، دین اسلام ہوگا۔ اور یہ اس وقت ہوگا کہ جب آخری زمانے میں آپ علیہ الصلوٰۃ والسلام آسمان سے زمین پر نزول فرمائیں گے۔ اُس وقت حضرت عیسیٰ علیہ الصلوٰۃ والسلام شریعتِ محمد یہ علی صاحبہا الصلوٰۃ والسلام کے مطابق حکم کریں گے اور دینِ محمدی کے اماموں میں سے ایک امام کی حیثیت میں ہوں گے اور عیسائیوں نے ان کے متعلق جو گمان باندھ رکھے ہیں انہیں باطل فرمائیں گے، دینِ محمدی کی اشاعت کریں گے اور اس وقت یہود و نصاریٰ کو یا تو اسلام قبول کرنا ہوگا یا قتل کرڈا لے جائیں گے، جزیٰ قبول کرنے کا حکم حضرت عیسیٰ علیہ الصلوٰۃ والسلام کے نزول کرنے کے وقت تک ہے۔^(۳)

اس قول سے معلوم ہوا کہ ابھی حضرت عیسیٰ علیہ الصلوٰۃ والسلام کی وفات واقع نہیں ہوئی کیونکہ آپ علیہ الصلوٰۃ والسلام کی وفات سے پہلے سارے اہل کتاب آپ علیہ الصلوٰۃ والسلام پر ایمان لائیں گے۔ حالانکہ ابھی

١..... قرطبي، النساء، تحت الآية: ١٥٩، ٢٩٨/٣، ١٥٩، الجزء الخامس، جلالين، النساء، تحت الآية: ١٥٩، ص ٩١، ملنقطاً۔

٢..... بغوی، النساء، تحت الآية: ١٥٩، ٣٩٧/١، مخازن، النساء، تحت الآية: ١٥٩، ٤٤٩-٤٤٨/١، صاوی، النساء، تحت

٣..... بغوی، النساء، تحت الآية: ٣٩٧/١، ١٥٩، صاوی، النساء، تحت الآية: ١٥٩، ٤٤٩-٤٤٨/١، ملنقطاً۔ الآية: ١٥٩، ٤٥٦/١، ملنقطاً۔

یہودی آپ علیہ الصلوٰۃ والسلام پر ایمان نہیں لائے۔ یہ بھی معلوم ہوا کہ حضرت عیسیٰ علیہ الصلوٰۃ والسلام قریب قیامت زمین پر تشریف لائیں گے۔ نیز یہ بھی معلوم ہوا کہ آپ علیہ الصلوٰۃ والسلام کی اس آمد پر سارے یہودی آپ علیہ الصلوٰۃ والسلام پر ایمان لے آئیں گے اس طرح کہ سب آپ علیہ الصلوٰۃ والسلام کے اللہ عز و جل کا بندہ اور اللہ عز و جل کی طرف سے ایک کلمہ ہونے کا اقرار کر کے مسلمان ہو جائیں گے۔

﴿ يَكُونُ عَلَيْهِمْ شَرِيدًا ﴾: وہ ان پر گواہ ہوں گے۔ یعنی حضرت عیسیٰ علیہ الصلوٰۃ والسلام قیامت کے دن یہودیوں پر تو یہ گواہی دیں گے کہ انہوں نے آپ علیہ الصلوٰۃ والسلام کی تکذیب کی اور آپ علیہ الصلوٰۃ والسلام کے حق میں زبان طعن دراز کی اور نصاریٰ پر یہ گواہی دیں گے کہ انہوں نے آپ علیہ الصلوٰۃ والسلام کو رب ٹھہرایا اور خدا عز و جل کا شریک جانا جبکہ اہل کتاب میں سے جو لوگ ایمان لے آئیں گے ان کے ایمان کی بھی آپ علیہ الصلوٰۃ والسلام شہادت دیں گے۔

**فِيظُلْمٍ مِّنَ الَّذِينَ هَادُوا حَرَمَ مِنَاعَلَيْهِمْ طَبِيبٌ أُحِلَّتْ لَهُمْ وَ
بِصَدٍّ لِّهِمْ عَنْ سَبِيلِ اللَّهِ كَثِيرًا ۝**

ترجمہ کنز الدیمان: تو یہودیوں کے بڑے ظلم کے سبب ہم نے وہ بعض ستری چیزیں کہ ان کے لئے حلال تھیں ان پر حرام فرمادیں اور اس لئے کہ انہوں نے بہتوں کو اللہ کی راہ سے روکا۔

ترجمہ کنز العرفان: تو یہودیوں کے بڑے ظلم کی وجہ سے اور ان کے بہت سے لوگوں کو اللہ کے راستے سے روکنے کی وجہ سے ہم نے ان پر وہ بعض پاکیزہ چیزیں حرام کر دیں جو ان کے لئے حلال تھیں۔

﴿ فِيظُلْمٍ مِّنَ الَّذِينَ هَادُوا ﴾: تو یہودیوں کے بڑے ظلم کی وجہ سے۔ یہودیوں کی کرتو تیں اور پریان کی گئیں اور اس آیت میں ان کے جرم کی سزا کی ایک صورت یہ بیان فرمائی گئی کہ ان کی زیادتیوں کی وجہ سے ان پر کئی حلال چیزیں بھی حرام کر دی گئیں۔

**وَأَخْذِهِمُ الرِّبُّ وَقَدْ نُهُوا عَنْهُ وَأَكْلِهِمُ أَمْوَالَ النَّاسِ بِالْبَاطِلِ^{١)}
فَأَعْتَدْنَا لِلْكُفَّارِ يُنَزَّلُ مِنْهُمْ عَذَابًا أَلِيمًا^{٢)}**

ترجمہ کنز الدیمان: اور اس لئے کہ وہ سود لیتے حالانکہ وہ اس سے منع کیے گئے تھے اور لوگوں کا مال ناقص کھا جاتے اور ان میں جو کافر ہوئے ہم نے ان کے لئے دردناک عذاب تیار کر رکھا ہے۔

ترجمہ کنز العرفان: اور اس لئے (حرام کیس) کہ وہ سود لیتے حالانکہ انہیں اس سے منع کیا گیا تھا اور وہ باطل طریقے سے لوگوں کا مال کھا جاتے تھے اور ان میں سے کافروں کے لئے ہم نے دردناک عذاب تیار کر رکھا ہے۔

﴿وَأَخْذِهِمُ الرِّبُّوا﴾: اور ان کے سود لینے کی وجہ سے۔ یہود یوں میں اعتقادی خرابیوں کے ساتھ عملی برائیاں بھی موجود تھیں چنانچہ سود کھانا اور رشوت لینا ان میں عام تھا۔ فیصلہ کرنے میں رشوت لیتے تھی کہ رشوت کی خاطر شرعی احکام بھی بدل دیتے۔

سود اور رشوت کی مذمت

اس آیت سے سود کی حرمت اور رشوت کی قباحت و خباثت بھی معلوم ہوئی۔ سود لینا شدید حرام ہے۔ حضرت ابو ہریرہ رضی اللہ تعالیٰ عنہ سے روایت ہے، سروکائنات صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے ارشاد فرمایا: ”بے شک سود ستر گناہوں کا مجموعہ ہے، ان میں سب سے چھوٹا گناہ یہ ہے کہ آدمی اپنی ماں سے زنا کرے۔⁽¹⁾“ سود سے متعلق مزید کلام سورہ بقرہ آیت نمبر ٢٧٥ تا ٢٧٨ اور سورہ آل عمران کی آیت نمبر ١٣٠ کے تحت گزر چکا ہے، اور رشوت کے بارے میں حضرت ثوبان رضی اللہ تعالیٰ عنہ سے روایت ہے کہ ”سر کا رد و عالم صَلَّی اللہُ تَعَالَیٰ عَلَیْہِ وَآلِہٖ وَسَلَّمَ نے رشوت لینے والے، دینے والے اور ان کے مابین لین دین میں مدد کرنے والے پر لعنت فرمائی۔⁽²⁾“

١).....ابن ماجہ، کتاب التجارات، باب التغليظ في الربا، ٧٢/٣، الحدیث: ٢٢٧٤.

٢).....مسند امام احمد، مسند الانصار، ومن حديث ثوبان رضي الله تعالى عنه، ٣٢٧/٨، الحدیث: ٢٤٦٢.

لِكِنَ الرَّسُحُونَ فِي الْعِلْمِ مِنْهُمْ وَالْمُؤْمِنُونَ يُؤْمِنُونَ بِمَا أُنزِلَ إِلَيْكَ
وَمَا آتَيْتَ مِنْ قَبْلِكَ وَالْمُقْبِلُونَ الصَّلَاةَ وَالْمُؤْتُونَ الرَّحْمَةَ
وَالْمُؤْمِنُونَ بِاللَّهِ وَالْيَوْمِ الْآخِرِ أُولَئِكَ سُنُوتِهِمْ أَجْرًا
عَظِيمًا ﴿١٦٢﴾

١٦٢

ترجمہ کنز الدیمان: ہاں جوان میں علم میں پکے اور ایمان والے ہیں وہ ایمان لاتے ہیں اس پر جو اے محبوب تمہاری طرف اُتر اور جو تم سے پہلے اُتر اور نماز قائم رکھنے والے اور زکوٰۃ دینے والے اور اللہ اور قیامت پر ایمان لانے والے ایسیوں کو عنقریب ہم بڑا ثواب دیں گے۔

ترجمہ کنز العرفان: لیکن ان میں علم میں پختگی والے اور ایمان والے ایمان لاتے ہیں اس پر جو، اے جیب! تمہاری طرف نازل کیا گیا اور جو تم سے پہلے نازل کیا گیا اور نماز قائم رکھنے والے اور زکوٰۃ دینے والے اور اللہ اور قیامت پر ایمان لانے والے ایسیوں کو عنقریب ہم بڑا ثواب دیں گے۔

﴿لِكِنَ الرَّسُحُونَ فِي الْعِلْمِ مِنْهُمْ﴾: لیکن ان میں پختگی والے۔ یہودیوں کی اکثریت گمراہ اور بدکردار تھی لیکن ان میں کچھ لوگ اچھے بھی تھے جیسے حضرت عبد اللہ بن سلام رضی اللہ تعالیٰ عنہ اور ان کے ساتھی جو گزشتہ انبیاء علیہمُ الصَّلَاةُ وَالسَّلَامُ پر ایمان، راست و مضبوط علم، صاف عقل اور کامل بصیرت رکھتے تھے، انہوں نے اپنے علم سے دین اسلام کی حقانیت کو جانا اور سید انبیاء صَلَّى اللَّهُ تَعَالَى عَلَيْهِ وَآلِهِ وَسَلَّمَ پر ایمان لائے۔

رَاسِخُ فِي الْعِلْمِ كَيْ تَعْرِيفٌ

رَاسِخُ فِي الْعِلْمِ وَهُوَ عَالِمٌ ہے جس کا علم اس کے دل میں اتر گیا ہو جیسے مضبوط درخت وہ ہے جس کی جڑیں زمین میں جگہ پکڑ چکی ہوں، اس سے مراد خوش عقیدہ اور با عمل علماء ہیں۔ اس سے معلوم ہوا کہ عالم با عمل کا ثواب

دوسروں سے زیادہ ہے کیونکہ باعمل عالم خود بھی نیک ہے اور وہ دوسروں کو بھی نیک بنادیتا ہے۔ چاہیے کہ عالم کا عمل سنتِ نبوی کا نمونہ ہوا اور اس کی ہر اداقتیغ کرے۔ اس سے اشارۃ یہ بھی معلوم ہوا کہ بے دین یا بے عمل عالم کا عذاب بھی دوسروں سے زیادہ ہے کیونکہ وہ گمراہ بھی ہے اور گمراہ کن بھی اور اس کی بدلی دوسروں کو بھی بدل بدل بنادے گی۔

إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ وَالنَّبِيِّنَ مِنْ بَعْدِهِ
وَأَوْحَيْنَا إِلَى إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَآلَهُ سَبَاطَ وَ
عِيسَى وَأَيُّوبَ وَيُونُسَ وَهَرُونَ وَسُلَيْمَانَ وَاتَّبَعَنَا أَوْدَرَزْ بُوْرَا^{۱۲۲}

ترجمہ کنز الایمان: بیشک اے محبوب! ہم نے تمہاری طرف وحی بھیجی جیسے وحی نوح اور اس کے بعد پیغمبروں کو بھیجی اور ہم نے ابراہیم اور اسماعیل اور اسحق اور یعقوب اور ان کے بیٹوں اور عیسیٰ اور یوپ ب اور یونس اور ہارون اور سلیمان کو وہی کی اور ہم نے داؤ دکوز بور عطا فرمائی۔

ترجمہ کنز العرفان: بیشک اے حبیب! ہم نے تمہاری طرف وحی بھیجی جیسے ہم نے نوح اور اس کے بعد پیغمبروں کی طرف بھیجی اور ہم نے ابراہیم اور اسماعیل اور اسحق اور یعقوب اور ان کے بیٹوں اور عیسیٰ اور یوپ ب اور یونس اور ہارون اور سلیمان کی طرف وحی فرمائی اور ہم نے داؤ دکوز بور عطا فرمائی۔

﴿إِنَّا أَوْحَيْنَا إِلَيْكَ﴾: بیشک ہم نے تمہاری طرف وحی بھیجی۔ ﴿﴾ اس آیت کا شانِ نزول یہ ہے کہ یہود و نصاریٰ نے رسولِ کریم صَلَّی اللہُ تَعَالَیٰ عَلَیْہِ وَآلِہِ وَسَلَّمَ سے سوال کیا تھا کہ ان کے لئے آسمان سے یکبارگی کتاب نازل کی جائے تو وہ آپ صَلَّی اللہُ تَعَالَیٰ عَلَیْہِ وَآلِہِ وَسَلَّمَ کی نبوت پر ایمان لے آئیں گے۔ اس پر یہ آیتِ کریمہ نازل ہوئی اور ان پر جدت قائم کی گئی کہ حضرت موسیٰ علیہ الصلوٰۃ والسلام کے سوا بکثرت انبیاء عَلَیْہِمُ الصلوٰۃ والسلام ہیں جن میں سے گیارہ کے آسماء شریفہ یہاں آیت میں بیان فرمائے گئے ہیں، اہل کتاب ان سب کی نبوت کو مانتے ہیں، تو جب اس وجہ سے ان

میں سے متعدد کی نبوت تسلیم کرنے میں اہل کتاب کو بچھ پس و پیش نہ ہوا تو امام الانبیاء، سید المرسلین صَلَّی اللہُ تَعَالَیٰ عَلَیْهِ وَاٰلِہٖ وَسَلَّمَ کی نبوت تسلیم کرنے میں کیا اذر ہے؟ نیز رسولوں عَلَیْہِمُ الصَّلَوٰۃُ وَالسَّلَامُ کے بھیجنے کا مقصد خلوق کی ہدایت اور ان کو اللہ تعالیٰ کی توحید و معرفت کا درس دینا اور ایمان کی تکمیل اور عبادت کے طریقوں کی تعلیم ہے اور کتاب کے متفرق طور پر نازل ہونے سے یہ مقصد بڑے کامل طریقے سے حاصل ہو جاتا ہے کیونکہ تھوڑا تھوڑا بہ آسانی دل نشین ہوتا چلا جاتا ہے، اس حکمت کو نہ سمجھنا اور اعتراض کرنا کمال درجے کی حماقت ہے۔ سُبْحَانَ اللَّهِ! کیسا دل نشین اور پیارا جواب ہے۔

وَرَسُولًا قَدْ قَصَصْنَاهُمْ عَلَيْكَ مِنْ قَبْلٍ وَرَسُولًا لَّمْ نَقْصُصْنَاهُمْ
عَلَيْكَ وَكَلَّمَ اللَّهُ مُوسَى تَكْلِيْبًا ﴿١٢٣﴾

ترجمہ کنز الدیمان: اور رسولوں کو جن کا ذکر آگے ہم تم سے فرمائیں چکے اور ان کو جن کا ذکر تم سے نہ فرمایا اور اللہ نے موی سے حقیقتاً کلام فرمایا۔

ترجمہ کنز العرفان: اور (ہم نے بھیجے) بہت سے ایسے رسول جن کا ذکر ہم تم سے پہلے فرمائیں چکے اور بہت سے وہ رسول جن کا ذکر تم سے نہ فرمایا اور اللہ نے موی سے حقیقتاً کلام فرمایا۔

﴿وَرَسُولًا﴾: اور بہت سے رسول۔ ﴿ارشاد فرمایا گیا کہ بہت سے رسول وہ ہیں جن کا قرآن شریف میں نام لے کر ذکر ہو چکا اور بہت سے وہ ہیں جن کا ب تک ان کے ناموں کی تفصیل کے ساتھ قرآن پاک میں ذکر نہیں فرمایا گیا۔ ان سب رسولوں عَلَیْہِمُ الصَّلَوٰۃُ وَالسَّلَامُ میں وہ کتنے ہیں جن پر یکبارگی کتاب اتری۔ توجب سب نبیوں عَلَیْہِمُ الصَّلَوٰۃُ وَالسَّلَامُ پر یکبارگی کتاب نہیں اتری تو نبی آخر الزمان صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ پر یکبارگی کتاب نہ اترنا یہودیوں کیلئے کیوں باعث اعتراض بنتا ہوا ہے؟

﴿وَكَلَّمَ اللَّهُ مُوسَى تَكْلِيْبًا﴾: اور اللہ نے موی سے کلام فرمایا۔ یہ بھی یہودیوں کے اعتراض کے جواب کا حصہ ہے کہ جس طرح حضرت موسیٰ عَلَیْہِ الصَّلَوٰۃُ وَالسَّلَامُ سے بے واسطہ کلام فرمانا وسرے انیاء عَلَیْہِمُ الصَّلَوٰۃُ وَالسَّلَامُ کی

نبوت کیلئے انکار کا ذریعہ نہیں ہو سکتا جن سے اس طرح کلام نہیں فرمایا گیا تو ایسے ہی حضرت موسیٰ علیہ الصلوٰۃ والسلام پر کتاب کا یکبارگی نازل ہونا بھی دوسرے انبیاء علیہم الصلوٰۃ والسلام کی نبوت کے انکار کا ذریعہ نہیں ہو سکتا۔^(۱)

آیت کے اس حصے سے دو مسئلے معلوم ہوئے: ایک یہ کہ حضرت موسیٰ علی نبیتہ و علیہ الصلوٰۃ والسلام انبیاء میں اسرائیل علیہم الصلوٰۃ والسلام میں بہت شان والے ہیں کہ ان کا ذکر خصوصیت سے علیحدہ ہوا۔ دوسرا یہ کہ اللہ تعالیٰ نے بعض انبیاء علیہم الصلوٰۃ والسلام کو خاص عظمتیں بخشی ہیں، ایک نبی کی خصوصیت تمام نبیوں میں ڈھونڈنا غلطی ہے جیسے ہر نبی کَلِيمُ اللهُ نہیں۔

**رَسُولًا مُّبَشِّرِينَ وَ مُنذِرِينَ لَئِلَّا يَكُونَ لِلنَّاسِ عَلَى اللَّهِ حِجَةٌ
بَعْدَ الرَّسُولِ طَوْكَانَ اللَّهُ عَزِيزًا حَكِيمًا**
١٦٥

ترجمہ کنز الایمان: رسول خوشخبری دیتے اور ڈرستاتے کہ رسولوں کے بعد اللہ کے یہاں لوگوں کو کوئی عذر نہ رہے اور اللہ غالب حکمت والا ہے۔

ترجمہ کنز العرفان: (ہم نے) رسول خوشخبری دیتے اور ڈرستاتے (بھیج) تاکہ رسولوں (کو بھیج) کے بعد اللہ کے یہاں لوگوں کے لئے کوئی عذر (باتی) نہ رہے اور اللہ زبردست ہے، حکمت والا ہے۔

﴿رَسُولًا مُّبَشِّرِينَ وَ مُنذِرِينَ﴾: رسول بھیج خوشخبری دیتے اور ڈرستاتے۔ ﴿رسولوں علیہم الصلوٰۃ والسلام کی تشریف آوری کا مقصد نیک اعمال پر ثواب کی بشارت اور برے اعمال پر عذاب سے ڈرانا ہے اور ایک حکمت یہ ہے کہ انبیاء کرام علیہم الصلوٰۃ والسلام کی تشریف آوری کے بعد لوگوں کو یہ کہنے کا موقع نہیں سکے کہ اگر ہمارے پاس رسول آتے تو ہم ضرور ان کا حکم مانتے اور اللہ عز و جل کے مطیع فرمانبردار ہوتے۔ اس آیت سے یہ مسئلہ معلوم ہوتا ہے کہ اللہ تعالیٰ رسولوں کی بعثت سے پہلے مخلوق پر عذاب نہیں فرماتا جیسا کہ دوسری جگہ ارشاد فرمایا:

١خازن، النساء، تحت الآية: ١٦٤، ٤٥٢/١.

وَمَا كَانَ مَعْذِلَ بِيْنَ حَتَّىٰ بَعْثَرَسُوْلًا ^(١)

ترجمہ کنز العرفان: اور ہم کسی کو عذاب دینے والے نہیں
ہیں جب تک کوئی رسول نہ پھیج دیں۔

لِكِنَ اللَّهُ يَشْهُدُ بِمَا أَنْزَلَ إِلَيْكَ أَنْزَلَهُ بِعِلْمِهِ وَالْمَلِكَةُ
يَشْهُدُونَ وَكُفَّيْ بِاللَّهِ شَهِيدًا ^{١٣٤}

ترجمہ کنز الایمان: لیکن اے محبوب اللہ اس کا گواہ ہے جو اس نے تمہاری طرف اتارا وہ اس نے اپنے علم سے اتارا ہے اور فرشتے گواہ ہیں اور اللہ کی گواہی کافی ہے۔

ترجمہ کنز العرفان: لیکن اے حبیب! اللہ گواہی دیتا ہے اس کی جو اس نے تمہاری طرف نازل کیا، اس نے اسے اپنے علم کے ساتھ نازل فرمایا ہے اور فرشتے گواہی دیتے ہیں اور اللہ کافی گواہ ہے۔

﴿لِكِنَ اللَّهُ يَشْهُدُ﴾: لیکن اللہ گواہی دیتا ہے۔ ﴿ۚ﴾ اس آیت مبارکہ کی تفسیر میں دو طرح کے اقوال ہیں، ان کا خلاصہ یہ ہے: (۱).....مَشْهُودَ لَهُ يَعْنِي جس کے حق میں گواہی دی جا رہی ہے وہ قرآن پاک ہے کیونکہ یہودیوں نے آسمان سے یکبارگی کتاب اتارنے کا مطالبہ کیا تھا۔ ^(۲)

اس آیت میں ان کے مطابق کا جواب ہے۔ اس صورت میں مفہوم یہ بتا ہے کہ یہودی اگرچہ قرآن کے آسمانی کتاب ہونے کو نہ مانیں لیکن اے حبیب! صَلَّى اللَّهُ تَعَالَى عَلَيْهِ وَآلِهِ وَسَلَّمَ، اللَّهُ عَزَّوَجَلَّ آپ کی طرف اترنے والے قرآن کی حقانیت کی گواہی دیتا ہے اور اس کے اللَّهُ عَزَّوَجَلَّ کی طرف سے نازل ہونے کے فرشتے بھی گواہ ہیں، اور اللہ عَزَّوَجَلَّ کی گواہی کافی ہے۔

(۲).....دوسرامفہوم یہ ہے کہ مَشْهُودَ لَهُ یعنی جس کے حق میں گواہی ہے وہ خاتَمُ الْمُرْسَلِينَ صَلَّى اللَّهُ تَعَالَى عَلَيْهِ وَ

۱.....بنی اسرائیل: ۱۵.

۲.....النساء: ۱۵۳.

الله وَسَلَّمَ کی نبوت ہے اور جس کے ذریعے گواہی دی جا رہی ہے وہ قرآن پاک ہے اور معنی یہ بنا کہ یہودیوں نے تاجدار رسالت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی نبوت کا انکار کیا تو اللہ تعالیٰ نے آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی نبوت کی گواہی قرآن کے ذریعے دی اور فرشتے ہی نبوت پر گواہ ہوئے۔^(۱)

اللَّهُ عَزَّ وَجَلَّ کی گواہی یہ ہے کہ اس نے گزشتہ کتابوں میں سرکارِ دو عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی خبر دی اور سرکار کا سنت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو مجازات عطا فرمائے جیسے وزیر یا حاکم کاشاہی تمغہ باشاہ کی گواہی ہے۔

إِنَّ الَّذِينَ كَفَرُوا وَأَصْلَلُوا عَنْ سَبِيلِ اللَّهِ قَدْ ضَلُّوا أَضَلَّاً بَعِيْدًا ۱۶۷

ترجمۃ کنز الدیمان: وہ جنہوں نے کفر کیا اور اللہ کی راہ سے روکا بیشک وہ دور کی گمراہی میں پڑے۔

ترجمۃ کنز العرفان: بیشک وہ لوگ جنہوں نے کفر کیا اور اللہ کی راہ سے روکا بیشک وہ دور کی گمراہی میں جا پڑے۔

إِنَّ الَّذِينَ كَفَرُوا: بیشک جنہوں نے کفر کیا۔ یہاں یہودیوں کی حالت کا بیان ہے کہ انہوں نے نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی نبوت کا انکار کیا اور حضور تاجدار انہیاً عَصَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی نعمت و صفت چھپا کر اور لوگوں کے دلوں میں شبہ ڈال کر لوگوں کو اللہ عَزَّ وَجَلَّ کی راہ سے روکا، بے شک وہ ان حرکتوں کی وجہ سے دور کی گمراہی میں جا پڑے کیونکہ ان میں گمراہ ہونا اور گمراہ کرنا دونوں چیزیں جمع ہو گئیں۔

إِنَّ الَّذِينَ كَفَرُوا وَأَظْلَمُوا الْمُيْمَنِينَ اللَّهُ لِيَغْفِرَ لَهُمْ وَلَا لَيَمْدُدُهُمْ طَرِيقًا ۱۶۸
إِلَّا طَرِيقٌ جَهَنَّمَ خَلِدِيْنَ فِيهَا أَبَدًا وَكَانَ ذَلِكَ عَلَى اللَّهِ يَسِيرًا ۱۶۹

ترجمۃ کنز الدیمان: بیشک جنہوں نے کفر کیا اور حد سے بڑھے اللہ ہرگز انہیں نہ بخشنے گا نہ انہیں کوئی راہ دکھائے۔ مگر جہنم کا راستہ کہ اس میں ہمیشہ رہیں گے اور یہ اللہ کو آسان ہے۔

۱.....تفسیر کبیر، النساء، تحت الآية: ۱۶۶، ۲۶۸-۲۶۹، صاوی، النساء، تحت الآية: ۱۶۶، ۴۶۰/۲، ملنقطاً۔

ترجمہ کنز العرفان: بیشک وہ لوگ جنہوں نے کفر کیا اور ظلم کیا، اللہ ہرگز انہیں نہ بخشے گا اور نہ انہیں کسی راستے کی ہدایت فرمائے گا۔ مگر جہنم کے راستے (کی) جس میں ہمیشہ ہمیشہ رہیں گے اور یہ اللہ پر بہت آسان ہے۔

﴿إِنَّ الَّذِينَ كَفَرُوا﴾: بیشک جنہوں نے کفر کیا۔ یہاں بھی یہودیوں کا بیان ہے کہ انہوں نے اللہ عز و جل کے ساتھ کفر اور کتابِ الہی یعنی تورات میں موجود سرکارِ دنیا و عالم صلی اللہ تعالیٰ علیہ وآلہ وسلم کے اوصاف بدل کر اور آپ صلی اللہ تعالیٰ علیہ وآلہ وسلم کی نبوت کا انکار کر کے ظلم کیا تو ایسے لوگ جب تک اپنے کفر پر قائم رہیں اور کفر پر مریں ان کی بخشش کی کوئی گنجائش نہیں اور نہ انہیں کسی صحیح راہ کی ہدایت ملے گی البتہ جہنم کا راستہ ان کیلئے ضرور کھلا ہوا ہے اور وہ بالکل واضح ہو گا۔

يَا أَيُّهَا النَّاسُ قَدْ جَاءَكُمُ الرَّسُولُ بِالْحَقِّ مِنْ رَبِّكُمْ فَأَمِنُوا خَيْرًا
لَّكُمْ وَإِنْ تُكْفُرُوا فَإِنَّ اللَّهَ مَعِ السَّمَوَاتِ وَالْأَرْضِ وَكَانَ اللَّهُ
عَلَيْهِ حَكِيمًا ﴿٤٤﴾

ترجمہ کنز الدیمان: اے لوگ! تمہارے پاس یہ رسول حق کے ساتھ تمہارے رب کی طرف سے تشریف لائے تو ایمان لاوے اپنے بھلے کو اور اگر تم کفر کرو تو بیشک اللہ ہی کا ہے جو کچھ آسمانوں اور زمین میں ہے اور اللہ علم و حکمت والا ہے۔

ترجمہ کنز العرفان: اے لوگ! تمہارے رب کی طرف سے تمہارے پاس یہ رسول حق کے ساتھ تشریف لائے تو ایمان لاوے تمہارے لئے بہتر ہو گا اور اگر تم کفر کرو گے تو بیشک اللہ ہی کا ہے جو کچھ آسمانوں اور زمین میں ہے اور اللہ علم والا، حکمت والا ہے۔

﴿قَدْ جَاءَكُمُ الرَّسُولُ بِالْحَقِّ﴾: بیشک تمہارے پاس یہ رسول حق کے ساتھ تشریف لے آئے۔ یہ تمام بنی نویں

انسان کو عظیم خوشخبری سنائی جا رہی ہے کہ اے لوگو! تاجدار رسالت صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ حق کے ساتھ تشریف لاچکے، وہ خود بھی حق ہیں اور ان کا ہر قول، ہر اداقت ہے، ان کی شریعت حق ہے، ان کی طبیعت حق ہے، ان کی تعلیم حق ہے، وہاں باطل کا گز نہیں۔ لہذا ان پر ایمان لے آؤ، اس میں تمہارے لئے خیر ہی خیر ہے اور اگر تم خاتمُ الْمُرْسَلِینَ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی رسالت کا انکار کرو گے تو اس میں ان کا کچھ ضرر نہیں اور اللہ عَزَّ وَجَلَّ تمہارے ایمان سے بے نیاز ہے۔

يَا أَهْلَ الْكِتَابِ لَا تَعْلُوْا فِي دِينِكُمْ وَلَا تَقُولُوا عَلَى اللَّهِ إِلَّا الْحَقُّ
 إِنَّمَا الْمَسِيْحُ عِيسَى ابْنُ مَرْيَمَ رَسُولُ اللَّهِ وَكَلِمَتُهُ حَقٌّ لِّقَهَا إِلَى
 مَرْيَمَ وَرُوحٌ مِّنْهُ فَامْنُوا بِاللَّهِ وَرَسُولِهِ قَهٌ وَلَا تَقُولُوا أَنَّهُ
 إِنَّهُمْ وَأَخْرَى الْكُفَّارُ إِنَّمَا اللَّهُ إِلَهٌ وَاحِدٌ سُبْحَانَهُ أَنْ يَكُونَ لَهُ وَلَدٌ
 لَّهُ مَا فِي السَّمَاوَاتِ وَمَا فِي الْأَرْضِ وَكُفِّرْ بِاللَّهِ وَكُبِّلَأٌ
 ﴿١٧﴾

ترجمہ کنز الایمان: اے کتاب والو! اپنے دین میں زیادتی نہ کرو اور اللہ پر نہ کہو مگر سچ، مسیح عیسیٰ مریم کا بیٹا اللہ کا رسول ہی ہے اور اس کا ایک کلمہ کہ مریم کی طرف بھیجا اور اس کے یہاں کی ایک روح تو ایک روح تو ایک اور اس کے رسولوں پر ایمان لاو اور تین نہ کہو باز رہو اپنے بھلے کو اللہ تو ایک ہی خدا ہے پاکی اُسے اس سے کہ اس کے کوئی بچہ ہو اسی کا مال ہے جو آسمانوں میں ہے اور جو کچھ زمین میں اور اللہ کافی کار ساز ہے۔

ترجمہ کنز العرفان: اے کتاب والو! اپنے دین میں حد سے نہ بڑھو اور اللہ پر سچ کے سوا کوئی بات نہ کہو۔ بیشک مسیح، مریم کا بیٹا عیسیٰ صرف اللہ کا رسول اور اس کا ایک کلمہ ہے جو اس نے مریم کی طرف بھیجا اور اس کی طرف سے ایک خاص

روح ہے تو اللہ اور اس کے رسولوں پر ایمان لا اور نہ کہو (کہ معبدو) تین ہیں۔ (اس سے) باز رہو، (یہ) تمہارے لئے بہتر ہے۔ صرف اللہ ہی ایک معبد ہے، وہ پاک ہے اس سے کہ اس کی کوئی اولاد ہو۔ اسی کا ہے جو کچھ آسمانوں میں ہے اور جو کچھ زمین میں ہے اور اللہ کافی کار ساز ہے۔

﴿يَا أَهْلَ الْكِتَبِ﴾: اے اہل کتاب۔ اس سے پہلے والی آیات میں یہودیوں کی دین میں زیادتوں اور ان کے جرائم کو بیان فرمایا، اب عیسائیوں کے دین میں علُوٰ اور حد سے بڑھنے کے بارے میں بیان فرمایا جا رہا ہے۔

عیسائیوں کے فرقے اور ان کے عقائد

عیسائی چار بڑے فرقوں میں تقسیم ہو گئے تھے (۱) یعقوبیہ۔ (۲) مکانیہ۔ (۳) نسطوریہ۔ (۴) مرقوسیہ۔ ان میں سے ہر ایک حضرت عیسیٰ علیہ الصلوٰۃ والسلام کے بارے میں جدا گانہ کفر یہ عقیدہ رکھتا تھا۔ یعقوبیہ اور مکانیہ حضرت عیسیٰ علیہ الصلوٰۃ والسلام کو خدا کہتے تھے۔ نسطوریہ حضرت عیسیٰ علیہ الصلوٰۃ والسلام کو خدا کا بیٹا کہتے تھے جبکہ مرقوسیہ فرقے کا عقیدہ یہ تھا کہ وہ تین میں سے تیرے ہیں، اور اس جملے کا کیا مطلب ہے اس میں بھی ان میں اختلاف تھا، بعض تین اُنُقُوم (یعنی وجود) مانتے تھے اور کہتے تھے کہ باپ، بیٹا، روح القدس تین ہیں اور باپ سے ذات، بیٹے سے حضرت عیسیٰ علیہ الصلوٰۃ والسلام اور روح القدس سے ان میں حلول کرنے والی حیات مراد لیتے تھے گویا کہ ان کے نزدیک اللہ تین تھے اور اس تین کو ایک بتاتے تھے۔ بعض کہتے تھے کہ حضرت عیسیٰ علیہ الصلوٰۃ والسلام ناسوتیت (یعنی انسانیت) اور الوبہت کے جامع ہیں، ماں کی طرف سے ان میں ناسوتیت آئی اور باپ کی طرف سے الوبہت آئی ”تعالیٰ اللہ عَمَّا يَقُولُونَ عُلُوٌّ كَبِيرًا“ (الله تعالیٰ ظالموں کی بات سے پاک ہے اور بہت ہی بلند و بالا ہے) یہ فرقہ بندی عیسائیوں میں ایک یہودی نے پیدا کی جس کا نام بُونَسْ تھا، اُس نے انہیں گمراہ کرنے کے لیے اس طرح کے عقیدوں کی تعلیم دی۔^(۱)

اس آیت میں اہل کتاب کو ہدایت کی گئی ہے کہ وہ حضرت عیسیٰ علیہ الصلوٰۃ والسلام کے بارے میں افراط و تفریط سے باز رہیں، انہیں خدا اور خدا کا بیٹا بھی نہ کہیں اور حلول و اتحاد کے عیب لگا کر ان کی تشقیص بھی نہ کریں، بلکہ ان کے بارے میں یہ عقیدہ رکھیں کہ حضرت عیسیٰ علیہ الصلوٰۃ والسلام حضرت مریم رضی اللہ تعالیٰ عنہا کے بیٹے ہیں، ان

۱ حاذن، النساء، تحت الآية: ١٧١، ٤٥٤/١.

کے لیے اس کے سوا اور کوئی نسب نہیں، صرف اللہ تعالیٰ کے رسول اور اس کا ایک کلمہ ہیں جو رب تعالیٰ نے حضرت مریم رضی اللہ تعالیٰ عنہا کی طرف بھیجا اور اللہ تعالیٰ کی طرف سے ایک خاص روح ہیں۔ لہذا انہیں چاہئے کہ اللہ عز و جل اور اس کے رسولوں پر ایمان لا سیں اور تصدیق کریں کہ اللہ عز و جل ایک ہے، بیٹھے اور اولاد سے پاک ہے اور اس کے رسولوں کی تصدیق کریں اور اس کی کہ حضرت عیسیٰ علیہ الصلوٰۃ والسلام اللہ عز و جل کے رسولوں میں سے ہیں۔

﴿وَلَا تَقُولُوا ثَلَاثَةٌ﴾ اور نہ کہو (کہ معبدو) تین ہیں۔ بعض عیسائی حضرت عیسیٰ علیہ الصلوٰۃ والسلام کو خدا کا بیٹا کہتے تھے، بعض انہیں تیسرا خدا مانتے تھے اور بعض انہیں کو خدا مانتے تھے، ان تینوں فرقوں کی تردید کے لئے یہ آیت کریمہ اتری۔ لفظ ”اللہ“، میں ایک فرقے کی تردید ہے۔ ”واحد“، میں دوسرے کی اور ”سُبْحَانَهُ أَنْ يَكُونَ لَهُ وَلَدٌ“، میں تیسਰے کی۔ عقل مند انسان خود ہی غور کر لے آسمان وزمین میں جو کچھ ہے سب اللہ تعالیٰ کی مخلوق ہے، جتنے انسان ہیں سب اسی کے بندے اور مملوک ہیں انہی میں حضرت عیسیٰ علیہ الصلوٰۃ والسلام اور حضرت مریم رضی اللہ تعالیٰ عنہا بھی داخل ہیں اور جب یہ بھی بندے اور مملوک ہیں تو ان کا بیٹا اور بیوی ہونا کیسے مُنْتَهٰ رہ سکتا ہے؟ بلاشبہ اللہ تعالیٰ ان سب بیہودہ باتوں سے پاک اور مُنْزَہ ہے۔

لَنْ يَسْتَكِفَ الْمَسِيحُ أَنْ يَكُونَ عَبْدًا لِّلَّهِ وَلَا الْمَلِكَةُ الْمُقَرَّبُونَ ط

وَمَنْ يَسْتَكِفَ عَنْ عِبَادَتِهِ وَيَسْتَكِفُ فَسِيَّحُ شُرُّهُمْ إِلَيْهِ

جِبِيعًا ⑭

ترجمہ کنز الدیمان: ہر گز مسیح اللہ کا بندہ بننے سے کچھ نفرت نہیں کرتا اور نہ مقرب فرشتے اور جو اللہ کی بندگی سے نفرت اور تکبر کرے تو کوئی دم جاتا ہے کہ وہ ان سب کو اپنی طرف ہانے گا۔

ترجمہ کنز العرفان: نہ تو مسیح اللہ کا بندہ بننے سے کچھ عار کرتا ہے اور نہ مقرب فرشتے اور جو اللہ کی بندگی سے نفرت

اور تکبر کرے تو عنقریب وہ ان سب کو اپنے پاس جمع کرے گا۔

﴿لَنْ يَسْتَكِفَ الْمَسِيْحُ أَنْ يَكُونَ عَبْدًا لِّلَّهِ﴾ مسیح اللہ کا بندہ بننے سے ہرگز عار نہیں کرتا۔ یہ نہ ران کے عیسائیوں کا ایک وفسر کا ردِ عالم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی خدمت میں حاضر ہوا اور آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ سے کہا: آپ صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ حضرت عیسیٰ علیہ الصَّلَاةُ وَالسَّلَامُ کو عیب لگاتے ہیں کہ انہیں اللہ عز و جل کا بندہ کہتے ہیں۔ اس پر یہ آیت اتری۔^(۱)

جس میں فرمایا گیا کہ اللہ عز و جل کا بندہ ہونا باعثِ نفرت ہے نہ کہ باعثِ شرم۔ نیز اللہ عز و جل کی عبادت سے نفرت کرنا اور اس میں شرم محسوس کرنا کافرا کام ہے مسلمان کا نہیں۔

فَآمَّا الَّذِينَ آمَنُوا وَعَمِلُوا الصِّلَاةَ فَبِوْ فِيهِمْ أُجُوْرٌ هُمْ وَيَزِيدُهُمْ مِنْ فَضْلِهِ ۚ وَآمَّا الَّذِينَ اسْتَكْفُرُوا وَاسْتَكْبَرُوا فَيُعَذِّبُهُمْ عَذَابًا أَلِيمًا ۗ وَلَا يَجِدُونَ لَهُمْ مِنْ دُونِ اللَّهِ وَلِيًّا وَلَا نَصِيرًا ۚ

ترجمہ کنز الدیمان: تو وہ جو ایمان لائے اور اچھے کام کیے ان کی مزدوری انہیں بھر پورے کرائے فضل سے انہیں اور زیادہ دے گا اور وہ جنہوں نے نفرت اور تکبر کیا تھا انہیں دردناک سزا دے گا اور اللہ کے سوانہ اپنا کوئی حمایتی پائیں گے نہ مددگار۔

ترجمہ کنز العرفان: تو وہ جو ایمان لائے اور انہوں نے اچھے عمل کئے تو (اللہ) انہیں ان کے پورے اجر عطا فرمائے گا اور انہیں اپنے فضل سے اور زیادہ دے گا اور وہ جنہوں نے نفرت اور تکبر کیا تھا انہیں دردناک سزا دے گا اور وہ اللہ کے سوانہ اپنا کوئی حمایتی پائیں گے نہ مددگار۔

﴿فَآمَّا الَّذِينَ آمَنُوا: تَوْجِيْهُمْ وَالَّذِيْنَ لَا يَعْلَمُونَ ۚ﴾ یہاں اللہ عز و جل کی بندگی کو اپنا اعزاز اور اپنے سرکاتاں سمجھنے والوں

۱.....بیضاوی، النساء، تحت الآية: ۱۷۲، ۲۸۴/۲۔

یعنی مومنین صالحین کو بشارت اور اللہ عز و جل کی بندگی سے نفرت و تکبر کرنے والوں کو عوید بیان کی گئی ہے۔ پہلے گروہ کو بھر پورا جر ملے گا اور اس کے ساتھ ان پر فضلِ الہی کی مزید بارش بر سے گی جس میں اللہ عز و جل کا دیدار بھی شامل ہے۔ اس کے برعکس عبادتِ الہی کے منکروں اور اس سے تکبر کرنے والوں کو دردناک عذاب سے دوچار ہونا پڑے گا۔

يَا أَيُّهَا النَّاسُ قَدْ جَاءَكُمْ بُرْهَانٌ مِّنْ رَّبِّكُمْ وَأَنْزَلْنَا إِلَيْكُمْ نُُورًا مُّبِينًا

﴿١٤٣﴾

ترجمہ کنز الایمان: اے لوگو! بیشک تمہارے پاس اللہ کی طرف سے واضح دلیل آئی اور ہم نے تمہاری طرف روشن نور اتنا را۔

ترجمہ کنز العرفان: اے لوگو! بیشک تمہارے رب کی طرف سے واضح دلیل آگئی اور ہم نے تمہاری طرف روشن نور نازل کیا۔

﴿يَا أَيُّهَا النَّاسُ﴾ : اے لوگو! یہاں تمام انسانوں سے خطاب ہے، وہ کہیں کے ہوں اور کبھی بھی ہوں۔

نبی کریم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی شان کا بیان

اس سے معلوم ہوا کہ حضور پُر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کی نبوت کسی زمانے، کسی جگہ اور کسی قوم کے ساتھ خاص نہیں۔ عام اعلان فرمادیا گیا، اے لوگو! تمہارے پاس وہ تشریف لائے جو سرتاپ اللہ عز و جل کی معرفت کی دلیل ہیں جن کی صداقت پر اُن کے مجرزے گواہ ہیں اور وہ منکرین کی عقولوں کو حیران کر دیتے ہیں۔ جس قدر مجرزے پہلے پیغمبروں عَلَيْہِمُ الصَّلَاةُ وَالسَّلَامُ کو ملے ان سے زائد حضور سید امداد مسیح بن صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو عطا ہوئے۔ بلکہ حق تو یہ ہے کہ سرکارِ دنیا عَلَيْہِمُ الصَّلَاةُ وَالسَّلَامُ از سرتاقدم پاک خود اللہ تَعَالَیٰ کی وحدائیت اور ذات و صفات کی دلیل ہیں چنانچہ سرکارِ کائنات صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کا بال شریف مجرہ کہ حضرت خالد رضی اللہ تَعَالَیٰ عنہ کی ٹوپی میں رہا تو ان کو ہمیشہ دشمنوں پر فتح ہوتی رہی۔ ہر قل کی پگڑی میں رہا تو اس کے سرکے درد کو آرام رہا۔ حضرت سیدنا عمرو

بن عاص رَضِيَ اللَّهُ تَعَالَى عَنْهُ وصیت فرمائی تھی کہ میرے کفن میں تاجدارِ سالت صَلَّی اللَّهُ تَعَالَی عَلَیْہِ وَاٰلِہٖ وَسَلَّمَ کے بال شریف رکھ دیئے جائیں تاکہ قبر کی مشکل آسان ہو۔ حضرت امیر معاویہ رَضِيَ اللَّهُ تَعَالَی عَنْهُ نے وصیت فرمائی کہ مجھے غسل دے کر میری آنکھوں اور لبؤں پر سلطانِ دو جہاں صَلَّی اللَّهُ تَعَالَی عَلَیْہِ وَاٰلِہٖ وَسَلَّمَ کے انخن اور بال شریف رکھ دیئے جائیں تاکہ حسابِ قبر میں آسانی ہو۔ معلوم ہوا کہ بال مبارک قبر کی مشکل آسان کرتے ہیں۔ صحابہ کرام رَضِيَ اللَّهُ تَعَالَی عَنْهُم بیماروں کو بال مبارک کا غسل شدہ پانی پلاپا کرتے تھے۔ حضرت طلحہ رَضِيَ اللَّهُ تَعَالَی عَنْهُ کے گھر ایک بار بال مبارک پہنچ گئے تو انہوں نے ساری رات ملائکہ کی تسبیح و تہلیل سنی۔

سو کھے دھانوں پہ ہمارے بھی کرم ہو جائے چھائے رحمت کی گھٹا بن کے تمہارے گیسو
ہم سیہ کاروں پہ یا رب تپشِ محشر میں سایہِ افگن ہوں ترے پیارے کے پیارے گیسو
آنکھ شریف کا مججزہ کہ قیامت تک کے واقعات کو دیکھا، جنت و دوزخ، عرش و کرسی کو ملاحظہ فرمایا، بلکہ خود ربِ عزَّ وَ جَلَّ کو دیکھا۔ نمازِ گُسوف میں جنت و دوزخ کو مسجد کی دیوار میں دیکھا۔ پیچھے مقتدی جو کچھ کریں اس کو ملاحظہ فرمادیں۔ ناک مبارک کا مججزہ کہ جس نے محبت کی خوشبوی میں سے آتی ہوئی سو نگھی۔ زبان کا مججزہ کہ جن کی ہربات و تی خدا اور وہ زبان جو کہ گن کی لجھی ہے۔ منہ کالعاب مججزہ کہ حضرت جابر رَضِيَ اللَّهُ تَعَالَی عَنْهُ کے گھر ہائٹی میں ڈال دیا تو ہائٹی کی ترکاری میں برکت ہوئی۔ آٹے میں ڈال دیا تو چار سیر آٹا ہزاروں آدمیوں نے کھایا پھر بھی اُتنا ہی رہا۔ خیر میں حضرت علیؓ کَرَمَ اللَّهُ تَعَالَیٰ وَجْهَهُ الْكَرِيمُ کی دھنیتی آنکھ میں لگا دیا تو آنکھ کو آرام ہو گیا۔ حضرت صدیق رَضِيَ اللَّهُ تَعَالَی عَنْهُ کے پاؤں میں غار میں سانپ نے کٹا اس پر لگا دیا تو اس کو آرام۔ کھاری کنویں میں ڈال دیا تو اس کا پانی میٹھا ہو گیا۔ ہاتھ مبارک بھی دلیل کہ بد رکے دن ایک مٹھی کنکر کفار کو مارے تو رب تعالیٰ نے فرمایا کہ ”آپ نے نہ پھینک بلکہ ہم نے پھینکے۔ اسی ہاتھ میں آکر کنکروں نے کلمہ شریف پڑھا۔ اس ہاتھ سے بیعت لی گئی تو ربِ عزَّ وَ جَلَّ نے فرمایا کہ ”ان کے ہاتھوں پر ہمارا ہاتھ ہے۔ انگلیاں مججزہ کہ ایک پیالہ پانی میں انگلیاں رکھ دیں، اس سے پانی کے چشمے جاری ہو گئے۔ انگلی ہی کے اشارے سے چاند چیر دیا۔ پاؤں مبارک بھی مججزہ کہ پھر پر چلیں تو پھر ان کا اثر لے لے اور فرش پر بھی چلیں اور عرش پر بھی۔ غرض کہ ان کا ہر ہر عُصُو پاک اور ہر بال مبارک ربِ عزَّ وَ جَلَّ کے پہچانے کی دلیل ہے۔ پسینہ مبارک مججزہ کہ جس میں گلاب کی بیٹھل خوشبو۔ جا گنا اور سونا مججزہ کہ ہر ایک کی نیند و ضمود توڑ دے مگر سر کا یعنی وقارِ صَلَّی اللَّهُ

تعالیٰ علیہ وآلہ وسلم کی نیند و ضوئیں توڑتی۔ تمام جسم پاک سایہ سے محفوظ کہ سایہ بھی کسی کے قدم کے نیچے نہ آئے غرض کہ تاجدارِ سلطنت صلی اللہ تعالیٰ علیہ وآلہ وسلم کا ہر وصف مجذہ اور ہر حالت رب تعالیٰ کی قدرت کی دلیل ہے۔

﴿وَأَنْزَلْنَا إِلَيْكُمْ نُورًا مُّبِينًا﴾: اور ہم نے تمہاری طرف روشن نور نازل کیا۔ ﴿﴾ روشن نور سے مراد قرآن پاک ہے جو حضور اقدس صلی اللہ تعالیٰ علیہ وآلہ وسلم کے ذریعے ہمیں ملا۔

**فَآمَّا الَّذِينَ آمَنُوا بِاللَّهِ وَأَعْتَصُبُوا إِلَيْهِ فَسَيُدْخَلُوهُمْ فِي رَحْمَةِ مُّنْهُ
وَفَضْلٍ لَا يَهُدِّي بِهِمْ إِلَيْهِ صِرَاطًا مُّسْتَقِيمًا**

(۱۸۵)

ترجمہ کنز الدیمان: تو وہ جو اللہ پر ایمان لائے اور اس کی رسی مضبوط تھامی تو عنقریب اللہ انہیں اپنی رحمت اور اپنے فضل میں داخل کرے گا اور انہیں اپنی طرف سیدھی راہ دکھائے گا۔

ترجمہ کنز العرفان: تو وہ جو اللہ پر ایمان لائے اور انہوں نے اس کی رسی مضبوطی سے تھامی تو عنقریب اللہ انہیں اپنی رحمت اور اپنے فضل میں داخل کرے گا اور انہیں اپنی طرف سیدھی راہ دکھائے گا۔

﴿فَسَيُدْخَلُوهُمْ فِي رَحْمَةِ مُّنْهُ وَفَضْلٍ﴾: تو عنقریب اللہ انہیں اپنی رحمت اور اپنے فضل میں داخل کرے گا۔ ﴿﴾ ایمان والوں کو رحمت، فضل اور سیدھے راستے کی بشارت عطا فرمائی گئی ہے۔ رحمت جنت ہے اور فضل جنت میں کرم بالائے کرم والے امور ہیں اور سیدھا راستہ دین اسلام ہے جو سیدھا قرب الہی تک لیجاتا ہے۔

**يَسْتَفْتُونَكَ طَقْلِ اللَّهِ يُقْتَيَكُمْ فِي الْكَلَّةِ طِ إنْ أُمْرُوا هَلَكَ لَيْسَ لَهُ
وَلَدٌ وَلَهُ أَخْثَرٌ فَلَهَا نِصْفٌ مَاتَرَكَ وَهُوَ يَرِثُهَا إِنْ لَمْ يَكُنْ لَهَا
وَلَدٌ طِ فَإِنْ كَانَتَا أُشْتَهِيْنِ فَلَهُمَا الشُّلْثُنِ مَهَاتَرَكَ وَإِنْ كَانُوا**

إِخْوَةٌ رِّجَالًا وَ نِسَاءٌ فَلِلذِّكْرِ مُثْلُ حَظِ الْأُنْثَيَيْنِ طَبِيعَتِ اللَّهُ
لَكُمْ أُنْ تَضْلُوا طَوَّافَةً اللَّهُ بِكُلِّ شَيْءٍ عَلَيْهِمْ

ترجمہ کنز الایمان: اے محبوب تم سے فتویٰ پوچھتے ہیں تم فرمادو کہ اللہ تمہیں کلالہ میں فتویٰ دیتا ہے اگر کسی مرد کا انتقال ہو جو بے اولاد ہے اور اس کی ایک بہن ہو تو ترکہ میں سے اس کی بہن کا آدھا ہے اور مرد اپنی بہن کا وارث ہو گا اگر بہن کی اولاد نہ ہو پھر اگر دو بہنیں ہوں تو کہ میں ان کا ورثہ ہائی اور اگر بھائی بہن ہوں مرد بھی اور عورتیں بھی تو مرد کا حصہ دو عورتوں کے برابر اللہ تمہارے لئے صاف بیان فرماتا ہے کہ کہیں بھک نہ جاؤ اور اللہ ہر چیز جانتا ہے۔

ترجمہ کنز العرفان: اے حبیب! تم سے فتویٰ پوچھتے ہیں تم فرمادو کہ اللہ تمہیں کلالہ کے بارے میں فتویٰ دیتا ہے۔ اگر کسی مرد کا انتقال ہو جس کی اولاد نہ ہو اور اس کی ایک بہن ہو تو ترکہ میں اس کی بہن کا آدھا ہے اور مرد اپنی بہن کا وارث ہو گا اگر بہن کی اولاد نہ ہو پھر اگر دو بہنیں ہوں تو کہ میں ان کا ورثہ ہائی (حصہ ہو گا) اور اگر بھائی بہن ہوں (جن میں) مرد بھی (ہوں) اور عورتیں بھی تو مرد کا حصہ دو عورتوں کے برابر ہو گا۔ اللہ تمہارے لئے صاف بیان فرماتا ہے تاکہ تم بھک نہ جاؤ اور اللہ ہر چیز جانتا ہے۔

بِسْمِ اللَّهِ الرَّحْمَنِ الرَّحِيمِ تم سے فتویٰ پوچھتے ہیں۔ ﴿ آیت مبارکہ میں کَلَالَهُ کی وراثت کا بیان کیا گیا ہے۔ کَلَالَهُ اس کو کہتے ہیں جو اپنے بعد نہ باپ چھوڑے، نہ اولاد۔ اس آیت کے شان نزول کے متعلق بخاری و مسلم میں ہے کہ حضرت جابر بن عبد اللہ رضی اللہ تعالیٰ عنہ بیمار تھے تو سر کار مدینہ صلی اللہ تعالیٰ علیہ وسلم وَسَلَّمَ حضرت صدیق اکبر رضی اللہ تعالیٰ عنہ کے ساتھ ان کی عیادات کے لئے تشریف لائے، حضرت جابر رضی اللہ تعالیٰ عنہ بے ہوش تھے، تا جدار رسالت صلی اللہ تعالیٰ علیہ وَاللَّهِ وَسَلَّمَ نے وضوفرما کر اس کا پانی اُن پڑالا تو انہیں افاقہ ہوا (آنکھ کھول کر دیکھا تو نبی اکرم صلی اللہ تعالیٰ علیہ وَاللَّهِ وَسَلَّمَ تشریف فرماتھے)۔ عرض کیا، یا رسول اللہ! صلی اللہ تعالیٰ علیہ وَاللَّهِ وَسَلَّمَ، میں اپنے مال کا کیا انتظام کروں؟ اس

پر یہ آیت کریمہ نازل ہوئی۔^(۱)

ابوداؤد کی روایت میں یہ بھی ہے کہ حضور پر نور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ نے حضرت جابر رَضِیَ اللہُ تَعَالَیٰ عَنْہُ سے فرمایا، اے جابر! رَضِیَ اللہُ تَعَالَیٰ عَنْہُ، میرے علم میں تمہاری موت اس بیماری سے نہیں ہے۔^(۲)

اس حدیث سے چند مسئلے معلوم ہوئے:

(۱) بزرگوں کا وضو کا پانی تبرک ہے اور اس کو حصول شفای کے لئے استعمال کرنا سنت ہے۔

(۲) مریضوں کی عیادت سنت ہے۔

(۳) نبی اکرم صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو اللہُ تَعَالَیٰ نے علوم غیب عطا فرمائے ہیں اس لئے حضور صَلَّی اللہُ تَعَالَیٰ عَلَیْہِ وَاٰلِہٖ وَسَلَّمَ کو معلوم تھا کہ حضرت جابر رَضِیَ اللہُ تَعَالَیٰ عَنْہُ کی موت اس مرض میں نہیں ہے۔

کلالہ کی وراثت کے احکام

آیت میں جو مسائل بیان ہوئے ان کا خلاصہ ووضاحت یہ ہے:

(۱) اگر کوئی شخص فوت ہوا اور اس کے ورثاء میں باپ اور اولاد نہ ہو تو سُکنی اور باپ شریک بہن کو وراثت سے مال کا آدھا حصہ ملے گا جبکہ صرف ایک ہوا اور اگر دو یادو سے زیادہ ہوں تو دونوں تباہی حصے ملے گا۔

(۲) اور اگر بہن فوت ہوئی اور ورثاء میں نہ باپ ہونا والا تو بھائی اُس کے کل مال کا وارث ہو گا۔

(۳) اگر فوت ہونے والے نے بہن بھائی دونوں چھوڑے تو بھائی کو بہن سے دگنا حصہ ملے گا۔

اہم تنیبیہ: وراثت کے مسائل میں بہت وسعت اور قیود ہوتی ہیں۔ آیت میں جو صورتیں موجود تھیں ان کو بیان کر دیا گیا لیکن اگر وراثت کا کوئی مسئلہ درپیش ہو تو بغیر کسی ماہر میراث عالم کے خود حل نہ کلیں۔

¹ بخاری، کتاب الفرائض، باب قول اللہ تعالیٰ: بوصیکم اللہ... الخ، ۳۱۲/۴، الحدیث: ۶۷۲۳، مسلم، کتاب الفرائض، باب میراث الكلالة، ص ۸۷۲، الحدیث: ۵۶۱۶(۱)۔

² ابو داؤد، کتاب الفرائض، باب من كان ليس له ولد و له اخوات، ۱۶۵/۳، الحدیث: ۲۸۸۷۔

فہرست سورہ نساء

صفحہ	عنوان	صفحہ	عنوان
37	خلوت صحیح کی تعریف اور اس کا حکم	1	مقام نزول
42	پانچوال پارہ	1	رکوع اور آیات کی تعداد
43	تنگی قیدیوں سے متعلق اسلام کی تعلیمات	1	”نساء“ نام رکھے جانے کی وجہ
44	مہر کے چند ضروری مسائل	1	سورہ نساء کے فضائل
44	عورت سے لفغ اٹھانے کی جائز صورتیں	2	سورہ نساء کے مضامین
46	بندی سے نکاح کرنے کے متعلق 2 شرعی مسائل	3	سورہ آل عمران کے ساتھ مناسبت
47	نکاح کا شرعی حکم	5	انسانوں کی ابتدائیں سے ہوئی؟
50	مشک کی خوشبو میں بے ہوئے بزرگ	7	رشته داری توڑنے کی مذمت
52	حرام مال کمانے کی مذمت	8	تیمیوں سے متعلق چند اہم مسائل
53	تجارت کے فضائل	11	نکاح سے متعلق 2 شرعی مسائل
54	تجارت کے آداب	12	مہر سے متعلق چند مسائل
56	خود کو ہلاک کرنے کی صورتیں	16	وراثت تقسیم کرنے سے پہلے غیر وارثوں کو دینا
59	کبیرہ گناہ کی تعریف اور تعداد	19	تیمیوں کامل ناجتن کھانے کی وعیدیں
60	گناہوں سے متعلق 3 احادیث	20	تیم کمال کھانے سے کیا مراد ہے؟
61	کبیرہ گناہوں کے بارے میں مشہور حدیث	20	تیم کی اچھی پرورش کے فضائل
61	چالیس گناہوں کی فہرست	24	ورثائیں و راثت کامل تقسیم کرنے کی صورتیں
63	دل کے صبر و قرار کا سinx	25	اس کے علاوہ 2 اہم اصول
67	مرد کے عورت سے افضل ہونے کی وجوہات	27	زن کے ثبوت کے لئے گواہی کی شرائط
68	ایک بیوی کے اوصاف اور فضائل	28	زن کی مذمت
68	نکاح کیسی عورت سے کرنا چاہئے؟	30	توہہ کے معنی
69	نافرمان بیوی کی اصلاح کا طریقہ	32	کافر کے لئے دعائے مغفرت کرنے کا شرعی حکم
69	شہر اور بیوی دونوں ایک دوسرے کے حقوق کا لالاڑ کھیں	34	بیویوں پر ظلم و ستم کرنے والے غور کریں
70	بیوی جب اپنی غلطی کی معافی مانگے تو اسے معاف کر دیا جائے	35	ثبت ذہنی سوچ کے فوائد
72	بندوں کے باہمی حقوق	36	زیادہ مہر مقرر کرنا جائز ہے

130	آیت ”وَمَا لَكُمْ لَا تُقْتِلُونَ فِي سَبِيلِ اللَّهِ“ سے معلوم ہونے والے مسائل	77 79	ریا کاری کی مذمت شیطان کے بہکانے کا انداز
137	قرآن مجید میں غور و فکر کرنا عبادت ہے لیکن!	84	اللَّهُ تَعَالَى کے عذاب سے ہر ایک کو ڈرنا چاہئے
139	زندگی کی اصلاح کا ایک اہم اصول	86	نشی کی حالت میں کلمہ کفر بولنے کا حکم
140	ایک اہم مسئلہ	87	تیم کا طریقہ
141	سید المرسلین صَلَّى اللَّهُ تَعَالَى عَلَيْهِ وَآلِهِ وَسَلَّمَ کی شجاعت	87	تیم کے ۱۲ احکام
144	سلام سے متعلق شرعی مسائل	92	حضرت عبد اللہ بن سلام رضی اللہ تعالیٰ عنہ کا قبول اسلام
145	امکان کذب کاروں	92	حضرت کعب احرار رضی اللہ تعالیٰ عنہ کا قبول اسلام
150	آیت ”وَذُو الْأَنْتَفُوْنَ“ سے معلوم ہونے والے احکام	93	مغفرت کی امید پر گناہ کرنا بہت خطرناک ہے
157	مسلمان کو ناحق قتل کرنے کی مذمت	94	حضرت وحشی رضی اللہ تعالیٰ عنہ کا قبول اسلام
158	مسلمانوں کا باہمی تعلق کیسا ہونا چاہئے؟	96	خود پسندی کی مذمت
159	مسلمان کو قتل کرنا کیسا ہے؟	98	طاغوتوں کا معنی
162	بیت کی عظمت اور جہاد کا ثواب	102	اسلامی تعلیمات کے شاہکار
164	جنۃ میں مجاہدین کے درجات اور مجاہدین کی بخشش	103	قاضی شریح رضی اللہ تعالیٰ عنہ کا عادلانہ فیصلہ
166	بھرجت کب واجب ہے	105	نبی کریم صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اطاعت فرض ہے
166	بھرجت کی اقسام اور ان کے احکام	111	بارگاہ و رسالت صَلَّى اللَّهُ تَعَالَى عَلَيْهِ وَآلِهِ وَسَلَّمَ میں حاضر ہو کر گناہوں کی معافی چاہئے کے ۳ واقعات
169	نیکی کا ارادہ کر کے نیکی کرنے سے عاجز ہو جانے والا اس نیکی کا ثواب پائے گا	113	مزار پر اور اپر حاضر ہو کر حاجتیں اور مغفرت طلب کرنے کے ۵ واقعات
169	گن کاموں کے لئے وطن چھوڑنا بھرجت میں داخل ہے		
170	نماز قصر کے بارے میں ۴ مسائل	115	آیت ”وَلَوْ أَنْهُمْ إِذْ أَذْلَمُوا“ سے معلوم ہونے والے احکام
173	آیت میں بیان کیا گیا نمازِ خوف کا طریقہ	117	آیت ”فَلَا وَرَبَّكَ لَا يُؤْمِنُونَ“ سے معلوم ہونے والے مسائل
175	اللَّهُ تَعَالَى کے ذکر سے متعلق ۲ شرعی مسائل	120	صحابہ کرام رضی اللہ تعالیٰ عنہم کا شوق رفاقت
176	سفر میں دونمازوں کو جمع کرنے کا شرعی حکم	122	صدق کے معنی اور اس کے مراتب
180	حکام فیصلہ کرنے میں کوتاہی نہ کریں	125	جگنی تیاریوں سے متعلق ہدایات
180	تعصی کاروں	127	خود غرضی اور مقاصد پرستی کی مذمت
181	خیانت کرنے والوں کا ساتھ دینے کی مذمت	128	حضرت انس بن نفیر رضی اللہ تعالیٰ عنہ کا جذبہ شہادت

210	دل لائچ کے پھندے میں چھنسے ہوئے ہیں	183	تقویٰ و طہارت کی بنیاد
212	عورت اور مرد بالکل ایک دوسرے کے محتاج نہیں	185	شفاعت کا ثبوت
217	حق فیصلے کی عظیم ترین مثال	186	گناہ جاریہ کا سبب بننے والے کو گناہ کرنے والے کے گناہ سے بھی حصہ ملے گا
222	بری صحبت کی مذمت		
225	نماز میں سستی کرنا منافقوں کی علامت ہے	187	بے گناہ پر تہمت لگانے کی مذمت
225	نماز میں خشوع و خضوع پیدا کرنے کا آسان نجہ	188	اسلام کا اعلیٰ اخلاقی اصول
229	چھٹاپارہ	190	نبی اکرم ﷺ کی تعلیماتی و علمی و علم کے علم غایب سے متعلق چند ضروری باتیں
229	ایک دوسرے کو گالی دینے کی مذمت		
231	مہمان نوازی سے خوش نہ ہونے والوں کو نصیحت	192	آیت "لَا يَحِدُّنَّ كَثِيرٌ مِّنْ تَنْجِيْهُمْ" کے چند بیبلو
231	غلام کے ظلم کو بیان کرنا جائز ہے	194	مسلمانوں کا اجماع جدت اور دلیل ہے
232	معاف کرنے کے فضائل	195	آیت "إِنَّ اللَّهَ لَا يَغْفِرُ أَنْ يُشَرِّكَ إِلَهٌ" سے معلوم ہونے والے مسائل
233	خلق خدا پر شفقت کے فضائل		
236	کبیرہ گناہ کرنے والا کافر نہیں	197	لبی امید رکھنے کی مذمت
247	سود اور رشت کی مذمت	199	الله تعالیٰ کی پیدا کی ہوئی چیزوں میں خلافِ شرع تبدیلیاں کرنے کا شرعی حکم
248	ڈايسخُنْفِ الْعِلْمِ کی تعریف		
256	عیسائیوں کے فرقے اور ان کے عقائد	203	الله تعالیٰ کے خلیل و حبیب
259	نبی کریم ﷺ کی شان کا بیان	204	خلیل اور حبیب کافر ق
263	کلال کی وراشت کے احکام	207	عورتوں اور کمزور لوگوں کو ان کے حقوق دلانا اللہ تعالیٰ کی سنت ہے



سورہ نساء سکھنے کی ترغیب

حضرت عمر فاروق رضی اللہ عنہ فرماتے
ہیں: سورہ بقرہ، سورہ نساء، سورہ مائدہ،
سورہ حج اور سورہ نور سیکھو کیونکہ ان سورتوں
میں فرض علوم بیان کئے گئے ہیں۔
(متدرک، 3/158، حدیث: 3545)



978-969-722-325-1



01013337



فیضاں مدینہ محلہ سودا گران، پرائی ہسپتی منڈی کراچی

0313-1139278 +92 21 111 25 26 92

www.maktabatulmadinah.com / www.dawateislami.net
 feedback@maktabatulmadinah.com / ilmia@dawateislami.net